


بِسْمِ اللَّهِ الرَّحْمَنِ الرَّحِيمِ

فَمَنْ يُرِدُ اللَّهُ أَنْ يَهْدِيَهُ وَيَسْرَحْ صَدَرَهُ  
 لِلْإِسْلَامِ وَمَنْ يُرِدُ أَنْ يُضْلَلَ يُضْلَلَهُ بِمَا جَعَلَ صَدَرَهُ مُنْقَاحِجًا  
 كَانَمَا يَصْعَدُ فِي السَّمَاوَاتِ كَذَلِكَ يَجْعَلُ اللَّهُ الْجِئْسَ  
 عَلَى الَّذِينَ لَا يُؤْمِنُونَ ۝ وَهَذَا صِرَاطُ رَبِّكَ  
 مُسْتَقِيمًا فَدَ فَصَلَنَا الْآيَاتِ لِقَوْمٍ يَدَدُ كَثُرُونَ ۝

ترجمہ:

پس خدا نے ہدایت دینا چاہتا ہے اس کے سینے کو اسلام کے لئے کشادہ کر دیتا ہے اور جس کو گمراہی میں چھوڑنا چاہتا ہے اس کے سینے کو ایسا نگ اور دشوار کر دیتا ہے جیسے آسمان کی طرف بلند ہو رہا ہو، وہ اسی طرح بے ایمانوں پر ان کی کشافت کو مسلط کر دیتا ہے۔ اور یہی تمہارے پروردگار کا سیدھا راستہ ہے۔ ہم نے نصیحت حاصل کرنے والوں کے لئے آیات کو منفصل طور پر بیان کر دیا ہے۔

(سورہ انعام: آیات ۱۲۴، ۱۲۵)



اسلامی علوم و معارف اور علمی و ثقافتی افکار و عقائد کا ترجمان  
شمارہ: ۲۱۸-۲۱۷، جولائی تا دسمبر ۲۰۱۰ء

خصوصی شمارہ  
معارف نجح البلاغ

خانہ فہنگ جمہوری اسلامی ایران، ۱۸، تلک مارگ، نئی دہلی-۱۱۰۰۰۱  
فون: ۳۳، ۳۳، ۲۳۳۸۳۲۳۲، ۲۳۳۸۷۵۳۷؛ فیکس:

<http://newdelhi.icro.ir>  
ichdelhi@gmail.com



شمارہ: ۲۱۸-۲۱، جولائی ۲۰۱۰ء

چیف ایڈٹر: علی دہگاہی  
ایڈٹر: پروفیسر سید اختر مہدی رضوی

### مشاورین علمی

ڈاکٹر کریم خجھی برزگر، حجۃ الاسلام والسلیمان آقا مہدی مہدی پور، پروفیسر سید امیر حسن عابدی،  
ڈاکٹر عبدالودود الظہر دہلوی، پروفیسر شاہ محمد وسیم، پروفیسر سید علی محمد نقوی،  
پروفیسر سید عراق رضا زیدی، پروفیسر سید عزیز الدین حسین ہمدانی

مدیر اجرائی : علی ظہیر نقوی

ترجمیں جلد : عائشہ فوزیہ

صفحہ آرائی و کپوزنگ : قاری محمد یاسین

ناظر چاپ : حارث منصور

راہِ اسلام میں شائع ہونے والے ہر مضمون کیلئے مقالہ نگار خود ذمہ دار ہے۔

مقالات نویس کی رائے سے ادارہ کا متفق ہونا لازمی نہیں ہے۔

راہِ اسلام مقالات و مضمائیں کے انتخاب و اصلاح و ایئرینگ اشاعت کے سلسلے میں پوری طرح آزاد ہے۔

اور اس سلسلے میں ایڈٹریلیل یورڈ کا فیصلہ آخری ہوگا۔

اشاعت کی غرض سے ارسال شدہ مقالہ کا نو تخطی ہوتا لازمی ہے۔ عبارت کاغذ کے ایک طرف ہی لکھی جائے

اور کاغذ کا ہتو بہتر ہے۔

صرف غیر مطبوعہ مقالات ہی ارسال کئے جائیں۔

تحقیقی مقالات کی آمادگی میں جن مأخذ و مدارک کا استعمال کیا گیا ہو۔ ان کا ذکر لازمی ہے۔

مقالہ کے ساتھ اس کا خلاصہ بھی ضرور ارسال کیا جائے۔

راہِ اسلام میں شائع شدہ مقالات کی نقل یا ان کے ترجمہ و اقتباس کی اشاعت پر کوئی پابندی نہیں ہے

بشرطیکہ مأخذ کا ذکر کر دیا جائے۔

پریس: الف آرٹ، نویٹا، یو۔ پی

# دِلْكَار

## فہرست

شمارہ: ۲۱۷، ۲۱۸-۲۱۹، جولائی تا دسمبر ۲۰۱۰ء

ک	ادارہ	اداریہ:
۱۰	ادارہ	حضرت علیؑ کا پیغام مالک اشتتر کے نام
۲۸	ڈاکٹر اردو شیر منظمی	علوی افکار و عقائد میں زہد و زاہد
۳۹	جاوید قربالاش	نوح البلاغہ اور خداشناکی
۷۵	مفتی جعفر حسین مرحوم	نوح البلاغہ کے مختلف خطبیوں کا مختصر مطالعہ
۸۷	پروفیسر سید جعفر رضا بلگرامی	نوح البلاغہ کے مطالعہ کی مجوزہ تحقیقی روشنی
۹۶	ڈاکٹر بے ایں نرائی راؤ	مذہب اور اقتصادیات
۱۰۵	ڈاکٹر ریحان حسن	عظمت پیغمبر نوح البلاغہ کی روشنی میں
۱۱۳	ججۃ الاسلام زاہد علی ہندی	عدیم المثال شاہکار نوح البلاغہ اور سید رضی
۱۲۱	پروفیسر شاہ محمود سیم	ارشادات علویہ کی روشنی میں محنت و مزدوری کی عظمت
۱۳۶	ججۃ الاسلام مولانا سید ظفر الحسن مرحوم	خطبہ مججزہ بالالف
۱۴۳	ججۃ الاسلام مولانا سید ظفر الحسن مرحوم	خطبہ بلا نقطہ
۱۴۶	حجۃ الاسلام سید علی نقی مرحوم	کتاب نوح البلاغہ کا ایک تاریخی جائزہ
۱۸۳	ججۃ الاسلام سید قبیر علی رضوی	نوح البلاغہ کے ترجموں اور تہبیروں کا اجمالی خاکہ
۱۸۹	ڈاکٹر گلزار احمد خان	نوح البلاغہ میں علم و دانش کا تذکرہ
۱۹۵	پروفیسر سید مجاوہ حسین	نوح البلاغہ کی عصری معنویت
۲۰۷	مولانا سید محمد جابر جوراسی	نوح البلاغہ مع ترجمہ و حواشی
۲۱۲	سید محمد جواد ہادی	ارشادات علویہ کی روشنی میں علم و عمل کے درمیان باہمی ارتباط
۲۲۳	پروفیسر سید محمد سید احمد نقی	دور حاضر میں نوح البلاغہ کی اہمیت

٢٣٣	پروفیسر سید محمد عزیز الدین حسین ہمدانی	تعلیم و تربیت ارشادات علویہ کی روشنی میں
٢٤٠	ڈاکٹر مظفر سلطان حسن ترابی	نئی البلانچ میں جنگی آداب و اخلاقیات
٢٥٣	نئی البلانچ میں امیر المؤمنین حضرت علی ابن ابی طالب کی وصیت	پروفیسر منظہر عباس نقوی

☆۔ مذکورہ فہرست میں صاحب قلم حضرات کے اسماء کو ”الفبا“ کے اعتبار سے مرتب کیا گیا ہے۔ (ادارہ)

لولریہ:

## فتح البلاغہ وسیلہ قرب الہی

فتح البلاغہ امیر المؤمنین حضرت علی علیہ السلام کی ملکوتی روح کی وہ گنگاہٹ والی نغمہ سرائی ہے جس کے ذریعہ انہوں نے گھرے آفاتی و آسانی مفہیم کو زمینی و دنیوی زبان میں دنیا بشریت کی خدمت میں بطور ہدیہ پیش کر دیا ہے تاکہ انسان آہستہ آہستہ اپنے معبود کی طرف قدم بڑھاتے ہوئے اس کا تقرب حاصل کر سکے اور اس دنیا میں ایسی زندگی بس کرے کہ اسے دنیا و آخرت دونوں حاصل ہو جائے۔ فتح البلاغہ انسانوں کیلئے ایسا منصوبہ بند پروگرام اور لائچے عمل ہے جو بنی نوع انسان کو دنیا طلب لوگوں کے مکروفریب کی وجہ سے نہ ترک دنیا و گوشہ نشینی کی طرف راغب ہونے دے اور نہ دولت و ثروت اندوزی جیسی آفت و پریشانی میں گرفتار ہونے دے۔ درحقیقت فتح البلاغہ قرآن کریم کی ایسی حقیقی تفسیر ہے جو درست سوچنے کی منطق سکھاتی ہے اور غلط و نادرست تفسیروں سے دور اور حفظ بھی رکھتی ہے۔ دوسری عبارت میں یہ بھی کہا جاسکتا ہے کہ فتح البلاغہ حضرت علیؑ کی معرفت اور ان سے عشق پیدا کرنے والی کتاب ہے۔ فتح البلاغہ اور علیؑ کی محبت کی وجہ سے قرآن سے لگاؤ اور محبت پیدا ہو جاتی ہے اور موجودہ معاشروں میں قرآن انسان کا بہترین ہدم اور ساختی ہے۔

بنیادی اعتبار سے فتح البلاغہ شناخت و معرفت کی کتاب ہے۔ جب انسان اس کتاب کا عقل و فکر کی گہرائی و گیرائی کے ساتھ مطالعہ کرتا ہے تو وہ خداشناسی، امام شناسی، معاد شناسی، دنیا شناسی جیسے علوم و معارف پر مکمل و سترس حاصل کر لیتا ہے۔ پوری فتح البلاغہ ایسی اصطلاحوں سے مملو ہے جن میں سے ہر ایک انفرادی اور خصوصی معرفت کی حامل ہے مثلاً علم، عقل، فہم، حکمت، شعور، بصیرت، برہان، یقین، تفکر، تفہم، تدریب، ادراک، معرفت اور استدلال وغیرہ۔

درحقیقت خداشناسی، دنیا شناسی اور انسان شناسی کا یہ عدیم المثال خزانہ ایک مخصوص عصر و زمانہ پر مختص نہیں ہے بلکہ یہ کہنا زیادہ مناسب معلوم ہوتا ہے کہ اس کو وقت و زمانہ کی حدود اور جغرافیائی سرحدوں کے دائرہ میں محدود نہیں کیا جاسکتا ہے بلکہ دنیا کے جس علاقے میں انسان اور انسانی سماج موجود ہے اسے اس کتاب میں موجود نورانی کلمات اور زندگی ساز درس کی ضرورت بہر حال ہے۔ اس

کتاب میں موجود و منقول درس کو ہر دور اور ہر زمانہ کے انسان کا سرتاسرہ زندگی قرار دینا چاہئے اور سمجھی لوگوں بالخصوص نوجوان نسل کو ارشادات نجح البلاغہ سے خصوصی لگاؤ رکھنا چاہئے کیونکہ آنحضرت کا کلام علم الہی پر مشتمل ہے اور اس سے کلام نبوی کی جھلک بھی محسوس ہوتی ہے۔

نجح البلاغہ ایسی معرفتہ الاراعی و ادبی تخلیق ہے جس کے ساتھ زندگی بسر کی جانی چاہئے۔ ہر لمحہ اس کی تعلیمات کے سایہ میں سانس لینی چاہئے اور اسے اپنی روح کا ہدم و ساتھی بنالینا چاہئے۔ نبض اور قلب کی دھڑکن کو نجح البلاغہ کی تعلیمات سے ہم آہنگ ہونا چاہئے تاکہ اس کتاب میں مندرج علوی پیغامات کو زندگی کی گھرائی میں جگہ دی جاسکے اور معنی و مفہوم کی سر زمین پر فتح حاصل کی جاسکے۔ حالانکہ معرفت علویہ کی اوپنی چوٹی تک رسائی حاصل کرنا یہاں تک کہ تعلیمات نجح البلاغہ تک بھی رسائی حاصل کرنا ہر آدمی کے بس کی بات نہیں ہے اور ہم لوگوں کو اپنی اس کمزوری کا اعتراض کر لینا چاہئے کہ نجح البلاغہ میں زہد و تقویٰ، عبادت، عرفان، حکمت، فلسفہ، پند و موعظہ، شجاعت و معرکہ آرائی اور سماجی و دیگر ذمہ داریوں کی جو وسیع دنیا آباد ہے اسیمیں داخل ہونا ممکن نہیں ہے اور مختلف النوع علوم و معارف کے اس لامدد و سمندر کی مکمل شناخت بھی مشکل ہے۔ اس رسالہ میں شامل مضامین و مقالات کے مؤلفین بھی یہ دعویٰ نہیں کر سکتے کہ وہ نجح البلاغہ کے تمام پہلوؤں کی تعریف و توصیف میں پوری طرح کامیاب ہیں بلکہ ان کی حتی الامکان کوشش یہ ہے کہ مجلہ راہِ اسلام کے قارئین کرام مولای متقيان حضرت علی علیہ السلام کے اقوال و ارشادات سے بیگانہ و نادائق نہ رہ جائیں بلکہ تمام مخاطبین اس عظیم و گرانقدر عارف سے حتی المقدور فائدہ اٹھائیں۔

اس ذخیرہ دنیا و آخرت یعنی کتاب نجح البلاغہ کی تدوین ۲۳۴ میں سید رضی کے ذریعہ عمل میں آئی جس کو تین حصوں میں تقسیم کیا گیا ہے۔

پہلا حصہ: حضرت امیر المؤمنینؑ کے خطبات اور اقوال و ارشادات پر مشتمل ہے جس میں ۱۲۵ خطبات، ۱۱۱ ارشادات، ۳ اقوال اور ۱۲ دیگر خطبات و کلمات دعا شامل ہیں۔

دوسرा حصہ خطوط پر مشتمل ہے جس میں ۲۳ مکتوبات، ۱۲ وصیت و نصیحت نامہ اور احکام و فرائیں ہیں۔ اس کے علاوہ ایک دعا اور ایک عہد نامہ بھی ہے۔ ان احکام و فرائیں کے درمیان مالک اشتر کے نام جاری کیا گیا فرمان غیر معمولی اہمیت کا حامل ہے جس میں حضرت علیؑ نے اسلامی حکومت کے مختلف پہلوؤں کو بڑی وضاحت کے ساتھ بیان کیا ہے۔ ان میں سب سے چھوٹا مکتوب نمبر ۷۹ ہے

جس میں صرف دو سطروں میں بات مکمل ہو گئی ہے۔

تیرا حصہ: کتاب نجح البلانم کا یہ حصہ ۳۸۰ مختصر کلمات پر مشتمل ہے۔

یہ سرمایہ جاوید حضرت علی علیہ السلام کے گھر بار کلمات و ارشادات سے منتخب کیا گیا ہے۔ اثر و تاثیر اور زیبائی و دلکشی میں نجح البلانم کی ہر عبارت خصوصی اہمیت اور غیر معمولی افادیت کی حامل ہے۔ اظاہر یہ نثری مجموعہ ہے لیکن موزونیت کلام اور الفاظ کے درمیان موجود دلش آہنگ و موسیقیت کی وجہ سے نظم جیسا لطف حاصل ہوتا ہے اور عبارت میں پیش کی گئی بات احساسات کی گہرائی میں اپنی جگہ بنالیتی ہے۔ اس سلسلے میں حضرت علی خود ارشادات فرماتے ہیں:

”اس میں کوئی شک نہیں کہ زبان انسانی جسم کا ایک ٹکڑا ہے جو اس کے ذہن کے اختیار میں ہے۔ اگر ذہن میں جوش و خروش پیدا نہ ہو اور اپنی جگہ پر ٹھٹک جائے تو زبان سے کوئی کام نہیں لیا جاسکتا ہے لیکن جب ذہن کھل جائے تو پھر وہ زبان کو مہلت نہیں دیتا یعنی زبان کو اپنی من مانی کرنے کی اجازت نہیں ملتی۔ پیشک ہم سپاہ سخن کے کمانڈر ہیں اور درخت سخن کی جڑیں ہمارے اندر اپنی جگہ بنائیں ہیں اور اس کی شاخیں ہمارے ذہن میں لٹک رہی ہیں۔“

نجح البلانم اور حضرت علی علیہ السلام کے اقوال و ارشادات کا نمایاں پہلو یہ ہے کہ انہوں نے صرف ایک میدان میں اپنے کمالات فن کا مظاہر نہیں کیا ہے بلکہ مختلف شعبوں میں اپنی جولانی طبع کا اظہار کیا ہے اور کلام کی اس وسعت و جامعیت کا راز صاحب کلام کی جامعیت میں پھر ہے کیونکہ کلام، صاحب کلام کی روح کا نمائندہ ہوتا ہے۔ حضرت علی علیہ السلام کی روح کسی خاص دنیا کے دائرہ میں محدود نہیں ہے بلکہ عرفان کی اصلاح میں وہ مرد کامل کے بلند درجہ پر فائز ہیں اور مرد کامل کائنات کی جملہ عظمت و فضیلت کا حامل ہوتا ہے اور یہ روحانی خصوصیت حضرت علی علیہ السلام کے کلام میں بھی جلوہ گرد کھائی دیتی ہے چنانچہ الہیات و ماورائی طبیعت مباحث و مسائل کے ساتھ ہی ساتھ سلوک و عبادت، حکومت و عدالت، اہلیت و خلافت، موعظہ و حکمت، دنیا پرستی، حماسه و شجاعت، دعا و مناجات، سیاست و ماجیات، اسلام و قرآن، اخلاق و پاکیزگی نفس اور افراد و شخصیتوں کے سلسلے میں باقاعدہ بحث کی ہے اور ان تمام مضمایں و مباحث کو اپنے دامن میں سمیئیے ہوئے ”راہِ اسلام‘ کا یہ شمارہ حاضر خدمت ہے جس میں مولائی مقتیان کے ارشادات عالیہ کی مکمل وضاحت تو نہیں پیش کی جاسکی لیکن اس کی ہلکی سی جھلک پیش کرنے کی کوشش ضرور کی گئی ہے۔ والسلام

## حضرت علیؐ کا پیغام مالک اشتہر کے نام

اسلامی علوم و معارف سے دچپی رکھنے والے ہر تحقیق و دانشنید کو بخوبی معلوم ہے کہ پیغمبرؐ اکرم اور حضرت علیؐ علیہ السلام کے درمیان غیر معمولی باہمی انصمار و اعتماد پایا جاتا تھا کیونکہ دونوں ایک نور کے دو ٹکڑے تھے۔ خداوند عالم نے ان میں سے ایک کو شہر علم اور دوسرے کو باب العلم کے نام سے یاد فرمایا۔ پس ان کے مکتوبات، فرایمن اور کلمات قصار پر مشتمل مجموعہ کلام ”فتح البلاغہ“ کو عدم المثال علیؐ وادبی شاہکار کہنا مبالغہ نہ ہوگا۔ مولایٰ متقيان کے مختلف فرایمن میں سے حضرت مالک اشتہرؐ کے نام ان کا مفصل فرمان پیش کیا جا رہا ہے۔

واضح رہے کہ مالک اشتہر مولایٰ کائنات کے خلصین میں ایک ایسی شخصیت کا نام ہے جن کو دونوں طرح کے اوصاف و مکالات حاصل تھے۔ ایک طرف تو وہ علم و فضل اور تقویٰ و پرہیز گاری میں عدم المثال تھے اور دوسری طرف شجاعت و ہمت میں بھی وہ یگانہ روزگار اور شجاع ترین عرب کا درجہ رکھتے تھے۔ حاکم مصر کی حیثیت سے محمد بن ابی بکر کے بدلے مالک اشتہر کا تقرر اس امر کی علامت ہے کہ وہ محمد بن ابی بکر سے زیادہ محاسن و مکالات کے مالک تھے اور جن حالات کی اصلاح محمد بن ابی بکر کے لئے میں نہ تھی ان کی اصلاح مالک اشتہر کر سکتے تھے۔ ان کے منصب میں چار طرح کے کام شامل تھے۔ خراج کا جمع کرنا، دشمن سے جہاد کرنا، اہل مملکت کے حالات کی اصلاح کرنا اور شہروں کی تغیر و ترقی و زمینوں کی آبادکاری یعنی یحییٰ وغیرہ کا مکمل انتظام کرنا۔

عام لوگوں کا خیال ہے کہ تمام مذاہب کا احترام (سیکولوزم) اقلیتوں کے حقوق کی حفاظت، مفسوسوں اور ناداروں اور مزدوروں کے حقوق کی حفاظت، ذخیرہ اندوزی کے خلاف جہاد، صلاحیت کی بنیاد پر عہدوں کی سپردگی اور عوام کی رائے کو غیر معمولی اہمیت وغیرہ موجودہ زمانہ کی ایجاد ہے لیکن اس فرمان کے مطالعہ کے بعد یہ حقیقت روز روشن کی طرح عیاں ہو جائے گی کہ مولایٰ متقيان حضرت علیؐ نے آج سے چودہ سو برس قبل اپنے گورنر کو جو لائجہ عمل ارسال کیا تھا اس میں انہیں باتوں پر خصوصی تاکید فرمائی تھی اور کہا تھا کہ حاکم کو دوسروں پر حکومت سے قبل خود اپنے نفس اور اپنی خواہشات پر مسلط رہنا چاہئے کیونکہ نفس برا بیوں کا حکم دینے والا ہے۔ اور رعایا کے ساتھ مہربانی، محبت اور نرمی حاکم

کا شعار ہونا چاہئے۔ قلیتوں کے حقوق کی حفاظت اور ان کی طرف خصوصی توجہ کا مطالبہ کرتے ہوئے اپنے اسی فرمان میں مولای مقتیان حضرت علیؓ نے ارشاد فرمایا تھا: ”مخلوق خدا کی دو فتنمیں ہیں۔ ان میں سے بعض تمہارے دینی بھائی ہیں اور بعض خلقت میں تمہارے جیسے بشریعنی انسانی بھائی ہیں۔“ جی ہاں! اگر غور سے دیکھا جائے تو یہ فرمان اس اسلامی نظام حکومت کا نچوڑ ہے جس میں حاکیت مطلق تو خالق کا بنات کو حاصل ہے اور قرآن و حدیث و سنت نبویؓ اور سیرت ائمہ اطہار کے سایہ میں تشکیل شدہ اسلامی حکومت کے سربراہوں کو عدل و انصاف و مساوات و برابری کی بنیاد پر لوگوں کو راہ حق پر گامزن رہنے کی ہدایت کرنی ہے۔ وہ حکومتی نظام جو رحم کروتا کہ تم پر بھی رحم کیا جائے جیسے اصول کو بروی کارلاتے ہوئے معاشرہ کی اصلاح کا کارنامہ انجام دیتا ہے۔ خدمت خلق کو حاکم کی اہم ذمہ داری سمجھتے ہوئے خوشنودی الہی کو مقصد حیات قرار دیتا ہے اور اگر مقصد ذات کے درمیان نکراو کی صورت پیدا ہو جائے تو ذات کو اپنے بیرون کے نیچ رکھ کر مقصد کی حفاظت کرنا سکھاتا ہے کیونکہ مقصد کی کامیابی ذات کو کامیابی کی معراج عطا کر دیا کرتی ہے۔ بہر حال فرمان کی ہمه جہق افادیت کو نگاہ میں رکھتے ہوئے اسے قارئین کی خدمت میں پیش کیا جا رہا ہے۔ (ادارہ)

بسم اللہ الرحمن الرحیم

یہ وہ فرمان ہے جو بندہ خدا، امیر المؤمنین علیؓ نے مالک بن حارث اشترنجی کے نام لکھا ہے جب انہیں خراج جمع کرنے، دشمن سے جہاد کرنے۔ حالات کی اصلاح کرنے اور شہروں کی تعمیر و ترقی اور آبادکاری کے لئے مصر کا حاکم (گورنر) بنانے کیا تھا۔

سب سے پہلا امر یہ ہے کہ اللہ سے ڈرو، اس کی اطاعت کو اختیار کرو اور جن فرائض و سنن کا اپنی کتاب میں حکم دیا ہے ان کا اتباع کرو کیونکہ کوئی شخص ان کے اتباع کے بغیر نیک بخت نہیں ہو سکتا ہے اور کوئی شخص ان کے انکار اور بر بادی کے بغیر بد بخت نہیں قرار دیا جاسکتا۔ اپنے دل، ہاتھ اور زبان سے دین خدا کی مدد کرتے رہنا کیونکہ خداۓ عز اسمہ نے یہ ذمہ داری لی ہے کہ اپنے مدگاروں کی مدد کرے گا اور اپنے دین کی حمایت کرنے والوں کو عزت و شرف عنایت کرے گا۔

دوسری حکم یہ ہے کہ اپنے نفس کی خواہشات کو کچل دو اور اسے منھ زوریوں سے روکے رہو کیونکہ نفس برائیوں کا حکم دینے والا ہے تاؤ قیکہ پروردگار کا رم شامل نہ ہو جائے۔ اس کے بعد اے مالک! یہ یاد رکھنا کہ میں نے تم کو ایسے علاقہ کی طرف بھیجا ہے جہاں عدل و ظلم پر مبنی مختلف حکومتیں گذرچکی

ہیں۔ لوگ تمہارے معاملات کو اسی نظر سے دیکھ رہے ہیں جس نظر سے تم ان کے اعمال کو دیکھ رہے ہیں۔ پس ایسا نہ ہو کہ لوگ تمہارے بارے میں وہی کہیں جو تم دوسروں کے بارے میں کہہ رہے ہیں۔ نیک کردار بندوں کی شناخت اس ذکر خیر سے ہوتی ہے جو ان کے لئے لوگوں کی زبان پر جاری ہوتا ہے لہذا تمہارا محبوب ترین ذخیرہ عمل صالح ہونا چاہئے۔ خواہشات کو روک کر رکھو اور جو چیز حلال نہ ہو اس کے بارے میں نفس کو صرف کرنے سے بخل کرو کیونکہ یہی بخل اس کے حق میں انصاف ہے چاہے اسے اچھا لگے یا برا۔ رعایا کے ساتھ مہربانی اور محبت و رحمت کو اپنے دل کا شعار بنالو اور خبردار دیکھو! مخلوقات خدا کی دو قسمیں ہیں۔ بعض تمہارے دینی بھائی ہیں اور بعض خلقتوں میں تمہارے جیسے بشر ہیں جن سے لغوشیں بھی ہو جاتی ہیں اور انہیں خطاؤں کا سامنا بھی کرنا پڑتا ہے۔ اور جان بوجھ کر یاد ہو کے سے اُن سے غلطیاں بھی ہو جاتی ہیں۔ لہذا انہیں ویسے ہی معاف کر دینا جس طرح تم چاہتے ہو کہ پروردگار تمہاری غلطیوں سے درگذر کرے کیوں کہ تم ان سے بالاتر ہو اور تمہارا ولی امر تم سے بالاتر ہے اور پروردگار تمہارے ولی سے بھی بالاتر ہے اور اس نے تم سے ان کے معاملات کی انجام دینی کا مطالبہ کیا ہے اور اسے تمہارے لئے ذریعہ آزمائش بنا دیا ہے۔ خبردار! اپنے نفس کو اللہ کے مقابلہ پر نہ اتر دینا کیونکہ تمہارے پاس اس کے عذاب سے نجٹے کی طاقت نہیں ہے اور تم اس کے عفو اور رحم سے بے نیاز بھی نہیں ہو۔ خبردار! کسی کو معاف کر دینے پر نادم نہ ہونا اور کسی کو سزا دے کر اکٹھ نہ جانا۔ غیظ و غضب کے اظہار میں جلدی نہ کرنا اور اگر اس کے ثال دینے کی گنجائش پائی جاتی ہو تو ثال دینا۔ اور خبردار یہ نہ کہنا کہ مجھے حکم بنا یا گیا ہے لہذا میری شان یہ ہے کہ میں حکم دوں اور میری اطاعت کی جائے کیونکہ اس خیال کی وجہ سے دل میں فساد داخل ہو جائے گا، دین کمزور پڑ جائے گا اور انسان تغیرات زمانہ سے قریب تر ہو جائے گا۔ اگر کبھی اپنی سلطنت و حکومت کو دیکھ کر تمہارے دل میں عظمت و کبریائی اور غرور پیدا ہونے لگے تو پروردگار کے عظیم ترین ملک پر غور کرنا اور یہ دیکھنا کہ وہ تمہارے اوپر تم سے زیادہ قدرت رکھتا ہے پس اس طرح تمہاری سرشاری دب جائے گی۔

تمہاری طغیانی رک جائے گی اور تمہاری گئی ہوئی عقل و اپس آجائے گی۔

دیکھو خبردار! اللہ سے اس کی عظمت میں مقابلہ اور اس کے جبروت سے تشابہ کی کوشش نہ کرنا کیونکہ وہ ہر جبار کو ذلیل کر دیتا ہے اور ہر مغروف کو پست بنا دیتا ہے۔ اپنی ذات، اپنے اہل و عیال اور

اپنی رعایا میں جن سے تمہیں تعلق خاطر ہے سب کے سلسلہ میں اپنے نفس اور اپنے پروردگار سے انصاف کرنا اگر ایسا نہ کرو گے تو ظالم بن جاؤ گے اور جو اللہ کے بندوں پر ظلم کرے گا اس کا دشمن بندے نہیں خود پروردگار ہو گا اور جس کا دشمن پروردگار ہو جائے گا اس کی ہر دلیل باطل ہو جائے گی اور وہ پروردگار کا م مقابل شمار کیا جائے گا۔ جب تک اپنے ظلم سے باز نہ آجائے یا تو بہ نہ کر لے۔ اللہ کی نعمتوں کی بر بادی اور اس کے عذاب میں عجلت کا کوئی سبب ظلم پر قائم رہنے سے بڑا نہیں ہے۔ اس لئے کہ وہ مظلومین کی فریاد کا سننے والا ہے اور ظالموں کے لئے موقع کا انتظار کر رہا ہے۔

تمہارے لیے پسندیدہ کام وہ ہونا چاہئے جو حق کے اعتبار سے بہترین، انصاف کے اعتبار سے سب کو شامل اور رعایا کی مرضی سے اکثریت کے لئے پسندیدہ ہو کیونکہ عام افراد کی ناراضگی خواص کی رضا مندی کو بھی بے اثر بنا دیتی ہے اور خاص لوگوں کی ناراضگی عام افراد کی رضا مندی کے ساتھ قبل معافی ہو جاتی ہے۔ رعایا میں خواص سے زیادہ حاکم پر خوشحالی میں بوجھ بننے والا اور بلاوں میں کم سے کم مذکرنے والا، انصاف کو ناپسند کرنے والا اور اصرار کے ساتھ مطالہ کرنے والا، عطا کے موقع پر کم سے کم شکریہ ادا کرنے والا اور نہ دینے کے موقع پر بکشل عذر قبول کرنے والا اور زمانہ کے مصائب میں کم سے کم صبر کرنے والا کوئی نہیں ہوتا ہے۔

مسلمانوں کی اجتماعی طاقت ہی دین کا ستون ہے۔ دشمنوں کے مقابلے میں سامان دفاع عوام الناس ہی ہوتے ہیں لہذا تمہارا جھکاؤ انہیں کی طرف ہونا چاہئے اور تمہارا رجحان انہیں کی طرف ضروری ہے۔ رعایا میں سب سے زیادہ دور اور تمہارے نزدیک مبغوض اس شخص کو ہونا چاہئے جو زیادہ سے زیادہ لوگوں کے عیوب کا تلاش کرنے والا ہو۔

اس لئے کہ لوگوں میں بہر حال کمزوریاں پائی جاتی ہیں اور ان کی پرده پوچی کی سب سے بڑی ذمہ داری حاکم پر ہے لہذا خبردار جو عیوب تمہارے سامنے نہیں ہے اسکا انکشاف نہ کرنا۔ تمہاری ذمہ داری صرف عیوب کی اصلاح کر دینا ہے اور غائبات کا فیصلہ کرنے والا پروردگار ہے۔ جہاں تک ممکن ہو لوگوں کے ان تمام عیوب کی پرده پوچی کرتے رہو بالکل اسی طرح جیسے اپنے عیوب کی پرده پوچی کی پروردگار سے تمبا کرتے ہو۔ لوگوں کی طرف سے کینہ کی ہرگزہ کو کھول دو اور دشمنی کی ہر رسی کو کاٹ دو اور جو بات تمہارے لئے واضح نہ ہو اس سے انجان بن جاؤ اور ہر چغل خور کی تصدیق میں عجلت سے کام نہ لو کیونکہ چغل خور ہمیشہ خیانت کا رہتا ہے چاہے وہ مخلصین ہی کے بھیں میں کیوں نہ آئے۔

## مشاورت

دیکھو اپنے مشورہ میں کسی بخیل کوشامل نہ کرنا کہ وہ تم کو فضل و کرم کے راستہ سے ہٹا دے گا اور فقر و فاقہ کا خوف دلاتا رہے گا اور اسی طرح بزدل سے مشورہ نہ کرنا کیونکہ وہ ہر معاملہ میں کمزور بنا دے گا۔ اور حریص سے بھی مشورہ نہ کرنا کیونکہ وہ ظالمانہ طریقہ سے مال جمع کرنے کو بھی تمہاری نگاہوں میں آ راستہ کر دے گا۔ یہ بخیل، بزدلی اور طبع اگرچہ الگ الگ جذبات و خصائص ہیں لیکن ان سب کا قدر مشترک پروردگار سے سوء ظن ہے جس کے بعد ان خصلتوں کا ظہور ہوتا ہے۔

## وزارت و معاونت

دیکھو! تمہارے وزراء میں سب سے زیادہ بدتر وہ ہے جو تم سے پہلے اشارا کا وزیرہ چکا ہے اور ان کے گناہوں میں شریک رہ چکا ہے۔ اللہا خبردار! ایسے افراد کو اپنے خواص میں شامل نہ کرنا کیونکہ یہ ظالموں کے مددگار اور خیانت کاروں کے بھائی ہیں اور تمہیں ان کے بدلتے ہیں افراد میں سکتے ہیں جن کے پاس ان لوگوں کے جیسی عقول اور کارکردگی ہو لیکن ان کے جیسے گناہوں کے بوجھ اور خطاؤں کے انبار نہ ہوں۔ نہ انہوں نے کسی ظالم کی اس کے ظلم میں مدد کی ہو اور نہ کسی گناہ کار کا اس کے گناہ میں ساتھ دیا ہو۔ یہ وہ لوگ ہیں جن کا بوجھ تمہارے لئے ہلاکا ہو گا اور یہ تمہارے بہترین مددگار ہوں گے۔ یہ لوگ تمہاری طرف محبت کا جھکاؤ اور اغیار سے انس وافت بھی نہ رکھتے ہوں گے۔ انہیں لوگوں کو اپنے مخصوص اجتماعات میں اپنا مصاحب قرار دینا اور پھر ان میں بھی سب سے زیادہ حیثیت اسے دینا جو حق کے حرفاً تلخ کو کہنے کی زیادہ بہت رکھتا ہو اور تمہارے کسی عمل میں تمہارا ساتھ نہ دے جسے پروردگار اپنے اولیاء کے لئے ناپسند کرتا ہو چاہے وہ تمہاری خواہشات سے کتنی زیادہ میل کیوں نہ کھاتی ہوں۔

## مصاحبت

اپنا قریبی رابطہ اہل تقویٰ اور اہل صداقت سے رکھنا اور انہیں بھی اس امر کی تربیت دینا کہ بلا سبب تمہاری تعریف نہ کریں اور کسی ایسے بے بنیاد عمل کا غرور نہ پیدا کرائیں اور جو تم نے انجام نہ دیا ہو کیونکہ زیادہ تعریف سے غرور پیدا ہوتا ہے اور غرور انسان کو سرکشی سے قریب تر بنا دیتا ہے۔

دیکھو خبردار! نیک کردار اور بد کردار تمہارے نزدیک یکساں نہ ہونے پائیں کیونکہ اس طرح نیک کرداروں میں نیکی سے بد دلی پیدا ہوگی اور بد کرداروں میں بد کرداری کا حوصلہ پیدا ہوگا۔ ہر شخص کے ساتھ ویسا ہی برتاؤ کرنا جس کے قابل اس نے اپنے کو بنایا ہے اور یاد رکھنا کہ حاکم کو رعایا ہے حسن ظن کی اسی قدر توقع کرنی چاہئے جس قدر ان کے ساتھ احسان کیا ہے اور ان کے بوجھ کو ہلکا بنایا ہے اور ان کو کسی ایسے کام پر مجبور نہیں کیا ہے جو ان کے امکان میں نہ ہو۔ الہذا تمہارا برتاؤ اس سلسلہ میں ایسا ہی ہونا چاہئے جس سے تم رعایا سے زیادہ حسن ظن پیدا کر سکو کیونکہ یہ حسن ظن بہت سی اندر ورنی زحمتوں کو قطع کر دیتا ہے اور تمہارے حسن ظن کا بھی سب سے زیادہ حقدار وہ ہے جس کے ساتھ تم نے بہترین سلوک کیا ہے۔

سب سے زیادہ بد ظنی کا حقدار وہ ہے جس کا برتاؤ تمہارے ساتھ خراب رہا ہو۔ دیکھو کسی ایسی نیک سنت کو مت توڑ دینا جس پر اس امت کے بزرگوں نے عمل کیا ہے کیونکہ اسی سنت کے ذریعہ سماج میں الفت قائم ہوتی ہے اور رعایا کے حالات کی اصلاح بھی ہوتی ہے۔ دیکھو کسی ایسی سنت کو راجح نہ کر دینا جو گذشتہ سنتوں کے حق میں نقصان دہ ہو کیونکہ اگر تم نے ایسا کیا تو اس کا اجر اس کے لئے ہوگا جس نے سنت کو ایجاد کیا ہے اور گناہ تمہاری گردن پر ہو گا کتم نے اسے توڑ دیا ہے۔ ان مسائل کے بارے میں علماء کے ساتھ علمی مباحثہ اور حکماء کے ساتھ سنجیدہ بحث جاری رکھنا جن سے علاقہ کے امور کی اصلاح ہوتی ہے اور وہ امور قائم ہیں جن سے گذشتہ افراد کے حالات کی اصلاح ہوتی ہے۔

## عوام کے مختلف طبقات

یاد رکھو کہ رعایا کے بہت سے طبقات ہوتے ہیں جن میں کسی ایک کی اصلاح دوسرے کے بغیر نہیں ہو سکتی ہے اور کوئی ایک دوسرے سے مستغنى نہیں ہو سکتا ہے۔ انہیں میں اللہ کے لشکر کے سپاہی ہیں اور انہیں میں عام اور خاص امور کے کاتب بھی۔ انہیں میں عدالت سے فیصلہ کرنے والے ہیں اور انہیں میں انصاف اور نرمی قائم کرنے والے افسران و عمال بھی۔ انہیں میں مسلمان اہل خراج اور کافر اہل ذمہ ہیں اور انہیں میں تجارت اور صنعت و حرفت والے افراد ہیں اور پھر انہیں میں فقراء و مساکین کا پست ترین طبقہ بھی شامل ہے اور سب کے لئے پروردگار نے ایک حصہ معین کر دیا ہے اور

اپنی کتاب میں فراکض یا اپنے پیغمبرؐ کی سنت میں اس کی حدیں قائم کر دی ہیں اور یہ وہ عہد ہے جو ہمارے پاس محفوظ ہے۔

فوجی دستے حکم خدا سے رعایا کے محافظ اور والیوں یعنی حاکموں کی زینت ہیں۔ انہیں سے دین کی عزت ہے اور وہی امن و امان کے وسائل ہیں۔ رعایا کے امور کا قیام ان کے بغیر نہیں ہو سکتا ہے۔ اور یہ دستے بھی قائم نہیں رہ سکتے ہیں جب تک وہ خراج نہ نکال دیا جائے جس کے ذریعہ دشمن سے جہاد کی طاقت فراہم ہوتی ہے اور جس پر حالات کی اصلاح میں اعتماد کیا جاتا ہے اور وہی ان کے حالات درست کرنے کا ذریعہ ہے۔

اس کے بعد ان دونوں صنفوں کا قیام تقاضیوں، عاملوں اور کاتبوں کے طبقہ کے بغیر نہیں ہو سکتا ہے کیونکہ یہ سب عہدو پیان کو مستحکم بناتے ہیں۔ منافع کو جمع کرتے ہیں اور معمولی اور غیر معمولی معاملات میں ان پر اعتماد کیا جاتا ہے۔ ان کے بعد ان سب کا قیام تجارت اور صنعت کاروں کے بغیر ممکن نہیں ہے کیونکہ وہ وسائل حیات کو فراہم کرتے ہیں۔ بازاروں کو قائم رکھتے ہیں اور لوگوں کی ضرورت کا سامان ان کی زحمت کے بغیر فراہم کر دیتے ہیں۔

اس کے بعد فقراء و مساکین کا پست طبقہ ہے جو اعانت و امداد کا حقدار ہے اور اللہ کے بیہاں ہر ایک کے لئے سامانِ حیات مقرر ہے اور ہر ایک کا ولی پر اتنی مقدار میں حق ہے جس سے اس کے امر کی اصلاح ہو سکے اور ولی اس فریضہ سے عہدہ برآنہیں ہو سکتا جب تک ان مسائل کے حل کا اہتمام نہ کرے اور اللہ سے مدد طلب نہ کرے اور اپنے نفس کو حقوق کی ادائیگی اور اس راہ کے خفیف وثقل پر صبر کرنے کے لئے آمادہ نہ کرے لہذا لشکر کا سردار اسے قرار دینا جو اللہ، رسولؐ اور امامؐ کا سب سے زیادہ مخلص، سب سے زیادہ پاک امن اور سب سے زیادہ برداشت کرنے والا ہو۔ غصہ کے موقع پر جلد بازی نہ کرتا ہو۔ عذر کو قبول کر لیتا ہو۔ کمزوروں پر مہربانی کرتا ہو۔ طاقتوار افراد کے سامنے اکثر جاتا ہو۔ بد خوبی اسے جوش میں نہ لے آئے اور کمزوری اسے بٹھانے دے۔

## معاملات عامہ

پھر اس کے بعد اپنا رابطہ بلند خاندان، نیک گھرانے، عمدہ روایات والے اور صاحبان ہمت و شجاعت و شفاوت کرم سے مضبوط رکھو کیونکہ یہ لوگ کرم کا سرمایہ اور نیکیوں کا سرچشمہ ہیں۔ ان کے

حالت کی اسی طرح دیکھ بھال رکھنا جس طرح ماں باپ اپنی اولاد کے حالات پر نظر رکھتے ہیں دیکھو ان کے ساتھ وہی سلوک کرنا جو انہیں اخلاص کی دعوت دے اور ان میں حسن ظن پیدا کرے اور خبردار بڑے بڑے کاموں پر اعتبار کر کے چھوٹی چھوٹی ضروریات کی مگر انی کو نظر اندازنا کر دینا کیونہ معمولی مہربانی کا بھی ایک اثر ہے جس سے لوگوں کو فائدہ ہوتا ہے اور بڑے کرم کا بھی ایک مقام ہے جس سے لوگ مستثنی نہیں ہو سکتے ہیں۔

## دفاع

اور دیکھو تمام سرداران لشکر میں تمہارے نزدیک سب سے زیادہ **فضل** اسے ہونا چاہئے جو فوجیوں کی امداد میں ہاتھ بیٹاتا ہو اور اپنے اضافی مال سے ان پر اس قدر کرم کرتا ہو کہ ان کے پسمندگان اور متعلقین کے لئے بھی کافی ہو جائے تاکہ سب کا ایک ہی مقصد رہ جائے اور وہ ہے دشمن سے جہاد۔ اس لئے کہ ان سے تمہاری مہربانی ان کے دلوں کو تمہاری طرف موڑ دے گی۔ اور والیوں کے حق میں بہترین ننگلی چشم کا سامان یہ ہے کہ ملک بھر میں عدل و انصاف قائم ہو جائے اور رعایا میں محبت والفت ظاہر ہو جائے اور یہ کام اس وقت تک ممکن نہیں ہے جب تک سینے سلامت نہ ہوں اور ان کی خیرخواہی مکمل نہیں ہو سکتی ہے۔ جب تک اپنے حاکموں کے گرد گھیرا ڈال کر ان کی حفاظت نہ کریں اور پھر ان کے اقتدار کو سرکا بوجہ نہ سمجھیں اور ان کی حکومت کے خاتمه کا انتظار نہ کریں لہذا ان کی امیدوں میں وسعت دینا اور برابر کارناموں کی تعریف کرتے رہنا بلکہ عظیم لوگوں کے کارناموں کو شمار کرتے رہنا کہ ایسے تذکروں کی کثرت بہادروں کو جوش دلاتی ہے اور پیچھے ہٹ جانے والوں کو ابھار دیا کرتی ہے۔ انشاء اللہ اس کے بعد ہر شخص کے کارنامہ کو پہچانتے رہنا اور کسی کے کارنامہ کو دوسرا کے نامہ اعمال میں نہ درج کر دینا اور ان کا مکمل بدله دینے میں کوتا ہی نہ کرنا اور کسی شخص کی سماجی حیثیت تمہیں اس بات پر آمادہ نہ کر دے کہ تم اس کے معمولی کام کو بڑا کام قرار دیو یا کسی چھوٹے آدمی کے بڑے کارنامہ کو معمولی بنادو۔

جو امور مشکل دکھائی دیں اور تمہارے لئے مشتبہ ہو جائیں انہیں اللہ اور رسول کی طرف پشا دو کیونکہ پروردگار نے جس قوم کو ہدایت دینا چاہی ہے اس سے فرمایا ہے کہ ”ایمان والو! اللہ، رسول اور صاحبان امر کی اطاعت کرو۔ اس کے بعد کسی شے میں تمہارا اختلاف ہو جائے تو اسے اللہ اور

رسول کی طرف پٹا دو۔“ تو اللہ کی طرف پٹا نے کامطلب اس کی کتاب محکم کی طرف پٹا نا ہے اور رسول کی طرف پٹا نے کا مقصد اس سنت کی طرف پٹانا ہے جو امت کو جمع کرنے والی ہو، ترقہ ڈالنے والی نہ ہو۔

## قضايا و عدالت

اس کے بعد لوگوں کے درمیان فیصلہ کرنے کے لئے ان افراد کا انتخاب کرنا جو رعایا میں تمارے نزدیک سب سے زیادہ بہتر ہوں۔ اس اعتبار سے کہ نہ معاملات میں تنگی کا شکار ہوتے ہوں اور نہ بھگڑا کرنے والوں پر غصہ کرتے ہوں۔ نہ غلطی پر اڑ جاتے ہوں اور نہ حق کے واضح ہو جانے کے بعد اس کی طرف پٹ کر آنے میں تکلف کرتے ہوں۔ نہ ان کا نفس لائچ کی طرف جھکتا ہو اور نہ معاملات کی تحقیق میں ادنیٰ فہم پر اکتفا کر کے مکمل تحقیق نہ کرتے ہوں۔ وہ شبہات میں توقف کرنے والے اور دلیلوں کو سب سے زیادہ اختیار کرنے والے ہوں۔ فریقین کی بحثوں سے اکتا نہ جاتے ہوں۔ اور نہ کسی کی تعریف سے مغفرہ رہتے ہوں اور نہ کسی کے ابھارنے پر اوپنچے ہو جاتے ہوں۔ ایسے افراد یقیناً کم ہیں لیکن ہیں۔

اس کے بعد تم خود بھی ان کے فیضوں کی نگرانی کرتے رہنا اور ان کے عطا یا یعنی تنخواہ اور دیگر مفادات میں اتنی وسعت پیدا کر دینا کہ ان کی ضرورت پوری ہو جائے اور وہ لوگوں کے محتاج نہ رہ جائیں انہیں اپنے پاس ایسا مرتبہ اور مقام عطا کرنا جس کی تمہارے خواص بھی طبع نہ کرتے ہوں کیونکہ اس طرح وہ لوگوں کو ضرر پہنچانے سے محفوظ ہو جائیں گے مگر اس معاملہ پر بھی گہری نگاہ رکھنا کیونکہ یہ دین بہت دنوں اشرار کے ہاتھوں میں قیدی رہ چکا ہے جہاں خواہشات کی بنیاد پر کام ہوتا تھا اور مقصد صرف دنیا بلی تھا۔

## عممال

اس کے بعد اپنے عاملوں کے معاملات پر بھی نگاہ رکھنا اور انہیں امتحان کے بعد کام سپرد کرنا اور خبردار تعلقات یا جانبداری کی بنا پر عہدہ نہ دے دینا کیونکہ یہ باطنی ظلم اور خیانت کے اثرات میں شامل ہیں۔ اور دیکھو ان میں جو بھی مخلص اور غیر تمند ہوں اور ان کو تلاش کرنا۔ جو اچھے گھر ان کے افراد ہوں اور وہ اسلام میں پہلے خدمات کر چکے ہوں۔ کیونکہ ایسے لوگ جو شیلے اخلاق، بے داع و اور

عزت والے ہوتے ہیں۔ ان کے اندر فضول خوبی کی لائق کم ہوتی ہے اور یہ انجام کار پر زیادہ نظر رکھتے ہیں۔ اس کے بعد ان کے بھی تمام اخراجات کا انتظام کر دینا کیونکہ اس سے انہیں اپنے نفس کی اصلاح کا بھی موقع ملتا ہے اور وہ دوسروں کے اموال پر قبضہ کرنے سے بھی بے نیاز ہو جاتے ہیں اور پھر تمہارے امر کی مخالفت کریں یا امانت میں رخنہ پیدا کریں تو ان پر جو حجت بھی تمام ہو جاتی ہے۔

اس کے بعد ان عتمال کے اعمال کی بھی تفہیم کرتے رہنا اور نہایت معتبر قسم کے اہل صدق و صفا کو ان پر جاسوتی کے لئے مقرر کر دینا کیونکہ یہ طرز عمل انہیں امانتداری کے استعمال پر اور رعایا کے ساتھ نزی کے برداشت پر آمادہ کرے گا۔ اور دیکھو اپنے مددگاروں سے بھی اپنے کو چاہ کر رکھنا کیونکہ اگر ان میں کوئی ایک بھی خیانت کی طرف ہاتھ بڑھائے اور تمہارے جاسوس متفقہ طور پر یہ خبر دیں تو اس شہادت کو کافی سمجھ لینا اور اسے جسمانی اعتبار سے بھی سزا دینا اور جو مال حاصل کیا ہے اسے چھین بھی لینا اور سماج میں ذلت کے مقام پر رکھ کر خیانت کاری کے مجرم کی حیثیت سے روشناس کرانا اور نگ و رسوائی کا طوق اس کے گلے میں ڈال دینا۔

## خارج

خارج اور مال گذاری کے بارے میں وہ طریقہ اختیار کرنا جو مالگذاروں کے حق میں زیادہ مناسب ہو کیونکہ اہل خراج کی ترقی و خوشحالی ہی میں سارے معاشرہ کی صلاح ہے اور کسی کے حالات کی اصلاح خراج کی اصلاح کے بغیر نہیں ہو سکتی ہے۔ لوگ سب کے سب اسی خراج کے بھروسے زندگی گذارتے ہیں۔ خراج میں تمہاری نظر مال جمع کرنے سے زیادہ زمین کی آبادکاری پر ہونی چاہئے کیونکہ مال کی جمع آوری زمین کی آبادکاری کے بغیر ممکن نہیں ہے اور جس نے آبادکاری کے بغیر مال گزاری کا مطالبہ کیا اس نے شہروں کو برباد اور بندوں کو بتاہ کر دیا، اس کی حکومت چند دنوں سے زیادہ قائم نہیں رہ سکتی ہے۔ اس کے بعد اگر لوگ گرانباری، آفت ناگہانی، نہروں کی خشکی، بارش کی کمی، زمین کی غرقابی بتاہی اور خشکی کی بنابر بر بادی کی کوئی فریاد کریں تو ان کے خراج میں اس قدر تخفیف کر دینا کہ ان کے امور کی اصلاح ہو سکے اور خبردار یہ تخفیف تمہارے نفس پر گراں نہ گزرے اس لئے کہ یہ تخفیف اور سہولت ایک ذخیرہ ہے جس کا اثر شہروں کی آبادی اور حکام کی زیب وزیست کی شکل میں تمہاری طرف ہی واپس آئے گا اور اس کے علاوہ تمہیں بہترین تعریف بھی حاصل ہو گی اور عدل

و انصاف کے پھیل جانے سے سرت حاصل ہوگی۔ پھر ان کی راحت اور رفاہیت اور عدل و انصاف، نرمی و سہولت کی بنابر جو اعتماد حاصل کیا ہے اس سے ایک اضافی طاقت بھی حاصل ہوگی جو بوقت ضرورت کام آسکتی ہے۔ اس لئے کہ بسا اوقات ایسے حالات پیش آجاتے ہیں کہ جن میں اعتماد و حسن ظن کے بعد ان پر اعتماد کرو تو نہایت خوشی سے مصیبتوں کو برداشت کر لیتے ہیں اور اس کا سبب زمینوں کی آبادکاری ہی ہوتا ہے۔ زمینوں کی بربادی اہل زمین کی تنگدستی سے پیدا ہو جاتی ہے اور تنگدستی کا سبب حکام کے نفس کا ذخیرہ اندوزی کی طرف رجحان ہوتا ہے اور ان کی یہ بدظنی ہوتی ہے کہ حکومت باقی رہنے والی نہیں ہے اور وہ دوسرے لوگوں کے حالات سے عبرت حاصل نہیں کرتے ہیں۔

### مشی وکاتب کا انتخاب

اس کے بعد اپنے مشیوں کی حالت پر نظر رکھنا اور اپنے امور کو بہترین افراد کے حوالے کرنا اور پھر وہ خطوط جن میں رموز سلطنت اور اسرار مملکت ہوں ان افراد کے حوالے کرنا جو بہترین اخلاق و کردار کے مالک ہوں اور عزت پا کر اکٹھ نہ جاتے ہوں۔ کہیں ایسا نہ ہو کہ ایک دن وہ لوگوں کے سامنے تمہاری مخالفت کی جرأت پیدا کر لیں اور غفلت کی بنابر لین دین کے معاملات میں تمہارے عمال کے خطوط کے پیش کرنے اور ان کے جوابات دینے میں کوتاہی سے کام لینے لگیں اور تمہارے لئے جو عہدوں پیمان باندھیں اسے کمزور کر دیں اور تمہارے خلاف اپنی سازباز کے توڑنے میں عاجزی کا مظاہرہ کرنے لگیں۔ دیکھو یہ لوگ معاملات میں اپنے صحیح مقام سے ناواقف نہ ہوں کیونکہ اپنی قدر و منزلت کا نہ پہچاننے والا دوسرے کے مقام و مرتبہ سے یقیناً زیادہ ناواقف ہو گا۔

اس کے بعد ان کا تقرر بھی صرف ذاتی ہوشیاری، خوش اعتمادی اور حسن ظن کی بنابر نہ کرنا کیونکہ اکثر لوگ حکام کے سامنے بناؤٹی کردار اور بہترین خدمات کے ذریعہ اپنے کو بہترین بنائکر پیش کرنے کی صلاحیت رکھتے ہیں جب کہ اس کے پیش نہ کوئی اخلاص ہوتا ہے اور نہ امانتداری۔ پہلے ان کا امتحان لینا کہ تم سے پہلے والے نیک کردار حکام کے ساتھ ان کا برتاؤ کیا ہے پھر جو عوام میں اچھے اثرات رکھتے ہوں اور امانتداری کی بنیاد پر پہچانے جاتے ہوں انہیں کا تقرر کر دینا کیونکہ یہ اس امر کی دلیل ہو گا کہ تم اپنے پور دگار کے بنہ مخلص اور اپنے امام کے دفادار ہو۔ اپنے جملہ شعبوں کے لئے ایک ایک افسر مقرر کر دینا جو بڑے سے بڑے کام سے مقصود ہو اور کاموں کی زیادتی پر

پر انگنہ حواس نہ ہو جاتا ہو۔ اور یہ یاد رکھنا کہ ان منتسبوں میں جو بھی عیب ہو گا، اگر تم اس سے چشم پوشی کرو گے تو اس کا مواخذہ تمہیں سے کیا جائے گا۔

اس کے بعد تاجریوں اور صنعت کاروں کے بارے میں نصیحت حاصل کرو، اور دوسروں کو ان کے ساتھ نیک برتاؤ کی نصیحت کرو چاہے وہ ایک مقام پر کام کرنے والے ہوں یا جا بجا گردش اور جسمانی محنت کے ذریعہ روزی کمانے والے ہوں۔ اس لئے کہ یہی افراد منافع کا مرکز اور ضروریات زندگی کے مہیا کرنے کا وسیلہ ہوتے ہیں۔ یہی دور دراز مقامات، محروم، کوہ و میدان ہر جگہ سے ان ضروریات کے فراہم کرنے والے ہوتے ہیں جہاں لوگوں کی رسائی نہیں ہوتی ہے اور جہاں تک جانے کی لوگ ہمت نہیں کرتے ہیں۔ یہ وہ امن پسند لوگ ہیں جن سے فساد کا خطہ نہیں ہوتا ہے اور ایسے صلح و آشتی والے ہوتے ہیں جن سے کسی شورش کا اندر یہ نہیں ہوتا ہے۔

اپنے سامنے اور دوسرے شہروں میں پھیلے ہوئے ان کے معاملات کی نگرانی کرتے رہنا اور یہ خیال رکھنا کہ ان میں بہت سے لوگوں میں اختیائی تنگ نظری اور بدترین قسم کی تجویز پائی جاتی ہے۔ یہ منافع کی ذخیرہ اندوزی کرتے ہیں اور اونچے اونچے دام خود ہی میعنی کر دیتے ہیں، جن سے عوام کو نقصان ہوتا ہے اور حکام کی بدنای ہوتی ہے۔ لوگوں کو ذخیرہ اندوزی سے منع کرو کہ رسول اکرم نے اس سے منع فرمایا ہے۔ خرید و فروخت میں سہولت ضروری ہے جہاں عادلانہ میزان کے بموجب وہی قیمت میعنی ہو جس سے خریدار یا بیچنے والے کسی فریق پر ظلم نہ ہو۔ اس کے بعد تمہارے منع کرنے کے باوجود اگر کرئی شخص ذخیرہ اندوزی کرے تو اسے سزا دو لیکن اس میں بھی حد سے تجاوز نہ ہونے پائے۔

اس کے بعد اللہ سے ڈر، اس پہمانہ طبقہ کے بارے میں جو ایسے مسائلیں، محتاج فقراء اور معذور افراد کا طبقہ ہے جن کا کوئی سہارا نہیں ہے۔ اس طبقہ میں مانگنے والے بھی ہیں اور غیرت دار بھی ہیں جن کی صورت خود سوال ہے۔ ان کے جس حق کا اللہ نے تمہیں حافظ بنا�ا ہے اس کی حفاظت کرو اور ان کے لئے بیت المال اور ارض غنیمت کے غلات میں سے ایک حصہ مخصوص کر دو کیونکہ ان کے دور اقتادہ کا بھی وہی حق ہے جو قریب والوں کا ہے اور تمہیں سب کا ٹگراں بنایا گیا ہے لہذا خبردار کہیں غرور و تکبر تمہیں ان کی طرف سے غافل نہ بنادے کیونکہ تمہیں بڑے کاموں کے مستحکم کر دینے کی وجہ سے چھوٹے کاموں کی بر بادی سے معاف نہ کیا جائے گا۔ لہذا نہ اپنی توجہ کو ان کی طرف سے ہٹانا اور نہ غرور کی بنا پر ان کی طرف سے اپنا منحہ موڑنا۔ جن لوگوں کی رسائی تم تک نہیں ہے اور

انہیں نگاہوں نے گردایا ہے اور شخصیتوں نے حقیر بنادیا ہے ان کے حالات کی دلکشی بھال بھی تھا رہا ہی فریضہ ہے۔ لہذا ان کے لئے متواضع اور خوف خدا رکھنے والے معتبر افراد کو مخصوص و مقرر کرو جو تم تک ان کے معاملات کو پہنچاتے رہیں اور تم ایسے اعمال انجام دیتے رہو جن کی بنا پر روز قیامت پیش پروردگار معدود رکھے جاسکو کیونکہ یہی لوگ سب سے زیادہ انصاف کے محتاج ہیں اور پھر ہر ایک کے حقوق کو ادا کرنے میں پیش پروردگار اپنے کو معدود رہا تھا۔

تیبیوں اور ضعیف العمر یعنی بوڑھوں کے حالات کی بھی نگرانی کرتے رہنا کیونکہ ان کا کوئی وسیلہ نہیں ہے اور یہ سوال کرنے کے لئے کھڑے بھی نہیں ہوتے ہیں۔ ظاہر ہے کہ ان کا خیال رکھنا حکام کے لئے بڑا عگین مسئلہ ہوتا ہے لیکن کیا کیا جائے حق تو سب کا سب ثقلی ہی ہے۔ البتہ کبھی کبھی پروردگار اسے ہمکا قرار دے دیتا ہے ان اقوام کے لئے جو عاقبت کی طبلگار ہوتی ہیں اور اس را میں اپنے نفس کو صبر کا خونگر بناتی ہیں اور خدا کے وعدہ پر اعتماد کا مظاہرہ کرتی ہیں۔

اور دیکھو صاحبان ضرورت کے لئے ایک وقت معین کر دو جس میں اپنے کو ان کے لئے خالی کرلو اور ایک عمومی مجلس میں بیٹھو۔ اس خدا کے سامنے متواضع رہو جس نے پیدا کیا ہے اور اپنے تمام بگھبیان ، پلیس ، فوج ، اعوان و انصار سب کو دور بھاudoتاکہ بولنے والا آزادی سے بول سکے اور کسی طرح کی لکھت کا شکار نہ ہو کیونکہ میں نے رسول اکرم سے خود سنائے کہ آپ نے بار بار فرمایا ہے کہ ”وہ امت پاکیزہ کردار نہیں ہو سکتی جس میں کمزور کو آزادی کے ساتھ طاقتور سے اپنا حق لینے کا موقع نہ دیا جائے۔“

اس کے بعد ان سے بدکلامی یا عاجزی کلام کا مظاہرہ ہوتا سے برداشت کرو اور دل تنگی اور غرور کو دور رکھو تاکہ خدا تھارے لئے رحمت کے ابواب کشادہ کر دے اور اطاعت کے ثواب کو لازم قرار دے دے جسے جو کچھ دو خوشگواری کے ساتھ دو اور جسے منع کرو اسے خوبصورتی کے ساتھ ٹال دو۔

اس کے بعد تھارے معاملات میں بعض ایسے معاملات بھی ہیں جنہیں تمہیں خود براہ راست انجام دینا ہے۔ جیسے حکام کے ان مسائل کے جوابات جن کے جوابات محترم حضرات نہ دے سکیں یا لوگوں کی ان ضروریات کو پورا کرنا جن کے پورا کرنے سے تھارے مددگار جی چراتے ہوں۔ دیکھو ہر کام کو اسی کے دن مکمل کر دینا کہ ہر دن کا اپنا کام ہوتا ہے۔ اس کے بعد اپنے اور پروردگار کے روابط کے لئے بہترین وقت کا انتخاب کرنا جو تمام اوقات سے افضل اور بہتر ہو۔ اگرچہ تمام ہی اوقات اللہ

کے لئے شمار ہو سکتے ہیں اگر انسان کی نسبت سالم رہے اور رعایا اس کے طفیل خوشحال ہو جائے۔ اور تمہارے وہ اعمال جنہیں صرف اللہ کے لئے انعام دینے ہوں میں میں سے سب سے اہم کام ان فرائض کا قیام ہو جو صرف پروردگار کے لئے ہوتے ہیں۔ اپنی جسمانی طاقت میں سے رات اور دن دونوں وقت ایک حصہ اللہ کے لئے قرار دینا اور جس کام کے ذریعہ اس کی قربت چاہتے ہو اسے مکمل طور سے انعام دینا اس میں نہ کوئی رخنہ پڑنے پائے اور نہ کوئی نقص پیدا ہو، چاہے بدن کو کسی قدر زحمت کیوں نہ ہو جائے۔ جب لوگوں کے ساتھ جماعت کی نماز ادا کرو تو نہ اس طرح پڑھو کہ لوگ بیزار ہو جائیں اور نہ اس طرح کہ نماز بر باد ہو جائے اس لئے کہ لوگوں میں بیمار اور ضرورتمند افراد بھی ہوتے ہیں۔ اور میں نے یہن کی مہم پرجاتے ہوئے حضور اکرمؐ سے دریافت کیا تھا کہ نماز جماعت کا انداز کیا ہونا چاہئے تو آپ نے فرمایا تھا کہ کمزور ترین آدمی کے اعتبار سے نماز ادا کرنا اور مومنین کے حال پر مہربان رہنا۔

اس کے بعد یہ بھی خیال رہے کہ اپنی رعایا سے دریٹک الگ نہ رہنا کیونکہ حکام کا رعایا سے پس پرده رہنا ایک طرح کی تنگ دلی پیدا کرتا ہے اور ان کے معاملات کی اطلاع نہیں ہو پاتی ہے اور یہ پرده داری انہیں بھی ان چیزوں کے جانے سے روک دیتی ہے جن کے سامنے یہ جگابات قائم ہو گئے ہیں اور اس طرح بڑی چیز چھوٹی ہو جاتی ہے اور چھوٹی چیز بڑی ہو جاتی ہے۔ اچھا برا بن جاتا ہے اور برا اچھا ہو جاتا ہے اور حق باطل سے مخلوط ہو جاتا ہے۔ اور حکم بھی بالآخر ایک بشر ہے وہ پس پرده امور کی اطلاع نہیں رکھتا ہے اور نہ حق کی پیشانی پر ایسے نشانات ہوتے ہیں جن کے ذریعہ صداقت کے اقسام کو غلط بیانی سے الگ کر کے پہچانا جاسکے۔

اور پھر تم دو میں سے ایک قسم کے ضرور ہو گے۔ یا ایسے شخص کی طرح ہو گے جس کا نفس حق کی راہ میں بذل و عطا پر مائل ہے تو پھر تمہیں واجب حق عطا کرنے کی راہ میں پرده حائل کرنے کی لیا ضرورت ہے اور کریبوں جیسا عمل کیوں نہیں انعام دیتے ہو۔ اگر تم بجل کی بیماری میں بیتلہ ہو گے تو بہت جلد لوگ تم سے مایوس ہو کر خود ہی اپنے ہاتھ ٹھیک لیں گے اور تمہیں پرده ڈالنے کی ضرورت ہی نہ پڑے گی حالانکہ لوگوں کی اکثر ضروریات وہ ہیں جن میں تمہیں کسی طرح کی زحمت نہیں ہے جیسے کہ کسی ظلم کی فریاد اور کسی معاملہ میں انصاف کا مطالبہ۔

اس کے بعد یہ بھی خیال رہے کہ ہر والی و حاکم کے کچھ مخصوص اور راز دار قسم کے افراد ہوتے

ہیں جن میں خود غرضی، دست درازی اور معاملات میں بے انصافی پائی جاتی ہے لہذا خبردار ایسے افراد کے فساد کا علاج ان اسباب کے خاتمہ سے کرنا جن سے یہ حالات پیدا ہوتے ہیں۔ اپنے کسی بھی حاشیہ نشین اور قرابت دار کو کوئی جاگیر مت بخش دینا اور اسے تم سے کوئی ایسی توقع نہ ہونی چاہئے کہ تم کسی ایسی زمین پر قبضہ دے دو جس کے سبب آپاشی یا کسی مشترک معاملہ میں شرکت رکھنے والے افراد کو نقصان پہونچ جائے کیونکہ اپنے مصارف بھی دوسرا کے سڑال دے اور اس طرح اس معاملہ کا مزہ اس کے حصہ میں آئے اور اس کی ذمہ داری دنیا اور آخرت میں تمہارے ذمہ رہے۔

اور جس پر کوئی حق عائد ہواں پر اس کے نافذ کرنے کی ذمہ داری ڈالو چاہے وہ تم سے نزدیک ہو یا دور اور اس مسئلہ میں اللہ کی راہ میں صبر و تحمل سے کام لینا، چاہے اس کی زندگی میں تمہارے قرابنداروں اور خاص افراد ہی پر کیوں نہ پڑتی ہو۔ اور اس سلسلہ میں تمہارے مزاج پر جو بار آئے اسے آخرت کی امید میں برداشت کر لینا کیونکہ اس کا انجام بہتر ہوگا۔

اور اگر کبھی رعایا کو یہ خیال ہو جائے کہ تم نے ان پر ظلم کیا ہے تو ان کے سامنے اپنے عذر کا اظہار کرو اور اسی ذریعہ سے ان کی بدگمانی کا علاج کرو کیونکہ اس میں تمہارے نفس کی تربیت بھی ہے اور رعایا پر نرمی کا اظہار بھی۔ نیز اس میں وہ عذرخواہی بھی ہے جس کے ذریعہ تم رعایا کو راہ حق پر چلانے کا مقصد بھی حاصل کر سکتے ہو۔

دیکھو خبردار! کسی ایسی دعوت صلح کا انکار نہ کرنا جس کی تحریک دشمن کی طرف سے ہو اور جس میں مالک کی رضا مندی پائی جاتی ہو کیونکہ صلح کے ذریعہ فوجوں کو قدرے سکون مل جاتا ہے اور تمہارے نفس کو بھی افکار سے نجات مل جائے گی اور شہروں میں بھی امن و امان کی نضا قائم ہو جائے گی۔ البتہ صلح کے بعد دشمن کی طرف سے مکمل طور پر ہوشیار رہنا کیونکہ کبھی کبھی وہ تمہیں غافل بنانے کے لئے تم سے قربت اختیار کرنا چاہتا ہے لہذا اس سلسلہ میں مکمل ہوشیاری سے کام لینا اور کسی حسن ظلن میں نہ رہنا اور اگر اپنے اور اس کے درمیان کوئی معاهدہ کرنا یا اسے کسی طرح کی پناہ دینا تو اپنے عہد کی پاسداری و وفاداری کے ذریعہ کرنا اور اپنی ذمہ داری کو امانتداری کے ذریعہ محفوظ بنانا اور اپنے قول و قرار کی راہ میں اپنے نفس کو سپر بنادینا کیونکہ اللہ کے فرائض میں ایسا یہ عہد جیسا کوئی فریضہ نہیں ہے جس پر تمام لوگ خواہشات کے اختلاف اور افکار کے تضاد کے باوجود ممکن ہیں۔ اور اس کا مشرکین نے بھی اپنے معاملات میں لحاظ رکھا ہے کیونکہ عہد شکنی کے نتیجہ میں تباہیوں کا اندازہ کر لیا

ہے۔ تو خبردار تم اپنے عہدو پیمان سے غداری نہ کرنا اور اپنے قول و قرار میں خیانت سے کام نہ لینا اور اپنے دشمن پر اچانک حملہ نہ کر دینا۔

اس لئے کہ اللہ کے مقابلہ میں جاہل و بدجنت کے علاوہ کوئی جرأت نہیں کرتا ہے اور اللہ نے عہدو پیمان کو امن و امان کا وسیلہ قرار دیا ہے جسے اپنی رحمت سے تمام بندوں کے درمیان عام کر دیا ہے اور ایسی پناہ گاہ بنادیا ہے جس کے دامن حفاظت میں پناہ لینے والے پناہ لیتے ہیں اور اس کے جوار میں منزل کرنے کے لئے تیزی سے قدم آگے بڑھاتے ہیں لہذا اس میں کوئی جعل سازی، فریب کاری اور مکاری نہ ہونی چاہیے۔ اور کوئی ایسا معاہدہ نہ کرنا جس میں تاویل کی ضرورت پڑے اور معاہدہ کے پختہ ہو جانے کے بعد اس کے کسی مبہم لفظ سے فائدہ اٹھانے کی کوشش نہ کرنا اور عہد الہی میں تنگی کا احساس غیر حق کے ساتھ وسعت کی جبوتو پر آمادہ نہ کر دے کیونکہ کسی امر کی تنگی پر صبر کر لینا اور گشاش حال اور بہترین عاقبت کا انتظار کرنا اس غداری سے بہتر ہے جس کے اثرات خطرناک ہوں اور تمہیں اللہ کی طرف سے جواب دیکی مصیبۃ گھیر لے اور دنیا و آخرت دونوں تباہ ہو جائیں۔

دیکھو خبدار! ناحق خون بہانے سے پرہیز کرنا اس سے زیادہ عذاب الہی سے قریب تر اور پاداش کے اعتبار سے شدید تر اور نعمتوں کے زوال و زندگی کے خاتمه کے لئے مناسب تر کوئی سبب نہیں ہے اور پروردگار روز قیامت اپنے فیصلہ کا آغاز خوزیریوں کے معاملہ سے کرے گا۔ لہذا خبدار اپنی حکومت کا استحکام ناحق خوزیری کے ذریعہ نہ کرنا کیونکہ یہ بات حکومت کو کمزور اور بے جان بنادیتی ہے بلکہ اسے تباہ کر کے دوسروں کی طرف منتقل کر دیتی ہے اور تمہارے پاس نہ خدا کے سامنے اور نہ میرے سامنے عمداً قتل کرنے کا کوئی عذر نہیں ہے اور اس میں زندگی کا قصاص بھی ثابت ہے البتہ اگر دھوکے سے اس غلطی میں مبتلا ہو جاؤ اور تمہارا تازیانہ، تلوار یا ہاتھ سزا دینے میں اپنی حد سے آگے بڑھ جائے کیونکہ کبھی کبھی گھونسہ وغیرہ بھی قتل کا سبب بن جاتا ہے۔ تو خبردار تمہیں سلطنت کا غرور اتنا اونچا نہ بنادے کہ تم خون کے وارثوں کو ان کا حق خوبیبا بھی ادا نہ کرو۔ اور دیکھو اپنے نفس کی خود پسندی پر بھروسہ بھی نہ کرنا اور تمہیں زیادہ تعریف کا شوق نہ پیدا ہو جائے کیونکہ یہ سب کچھ شیطان کو موقع فراہم کرنے کے بہترین وسائل ہیں جن کے ذریعہ وہ نیک کرداروں کے عمل کو ضائع اور بر باد کر دیا کرتا ہے۔

اور خبردار رعایا پر احسان نہ جتنا اور جو سلوک کیا ہے اسے زیادہ سمجھنے کی کوشش بھی نہ کرنا یا ان

سے کوئی وعدہ کر کے اس کے بعد وعدہ خلافی بھی نہ کرنا یہ طرز عمل احسان کو برپا کر دیتا ہے اور زیادتی عمل کا غور حق کی نورانیت کو فنا کر دیتا ہے اور وعدہ خلافی خدا اور بندگان خدا دونوں کے نزدیک ناراضگی کا باعث ہوتی ہے جیسا کہ اس نے ارشاد فرمایا ہے کہ ”اللہ کے نزدیک یہ بڑی ناراضگی کی بات ہے کہ تم کوئی بات کہو اور پھر اس کے مطابق عمل نہ کرو“ اور خبردار وقت سے پہلے کاموں میں جلدی نہ کرنا اور وقت آجائے کے بعد سستی کا مظاہرہ نہ کرنا اور بات سمجھ میں نہ آئے تو جھگڑا نہ کرنا اور واضح ہو جائے تو کمزوری کا اظہار نہ کرنا۔ ہر بات کو اس کی جگہ رکھو اور ہر امر کو اس کے معینہ وقت پر انجام دو۔

دیکھو جس چیز میں تمام لوگ برابر کے شریک ہیں اسے اپنے ساتھ مخصوص نہ کر لینا اور جو حق نگاہوں کے سامنے واضح ہو جائے اس سے غفلت نہ برنا کیونکہ دوسروں کے لئے یہی تمہاری ذمہ داری ہے اور عقریب تمام امور سے پردے اٹھ جائیں گے اور تم سے مظلوم کا بدله لے لیا جائے گا اپنے غصب کی تیزی، اپنی سرکشی کے جوش، اپنے ہاتھ کی جنبش اور اپنی زبان کی کاٹ پر قابو رکھنا اور ان تمام چیزوں سے اپنے کو اس طرح محفوظ رکھنا کہ جلد بازی سے کام نہ لینا اور سزا دینے میں جلدی نہ کرنا یہاں تک کہ غصہ ٹھہر جائے اور اپنے اوپر قابو حاصل ہو جائے اور اس امر پر بھی اختیار اس وقت تک حاصل نہیں ہو سکتا ہے جب تک پروردگار کی بارگاہ میں والپی کا خیال زیادہ سے زیادہ نہ ہو جائے۔

تمہارا فریضہ ہے کہ ماضی میں گذر جانے والی عادلانہ حکومت اور فاضلانہ سیرت کو یاد رکھو، رسول اکرم کے آثار اور کتاب خدا کے احکام کو نگاہ میں رکھو اور جس طرح ہمیں کرتے دیکھا ہے اسی طرح ہمارے نقش قدم پر چلو اور جو کچھ اس عہد نامہ میں ہم نے بتایا ہے اس پر عمل کرنے کی کوشش کرو کیونکہ میں نے تمہارے اوپر اپنی جنت کو مستحکم کر دیا ہے تاکہ جب تمہارا نفس خواہشات کی طرف تیزی سے بڑھے تو تمہارے پاس کوئی عذر نہ رہے اور میں پروردگار کی وسیع رحمت اور ہر مقصد کے عطا کرنے کی عظیم قدرت کے وسیلہ سے یہ سوال کرتا ہوں کہ مجھے اور تمہیں ان کاموں کی توفیق دے جن میں اس کی مرضی ہو اور ہم دونوں اس کی بارگاہ میں اور بندوں کے سامنے عذر پیش کرنے کے قابل ہو جائیں۔ ہم لوگ بندوں کی بہترین تعریف کے حقدار ہوں اور علاقوں میں بہترین آثار چھوڑ کر جائیں۔ نعمت کی فراوانی اور عزت کے روز افزول اضافہ کو برقرار رکھ سکیں اور ہم دونوں کا خاتمه

سعادت اور شہادت پر ہو کہ ہم سب اللہ کے لئے ہیں اور اسی کی بارگاہ میں بلٹ کر جانے والے ہیں  
سلام ہو رسول خدا اور ان کی طیب و ظاہر آل پر۔ اور سب پر سلام بے حساب۔

## علوی افکار و عقائد کی روشنی میں زہد وزاہد

ڈاکٹر اردشیر منظمی

حضرت علیؑ کی ذات والا صفات کی طہارت پر ”آیت تطہیر“ لے گواہ ہے ”آیہ ولایت“۔ جن کا طلایہ پھر رہی ہے، خدا کی خوشنودی کی خاطر ”شبِ بھرت“ سے آپ نے اپنا نفس پیغمبر پر قربان کر دیا۔ آپ ایسے قرآن ناطق ہیں جو صرف حامل اور مجری قرآن نہیں بلکہ خود حقیقت قرآن ہیں آپ میں اور قرآن میں جدائی نہیں ہے ”علیٰ مع القرآن والقرآن مع علیٰ لن یفترقا حتیٰ یردا علیٰ الحوض“ سے علیٰ قرآن کے ساتھ ہیں اور قرآن علیؑ کے ساتھ ہے۔ دونوں ایک دوسرے سے جدا نہیں ہوں گے یہاں تک کہ میرے پاس حوض کوثر پر پہنچیں۔

پاک و پاکیزہ امام کو پاک و پاکیزہ افراد ہی پہچانتے ہیں کیوں کہ آپ بھی ”لا یمسَّهُ الْمطہرون“ کی جنس سے ہیں (پاکیزہ افراد کے علاوہ کسی دوسرے کا ہاتھ اس تک نہیں پہنچ سکتا جو آپ کی معرفت نہیں رکھتا اسے قرآن کی معرفت بھی نہیں ہے۔ اگر اسے معرفت ہوتی تو امام کو ”صراطِ مستقیم“ کہہ کر پکارتا۔ آپ کے فرزند بھی صراطِ مستقیم ہیں ”یا بن الصراط المستقیم“ یعنی اے فرزند صراطِ مستقیم!

اسی وجہ سے آپ کی شخصیت کی معرفت کا دارو مدار کسی خاص رخ پر نہیں ہے۔ آپ کے وجود کے مختلف پہلو ہیں جس کے رعب و بد بہ سے میدان جنگ میں بڑے بڑے بہادروں کا پتہ پانی ہو جاتا ہے وہی رحم و کرم کا ایسا بحر پکارا ہے جو اشکِ تیم دیکھ کر طلاطم میں آ جاتا ہے، اس کا دل پریشان ہو جاتا ہے۔ میدانِ ادب و بیان میں جس کے نام کا ذائقہ بختا ہے۔ وہ ایسا زہد نیم شب بھی ہے جو دنیا کے تمام علاقوں سے بے نیاز ہو کر کوفہ میں ایک خشک روٹی پر دن گزار دیتا ہے۔

اگر ”کلام“ انسان کی روح کا آئینہ دار“ ہوتا ہے تو پھر یہ صحنه کی بات ہے کہ یکتا پرستوں کے اس امام کی روح کیسی تھی جس نے مختلف قسم کے بے شمار عالم کا مطالعہ کیا اور اس کے ناظر ان عکاس کو الفاظ کے دامن میں سمودیا جس کی تفسیر اور تاویل کی ضرورت ہے۔ میں یہ کہتا ہوں کہ اگر علیؑ نے نجع البان خود تحریر کیا ہوتا تو پھر ابن ابی الحدید کے لئے یہ کہنے کی گنجائش نہیں رہ جاتی کہ علیؑ کا

کلام قرآن سے فروتر ہے؟! کیا رسول خدا نے یہ نہیں فرمایا تھا کہ ”علیٰ قرآن ناطق ہے“ نہ وہ قرآن سے جدا ہے اور نہ قرآن ان سے جدا ہے۔<sup>۱</sup>

فخر عرب و عجم نے اپنے چاہنے والوں کو یہ اچھی طرح بتادیا ہے کہ عالم کا کون سا حصہ قبل دید ہے۔ نجح البلانغم وہ دور بین ہے جس سے انسان ہدایت زیادہ بہتر طریقہ سے دیکھ سکتا ہے۔ اس کتاب کے ذریعہ یہ نور کئی گناہ اضافہ کے ساتھ نظر آتا ہے۔ یہ امام نے ایک انسان کے وجودی پہلووں کو نمایاں کیا ہے ”آل اللہ“ کا فکری پہلو ایسا عالمی اور آفاقی منشور ہے جو قیامت تک ”نیک انسان“ پیدا کر سکتا ہے۔

اہل توحید کے پیشوں نے یہ بات اچھی طرح سکھا دی ہے کہ انسان کے اندر ایمان کے ذریعہ دین نازل ہوتا ہے۔ زہد ایمان کا ایک پایہ ہے ”الایمان علی اربع دعائم علی الصبر والیقین والعدل والجهاد، فالصبر علی اربع شعب : علی الشوق والشفق والزهد الترقب (نجح البلانغم حکمت ۳۰) ایمان کے چارستون ہیں صبر، یقین، عدل اور جہاد۔ صبر کے ان چارستونوں کی چار شاخیں ہیں۔ اشتیاق، خوف، دنیا سے بے اعتمانی اور موت کا انتظار۔<sup>۲</sup>

امام کے قول کے مطابق زہد، اسلام کا ایک رکن ہے اور سنت نبوی کا وجود زہد اختیار کرنے میں مضر ہے اس سے یہ پتہ چلتا ہے کہ انسان جب تک دنیا سے رخ نہیں موزٹتا ہے اس وقت تک سنت نبوی اور علوی کی اقتداء نہیں کر سکتا۔ ”ولقد كان في رسول الله كاف لک في الاسوة۔“ ودلیل لک علی ذم الدنيا وعیبها وکثرة مخازیها، مساویهاء (نجح البلانغم خطبه ۱۶۰) پیش کر تھا رے لئے رسول اللہ کی سنت کو نمونہ قرار دینا کافی ہے اور دنیا کے عیب اس کی رسوائی اور خرابی پر تھا رے لئے دلیل بھی موجود ہے۔

اس سے یہ ثابت ہوا کہ زہد پر سلطان کے بغیر دینداری حاصل نہیں ہو سکتی۔ حضرت علیؓ نے واضح انداز میں زہد کی ترویج و تبلیغ فرمائی ہے۔ آپ کی ذات جس صفت سے متصف ہے آپ کے احباب میں اتنی شدت سے وہ صفت نظر نہیں آتی۔ خدا کا مشاء تو یہ ہے کہ امام کے احباب میں بھی یہ باقی نظر آئیں۔ دوسری طرف یہ بات بھی قابل توجہ ہے کہ آپ نے اللہ کے یحیج ہوئے نبیوں کو زہد کی تربیت کا بہترین نمونہ قرار دیا۔ نجح البلانغم میں دس و نیا کا ذکر آیا ہے ان میں سے چار شخصیتوں یعنی موسیٰ، داؤد، عیسیٰ اور حضرت محمد مصطفیٰ کو زہد کے بہترین نمونے کے طور پر منتخب کیا گیا ہے۔

ان شخصیتوں میں دوسری نیکیاں اور اچھی صفتیں بھی موجود تھیں لیکن آپ نے ان صفات حسنے سے زہد ہتی کا انتخاب فرمایا کہ اس کی طرف متوجہ کیوں فرمایا؟ کیا اس کے سوا کوئی دوسری وجہ بھی ہے کہ اسلامی اور علوی معاشرہ کو ہر زمانہ میں زہد اختیار کرنے کی بڑی سخت ضرورت ہے۔

ایسے سوالات زہد کی شناخت اور اس کی تاسی کے لئے منطقی طور پر بے حد ضروری ہیں۔ ایک طرف تو یہ انبیاء ایک دینی معاشرہ کے پیشوں اور رہبر بھی ہیں جو ایک بڑے معاشرہ کی تشکیل کرتے ہیں اس کی مدیریت کے فرائض انجام دیتے ہیں اس میں نمایاں طور پر موجود ہوتے ہیں اور دوسری طرف زہد، ترک دنیا اور گوشہ گیری کی اعلیٰ مثال بھی ہیں اور اپنے پیروکاروں کو اس کی ترغیب بھی دلاتے ہیں، یہ اجتماع خصیں ہے اجتماع نقضیں نہیں ہے۔

### زہد

لغت میں زہد کے معنی ”ترک دنیا اور دنیا سے بے رغبتی“<sup>۱</sup> بیان کئے گئے ہیں۔ استاد دھندا کے بیان کئے ہوئے یہ معنی ترجمہ سے بلند زہد کی تعریف بیان کرتے ہیں اس میں باطنی معنی پر توجہ مرکوز کی گئی ہے کیوں کہ زہد کے بنیادی معنی ترک اور چشم پوشی کے ہیں۔

عرب کہتے ہیں زَهَدٌ وَزَهَدٌ وَزَهَدٌ فِي الشَّيْءِ : یعنی اس نے اس چیز کو ترک کر دیا اس شے سے اس کا میلان ہٹ گیا۔ اس نے چشم پوشی کی۔ ترہد وہ پارسا ہو گیا، عابد، زاہد اور گوشہ گیر ہو گیا۔<sup>۲</sup>

ڈاکٹر ابراہیم انبیس کہتے ہیں ”زہد فیہ و عنہ : اعرض عنہ، و ترک لاحتقارہ او لتحرجه او لقلته“<sup>۳</sup>، یعنی اس نے اس چیز سے دوری اختیار کی۔ اسے حقیر یا بے قیمت یا کم سمجھ کر چھوڑ دیا۔ راغب اصفہانی کا بھی تقریباً یہی خیال ہے ”زہد ، الزہید الشَّنَعِ الْقَلِيلُ وَالْمَاهِدُ فِي الشَّيْءِ الرَّاغِبُ عَنْهُ وَالرَّاضِيُّ مِنْهُ بِالزَّهِيدِ إِلَى الْقَلِيلِ“<sup>۴</sup> اس کا خلاصہ یہ ہے کہ جو کسی چیز سے روگردانی کرے، بے رجحان ہو اور کم پر جوش ہو جائے وہ زہد ہے۔

اس طرح زہد کے معنی کسی چیز سے چشم پوشی اور اسے ترک کر دینا ہے رفتہ رفتہ اس پر عمل کے نتیجہ میں اس کے اندر خصوصی معنی پیدا ہو گئے کیونکہ جب مومنین نے دنیا سے بے رغبتی کا اظہار

کیا تو اس معنی کو اس کا مصدقہ مل گیا۔ جیسا کہ ہم بعد میں ملاحظہ کریں گے۔ زہد ”تارک دنیا“ کے نام سے مشہور ہوا اسی وجہ سے ڈاکٹر ابراہیم انیس نے زہد کے معنی بیان کرنے کے فوراً بعد فرمایا ”یقال زہد فی الدنیا ترک حلالها مخافۃ حسابہ و ترک حرامہا مخافۃ عقابہا“ ۲۱ حساب کے خوف سے اس کے حلال کو ترک کر دیا اور عذاب کے خوف سے اس کے حرام کو ترک کر دیا۔ تمام عرفانی اور دینی باتیں جب جغرافیائی اور تاریخی حیثیتوں کی زد میں آتی ہیں تو انہیں نقصان پھوپختا ہے ان کی معنوی حیثیت بدل دی جاتی ہے اور بہت سے افراد صحیح اور غلط میں تمیز نہیں کر پاتے اسی معنوی اور دینی مفہوم کی تحریف کی زد میں لفظ زہد بھی آگیا ہے۔

ہم نے دیکھا کہ لغوی اعتبار سے زہد کے معنی ترک کر دینے کے ہیں اور اصطلاح میں ”دنیا سے رخ موڑ لینے اور دنیا ترک کر دینے کو زہد کہتے ہیں“ ۲۵۔ لیکن اسی ترک دنیا کے مفہوم کی بنابر اسے غلط معنی پہنچا دیا گیا ہے حالانکہ ”دینی فکر میں ترک دنیا کا مفہوم، نفسانی رابطہ اور پست باتوں سے ترک تعلق کا نام زہد ہے۔ کام، کوشش، جدوجہد نشاط اور شادمانی کے ترک کو زہد نہیں کہا جاتا ۲۶۔“

اس بنابر اسلامی زہد رہبانیت سے الگ ایک شے ہے کیوں کہ ”لوگوں سے رشتہ منقطع کر کے عبادت میں مصروف ہو جانے کو رہبانیت کہتے ہیں۔ ۲۷۔“ لیکن خدا تک پھوپختے کے لئے دنیا کی لذتوں کو ترک کر دینے کا نام زہد ہے اس وجہ سے اس کا مکمل رخ توحید کی طرف ہے کیونکہ عمل میں دو گانگی کی بنابر رہبانیت میں توحید کی مخالفت ہوتی ہے۔ رہبانیت کے لغوی معنی خوف کے ہیں۔ اس دنیا سے خوف ہوتا ہے نہ کہ خدا سے، اور یہ شرک فعلی ہے یعنی خدا یا خلق، یا امور خدا یا امور دنیا، ان دونوں کا ایک دوسرے کے پہلو میں قرار پانا عمل اور عقیدہ میں ایک طرح کا شرک ہے۔

خدا ہی جو دنیا اور بندوں کے امور کا مدبر اور انہیں معین کرتا ہے۔ کیا خداۓ آسمان و زمین کے صفات میں تقدیر و تدبیر نہیں ہے؟ لہذا خدا کے فرمان کے مطابق دنیا و ما پیہا کی نعمتوں سے بہرہ مند ہونا عین توحید اور زہد ہے۔ قرآن میں لفظ دنیا ہمیشہ لفظ آخرت سے پہلے آیا ہے۔ اس تقدم و تاخیر کا مطلب یہ ہے کہ خدا کا راستہ اس دنیا کے اندر سے گذرتا ہے، کنارے کنارے دنیا سے الگ یہ راستہ نہیں لکھتا۔ کیا پیغمبرؐ خدا نے اعتکاف، نماز روزہ تہجد اور ترزاہ کا مظاہرہ نہیں کیا اور کیا اسی کے ساتھ ساتھ، تضاد، فتویٰ جہاد، اور خس و زکوٰۃ وغیرہ کی وصولی کا کام انجام نہیں دیا؟ کیا مولا علیؐ نے پاؤں میں پرانی جوئی پہن کر مشک بھرنے کا کام کرنے کے بعد نان خشک پر گزر بر نہیں کیا۔ لیکن

اسی کے ساتھ ساتھ کیا وہ زمین کے بہت بڑے حصہ کے اسلامی فرماں روانہ ہیں تھے؟ اگر خدا ظاہر بھی ہے اور باطن بھی ۸ تو وہ دنیا میں بھی جلی ریز ہے اور دوسری طرف باطن کو بھی اپنے دامن میں سمیٹ ہوئے ہے۔ اس بنا پر دنیا و آخرت میں جدائی کرنا حقیقی توحید کے منافی ہے۔

صدر اسلام کی تاریخ کا مطالعہ کرنے کے بعد زهد کے سلسلہ میں مسلمانوں کو تین حصوں میں تقسیم کیا جا سکتا ہے۔

۱۔ اہل صفحہ

۲۔ خوارج

۳۔ صوفی حضرات

اہل صفحہ زیادہ دونوں باقی نہیں رہے شاید ان کی تربیت کا مقصد اسلام کے ظہور کے آغاز میں اس کی بنیادوں کو مضبوط کرنا اور عالمی اسلامی حکومت کی تشکیل تھا۔ اس تکمیل کے بعد وہ اسلامی معاشرہ کا جزء بن گئے ان میں سے کچھ افراد تو اس منزل پر پہونچ گئے کہ تاریخ اسلام جن کی قابل قدر خدمات کی مرہون منت ہے۔ خوارج کے رشد کا باعث ان کا اظہار زہد تھا۔ ان کی ظاہری شریعت چال دیکھ کر کوئی ان سے مبارزہ کی ہمت نہیں کرتا تھا۔ مولا علیؑ نے کہا کہ وہ صاحب بصیرت نہیں تھے دین سے خارج ہونے کی بنا پر یہ اللہ کے ہاتھوں اپنے کیفر کردار کو پہونچے۔ تیرا گروہ صوفی حضرات کا ہے۔ انہوں نے زہد کو حب کے ساتھ ملا دیا اور مذکورہ بالا دونوں جماعتوں کی بہ نسبت ان میں سے بہت سے افراد کو زیادہ زندگی ملی۔ لیکن اس گروہ میں کچھ ایسے شخص دنیا بیزار تجد کی زندگی گزارنے والے تکلیف سے بری نظر آئے جنہیں شدید نقصان پہنچا اور وہ غروب ہو کر رہ گئے۔

زہد کے تعارف کی سعی بلغ، نفس علیؑ اور اصحاب علیؑ میں اس کی عملی شکل نے مولا علیؑ کی کوششوں کو تاریخ میں زہد حقیقی کا شاہ کار بنادیا آپ نے زہد کا سچا نمونہ پیش کیا اور اخراجی زہد سے ہمیشہ برس پیکار رہے آپ کے اقوال میں عالمی منشور بن کر زہد کے نمونے ہمیشہ جلی ریز رہے۔

### وليٰ کی زبان پر لفظ ”زہد“

بعض مفکرین و علماء کا خیال ہے کہ نجع البانہ میں موعظہ کی غرض سے تقویٰ کے بعد زہد کا سب سے زیادہ تذکرہ موجود ہے<sup>۱۹</sup> حضرت علیؑ کی طرف سے مفہوم زہد کے سلسلہ میں اتنی صراحة

اور اصرار بے وجہ نہیں ہے۔ جب ہم دین اور دنیا کو ایک ترازو پر رکھ کر تولیں گے تو ہمیں امام کی بات سمجھ میں آئے گی۔ ہمیں یہ نہیں بھولنا چاہئے کہ وحی کی زبان میں دنیا کی مذمت زہد کا ایک نیادی ستون ہے۔ آئیے دنیا سے والیں اور ولیں کی مذمت ”ولی خدا“ کی زبان سے سنی جائے۔

”فی صفة الدنيا: ما اتصف من دار اولها عناء و آخرها فناء، فی حلالها حساب و فی حرامها عقاب من استغنى فيها فتن و من افتقر فيها حزن ومن ساعتها فاته و من قعد عنها و انته و من ابصر بها بصرته ومن البصر اليها اعمته“ (نجح البلاغہ خطبہ ۸۲)

ہم اس گھر کے بارے میں کیا کہیں جس کا آغاز رنج و مشقت اور جس کا انجام فتا ہے۔ اس کے ہر حلال میں حساب اور ہر حرام میں عتاب اور سزا ہے۔ اس میں جسے مال و متاع مل جائے وہ آزمائش اور امتحان میں گرفتار ہو جاتا ہے۔ اور جو نیاز مندو تھی دست ہو وہ غم و اندوہ میں بنتا ہو جاتا ہے جو دنیا حاصل کرنے کے لئے دوڑتا ہے وہ محروم رہ جاتا ہے اور جو اسے حاصل نہیں کرنا چاہتا اس کے لئے وہ رام ہو جاتی ہے جو اسے چشم بصیرت سے دیکھتا ہے دنیا اسے بینا کر دیتی ہے اور جو اس میں سرگرم ہو جاتا ہے دنیا اسے امور خیر کے لئے نایبنا بنادیتی ہے۔

دنیا کے بارے میں ایسے نظریات ”زہد اسلامی“ کی زمین ہموار کرتے ہیں۔ زہد کے مفہوم میں دنیا کی سماںی کی کلتوں گنجائش ہے اس کا بیان بہت تفصیل چاہتا ہے لیکن میں اتنا کہہ دینا کافی سمجھتا ہوں کہ قرآن میں دنیا کی جو مذمت کی گئی ہے وہ اس کی رنگینیوں (زخارف) سے والیں اور ولیں کی مذمت ہے ورنہ قرآن و حدیث میں ارتقاء اور کمال نفس کے لئے دنیا کے سلسلے میں بڑے اہم اور تیقیتی جملے موجود ہیں۔ خود یہی جملہ ”من ابصر بها بصر ته“ نمونہ کے طور پر مولا علیؐ کا وہ جملہ بھی پیش کیا جاسکتا ہے جو علاء بن زیاد حارثی کی عیادت کے موقع پر آپ نے ارشاد فرمایا تھا (نجح البلاغہ خطبہ ۲۰۹)

جب دنیا سے سابقہ ہوگا تو زہد کا اسلامی مفہوم سامنے آئے گا۔ اس وقت انسان کا نفس مگر انی کے فرائض انجام دیگا لیکن یہ مگر انی اتنی باریکی سے ہوگی کہ دنیا اور اس کی نعمتوں سے جائز اور مشروط حد تک استفادہ کیا جائے گا اور اس کا بقدر ضرورت استعمال ہوگا۔ مولا علیؐ نے مفہوم زہد واضح کرتے ہوئے اس کے حدود کا بڑے ایچھے انداز میں تعین فرمایا ہے۔ آپ کا ارشاد ہے ”ایہا النّاس، الزہاده قصر الامل والشکر عند النّعم والورع عند المحارم“ (نجح البلاغہ خطبہ ۸۱) دامن

آرزو کو سمینا نعمت کے موقع پر شکر بجالانا اور حرام کے مقابل پارسائی اختیار کرنا زہد ہے۔  
امام زاہد بن نے زہد کی تین منزلیں بیان کی ہیں۔

۱۔ آرزوں کو گھٹانا

۲۔ شکر نعمت

۳۔ پرہیز گاری

مذکورہ بالا ستوں پر زہد کی بنیاد رکھی گئی ہے یہ تین الگ الگ مراتب ہیں جو صرف ایک منفرد مفہوم پر دلالت نہیں کرتے البتہ ایسی چیزیں پہلی نظر میں سخت محسوس ہوتی ہیں اسی وجہ سے حضرت علیؓ نے نجع البلاعنة میں دوسرے مقام پر اس سے آسان انداز میں زہد کی تعریف کی ہے جس کی روشنی میں خدا اور مخصوص کے کلام کا ربط بخوبی ظاہر ہو جاتا ہے آپ کا ارشاد ہے۔ الزہد کلمہ بین کلمتين من القرآن قال الله سبحانه، لِكِيلَا تَاسُوا عَلَىٰ مَا فَاتَكُمْ وَلَا تَفْرَحُوا بِمَا أَتَاكُمْ (حدید ۲۳) نجع البلاعنة حکمت ۲۳۲۔ قرآن کے دو جملوں میں زہد بیان کر دیا گیا ہے خدا وند عالم فرماتا ہے کہ جو شے تمہارے ہاتھوں سے نکل جائے اس کا افسوس نہ کرنا اور جو تمہیں مل جائے اس پر خوش نہ ہونا۔ اس معنی میں قرآن نے صریح طور پر دنیا کی مدت کی ہے لہذا زہد حرام بھی ہے اور زہد مباح بھی۔

## ”زاہد“ ولی خدا کے قول کی روشنی میں

حضرت علیؓ نے اپنے کلام میں زہد کے بیان کے ساتھ ساتھ اس کے نمونے بھی بیان کر دئے ہیں تاکہ فقہا ”فقہ زہد“ کے ساتھ مونین تک اس مرتبہ کی معرفت پہنچا دیں۔ آپ نے چار گروہوں کی طرف اشارہ فرمایا ہے۔

۱۔ پیغمبر اسلامؐ، اسلام میں زہد کا سب سے بڑا نمونہ ہیں۔

۲۔ اہل کتاب کی نظر میں تین محترم پیغمبروں حضرت موسیؑ، حضرت داؤد اور حضرت عیسیؑ علیہم السلام کی زندگی درحقیقت زاہدانہ زندگی تھی۔

۳۔ زہد پر اہلبیت کی خصوصی توجہ خاص کر مولائے کائنات حضرت علیؓ کی زندگی۔

۴۔ اصحاب امیر المؤمنینؑ میں سے بعض افراد مثلاً مالک اشتر، سلمان فارسی اور ابو ذر غفاری

وغیرہ کی زاہدانہ زندگی۔

پیغمبر اسلام اور اہل بیت علیہم السلام تو معصوم تھے لیکن ان کے علاوہ حضرت علیؓ کے اصحاب بھی مکارم اخلاق میں بہت بلند مقام رکھتے تھے۔ ان میں سے سلمان فارسی کا مرتبہ دوسرے تمام اصحاب اور پیروکاروں سے بلند ہے آپ زاہدانہ اخلاق میں اپنے ہم مرتبہ افراد سے بالاتر تھے۔ ”سلمان میں زہد کے تمام مراتب موجود تھے۔“<sup>۲۰</sup>

حضرت علیؓ کے کلام سے یہ بات ظاہر ہو جاتی ہے کہ اس گروہ سے اخلاق اور زہد کا ظہور ایک ایسا ترتیب سلسلہ ہے جسے خداوند عالم نے قائم کیا تھا۔ پیغمبرؐ کے بارے میں آپ فرماتے ہیں کہ ”آپ کی دودھ بڑھائی کے وقت ہی سے فرشتوں میں سے ایک عظیم المرتبت ملک آپ کے ساتھ لگادیا گیا تھا جو شب و روز بزرگ خصلتوں اور پاکیزہ سیرتوں پر لے چلتا تھا“ (نجح البلاغہ خطبہ ۱۹۲) لہذا زہد کے نمونے کے طور پر حضرت کا انبیاء کو پیش کرنا بہت مناسب ہے تاکہ لوگوں پر ججت تمام ہو جائے۔

حضرت علیؓ نے نجح البلاغہ کے خطبہ ۱۶۰ میں انبیاء کے قالب میں زہد کے عظیم الشان نمونے پیش کئے ہیں ابتدا میں حمد و ثناء الہی کرتے ہوئے اپنی عقیدت اور عرض ادب کا اظہار فرماتے ہیں۔ ”حمدًا يَمْلأ مَا خلقت و يُبَلِّغ مَا أَرْدَت“ ایسی حمد جو کائنات کو بھردے جو تو نے چاہا ہے اس کی حد تک پہنچ جائے۔

پھر اس کے بعد اس انسان کو نصیحت فرماتے ہیں جس کی نظر محض دنیا پر ہے اور اس سے دل لگا بیٹھا ہے۔ ”وَكَذَالِكَ مَنْ عَظَمَتِ الدُّنْيَا فِي عَيْنِهِ وَكَبَرْ مَوْقِعُهَا فِي قَلْبِهِ آثَرَهَا عَلَى اللَّهِ تَعَالَى فَانْقَطَعَ إِلَيْهَا وَصَارَ عَبْدَ اللَّهِ“ اور یوں ہی جس کی نظر میں دنیا عظمت پالیتی ہے اور اس کے دل میں اس کی عظمت و وقعت بڑھ جاتی ہے تو وہ اسے اللہ پر ترجیح دینے لگتا ہے اور اس کی طرف رخ کر لیتا ہے اور اسی کا بنہ ہو کر رہا جاتا ہے۔

دنیا کے دھوکے اور فریب میں آجائے والوں کو امام نے ہوشیار کیا ہے کہ وہ ہوش و حواس سے کام لیں۔ اپنے کانوں کو کھلا رکھیں اور یہ سمجھ لیں کہ اللہ والوں کا یہ شیو انہیں ہے۔ زہد اور دنیا و مافیہا سے اعراض اتنی اہمیت کا حامل ہے کہ امام نے توحید کی بحث کے فوراً بعد دنیا طلبی کی بھجو فرمائی ہے۔ جیسا کہ امام کے ارشاد میں ہمیں نظر آتا ہے کہ ”وَهُوَ اللَّهُ پَرِ دُنْيَا كَوْتَرْجِحْ دِينَ لَمَّا هَبَّ“ خاص کر ایسی دنیا

طلبی سچی توحید کے منافی ہے۔ اسی وجہ سے آپ نے بلا فاصلہ زہد کا روشن اور درخشاں چہرہ پیش کر دیا تاکہ حاکم و فرمانروا پر ہیزگاری اور پارسائی اختیار کریں اور ”راہ توحید“ پر چلنے والوں کی رہبری ہو جائے۔

۱۔ پہلا نمونہ پیغمبر عظم کی ذات اقدس ہے ”تمہارے لئے رسول کا قول عمل پیروی کے لئے کافی ہے اور دنیا کے نقص و عیب، اس کی برائیوں اور رسوایوں کی کثرت دکھانے کے لئے ان کی ذات رہنمای ہے۔ اس لئے کہ پیغمبر کے لئے دنیا کے دامن کو سمیٹ لیا گیا اور دوسروں کے لئے اس کی وسعتیں مہیا کر دی گئیں۔ دنیا کی چھاتی سے آپ نے دودھ نہیں پیا اور اس کی آرائشوں سے آپ کا رخ موڑ دیا گیا۔ انہوں نے دنیا کو (صرف ضرورت بھر) پکھا اور اسے نظر بھر کرنے والی دنیا میں سب سے زیادہ شکم تھی کی حالت میں سیر کرنے والے اور خالی پیٹ رہنے والے تھے... رسول خدا زمین پر بیٹھ کر کھانا کھاتے تھے غلاموں کی طرح سادگی سے بیٹھتے تھے اپنے ہاتھ سے جوئی ناکتے تھے اپنے ہاتھ سے کپڑوں میں پیوند لگاتے تھے... آپ دنیا سے بھوکے نکل کھڑے ہوئے اور آخرت میں سلامتی کے ساتھ پہنچ گئے۔“

۲۔ دوسرا نمونہ حضرت موسیٰ ہیں۔ جنہوں نے اللہ سے کہا کہ پالنے والے تو مجھ پر جو نعمت بھی نازل کرے گا میں اس کا محتاج ہوں (قصص ۲۲)

خدا کی قسم موسیٰ نے صرف بھوک برطرف کرنے کے لئے روٹی کا سوال کیا تھا کیوں کہ وہ زمین سے اگنے والی سبزی کھاتے، لاغری اور جسم پر گوشت نہ ہونے کے سبب ان کے پیٹ کی نازک جلد سے وہ سبزی دکھائی دیتی تھی۔

۳۔ تیسرا نمونہ حضرت داؤد علیہ السلام ہیں ”اگر تم چاہتے ہو تو تیسری مثال حضرت داؤد کی سامنے رکھ لو وہ صاحب زبور اور اہل جنت کے قاری ہیں۔ وہ اپنے ہاتھ سے کھجور کی ٹہنیوں کی ٹوکریاں بنایا کرتے تھے اور اپنے ساتھیوں سے فرماتے تھے کہ تم میں سے کون شخص انہیں بیچ کر میری دستگیری کر گیا۔ پھر اس سے جو قیمت ملتی اسی سے جو کی روٹی کھا کر قناعت کرتے تھے۔

۴۔ چوتھا نمونہ عیسیٰ ابن مریم علیہ السلام ہیں۔ ”اگر تم عیسیٰ کے بارے میں سننا چاہتے ہو تو سنو وہ سر کے نیچے پتھر کا تکیہ رکھتے، سخت اور کھردرا لباس پہنے، نان خشک کھاتے تھے۔ سالم کی جگہ بھوک اور رات کے چراغ کی جگہ چاند اور سردیوں میں سایہ کے بجائے ان کے سر پر زمین کے

مشرق و مغرب کا سائبان ہوتا تھا اور زمین جو گھاس پھوس چوپا یوں کے لئے اگاتی تھی وہ ان کے لئے پھل پھول کی جگہ تھی۔ نہ ان کی بیوی تھی جوانیں دنیا کے جھمیلوں میں فریفتہ کرتی۔ نہ بال بچ تھے کہ ان کے لئے فکر و اندوہ کا سبب بنتے۔ نہ مال و ممتاع تھا کہ ان کی توجہ موڑتا اور نہ کوئی طمع تھی کہ انہیں رسوایتی، ان کی سواری ان کے دونوں پاؤں اور خادم ان کے دونوں ہاتھ تھے۔

حضرت علیؑ نے بڑے حسین اور دلچسپ انداز میں برگزیدگان خدا کے ذریعہ آسمانی زہد کا مفہوم سمجھایا اور اسلامی معاشرہ کو یہ سبق دیا کہ علوی معاشرہ کا نقشہ خاصان خدا کے زہد کے نمونہ کی بنیاد پر تیار کیا جائے تاکہ وہ معاشرہ ہر طرح کی تڑک بھڑک اور شیطانی اخراجات سے محفوظ رہ کر راہ خدا پر چلتا رہے۔

#### حاشیہ:

- ۱۔ إِنَّمَا يُرِيدُ اللَّهُ لِيُذَهِّبَ عَنْكُمُ الرِّجْسَ أَهْلَ الْبَيْتِ وَيُطَهِّرُكُمْ تَطْهِيرًا (حزاب: ۳۳-۳۴) اے اہل بیت خدا کا یہ ارادہ ہے کہ وہ تم کو ہر جس وکالت سے دور رکھے اور تمہیں ہر عیب سے پاک دیا کیزہ رکھے۔
- ۲۔ إِنَّمَا وَلِيُّكُمُ اللَّهُ وَرَسُولُهُ وَالَّذِينَ آمَنُوا الَّذِينَ يُقْيِيمُونَ الصَّلَاةَ وَيُؤْتُونَ الزَّكُوْةَ وَهُمْ رَاكِعُونَ (المائدہ: ۵۵) تمہارا ولی امر صرف خدا اس کا رسول اور وہ مونین ہیں جو نماز قائم کرتے ہیں حالت رکوع میں زکوٰۃ دیتے ہیں (عامہ اور خاصہ کا اتفاق ہے کہ اس سے حضرت علیؑ مراد ہیں)۔
- ۳۔ وَمِنَ النَّاسِ مَنْ يَسْبِرِي نَفْسَهُ ابْتِغَاءَ مَرْضَاتِ اللَّهِ وَاللَّهُ رَوَفٌ بِالْعِبَادِ (البقرہ: ۲۰۷-۲۰۸) کچھ لوگ ایسے ہیں (مراد حضرت علیؑ ہیں) جو اپنے نفس کو اللہ کی مرضی کے لئے بیچ دیتے ہیں خدا ایسے بندوں کو دوست رکھتا ہے۔ (شب بھر حضرت علیؑ نے پیغمبر کے بستر پر لیٹ کر آپ کی جان بچائی)
- ۴۔ محمد مهدی علی قلی، سیماۓ فتح البلاغہ، ص ۱۸ منقول از سفیہۃ البخار، شیخ عباس قمی جلد ۲ ص ۲۱۳
- ۵۔ شیخ عباس قمی، کلیات مفاتیح الجنان، دعائی ندب
- ۶۔ محمد مهدی علی قلی، سیماۓ فتح البلاغہ ص ۱۵
- ۷۔ مصطفیٰ دشتاد تہرانی، ارباب امانت ص ۱۱
- ۸۔ فتح البلاغہ، ترجمہ استاد علی اصغر فتحی، گھی صاحب کا نسخہ
- ۹۔ ۱۔ حضرت آدمؐ، ۲۔ حضرت ابراہیمؐ، ۳۔ حضرت اسماعیلؐ، ۴۔ حضرت اسحاقؐ، ۵۔ حضرت مویؐ
- ۱۰۔ حضرت ہارونؐ لے۔ حضرت داؤدؐ، ۸۔ حضرت سلیمانؐ، ۹۔ حضرت عیسیٰؐ۔ ۱۰۔ حضرت محمدؐ
- ۱۱۔ دیندا، لغت نامہ لفظ زہد

۱۱۔ محمد بندر ریگی، ترجمہ مخدی الطالب، لفظ زہد

۱۲۔ ابراہیم انیس الحسنی، مجموع الوسیط جلد ا، لفظ زہد کے ذیل میں

۱۳۔ الراغب، الاصفہانی، مفردات الفاظ القرآن، لفظ زہد کے ذیل میں

۱۴۔ ابراہیم انیس الحسنی، مجموع الوسیط، جلد لفظ زہد کے ذیل میں

۱۵۔ الشریف الجرجانی، التعریفات، لفظ زہد کے ذیل میں

۱۶۔ دلشاد تهرانی، رہنمان دین ص ۹۳

۱۷۔ مطہری، سیری در فتح البلاعنة ص ۲۱۶

۱۸۔ هو الاول والآخر والظاهر والباطن (الحادي: ۳-۵۷)

۱۹۔ مطہری، سیری در فتح البلاعنة ص ۲۱۰

۲۰۔ قاسمی، جواد، الگوبای اخلاق در فتح البلاعنة ص ۱۲

#### مکارک:

۱۔ اصفہانی، الراغب، العلامہ ابی القاسم الحسین بن محمد المعروف به الراغب الاصفہانی، مفردات الفاظ القرآن

تصحیح ابراہیم شمس الدین، دارالکتب العلمیہ، بیروت الطبقہ الاولی، ۱۳۱، بھری قمری لبنان

۲۔ انیس ذکر ابراہیم، المکتبۃ الاسلامیۃ انتبول، ترکی

۳۔ بندر ریگی، محمد، ترجمہ مخدی الطالب، انتشار اسلامی، طبع چہارم، ۱۳۲۶، بھری مشتمی تهران، ایران

۴۔ الجرجانی، السيد الشریف ابی الحسن علی بن محمد بن الحسین الحنفی، بھری ۸۱۶، التعریفات، دارالکتب العلمیہ،

الطبقہ الاولی، ۱۳۲۰ هـ، حق، بیروت، لبنان

۵۔ دلشاد تهرانی، مصطفی، رہنمان دین، انتشارات دریا، طبع چہارم، ۷۹، بھری مشتمی، تهران، ایران

۶۔ دلشاد تهرانی، رہنمان دین، انتشارات دریا، طبع دوم، ۱۳۸۲، بھری مشتمی، تهران ایران مصطفی

۷۔ دیندا، علی اکبر لغت نامہ، انتشارات دانشگاہ تهران مطبوعہ اول، ۱۳۷۳، بھری مشتمی، تهران، ایران

۸۔ علی قلی، محمد مهدی، سیما فتح البلاعنة، نشرتاریخ و فرهنگ مطبوعہ سوم، ۱۳۸۰، تهران، ایران

۹۔ فقیہی، علی اصغر، فتح البلاعنة، اساس نسخی صالح، انتشارات مشرقین، مطبوعہ اول۔ ۱۳۸۰ قم، ایران

۱۰۔ مفتی شیخ عباس، مفاتیح الجنان، ترجمہ استاد الہی قشہ ای، نشر مونین، طبع دوازدهم، ۱۳۸۳، بھری مشتمی، قم،

ایران

۱۱۔ مطہری، مرتفعی، سیری در فتح البلاعنة، انتشارات صدر، مطبوعہ ششم، ۱۳۶۸، ایران

## نجح البلاغہ اور خدا شناسی

جاوید اقبال قربی باش

موجودہ صدی کو علم و آگئی اور ذہن و شعور کی بیداری سے تعییر کیا جاتا ہے لیکن یہ حیرت انگیز تلخ حقیقت ہے کہ مادی ترقی کی دوڑ میں انسان اپنی حقیقی راہ و روش سے محرف ہوتا جلا جا رہا ہے بلکہ یہ کہنا مبالغہ نہ ہوگا کہ دور حاضر میں خدا شناسی اور معرفت الہی کا فقدان ہوتا جا رہا ہے۔ دین شناسی اور اخلاقی تعلیمات کو پس پشت ڈال دیا گیا ہے۔ آزادی کے نام پر بے بندو باری اور اختلاط مرد و زن کی زمین ہموار کی جا رہی ہے۔ عریانیت و برہنگی کے اس انسانیت سوز ماحول میں راہ نجات کی نشاندہی اور نابودی کے کگار پر کھڑی ہوئی انسانی دنیا کی ہدایت و ربہمائی ایک امر لازمی ہے اور اس کام کے لئے مولیٰ مقیمان کے خطبات و مکتوبات اور گر انقدر و موعظانہ و منشر کلمات سے بہتر کچھ نہیں ہے کیونکہ ان کا یہ مشہور و معروف جملہ سبھی لوگوں کے ذہن میں محفوظ ہے۔ میرے مجبود! تیرے اور ہمارے درمیان جو پردے حائل ہیں اگر وہ درمیان سے ہٹالئے جائیں تو بھی میرے یقین میں کوئی زیادتی نہ ہوگی۔ (ادارہ)

آج انسانیت کفر و نفاق و ارتاد و فسق و عصیان کے گھٹاؤپ اندر ہرے میں بھٹک رہی ہے۔ ایک طرف سائنسی اور مادی ترقی کا گراف بلند ترین سطح پر پہنچ چکا ہے اور اپنی سائنسی ترقی پر انسان ناز و فخر و مباہات کر رہا ہے تو دوسری طرف جہالت اور ظلم کا دور دورہ ہے۔ انسان مشرق کا ہو کہ مغرب کا جتنا آج اپنے تیس آج غیر محفوظ اور خود کو خارزار خطر میں محسوس کر رہا ہے کبھی بھی اس کی ایسی حالت نہ تھی۔

وہ مادی ترقی جو خدا شناسی کے بغیر ہو اس سے ویتنام، افغانستان، عراق، بوسنیا، کشمیر اور گواتنامو بے جیسے الیے جنم لیتے ہیں۔ صرف معنوی اقدار ہی انسان کی حفظ و بقا کے ضامن ہیں۔ آج کا انسان معنویت اور خدا شناسی کی مخالف سمت میں سر پٹ دور سے دور بھاگے جا رہا ہے جس سے وہ بکھیت اور حیوانیت کی عمیق پاتال میں اتر آیا ہے۔ بنیادی انسانی اقدار، دینی نظریات، اعمال صالح ایک سراب اور خواب بن رہے ہیں۔ آج کا انسان جتنا اپنے ہم نوع سے ڈرتا ہے اتنا شاید وہ شیروں بھیڑیوں اور تمام دیگر درندوں سے بھی نہیں ڈرتا۔ اسی لئے شاعر کو کہنا پڑا:

بات دوڑاں کی میں کرتا ہوں      صرف زور قلم میں کرتا ہوں  
 خوف و دہشت کا دور آیا ہے      سایہ آدمی سے ڈرتا ہوں  
 دشت چیرت میں ایسے پھرتا ہوں      روز جیتا ہوں روز مرتا ہوں  
 یہی معنوی اقدار سے دوری ہے جس نے تہذیبوں کے درمیان جنگ جیسے نظریات کو جنم دیا اور  
 آج روئے زمین پر ہر طرف خون بہتا نظر آ رہا ہے۔ انسان کا خون، مردوں، عورتوں اور معصوم بچوں  
 کا خون! استعمالی حملوں سے بہتا ہوا خون!

مادی مفادات کے لئے اندر ٹھیک ہے اور دیوانے لیئے انسانیت پر چڑھ دوڑے ہیں اور ہر  
 طرف خون بہار ہے ہیں۔ درندگی کے ان مظاہر پر انسانیت شرمسار ہے اور آدمیت، حمیت، غیرت،  
 عفت جیسی صفات کسی کو نہ میں منہ چھپائے رورہی ہیں۔ غرض انفرادی اور معاشرتی ہر دو سطوح پر  
 ہر طرح کی برائیاں، مفاسد اور معاشرے خدا ناشناسی ہی کا شاخناشہ ہیں۔ ایک طرف تو ہماری معاشرتی  
 اقدار کا ڈھانچہ تکست و ریخت کا شکار ہے اور دوسری طرف بزرگوں، رسول، اساتذہ اور والدین کا  
 ثبت تغیری کردار گئے دونوں کی بات ہو گئی ہے۔

اسکولوں، مدرسوں، کالجوں اور یونیورسٹیوں میں فنی، طبیعی علوم اور انگریزی کا چرچا ہے جب کہ  
 اساتذہ ثبت تغیری اخلاقی رول ادا کرنے سے عاری ہو چکے ہیں۔ رہے والدین وہ اس مادی انحطاط  
 پذیر دور میں معاشی مشکلات اور مشغولیت کے شکنجے میں کچھ اس طرح سے کسے جا چکے ہیں کہ ماں  
 باپ دونوں ہی کو لہو کے بیل کی طرح صح سے رات تک کام کر کے اپنی اور اپنے بچوں کی دو وقت کی  
 روئی مشکل سے حاصل کر پاتے ہیں۔ شام ڈھلے یارات گئے گھر کو لوٹ آنے والے اس حد تک خستہ  
 و درماندہ ہو چکے ہوتے ہیں کہ بچوں کی شکلوں کی طرف دیکھنے کی بھی انہیں بہت فرصت نہیں ہوتی  
 چہ جائیکہ وہ ان کی تربیت اور آرائش اخلاقی کی طرف متوجہ ہوں۔ ایسی صورتحال میں الہی اقدار کی  
 طرف توجہ اور ان کا فروغ کیونکر ممکن ہو سکتا ہے؟ آج ملت اسلامی پر مادی و معنوی فقر لد چکا ہے۔  
 جب کہ دوسری تو میں اس حد تک گرفتار شوئی روزگار نہیں ہیں۔ ان کے پاس وقت ہے، سرمایہ ہے،  
 فرصت اور تحقیق کے دروازے کھلے ہوئے ہیں۔ ایسے میں مسلم اقوام کو خدا ناشناسی کے اس دور میں  
 الہی فکروں کے احیا کے لئے ان تمام منابع کی طرف توجہ کرنی چاہئے جن کی طرف توجہ اساسی اور  
 حیاتیاتی اہمیت کی حامل ہے۔ ان منابع میں قرآن و حدیث نبوی کے بعد سرفہرست ”نجح البلاغہ“ کے

وہ ایمان افروز خطے ہیں جو امیر المؤمنین حضرت علیؑ نے باب مدیۃ العلم کے عنوان سے دنیا کے سامنے پیش کئے اور یہ معادن علم رہتی دنیا تک مسلمانوں ہی کے لئے نہیں عام بشریت کے لئے انقلابی فکر، تحرک، خداشناسی، اخلاقیات، قواعد معاشرت و حکومت، علم و تعلم کے سرچشمے کے طور پر انسانی فلاح کی تمام اقدار کو روشن اور منور کرتے رہیں گے۔

یہ خطبات معاشرے میں خداشناسی اور معارف الہیہ کی ترویج و احیا میں مددگار و معاون ہوں گے اور اگر ان خطبات کو مختلف سطوح پر تعلیمی نصاب میں شامل کر لیا جائے تو اس سے ملکی سطح پر ایسا فکری اور معاشرتی انقلاب آسکتا ہے کہ ثابت اسلامی اور اخلاقی اقدار کا احیاء اور ہر قسم کے جرم کی نجخ کنی ہو جائے گی اور انسانی روپوں میں سدھار آجائے گا۔ علماء، دانشوروں، خطیبوں، اہل قلم اور شعراً و ادباء کے لئے تو یہ خطبے نجخ اکسیر ہیں۔ یہ ان کے کلام اور بیان میں وہ ندرت، زور اور صداقت پیدا کریں گے جو معاشرے کی عمومی فلاح کی ضمانت ہوگی۔ حکام اور مقتصد رشحیات کے علاوہ صحافیوں، عدیلہ کے معزز ارکان اور بیور و کریمی کے لئے بھی ان کا مطالعہ نفع بخش ہو گا کیونکہ خدا کی معرفت ہی تمام انسانی اعمال کا مدار و محور ہے۔

حق اور حقیقت کے متلاشی جاننے ہیں کہ توحید کائنات کی سب سے عظیم اور اٹل حقیقت ہے۔ ابتدائے آفرینش ہی سے تمام مخلوقات اسی کی جستجو میں سرگردال رہتی ہیں۔ یہ تلاش انسانی فطرت کے اندر ودیعت کی گئی ہے اور اسی لئے اسلام کا یہ دعویٰ ہے کہ ”کل مولود یولد علی فطرة الاسلام“ یعنی تمام کے تمام مولود فطری طور پر اسلام ہی پر ہوتے ہیں۔ تمام انبیاء و مرسیین توحیدی پیغام لے کر مبعوث ہوئے اور تمام ادیان کی ابتدائی شکل توحید ہی پر بنی تھی جسے بعد میں ان کے پیروکاروں نے شرک و بدعت کی آمیزش کر کے بدھیت کر دیا۔ کہیں حضرت عیسیٰ علیہ السلام کو خدا کا بیٹا تو کہیں ان کی والدہ ماجدہ کو خدا کا ہمسر قرار دے کر متیثت کا عقیدہ ایجاد کیا گیا۔

ادیان عالم سے بھی پہلے توحید کا تصور قرآن کے مطابق انسان کی خلقت سے پہلے اس کے وجود ان میں ودیعت کر دیا گیا تھا۔ اسی لئے انسان فطرتاً خدا جو اور خدا پرست ہے جیسا کہ قرآن کریم میں آیا ہے: ”وَإِذَا أَخْدَرْتُكَ مِنْ بَيْنِ أَدَمَ مِنْ ظُهُورِهِمْ ذُرْتَهُمْ وَأَشْهَدَهُمْ عَلَى أَنفُسِهِمْ أَلْسُنُ  
بِرَبِّكُمْ قَالُوا بَلَى شَهَدْنَا أَنْ تَقُولُوا يَوْمَ الْقِيَامَةِ إِنَّا كُنَّا عَنْ هَذَا غَافِلِينَ - أُوْ تَقُولُوا إِنَّمَا أَشْرَكَ  
آبَاؤُنَا مِنْ قَبْلُ وَكُنَّا ذُرْيَةً مِنْ بَعْدِهِمْ فَقَتَّلْنَا بِمَا فَعَلَ الْمُبْطَلُونَ (سورہ اعراف ۱۷۳ و ۱۷۴)

یعنی اے رسول! وہ وقت یاد دلاؤ جب تمہارے پروردگار نے آدم کی اولاد کو پشتون سے باہر نکال کر ان کی اولاد سے خود ان کے سامنے اقرار کرالیا اور پوچھا کہ کیا میں تمہارا پروردگار نہیں ہوں، تو سب کے سب بولے ہاں کیوں نہیں ہم اس کے گواہ ہیں۔ یہ ہم نے اس لئے کہا کہ اہمیت ہو کہ کہیں تم قیامت کے دن بول اٹھو کہ ہم تو اس سے بالکل بے خبر تھے یا یہ کہہ دو کہ (ہم کیا کریں) ہمارے تو باب داداوں ہی نے پہلے شرک کیا تھا اور ہم تو ان کی اولاد تھے کہ ان کے بعد (دنیا میں آئے) تو کیا تو ہمیں ان لوگوں کے جرم کی سزا میں ہلاک کرے گا جو پہلے ہی باطل کرچکے تھے؟

یہ عالم بشریت کی توحید شناسی سے متعلق ابتدائی Back feeding یا تغذیہ معنوی ہے جو روز است کو انجام پایا اور اسی کی بنیاد پر انسان دنیا میں زندگی بھر اپنے خدا یعنی خالق کی تلاش میں سرگردان رہتا ہے اور اسی تلاش کی راہیں طے کرتے ہوئے کمال کی جانب بڑھتا چلا جاتا ہے۔ گویا نقطہ کمال مطلق ذات خداوند تعالیٰ ہے جس کو پالینے کی وہ زندگی بھر جتو اور سعی کرتا ہوا ارتقائی مدارج طے کرتا چلا جاتا ہے اور انسانی زندگی کی بھی منہاج اور روش ہے۔ حدیث کے مطابق: کمل مولود و یولد علی فطرة الاسلام "ہر انسان دنیا میں آتا ہے تو وہ اسلام ہی کی فطرت پر ہوتا ہے جب کہ ماحول یا گھر انہی اسے نظر انی، یہودی یا مجوہی بنا دیتے ہیں۔ گویا خدا پرستی اور توحید شناسی اللہ کی طرف سے اور گمراہی اور کجرروی ماحول کی عطا کردہ ہے اور چونکہ خدا نے ابھالاً فطرت میں انسان کو توحیدی بنا یا ہے لہذا قیامت کے دن کسی نفس کی خدا پر جنت نہیں ہوگی بلکہ خدا کی جنت سب پر قائم ہوگی۔ توحید چونکہ کائنات میں سب سے اہم موضوع ہے اس لئے انسان کی فطرت میں اسے ودیعت کر دیا گیا ہے۔ مگر توحید شناسی اور معرفت خدا کا حق ادا کرنا مخلوق اول ہی کا حصہ ہے۔ اسی لئے حدیث میں آیا ہے کہ "ما عرف اللہ الا انا و علیٰ و ما عرفی الا اللہ و علیٰ و ماعرف علیٰ الا اللہ و انا" یعنی خدا کو کسی نے نہیں پہچانا مگر میں نے اور علیٰ نے اور مجھے کسی نے نہیں پہچانا مگر اللہ اور علیٰ نے اور علیٰ کو کسی نے نہیں پہچانا سوائے اللہ اور میرے۔

### قرآن معرفت خدا کا حقیقی سرچشمہ ہے

عقائد کے نقطہ نظر سے قرآن کے بیشتر مفہیم و مطالب توحید سے متعلق ہیں، بلکہ اس کا سورہ اخلاص تو انہیں مطالب سے مختص ہے۔ چنانچہ اس کی تلاوت کا ثواب ایک تہائی قرآن کی تلاوت کے ثواب کے برابر ہے۔ تمام کے تمام پیغمبر دنیا میں خدا شناسی اور معرفت عقیدہ توحید کے لئے مبouth

ہوئے اور انہوں نے ”قولوا لا اله الا الله نفلحوا“ کا بیگام عام کیا۔ یعنی لا اله الا الله کہو اور فلاح پاجاؤ۔ گویا فلاح انسانیت عقیدہ توحید میں مضر ہے۔ قرآن کا پہلا سورہ حمد معرفت خدا سے انسان کو سرشار کر دیتا ہے۔ اسی طرح قرآن میں جگہ جگہ شرک اور مشرکین کی مذمت اور توحید کا وصف آیا ہے۔

### کلمہ توحید کی عظمت

تمام کے تمام اعمال میں ریا کا شانہ بہ ہو سکتا ہے مگر کلمہ ”لا اله الا الله“ مومن کے قلب کی گہرائی سے نکلتا اور عمل کا یہ حصہ براہ راست بلند ہوتا ہے جب کہ باقی تمام اعمال فرشتوں کے ذریعہ مرتفع ہوتے ہیں اور اس کی دلیل یہ قول خدا ہے کہ ”الیه یصعد الكلم الطیب و العمل الصالح یرفعه“<sup>۲</sup> اور اس کی بارگاہ تک اچھی باتیں (کلمہ لا اله الا الله) بلند ہو کر پہنچتی ہیں اور اچھے کاموں کو وہ خود بلند فرماتا ہے۔

توحیدی تصورات اور ادعیہ اہل بیت رسول ﷺ توحیدی تصورات کا ایک اور عظیم الشان سرچشمہ اہل بیت رسول صلی اللہ تعالیٰ علیہ وآلہ وسلم کی دعاویں کے مختلف مجموعے ہیں جن میں سرفہرست ”صحیفۃ علویۃ“ اور ”صحیفۃ سجادیۃ“ ہیں۔ ان دعاویں میں خداوند تبارک و تعالیٰ کی حمد و شنا اور اس کی صفات کے ایسے بیان موجود ہیں جو انسان کو توحیدی تصورات اور معرفت ربیٰ سے سرشار کر دیتے ہیں۔ وہ خدا کی حمد ویسے ہی کرتے ہیں جیسی کہ خود خدا نے بیان کی ہے اور جس کے وہ لائق اور سزاوار ہے۔ یہ معرفت خدا اور توحید کے وہ زلال و شفاف سرچشمے ہیں جن سے معارف الہیہ کے پیاسے صدیوں سے سیراب ہوتے رہے ہیں اور تاقیامت ہوتے رہیں گے۔

### علوم و معارف نجح البلاغہ

نجح البلاغہ کے مترجم جنتہ الاسلام مفتی جعفر حسین مرحوم کتاب کے مقدمے میں اس کا تعارف کچھ اس انداز میں کرتے ہیں: نجح البلاغہ علوم و معارف کا وہ گران بہار سرمایہ ہے جس کی اہمیت و عظمت ہر دور میں مسلم رہی ہے اور ہر عہد کے علماء ادباء نے اس کی بلند پائیگی کا اعتراف کیا ہے۔ یہ صرف ایک ادبی شاہکار ہی نہیں بلکہ اسلامی تعلیمات کا الہامی صحیفہ، حکمت و اخلاق کا سرچشمہ اور معارف ایمان و حقائق تاریخ کا ایک انمول خزانہ ہے جس کے گوہر آب دار علم و ادب کے دامن کو زریگار بنائے ہوئے ہیں اور اپنی چمک دمک سے جو ہر شناسوں کو محو حیرت کیے ہوئے ہیں۔ نجح العرب کے

آغوش میں پنے والے اور آب و حی میں دھلی ہوئی زبان چوں کر پروان چڑھنے والے نے اس میں بلاغت کلام کے وہ جو ہر دکھائے کہ ہر سمت سے فوق کلام الخلق و تحت کلام الخالق کی صدائیں بلند ہونے لگیں۔

یہ نشر اس دور کی نشر ہے جب عربوں کی طاقت و جوش گفتار صرف نظم تک محدود تھی۔ ریگزاد عرب پر بستر لگا کے آزادی کی فضا میں پُر بہار زندگی گزارنے والے فرزندان صحراء شعر و نظم اور تخیل و حکاکات کے لازوال نقوش تو چھوڑ گئے مگر جہاں تک نشرا کا تعلق ہے ان کے جیب و دامن میں کوئی ایسا گوہر شاہوار نہ تھا جسے بطور تفاخر پیش کرتے اور اہل عالم کو اپنے مقابلے میں لکارتے۔ دامن اسلام میں اگرچہ قرآن کریم ایسا عربی نشرا کا زندہ مجذہ موجود ہے مگر اسے اپنے قائل کی عظمت و جلالت اور اعجازی فصاحت و بلاغت کے لحاظ سے انسانی کلام کے مقابلے میں نہیں لایا جاسکتا۔ اسی طرح پیغمبرؐ کے اقوال و ارشادات اگرچہ معنوی لحاظ سے وسیع اور ہمہ گیر ہیں مگر لفظی اعتبار سے وہ انحصر بداماں ہیں۔ چنانچہ پیغمبرؐ اکرم کا ارشاد ”اوتيت جوامع الكلم“ اس کا شاہد ہے کہ آپ کم سے کم لفظوں میں زیادہ سے زیادہ مطالب سمیٹ لیتے تھے۔ اسی لئے آپ کے خطب و مکاتیب مختصر ہوتے تھے۔

یہ باب مسیۃ العلم ہی کی ذات تھی جس نے علم و حکمت کے بند دروازے کھولے، نطق و فصاحت کے پرچم لہرائے اور علمی ذوق کو پھر سے زندہ کیا۔ باوجود یہ کہ آپ کا دور سکون وطمینان سے یکسر خالی تھا اور ہوں اقتدار کی فتنہ سامانیوں نے اسے اپنی جولا نگاہ بنا رکھا تھا مگر ان رات دن کی لڑائیوں، چیقلشوں کے باوجود آپ نشر علوم و معارف کے کسی موقع کو ہاتھ سے نہ جانے دیتے تھے۔ آپ نے کبھی تلوار کی جھکار اور خون کی بارش میں علم و حکمت کے رموز بتائے اور کبھی ذہنی الجھاؤ اور افکار کے ہجوم میں ارشاد و ہدایت کے فرائض سرانجام دیئے۔ چنانچہ اس مجموعہ کے خطب و مکاتیب میں دو چار خطبوں اور ایک آدھ خط کے علاوہ تمام تحریریں اسی دور کی تحقیق ہیں کہ جب آپ ظاہری خلافت پر ایک دن بھی طمینان و دلجمی سے نہ بیٹھ سکے تھے۔ یہ بلاغت کے رگ و پے میں سرایت کر جانے کا نتیجہ ہے کہ اس انتشار اور پرائگنگی خاطر کے باوجود نہ کلام میں انتشار و برہمی پیدا ہوئی، نہ عبارت کے تسلسل و ہم آہنگی میں فرق آنے پایا، یہی نہیں بلکہ ہر موقع پر اسلوب بیان کی ایک رنگی اپنے خصوصی امتیازات کے ساتھ برقرار رہتی ہے۔

امیر المؤمنینؑ نے علمی حلقہ کو فروغ دینے کے ساتھ ساتھ علم کے نشوونما میں بھی پورا حصہ لیا اور عربی نشر کو نہ صرف حد کمال تک پہنچایا بلکہ فلسفیانہ نظر و فکر کو ادبی لاطافتوں میں سمو کر ایک منے طرز تحریر کی داغ بیل ڈالی، جس کی اس زمانہ میں کوئی مثال نہیں ملتی۔ فلسفہ و حکمت کے حلقہ اور الہیات کے دقیق مسائل کو اس طرح بیان کرنا کہ کلام کی بлагت، بیان کی ندرت اور طرز ادا کی لاطافت میں کہیں جھوول نہ آئے بہت دشوار ہے، کیونکہ ہر فن کا ایک خاص لب و لبجہ، خاص پیرایہ اور خاص طریقہ بیان ہوتا ہے اور یہ مانی ہوئی بات ہے کہ علمی مطالب میں نہ بلیغانہ تعبیرات کی گنجائش ہوتی ہے اور نہ ان میں اعلیٰ معیار بлагت کو باقی رکھا جاسکتا ہے، کیونکہ ٹھوس حلقہ کی وادی میں بлагت کو ڈھونڈھنا بکار ہے۔ فقہی عبارتیں کلام و جدل کی تحریریں اور علمی و فنی تعبیریں اسلوب بлагت سے میل نہیں کھاتیں۔ اہل فن کے ذہنوں میں جو مخصوص تعبیرات محفوظ ہوتی ہیں وہ انہی کو دہرانے پر مجبور ہوتے ہیں۔ وہ اگر اپنے بیان میں شعریت لانا بھی چاہیں تو ہر پھر کے وہی الفاظ اور وہی تعبیریں ہوں گی جو ان کی زبانوں پر چڑھ کر منجھ چکی ہیں، لیکن امیر المؤمنینؑ کے کلام کی یہ نمایاں خصوصیت ہے کہ اس میں ادب کی سحرانگیزی اور علم و حکمت کی باریک نگاہی دونوں جمع ہو گئی ہیں اور کسی پہلو میں بھی کمزوری کا شانتہہ تک نہیں آنے پاتا۔ حضرت علی ابن ابی طالب وہ پہلے مفکر اسلام ہیں جنہوں نے خداوند عالم کی توحید اور اس کے صفات پر عقلی نقطہ نظر سے بحث کی ہے اور اس سلسلہ میں جو خطبات ارشاد فرمائے ہیں وہ علم الہیات میں نقش اول بھی ہیں اور حرف آخر بھی۔ ان کی بلند نظری و معنی آفرینی کے سامنے حکما و متكلمین کی ذہنی رسائیاں ٹھہک کر رہے جاتی ہیں اور کنکتہ رس طبیعتوں کو عجز و نارسانی کا اعتراف کرنا پڑتا ہے۔ یوں تو مخلوقات کی نیرنگیوں سے خالق کی صنعت آفرینیوں پر استدلال کیا ہی جاتا ہے لیکن جس طرح مولاؑ متقیان حضرت علیؓ کائنات کی چھوٹی سے چھوٹی اور پست سے پست مخلوق میں نقاش فطرت کی نقش آرائیوں کی تصویر کیجیے کہ صانع کے کمال صنعت اور اس کی قدرت و حکمت پر دلیل قائم کرتے ہیں وہ ندرت بیان اور اعجاز کلامی میں اپنا جواب نہیں رکھتی۔

ان خطبات و نگارشات میں جہاں ما بعد الطبعاتی و نفسیاتی مسائل کے علاوہ اخلاقی، تمدنی، معاشرتی اصول، عدل و دادخواہی کے حدود، حرب و ضرب کے ضوابط اور عمال و مختصین زکوہ کے لئے ہدایات نمایاں حیثیت رکھتی ہیں، وہاں ایک ایسا مکمل و جامع دستور حکومت بھی ان صفات کی زینت ہے جس کی افادیت اس ترقی یافتہ دور میں بھی مسلم ہے کہ جب سیاست مدنی کے اصول اور جمہوری اور غیر

جمهوری حکومتوں کے آئین منضبط ہو چکے ہیں۔ یہ صرف نظریاتی چیز نہیں بلکہ ایک عملی لائچے ہے، جس پر مسلمانان عالم بڑی آسانی سے عمل پیرا ہو کر دنیوی و اخروی ارتقا کے اعلیٰ مدارج تک پہنچ سکتے ہیں۔

نجح البلاغہ میں جہاں ترک دنیا کی تعلیم ہے اس سے رہبانیت قطعاً مراد نہیں بلکہ مقصد یہ ہے کہ انسان دنیوی سرو سامان پر بھروسہ نہ کر سکتے کہ یہ صحیح ہے تو شام نہیں اور شام ہے تو صحیح نہیں اور اس کی کامرانیوں اور دلفریوں میں کھو کر حیات بعد الہمات سے غافل نہ ہو جائے۔ یہ مقصد نہیں کہ اس کی نعمتوں اور آسانیوں سے کلیّہ دستبردار ہو جائے۔ وہ انہیں حد انتدال میں استعمال کر سکتا ہے۔

نجح البلاغہ اخلاقی تعلیمات کا سرچشمہ ہے اس کے مختصر جملے اور ضرب الامثال اخلاقی شانگی، خود اعتمادی، حق گوئی اور حقیقت شناسی کا بہترین درس دیتی ہے۔ اس کے ہر ہر فقرہ میں قرآن و حدیث کی روح اور اسلام کی صحیح تعلیم مضرب ہے۔ کیونکہ بقول شاعر:

علیٰ ہیں قاری قرآن حقیقت میں مگر قرآن ہوا یہ راز بھی ہم پر عیاں نجح البلاغہ میں  
رہے گا سلسلہ عرفان کا جاری قیامت تک کہ ہر خطبہ ہے بحرے کرائی نجح البلاغہ میں  
ذیل میں ہم نے نجح البلاغہ سے چند ایسے خطبوں کا اختیاب پیش کیا ہے جو خدا شناسی اور معرفت  
توحید کے سرچشمے اور معرفات ہیں اور حق و حقیقت کے آئینہ دار یہ خطبے ہر دور سے زیادہ اس دور کے  
لوگوں کے لئے حیاتیاتی اہمیت کے حامل ہیں جس میں خدا شناسی کے فقدان کی بنا پر ہر طرف خون بہہ  
رہا ہے۔ مذہب کی غلط توجیہات اور تاویلات سامنے آ رہی ہیں۔ انسانی حقوق کا کوئی تصور نہیں رہا  
چونکہ انسان اور خدا کے درمیان رابطہ دن بدن کمزور اور ضعیف ہوتا چلا جا رہا ہے۔

تمام حمد اللہ کے لئے ہے جس کی مدح تک بولنے والوں کی رسائی نہیں جس کی نعمتوں کو گنے والے گن نہیں سکتے، نہ کوشش کرنے والے اس کا حق ادا کر سکتے ہیں۔ نہ بلند پرواز ہمتیں اسے پاسکتی ہیں، اور نہ عقل و فہم کی گہرائیاں اس کی تہہ تک پہنچ سکتی ہیں۔ اس کے کمال ذات کی کوئی حد نہیں۔ نہ اس کے لئے توصیفی الفاظ ہیں، نہ اس کی ابتداء کے لئے کوئی وقت ہے جسے شمار میں لایا جاسکے نہ اس کی کوئی مدت ہے جو کہیں پر ختم ہو۔

دین کی ابتداء اس کی معرفت ہے، کمال معرفت اس کی تصدیق ہے، کمال تصدیق توحید ہے، کمال توحید تنزیہ و اخلاص ہے اور کمال تنزیہ و اخلاص یہ ہے کہ اس سے صفتون کی نفع کی جائے، کیونکہ ہر صفت شاہد ہے کہ وہ اپنے موصوف کی غیر ہے اور ہر موصوف شاہد ہے کہ وہ صفت کے علاوہ کوئی چیز

ہے۔ لہذا جس نے ذات الہی کے علاوہ صفات مانے اس نے ذات کا ایک دوسرا ساتھی مان لیا اور جس نے اس کی ذات کا کوئی اور ساتھی مانا اس نے دوئی پیدا کی، جس نے دوئی پیدا کی اس نے اس کے لئے جز بنا ڈالا اور جو اس کے لئے اجرا کا قائل ہوا وہ اس سے بے خبر رہا، اور جو اس سے بے خبر رہا اس نے اسے قبل اشارہ سمجھ لیا اور جس نے اسے قبل اشارہ سمجھ لیا اس نے اس کی حد بندی کر دی اور جو اسے محدود سمجھا وہ اسے دوسری چیزوں کی قطار میں لے آیا جس نے یہ کہا کہ وہ کس چیز میں ہے اس نے اسے کسی شے کے ضمن میں فرض کر لیا اور جس نے یہ کہا کہ وہ کسی چیز پر ہے اس نے اور جگہیں اس سے خالی سمجھ لیں۔ وہ ہے، ہوانہیں موجود ہے مگر عدم سے وجود میں نہیں آیا۔ وہ ہر شے کے ساتھ ہے نہ جسمانی اتصال کی طرح وہ ہر چیز سے عیحدہ ہے نہ جسمانی دوری کے طور وہ فاعل ہے، لیکن حرکات و آفات کا محتاج نہیں۔ وہ اس وقت بھی دیکھنے والا تھا جب کہ مخلوقات میں کوئی چیز دکھائی دینے والی نہ تھی۔ وہ یگانہ ہے اس لئے کہ اس کا کوئی ساتھی ہی نہیں ہے کہ جس سے وہ مانوں ہو اور اسے کھو کر پریشان ہو جائے۔ اس نے پہلی بہل خلق کو ایجاد کیا بغیر کسی فکر کی جوانی کے اور بغیر کسی تجربہ کے جس سے فائدہ اٹھانے کی اسے ضرورت پڑی ہو اور بغیر کسی حرکت کے جسے اس نے پیدا کیا ہو اور بغیر کسی دلولہ اور جوش کے جس سے وہ پیتاب ہوا ہو۔ ہر چیز کو اس کے وقت کے حوالے کیا، بے جوڑ چیزوں میں توازن و ہم آہنگی پیدا کی ہر چیز کو جدا گانہ طبیعت و مزاج کا حامل بنایا۔

خدا کی جو ذات ہے وہی صفت ہے اور جو صفت ہے وہی ذات ہے۔ ہمارا خدائے بزرگ و برتر ہمیشہ سے عین علم رہا حالانکہ معلوم ابھی کتم عدم میں تھا اور عین سمع و بصر رہا حالانکہ نہ کسی آواز کی گونج بلند ہوئی تھی اور نہ کوئی دکھائی دینے والی چیز تھی، اور عین قدرت رہا حالانکہ قدرت کے اثرات قبول کرنے والی کوئی شے نہ تھی۔ پھر جب اس نے ان چیزوں کو پیدا کیا اور معلوم کا وجود ہوا تو اس کا علم معلومات پر پوری طرح منطبق ہوا خواہ وہ سنی جانے والی صدائیں ہوں یا دیکھی جانے والی چیزیں ہوں اور مقدور کے تعلق سے اس کی قدرت نمایاں ہوئی۔ ۴

تمام حمد اس اللہ کے لئے ہے جو چچی ہوئی چیزوں کی گہرائیوں میں اترتا ہوا ہے۔ اس کے ظاہر و ہویدا ہونے کی نشانیاں اس کے وجود کا پتہ دیتی ہیں گو دیکھنے والے کی آنکھ سے وہ نظر نہیں آتا۔ پھر بھی دیکھنے والی آنکھ اس کا انکار نہیں کر سکتی اور جس نے اس کا اقرار کیا اس کا دل اس کی حقیقت کو نہیں پاسکتا۔ وہ اتنا بلند اور قریب سے قریب ہے کہ کوئی شے اس سے قریب تر نہیں ہے نہ اس کی

بلندی نے اسے مخلوقات سے دور کر دیا ہے اور نہ اس کے قریب ہونے نے اسے دوسروں کی سطح پر لا کر ان کے برابر کر دیا ہے۔ اس نے عقولوں کو اپنی صفتیں کی حد و نہایت پر مطلع نہیں کیا اور ضروری مقدار میں معرفت حاصل کرنے کے لئے ان کے آگے پردے بھی حائل نہیں کئے۔ وہ ذات ایسی ہے کہ جس کے وجود کے نشانات اس طرح کی شہادت دیتے ہیں کہ زبان سے انکار کرنے والے کا دل بھی اقرار کئے بغیر نہیں رہ سکتا۔ اللہ ان لوگوں کی باتوں سے بہت بلند و برتر ہے جو مخلوقات سے اس کی تشبیہ دیتے ہیں، اور اس کے وجود کا انکار کرتے ہیں۔ ۲۵

تمام حمد اس اللہ کے لئے ہے جس کی ایک صفت سے دوسری صفت کو تقدم نہیں کر وہ آخر ہونے سے پہلے اول اور ظاہر ہونے سے پہلے باطن رہا ہو۔ اللہ کے علاوہ جسے بھی ایک کہا جائے گا، وہ قلت وکی میں ہوگا۔ اس کے سوا ہر باعزم ذلیل اور ہر قوی کمزور و عاجز اور ہر مالک مملوک اور ہر جانے والا سیخنے والے کی منزل میں ہے۔ اس کے علاوہ ہر قدرت و تسلط والا کبھی قادر ہوتا ہے، اور کبھی عاجز اور اس کے علاوہ ہر سننے والا خیف آوازوں کے سننے سے قاصر ہوتا ہے اور اونچی اور گرجدار آوازیں اپنی گونج سے اسے بہرہ کر دیتی ہیں اور دور کی آوازیں اس تک نہیں پہنچتی ہیں، اور اس کے مساوا ہر دیکھنے والا مخفی رنگوں اور لطیف جسموں کے دیکھنے سے ناپینا ہوتا ہے۔ کوئی ظاہر اس کے علاوہ باطن نہیں ہو سکتا اور کوئی باطن اس کے سوا ظاہر نہیں ہو سکتا۔ اس نے اپنی کسی مخلوق کو اس لئے نہیں پیدا کیا کہ وہ اپنے اقتدار کی بنیادوں کو مستحکم کرے یا زمانے کے عاقب و متأخر سے اسے کوئی خطرہ ٹھا۔ یا کسی برابر والے کے حملہ آور ہونے یا کثرت پر اترانے والے شریک یا بلندی میں ٹکرانے والے مد مقابل کے خلاف اسے مدد حاصل کرنی تھی بلکہ یہ ساری مخلوقات بندگی کا درجہ رکھتی ہیں۔

وہ دوسری چیزوں میں سماں ہوانہیں ہے کہ یہ کہا جائے کہ وہ ان کے اندر ہے اور نہ ان چیزوں سے دور ہے کہ یہ کہا جائے کہ وہ ان چیزوں سے الگ ہے۔ ایجاد خلق اور تدبیر عالم نے اسے خستہ و درماندہ نہیں کیا، اور نہ (حسب منشا) چیزوں کے پیدا کرنے سے عجز اسے دامن گیر ہوا ہے، اور نہ اسے اپنے فیصلوں اور اندازوں میں شبہ لاقع ہوا ہے۔ بلکہ اس کے فیصلے مصبوط، علم حکم، اور احکام قطعی ہیں۔ مصیبت کے وقت بھی اسی کی آس رہتی ہے اور نعمت کے وقت بھی اس کا ڈر لگا رہتا ہے۔

(خطبہ ۶۳ ص ۱۹۰)

میں گواہی دیتا ہوں کہ اس اللہ کے علاوہ کوئی معبد نہیں جو یکتا و لاشریک ہے۔ وہ اول ہے اس

طرح کے اس سے پہلے کوئی چیز نہیں۔ وہ آخر ہے یوں کہ اس کی کوئی انہا نہیں۔ اس کی کسی صفت سے وہم و گمان باخبر نہیں ہو سکتے اور نہ اس کی کسی کیفیت میں دلوں کا عقیدہ جم سکتا ہے، نہ اس کے اجزا ہیں کہ ان کا تجویز یہ کیا جاسکے اور نہ قلب و چشم اس کا احاطہ کر سکتے ہیں۔

خدا کے بندو! مفید عبرتوں سے پند و نصیحت اور کھلی ہوئی دلیلوں سے عبرت حاصل کرو اور موثر خوف دہانبوں سے اثر لو، اور مواعظ و افکار سے فائدہ اٹھاؤ، کیونکہ یہ سمجھنا چاہئے کہ موت کے پنج تم میں گڑ چکے ہیں اور تمہاری امید و آرزو کے تمام بندھن ایک دم ٹوٹ چکے ہیں۔ سختیاں تم پر ٹوٹ پڑی ہیں اور (موت کے) چشمہ پر کہ جہاں اترا جاتا ہے، تمہیں کھینچ کر لے جایا جا رہا ہے، اور ہر نفس کے ساتھ ایک ہنکانے والا ہوتا ہے، اور ایک شہادت دینے والا۔ ہنکانے والا اسے میدانِ حرث تک ہنکا کر لے جائے گا اور گواہ اس کے حملوں کی شہادت دے گا۔<sup>۵</sup>

تمام حمدِ اللہ کے لئے ہے جو نظر آئے بغیر جانا پہچانا ہوا ہے اور سوچ بچار میں پڑے بغیر پیدا کرنے والا ہے۔ وہ اس وقت بھی دائم و برقرار تھا جب کہ نہ برجوں والا آسمان تھا نہ بلند دروازوں والے حباب تھے، نہ اندر ہری راتیں، نہ ٹھہر ہوا سمندر نہ لمبے چوڑے راستوں والے پہاڑ، نہ آڑی ترچھی پہاڑی رائیں اور نہ یہ بچھے ہوئے فرشوں والی زمین اور نہ کس بل رکھنے والی مخلوق تھی۔ وہی مخلوقات کا پیدا کرنے والا اور ان کا وارث ہے اور کائنات کا معبد اور ان کا رازق ہے۔ سورج اور چاند اس کی متشاکے مطابق (ایک ڈھڑے پر) بڑھے جانے کی سر توڑ کوششوں میں لگے ہوئے ہیں جو ہر نئی چیز کو فرسودہ اور دور کی چیزوں کو قریب کر دیتے ہیں۔ اس نے سب کو روزی بانٹ رکھی ہے۔ وہ سب کے عمل و کردار اور سانسوں کے ثمار تک کو جانتا ہے۔ وہ چوری چپھی نظر و دوسروں کے باوجود اس کی رحمت و سیع ہے۔ جو اسے دبانا چاہے اس پر قابو پالینے والا، اور جو اس سے ٹکر لینا چاہے اسے تباہ و بر باد کرنے والا اور جو اس کی مخالفت کرے اسے رساو ذلیل کرنے والا، اور جو اس سے دشمنی بر تے اس پر غلبہ پانے والا ہے۔ جو اس پر بھروسہ کرتا ہے وہ اس کے لئے کافی ہو جاتا ہے اور جو کوئی اس سے مانگتا ہے اسے دے دیتا ہے، اور جو اسے قرضہ دیتا ہے۔ یعنی اس کی راہ میں خرچ کرتا ہے وہ

اسے ادا کرتا ہے، جو شکر کرتا ہے، اسے بدلہ دیتا ہے۔ اللہ کے بندو! اپنے نفوں کو تو لے جانے سے پہلے توں لو، اور محاسبہ کئے جانے سے قبل خود اپنا محاسبہ کرو، گلے کا پچندا تنگ ہونے سے پہلے سانس لے لو اور سختی کے ساتھ ہنکائے جانے سے پہلے مطیع فرمانبردار بن جاؤ، اور یاد رکھو کہ جسے اپنے نفس کے لئے یہ توفیق نہ ہو کہ وہ خود اپنے کو وعظ و پند کرے اور برائیوں پر متنبہ کر دے تو پھر کسی اور کی بھی پند و توبیخ اس پر اثر نہیں کر سکتی۔

یہ خطبہ اشباح کے نام سے مشہور ہے اور امیر المؤمنین علیہ السلام کے بلند پایہ خطبوں میں شمار ہوتا ہے اور اسے ایک سائل کے جواب میں ارشاد فرمایا تھا جس نے آپ سے یہ سوال کیا تھا کہ آپ خلاق عالم کی صفات کو اس طرح بیان فرمائیں کہ ایسا معلوم ہو جیسے ہم اسے اپنی آنکھوں سے دیکھ رہے ہیں۔ اس پر حضرت غضب ناک ہو گئے اور فرمایا:

تمام حمد اس اللہ کے لئے ہے جو فیض و عطا کے روکنے سے مال دا رہیں ہو جاتا اور جود و عطا سے کبھی عاجز و قاصر نہیں ہوتا، اس لئے کہ اس کے سوا ہر دینے والے کے یہاں داد و دہش سے کمی واقع ہوتی ہے اور ہاتھ روک لینے پر انہیں برا سمجھا جا سکتا ہے۔ وہ فائدہ بخش نعمتوں اور عطیوں کی فراوانیوں اور روزیوں کی تقسیم سے ممتنون احسان بنانے والا ہے۔ ساری مخلوق اس کا کنبہ ہے۔ اس نے سب کے رزق کا ذمہ لیا ہے اور سب کی روزیاں مقرر کر رکھی ہیں۔ اس نے اپنے خواہشمندوں اور اپنی نعمت کے طلب گاروں کے لئے راہ کھول دی ہے۔ وہ دست طلب کے نہ بڑھنے پر کبھی اتنا ہی کریم ہے جتنا طلب و سوال کا ہاتھ بڑھنے پر۔ وہ ایسا اول ہے جس کے لئے کوئی قبل ہے ہی نہیں، کہ کوئی شے اس سے پہلے ہو سکے، اور ایسا آخر ہے جس کے لئے کوئی بعد ہے ہی نہیں تاکہ کوئی چیز اس کے بعد فرض کی جاسکے، وہ آنکھ کی پتیوں کو (دور ہی سے) روک دینے والا ہے کہ وہ اسے یعنی خدا کو پاسکیں یا اس کی حقیقت معلوم کر سکیں۔ اس پر زمانہ کے مختلف دور نہیں گذرتے کہ اس کے حالات میں تغیر و تبدل پیدا ہو۔ وہ کسی جگہ میں نہیں ہے کہ اس کے لئے نقل و حرکت صحیح ہو سکے۔ اگر وہ چاندی اور سونے جیسی نیس دھاتیں کہ جنہیں پہاڑوں کے معدن (لبی لبی) سانسیں بھر کر اچھال دیتے ہیں اور انکھے ہوئے موٹی اور مرجان کی کٹی ہوئی شاخیں کہ جنہیں دریاؤں کی سپیاں کھلکھلا کر ہنستے ہوئے اُگل دیتے ہیں، بخش دے تو اس سے اس کے جود و عطا پر کوئی اثر نہیں پڑتا، اور نہ اس کی دولت کا ذخیرہ اس سے ختم ہو سکتا ہے، اور اس کے پاس پھر بھی انعام و اکرام کے اتنے ذخیرے موجود رہیں گے جنہیں لوگوں

کی مانگ ختم نہیں کر سکتی، اس لئے کہ وہ ایسا فیاض ہے، جسے سوالوں کا پورا کرنا مغلس نہیں بنا سکتا، اور گڑگڑا کر سوال کرنے والوں کا حد سے بڑھا ہوا اصرار بغل پر آمادہ نہیں کر سکتا۔ اے اللہ کی صفتون کو دریافت کرنے والوں کیھو! کہ جن صفتون کا تمہیں قرآن نے پتہ دیا ہے ان میں تم اس کی پیروی کرو اور اسی کے نور ہدایت سے کسب ضیا کرتے رہو اور جو چیزیں کہ قرآن میں واجب نہیں اور نہ سنت پیغبر و ائمہ ہدی میں ان کا نام و نشان ہے اور صرف شیطان نے اس کے جانے کی تمہیں زحمت دی ہے۔ اس کا علم اللہ ہی کے پاس رہنے دو اور یہی تم پر اللہ کے حق کی آخری حد ہے اور اس بات کو یاد رکھو کہ علم میں راست و پتہ لوگ وہی ہیں جو غیب کے پردوں میں چھپی ہوئی ساری چیزوں کا اجمالي طور پر اقرار کرتے اور ان پر اعتقاد رکھتے ہیں۔ اگرچہ ان کی تفسیر و تفصیل نہیں جانتے ہیں اور یہی اقرار انہیں غیب پر پڑے ہوئے پردوں میں درانہ گھسنے سے بے نیاز بنائے ہوئے ہے اور اللہ نے اس بات پر ان کی مدح کی ہے کہ جو چیز ان کے احاطہ علم سے باہر ہوتی ہے وہ اس کی رسائی سے اپنے عجز کا اعتراف کر لیتے ہیں اور اللہ نے جس چیز کی حقیقت سے بحث کرنے کی تکلیف نہیں دی اس میں تعقی و کاوش کے ترک ہی کا نام رسوخ رکھا ہے۔ لیس اسی پر اکتفا کرو اور اپنے عقل کے پیمانہ کے مطابق اللہ کی عظمت کو محدود نہ بناؤ ورنہ تمہارا شمار ہلاک ہونے والوں میں قرار پائے گا۔

وہ ایسا قادر ہے کہ جب اس کی قدرت کی انتہا معلوم کرنے کے لئے وہم اپنے تیر چلا رہا ہوا اور فکر ہر طرح کے دسوں کے اوہیڑوں سے آزاد ہو کر اس کی قلمروں ملکت کے گہرے بھیدوں پر آگاہ ہونے کے درپے ہوا اور دل اس کی صفتون کی کیفیت سمجھنے کے لئے والہانہ طور پر دوڑ پڑے ہوں اور ذات الہی کو جاننے کے لئے عقولوں کی جستجو و تلاش کی راہیں حد بیان سے زیادہ دور تک چل گئی ہوں، تو اللہ اس وقت جب وہ غیب کی تیرگیوں کے گڑھوں کو عبور کر رہی ہوتی ہیں ان سب کو ناکامیوں کے ساتھ پلٹا دیتا ہے۔ چنانچہ جب وہ اس طرح منہ کی کھا کر پلٹتی ہیں، تو انہیں یہ اعتراف کرنا پڑتا ہے کہ ایسی بے راہ رویوں سے اس کی معرفت کی کھوج نہیں کی جاسکتی اور نہ فکر پیاویوں کے دلوں میں اس کی عزت کی تمنکت و جلال کا ذرا سا شابہ آسکتا ہے۔ وہ وہی ہے کہ جس نے مخلوقات کو ایجاد کیا بغیر اس کے کوئی مثال اپنے سامنے رکھتا اور بغیر اس کے کہ اپنے سے پہلے کسی اور خالق و معبدوں کی بنائی ہوئی چیزوں کا چربہ اتارتا۔ اس نے اپنی قدرت کی پادشاہت اور ان عجیب چیزوں کے واسطہ سے کہ جن میں اس کی حکمت و دانائی کے آثار منہ سے بول رہے ہیں، اور مخلوق کے اس اعتراف سے کہ وہ

اپنے رکنے تھمنے میں اس کے سہارے کی محتاج ہے ہمیں وہ چیزیں دکھائی ہیں کہ جنہوں نے قہراً دلیل قائم ہو جانے کے دباؤ سے اس کی معرفت کی طرف ہماری رہنمائی کی ہے، اور اس کی پیدا کردہ عجیب و غریب چیزوں میں اس کی کارگیری کے نقش و نگار اور حکمت کے آثار نمایاں اور واضح ہیں۔ چنانچہ ہر مخلوق اس کی ایک جست اور ایک بہان بن گئی ہے۔ چاہے وہ خاموش مخلوق ہو مگر اللہ کی تدبیر و کارسازی کی ایک بلوئی ہوئی دلیل ہے اور ہستی صانع کی طرف اس کی رہنمائی ثابت و برقرار ہے۔ میں گواہی دیتا ہوں کہ جس نے تجھے تیری ہی مخلوق سے ان کے اعضا کے الگ الگ ہونے اور تیری حکمت کی کارسازیوں سے گوشت و پوست میں ڈھکے ہوئے ان کے جوڑوں کے سروں کے ملنے میں تشییہ دی، اس نے اپنے چھپے ہوئے ضمیر کو تیری معرفت سے وابستہ نہیں کیا اور اس کے دل کو یہ یقین چھوکر بھی نہیں گیا کہ تیرا کوئی شریک نہیں۔ گویا اس نے پیروکاروں کا یہ قول نہیں سنایا پہنچتا اور سے بیزاری چاہتے ہوئے یہ کہیں گے کہ ”خدا کی قسم! ہم تو قطعاً ایک کھلی ہوئی گمراہی میں تھے کہ جب ہم سارے جہان کے پالنے والے کے برابر تمہیں ٹھہرایا کرتے تھے، وہ لوگ جھوٹے ہیں جو تجھے دوسروں کے برابر سمجھ کر اپنے بتوں سے تشییہ دیتے ہیں اور اپنے وہم میں تجھ پر مخلوقات کی صفتیں جڑ دیتے ہیں، اور اپنے خیال میں اس طرح تیرے حصے بخرے کرتے ہیں جس طرح جسم چیزوں کے جوڑ بند الگ الگ کے جاتے ہیں اور اپنی عقولوں کی سوچ بچار کی زد پر آ کر کیفیات کو قبول کرے اور نہ ان کے غور و فکر کی جوانیوں میں تیری ذات سمائی ہے کہ تو محدود ہو کر ان کے فکری تصرفات کا پابند بن جائے۔

اس نے جو چیزیں پیدا کیں ان کا ایک اندازہ رکھا مضبوط و مستحکم، اور ان کا انتظام کیا عمده و پاکیزہ، اور انہیں ان کی سمت پر اس طرح لگایا کہ نہ وہ اپنی آخری منزل کی حدود سے آگے بڑھیں اور نہ انہوں نے منزل منتها تک پہنچنے میں کوتاہی کی۔ جب انہیں اللہ کے ارادے پر چل پڑنے کا حکم دیا گیا، تو انہوں نے سرتاہی نہیں کی اور وہ ایسا کرہی کیونکہ سکتی تھیں جب کہ تمام امور اسی کی مشیت و ارادہ سے صادر ہوئے ہیں۔ وہ گوناگوں چیزوں کا موجود ہے بغیر کسی سوچ بچار کی طرف رجوع کئے

اور بغیر طبیعت کی کسی جوانی کے کہ جسے دل میں چھپائے ہو اور بغیر کسی تجربہ کے کہ جو زمانہ کے حادث سے حاصل کیا ہو اور بغیر کسی شریک کے کہ جوان عجیب و غریب چیزوں کی ایجاد میں اس کا معین و مددگار رہا ہو، چنانچہ مخلوق بن بنا کر مکمل ہو گئی اور اس نے اللہ کی اطاعت کے سامنے سر جھکا دیا اور فوراً اس کی پکار پر لبیک کہتے ہوئے بڑھی۔ اسے اس کے راستے میں نہ کسی دیر کرنے والے کی سی سست رفتاری دامن گیر ہوئی اور نہ کسی جیل و جنت کرنے والے کی سی سستی اور ڈھیل حائل ہوئی۔ اس نے ان چیزوں میں ہم رنگی و ہم آہنگی پیدا کی اور انہیں کے رشتے (بدنوں سے) جوڑ دئے اور انہیں مختلف جنسوں پر بانٹ دیا جو اپنی حدود، اندازوں، طبیعتوں اور صورتوں میں جدا ہیں۔ یہ تو ایجاد مخلوق ہے کہ جس کی ساخت اس نے مضبوط کی ہے اور اپنے ارادے کے مطابق اسے بنایا اور ایجاد کیا۔ اسی خطبے کا ایک جز آسمان کے وصف میں ہے: اس نے بغیر کسی چیز سے وابستہ کئے آسمان کے شکافوں کے نشیب و فراز کو مرتب کر دیا اور اس کی درازوں کی کشاور گیوں کو ملا دیا اور انہیں آپس میں ایک دوسرے کے ساتھ جکڑ دیا اور اس کے احکام کو لے کر اترنے والوں اور خلق کے اعمال کو لے کر چڑھنے والوں کے لئے اس کی بلندیوں کی دشوار گزاری کو آسان کر دیا۔ ابھی وہ آسمان دھوکیں ہی کی شکل میں تھے، کہ اللہ نے انہیں پکارا تو (فوراً) ان کے تمدن کے رشتے آپس میں متصل ہو گئے۔ اس نے ان کے بند دروازوں کو بستہ ہونے کے بعد کھول دیا اور ان کے سوراخوں پر ٹوٹے ہوئے تاروں کے نگہبان کھڑے کر دیئے تاکہ وہ انہیں اپنے زور سے روک دیں کہ کہیں وہ ہوا کے پھیلاؤ میں ادھر ادھر نہ ہو جائیں، اور انہیں مامور کیا کہ وہ اس کے حکم کے سامنے سر جھکائے ہوئے اپنے مرکز پر ٹھہرے رہیں۔ اس نے فلک کے سورج کو دن کی روشن نشانی اور چاند کو رات کی دھندری نشانی قرار دیا اور انہیں ان کی منزلوں پر چلا کر اور ان کی گذرگاہوں میں ان کی رفتار مقرر کر دی تاکہ ان کے ذریعہ سے شب و روز کی تمیز ہو سکے اور انہی کے اعتبار سے برسوں کی گنتی اور دوسرے حساب جانے جائیں، پھر اس نے آسمانی فضا میں اس فلک کو آویزاں کیا اور اس میں اس کی آرائش کے لئے نہیں منے موتیوں ایسے تارے اور چراغوں کی طرح چمکتے ہوئے ستارے آویزاں کے اور پوری چھپے کان لگانے والوں شیاطین پر ٹوٹتے ہوئے تاروں کے تیر چلائے اور ستاروں کو اپنے جبر و قہر سے ان کے ڈھرے پر لگایا کہ کوئی ثابت رہے اور کوئی سیار۔ کبھی اتار ہو اور کبھی ابھار، اور کسی میں خوست ہو اور کسی میں سعادت۔

پھر اللہ سبحانہ نے اپنے آسمانوں میں ٹھہرانے اور اپنی مملکت کے بلند طبقات کو آباد کرنے کے لئے فرشتوں کی عجیب و غریب مخلوق پیدا کی۔ ان سے آسمان کے وسیع راستوں کا گوشہ بھر دیا اور اس کی فضائی وسعتوں کا کونا کونا چھلکا دیا، اور ان وسیع اطراف کی پہنائیوں میں تسبیح کرنے والے فرشتوں کی آوازیں قدس و پاکیزگی کی چار دیواریوں اور عظمت کے گھرے جابوں اور بزرگی و جلال کے سر پر دوں میں گوختی ہیں اور اس گونخ کے پیچھے جس سے کان بھرے ہو جاتے ہیں تحلیلات نور کی اتنی فراوانیاں ہیں کہ نگاہوں کو اپنے تک پہنچنے سے روک دیتی ہیں۔ چنانچہ وہ ناکام و نامراد ہو کر اپنی جگہ ٹھہری رہتی ہیں۔ اللہ نے ان فرشتوں کو جدا جدا صورتوں اور الگ الگ پیانوں پر پیدا کیا ہے۔ وہ بال و پر رکھتے ہیں اور اس کے جلال و عزت کی تسبیح کرتے رہتے ہیں اور مخلوق میں جو اس کی صفتیں اُجاگر ہوئی ہیں انہیں اپنی طرف نسبت نہیں دیتے اور نہ یہ ادعا کرتے ہیں کہ وہ کسی ایسی شے کو پیدا کر سکتے ہیں کہ جس کے پیدا کرنے میں خداوند تعالیٰ منفرد و یکتا ہے، بلکہ وہ تو اس کے معزز بندے ہیں جو کسی بات کے کہنے میں اس سے سبقت نہیں کرتے اور وہ اسی کے کہنے پر چلتے ہیں۔ اللہ نے انہیں وہاں اپنی وجی کا امانتدار اور اپنے اوامر و نواہی کی امانتوں کا حامل بنایا رسولوں کی طرف بھیجا ہے اور شک و شبہات کے خدشوں سے انہیں محفوظ رکھا ہے۔ تو ان میں سے کوئی بھی اس کی رضا جوئی کی راہ سے کنزانے والا نہیں، اور اس نے اپنی توفیق و اعانت سے ان کی دنگیری کی، اور خضوع و خشوع کی بجز و شکستگی سے ان کے دلوں کو ڈھانپ دیا، اور تسبیح و تقدیس کی سہبوتوں کے دروازے ان کے لئے کھول دیئے، اور اپنی توحید کے نشانوں پر ان کے لئے روشن مینار نصب کئے۔ نہ گناہوں کی گر انباریوں نے انہیں دبارکھا ہے نہ شب و روز کی گردشوں نے ان پر سواری کے لئے پالان ڈالے ہیں، اور نہ شکوک و شبہات نے ان کے ایمان کے استحکام پر تیر چلانے ہیں اور نہ ان کے یقین کی پختنگیوں پر ظنون و اوہام نے دھاوا بولا ہے، اور نہ ان کے درمیان کبھی کینہ و حسد کی چنگاریاں بھڑکی ہیں، اور نہ حیرانی و سراسیمگی ان کے دلوں میں سرایت کی ہوئی معرفت اور ان کے سینے کی تہوں میں جمی ہوئی عظمت خداوندی و بیت جلال الہی کو چھین ٹکی ہے، نہ کبھی وسوسوں نے ان پر دندان آز تمیز کیا ہے کہ ان کے فکروں کو زنگ و تکدر سے آلوہ کر دیں۔ ان میں کچھ وہ ہیں جو اللہ کے پیدا کردہ بوجمل بادلوں اور اوپنے پہاڑوں کی بلندیوں اور گھٹائوپ اندھروں کی سیاہیوں کی صورتوں میں ہیں، اور ان میں کچھ وہ ہیں جن کے قدم تحت الغری کی حدود کو چیر کر نکل گئے ہیں، تو وہ سفید جنڈوں

کے مانند ہیں جو فضائی وسعت کو چیرتے ہوئے آگے بڑھ گئے ہیں اور ان پھریوں کے آخری سرے تک ایک ہلکی ہوا چل رہی ہے جو انہیں روکے ہوئے ہے۔ ان فرشتوں کو عبادت کی مشغولیت نے ہر چیز سے بے فکر بنادیا اور ایمان کے ٹھوں عقیدے ان کے لئے اللہ کی معرفت کا وسیلہ بن گئے ہیں اور یقین کامل نے اوروں سے ہٹا کر اسی سے ان کی لوگادی ہے۔ اللہ کی طرف کی نعمتوں کے سوا کسی غیر کے عطا و انعام کی انہیں خواہش ہی نہیں ہوتی۔ انہوں نے معرفت کے شیریں مزے چکھے ہیں اور اس کی محبت کے سیراب کرنے والے جام سے سرشار ہیں، اور ان کے دلوں کی تہہ میں اس کا خوف جڑ پکڑ چکا ہے۔ چنانچہ انہوں نے لمبی چڑی عبادتوں سے اپنی سیدھی کریں ٹیڑھی کری ہیں اور ہمہ وقت اسی کی طلب میں لگر رہنے کے باوجود ان کے تصرع و عاجزی کے ذخیرے ختم نہیں ہوتے اور قرب الہی کی بلندیوں کے باوجود خوف و خشوع کے پھندے ان کے گلے سے نہیں اترتے۔ نہ ان میں کبھی خود پسندی پیدا ہوتی ہے کہ وہ اپنے گذشتہ اعمال کا زیادہ خیال کرنے لگیں اور نہ جلال پروردگار کے سامنے ان کے عجز و انکسار نے یہ موقع آنے دیا ہے کہ وہ اپنی نیکیوں کو بڑا سمجھ سکتیں۔ ان میں مسلسل تعب اٹھانے کے باوجود بھی ستی نہیں آنے پاتی اور نہ ان کی طلب و رغبت میں کبھی کمی پیدا ہوئی ہے کہ وہ اپنے پالنے والے کی توقعات سے روگردाह ہو جائیں اور نہ مسلسل مناجاتوں سے ان کی زبان کی نوکیں خشک ہوتی ہیں اور نہ کبھی ایسا ہوا ہے کہ وہ دوسرے اشغال کی وجہ سے تصرع و زاری کی آوازوں کو دھیما ہی کر لیں اور نہ عبادت کی صفوں میں ان کے شانے آگے پیچھے ہوتے ہیں، اور نہ وہ آرام و راحت کی خاطر اس کے احکام کی تعمیل میں کوتا ہی کر کے اپنی گردنوں کو ادھر سے ادھر کرتے ہیں، نہ ان کی کوششوں کے عزم پر غفلت کی نادانیاں حملہ آور ہوتی ہیں، اور نہ ان کی (بلند) ہمتوں میں فریب دینے والے وسوسوں کا گذر ہوتا ہے۔ انہوں نے احتیاج کے دن کے لئے صاحب عرش کو اپنا ذخیرہ بنا رکھا ہے اور جب دوسرے لوگ مغلوقات کی طرف اپنی خواہشوں کو لے کر بڑھتے ہیں تو یہ بس اسی سے لوگاتے ہیں۔ وہ اس کی عبادت کی انہتا کو نہیں پہنچ سکتے۔ انہیں عبادت کا والہانہ شوق کسی اور طرف لے جانے کے بجائے ان کی قلبی امید و یہم کے انہیں سرچشموں کی طرف لے جاتا ہے، جن کے سوتے کبھی موقوف نہیں ہوتے۔ خوف کھانے کی وجہ ختم نہیں ہوتیں کہ وہ اپنی کوششوں میں ستی کریں اور نہ دنیا کی طمعوں نے انہیں جکڑ رکھا ہے کہ وہ دنیا کے لئے وقت کوششوں کو اپنی اس جد و جہد پر ترجیح دیں اور نہ انہوں نے اپنے سابقہ اعمال کو کبھی بڑا سمجھا ہے اور اگر بڑا سمجھتے تو پھر امید یں خوف

خدا کے اندیشوں کو ان کے صفحہ دل سے مٹا دیتیں، اور نہ شیطان کے ورگانے سے ان میں باہم اپنے پروردگار کے متعلق کبھی کوئی اختلاف پیدا ہوا، اور نہ ایک دوسرے سے کٹنے اور بگاڑ پیدا کرنے کی وجہ سے پرائینڈہ و متفرق ہوئے اور نہ آپس میں حسر رکھنے کے سبب سے ان کے دلوں میں کینہ و بعض پیدا ہوا اور نہ شک و شبہات میں پڑنے کی وجہ سے تتر بتر ہوئے اور نہ پست ہمتوں نے ان پر کبھی قبضہ کیا۔ وہ ایمان کے پابند ہیں۔ انہیں اس کے بندھوں سے کبھی، روگردانی، سستی یا کاملی نے کبھی نہیں چھڑایا۔ سلطح آسمان پر خال کے برابر بھی ایسی جگہ نہیں کہ جہاں کوئی سجدہ کرنے والا فرشتہ یا تیزی سے ٹک دو کرنے والا ملک نہ ہو۔ پروردگار کی اطاعت کے بڑھنے سے ان کے علم میں زیادتی ہی ہوتی رہتی ہے اور ان کے دلوں میں اس کی عزت کی عظمت و جلالت بڑھتی ہی چلی جاتی ہے۔

اللہ نے زمین کو تہ و بالا ہونے والی مہیب لہروں اور بھر پور سمندروں کی اتحاد گہرا یوں کے اور پاٹا جہاں موجیں موجود ہوئے تھیں اور لہروں کو ڈھکیل کر گونج اٹھتی تھیں اور اس طرح بھین دے رہی تھیں جس طرح مستی و یہجان کے عالم میں نزاٹ۔ چنانچہ اس متلاطم پانی کی طغیانیاں زمین کے بھاری بوجھ کے دباو سے فرو ہو گئیں اور جب اس نے اپنا سینہ اس پر ٹیک کر اسے روندا تو سارا جوش خوش خنثا پڑ گیا اور جب اپنے شانے ٹکا کر اس پر لوٹی، تو وہ ذلتون اور خواریوں کے ساتھ رام ہو گیا۔ کہاں تو اس کی موجیں دندنا رہی تھیں کہ اب عاجزو بے بس ہو کر ٹھم گیا، اور ذلت کی لگاؤں میں اسیر ہو کر مطیع ہو گیا۔ اور زمین اس طوفان خیز پانی کے گھراؤ میں اپنادامن پھیلا کر ٹھہر گئی اور اس کے اٹھانے اور سر اٹھانے کے غور اور تکبر سے ناک اوپر چڑھانے اور بہاؤ میں تقوق و سربلندی دکھانے کا خاتمه کر دیا اور اس کی روانی کی بے اعتدالیوں پر ایسے بند باندھے کہ وہ اچھلنے کو دنے کے بعد (بالکل بے دم) ہو کر ٹھہر گیا۔ اور جست ویز کی سرمستیاں دکھا کر ٹھم گیا۔ جب اس کے کناروں کے نیچے پانی کی طغیانی کا زور و شور سکون پذیر ہوا اور اس کے کاندھوں پر اونچے اونچے اور چوڑے چکے پہاڑوں کا بوجھ لد گیا تو اللہ نے اس کی ناک کے باسوں سے پانی کے چشمے جاری کر دیئے جنہیں دور دراز جنگلوں اور کھدے ہوئے گڑھوں میں پھیلا دیا اور پتھروں کی مضبوط چٹانوں اور بلند چوٹیوں والے پتھریلے پہاڑوں سے اس کی حرکت میں اعتدال پیدا کیا۔ چنانچہ اس کی سلطح کے مختلف حصوں میں پہاڑوں کے ڈوب جانے اور اس کی گہرا یوں کی تہ میں گھس جانے اور اس کے ہموار حصوں کی بلندیوں اور پست سطحیوں پر سوار ہو جانے کی وجہ سے اس کی

تھر تھرا ہٹ جاتی رہتی۔ اللہ نے زمین سے لے کر فضائے بسیط تک پھیلا دا اور وسعت رکھی اور اس میں رہنے والوں کے لئے سانس لینے کو ہوا مہیا کی، اور اس میں بخشنے والوں کو ان کی تمام ضروریات کے ساتھ ٹھہرایا۔ پھر اس نے چیلیل زمینوں کو جن کی بلندیوں تک نہ چشمتوں کا پانی پہنچ سکتا ہے اور نہ نہروں کے نالے وہاں تک پہنچنے کا ذریعہ رکھتے ہیں یونہی نہیں رہنے دیا بلکہ ان کے لئے ہوا پر اٹھنے والی گھٹائیں پیدا کیں جو مردہ زمین میں زندگی کی لہریں دوڑا دیتی ہیں اور اس سے گھاس پات اگاتی ہیں۔ اس نے ابر کی بکھری ہوئی چمکیلی ٹکڑیوں اور پرا گندہ بد لیوں کو ایک جا کر کے ابر محیط بنایا اور جب اس کے اندر پانی کے ذخیرے حركت میں آگئے اور اس کے کناروں میں بجلیاں تڑپنے لگیں اور برق کی چک سفید ابروں کی تہبوں اور گھنے بادلوں کے اندر مسلسل جاری رہی تو اللہ نے انہیں موسلا دھار بر سے کے لئے پہنچ دیا۔ اس طرح کہ اس کے پانی سے بھرے ہوئے بوجھل ٹکڑے زمین پر منڈلا رہے تھے اور جنوبی ہوا کیں انہیں مسلسل کر بر سے والے بینہ کی بوندیں اور ایکدم ٹوٹ پڑنے والی بارش کے جھالے برسا رہی تھی۔ جب بادلوں نے اپنا سینہ ہاتھ بیروں سمیت زمین پر ٹیک دیا اور پانی کا سارا الدال دایا بوجھ اس پر پھینک دیا تو اللہ نے افتادہ زمینوں سے سربز کھیتیاں اگائیں اور خشک پہاڑوں پر ہر ہمرا بسیزہ پھیلا دیا۔ زمین بھی اپنے مرغزاروں کے بنا اس نگار سے خوش ہو کر جھومنے لگی اور ان شگوفوں کی اوڑھنیوں سے جو اسے اوڑھا دی گئی تھیں اور ان شگفتہ و شاداب کلیوں کے زیوروں سے جو اسے پہنا دیئے گئے تھے، اترانے لگی۔ اللہ نے ان چیزوں کو لوگوں کی زندگی کا وسیلہ اور چوپا یوں کا رزق قرار دیا۔ اسی نے زمین کی سمتوں میں کشادہ راستے نکالے، اور اس کی شاہراہوں پر چلنے والوں کے لئے روشنی کے مینار نصب کئے۔ جب اللہ نے فرش زمین بچالیا اور اپنا کام پورا کر لیا تو آدم علیہ السلام کو دوسری مخلوق کے مقابلے میں برگزیدہ ہونے کی وجہ سے منتخب کر لیا اور انہیں نوع انسانی کا فرد اول قرار دیا، اور انہیں اپنی جنت میں ٹھہرایا جہاں دل کھول کر ان کے کھانے پینے کا انتظام کیا اور جس سے متع کرنا تھا اس سے پہلے ہی خبردار کر دیا، اور یہ بتا دیا کہ اس کی طرف قدم بڑھانے میں عدول حکمی کی آلاتش ہے اور اپنے مرتبہ کو خطرہ میں ڈالنا ہے، لیکن جس چیز سے انہیں روکا تھا انہوں نے اسی کا رخ کیا جیسا کہ پہلے ہی سے ان کے علم میں تھا۔ چنانچہ توبہ کے بعد انہیں جنت سے نیچے اتار دیا تاکہ اپنی زمین کو ان کی اولاد سے آباد کرے اور ان کے ذریعے بندوں پر جنت پیش کرے۔ اللہ نے آدم کو اٹھا لینے کے بعد بھی اپنی مخلوق کو ایسی چیزوں سے خالی نہیں رکھا جو اس کی

ربوبیت کی دلیلوں کو مضبوط کرتی رہیں اور بندوں کے لئے اس کی معرفت کا ذریعہ بنی رہیں اور یکے بعد دیگرے ہر دور میں وہ اپنے برگزیدہ نبیوں اور رسالت کے امانتاروں کی زبانوں سے جنت کے پہنچانے کی تجدید کرتا رہا یہاں تک کہ ہمارے نبی محمد صلی اللہ علیہ وآلہ وسلم کے ذریعہ وہ جنت پوری طرح تمام ہو گئی اور جنت پورا کرنا اور ڈرایا جانا اپنے نقطہ اختتام کو پہنچ گیا۔

اس نے روزیاں مقرر کر رکھی ہیں۔ کسی کے لئے انہیں زیادہ کیا ہے اور کسی کے لئے کم اور اس کی تقسیم میں کہیں تنگی رکھی ہے اور کہیں فراخی، اور یہ بالکل عدل کے مطابق تھا۔ اس طرح کہ اس نے جس جس صورت میں چاہا امتحان لیا رزق کی آسانی یا دشواری کے ساتھ مال دار اور فقیر کے شکر اور صبر کو جانچا۔ پھر اس نے رزق کی فراغیوں کے ساتھ فقر و فاقہ کے خطرے اور اس کی سلامتوں میں نت نئی آفتوں کے دفعے اور فراخی و دسعت کی شادمانیوں کے ساتھ غم و غصہ کے گلوگیر پھنڈے بھی لگا رکھے ہیں۔ اس نے زندگی کی مختلف مدیں مقرر کی ہیں۔ کسی کو زیادہ اور کسی کو کم۔ کسی کو آگے اور کسی کو پیچھے کر دیا ہے اور ان مدتوں کی رسیوں کی موت سے گردگادی ہے اور وہ موت ان کو کھینچ لئے جاتی ہے اور ان کے مضبوط رشتتوں کو ٹکڑے ٹکڑے کئے دیتی ہے۔

وہ بھی چھپانے والوں کی نیتوں، کھسر پھسر کرنے والوں کی سرگوشیوں مظنوں اور بے بنیاد خیالوں، دل میں مجھے ہوئے یقینی ارادوں، پلکوں کے نیچے ٹکھیوں کے اشاروں، دل کی تہوں اور غیب کی گہرائیوں میں چھپی ہوئی چیزوں کو جانتا ہے اور ان آوازوں کا سننے والا ہے جن کو کان لگا کر سننے کے لئے کانوں کے سوراخوں کو جھکنا پڑتا ہے۔ وہ چیزوں کے موسم گرما کے مسکنوں اور حشرات الارض کے موسم سرمایہ کرنے کے مقاموں سے آگاہ ہے اور پسروں کے درد بھرے نالوں کی گونج اور قدموں کی چاپ کا سننے والا ہے اور سبز پتیوں کے غلافوں کے اندر دو نیم خلوں میں بچلوں کے نشوونما پانے کی جگہوں اور پہاڑوں کی کھوؤں اور اور ان کے نشیبوں، وحشی جانوروں کی پناہ گاہوں اور درختوں کے تنوں اور ان کے چھکلوں میں مچھروں کے سرچھپانے کے سوراخوں اور شاخوں میں پتیوں کے پھوٹنے کی جگہوں اور صلب کی گذرگاہوں میں نطفوں کے ٹھکانوں اور زمین سے اٹھنے والے ابر کے لکوں اور آپس میں جڑے ہوئے بادلوں اور تہ بہتے ہوئے ابروں سے ٹکنے والے بارش کے قطروں سے باخبر ہے، اور ریگ بیان کے ذریعے جنہیں بادگلوں نے اپنے دامنوں سے اڑایا ہے اور وہ نشانات جنہیں بارشوں کے سیلابوں نے مٹا ڈالا ہے اس کے علم میں ہیں۔ وہ ریت

کے ٹیلوں پر زمین کے کیڑوں کے چلنے پھرنے اور سر بلند بہاڑوں کی چوٹیوں پر بال و پر رکھنے والے طاڑوں کے نشیمنوں اور گھونسلوں کی اندر ہیاریوں میں چھپھانے والے پرندوں کے نغموں کو جانتا ہے اور جن چیزوں کو سیپیوں نے سمیت رکھا ہے اور جن چیزوں کو دریا کی موجیں اپنے پہلو کے نیچے دبائے ہوئے ہیں اور جن کورات کی تاریک چادروں نے ڈھانپ رکھا ہے اور جن پر دن کے سورج نے اپنی کرنوں سے نور بکھیرا ہے، اور جن پر کبھی ظلمت کی تہیں جم جاتی ہیں، اور کبھی نور کے دھارے بہہ نکلتے ہیں ان کو پہچانتا ہے۔ وہ ہر قدم کا نشان، ہر چیز کی حس و حرکت، ہر لفظ کی گونج، ہر ہونٹ کی جنبش، ہر جاندار کا ٹھکانہ، ہر ذرے کا وزن اور ہر جاندار مخلوق کی سکیوں کی آواز اور جو کچھ بھی اس زمین پر ہے، سب اس کے علم میں ہے۔ وہ درختوں کا پھل ہو یا ٹوٹ کر گرنے والا پتہ یا نطفہ یا مخدہ خون کا ٹھکانا اور لوٹھڑایا اس کے بعد بننے والی مخلوق اور پیدا ہونے والا بچہ ان چیزوں کے جاننے میں اسے کلفت و قبضہ نہیں پڑی اور نہ اسے اپنی مخلوق کی حفاظت میں کوئی رکاوٹ درپیش ہوئی اور نہ اسے احکام چلانے اور مخلوقات کا انتظام کرنے سے سستی اور تحکم لاحق ہوئی بلکہ اس کا علم تو ان چیزوں کے اندر تک اترا ہوا ہے اور ایک ایک چیز اس کے شمار میں ہے۔ اس کا عدل ہمہ گیر اور اس کا فضل سب کے شامل حال ہے اور اس کے ساتھ وہ اس کے شایان شان حق کی ادائیگی سے قاصر ہیں۔

اے خدا! تو ہی توصیف و شناور انتہائی درجہ تک سراہے جانے کا مستحق ہے۔ اگر تجھ سے امیدیں باندھی جائیں، تو تو بہترین سرچشمہ امید ہے۔ تو نے مجھے ایسی قوت بیان بخشی ہے کہ جن سے میں تیرے علاوہ کسی کی مدح اور ستائش نہیں کرتا، اور میں اپنی مدح کا رخ کبھی ان لوگوں کی طرف نہیں موڑنا چاہتا جو نامیدیوں کا مرکز اور بدگمانیوں کے مقامات ہیں۔ میں نے اپنی زبان کو انسانوں کی مدح اور پروردہ مخلوق کی تعریف و شناسے ہٹالیا ہے۔ بار الہا! ہر شاگستر کے لئے اپنے مددوح پر انعام و اکرام اور عطا و بخشش پانے کا حق ہوتا ہے میں تجھ سے امید لگائے بیٹھا ہوں کہ تو رحمت کے ذخیروں اور مغفرت کے خزانوں کا پتہ دینے والا ہے۔ خدا! یہ تیرے سامنے وہ شخص کھڑا ہے، جس نے تیری توحید و یکتا میں تجھے منفرد مانا ہے اور ان ستائشوں اور تعریفوں کا تیرے علاوہ کسی کو اہل نہیں سمجھا۔ میری احتیاج تجھ سے وابستہ ہے۔ تیری ہی بخششوں اور کامرانیوں سے اس کی بے نوابی کا علاج ہو سکتا ہے اور اس کے فقر و فاقہ کو تیرا ہی جود و احسان سہارا دے سکتا ہے۔ ہمیں تو اپنی خوشنودیاں بخش دے اور

دوسروں کی طرف دست طلب بڑھنے سے بے نیاز کر دے۔ تو ہر چیز پر قدرت رکھنے والا ہے۔ کے تو نے تہائی کی وحشتوں سے اکتا کر مخلوق کو پیدا نہیں کیا اور نہ اپنے کسی فائدے کے پیش نظر ان سے اعمال کرائے۔ جسے تو گرفت میں لانا چاہے وہ تجھ سے آگے بڑھ کر جانہیں سکتا اور جسے تو نے گرفت میں لے لیا۔ پھر وہ نکل نہیں سکتا۔ جو تیری مخالفت کرتا ہے، ایسا نہیں کہ وہ تیری فرمانروائی کو نقصان پہنچائے اور جو تیری اطاعت کرتا ہے، وہ ملک کی وسعتوں کو بڑھانہیں دیتا اور جو تیری قضا و قدر پر بگڑا ٹھے، وہ ترے امر کو رد نہیں کر سکتا۔ اور جو تیرے حکم سے منہ موڑ لے، وہ تجھ سے بے نیاز نہیں ہو سکتا۔ ہر چیزی ہوئی چیز تیرے لئے ظاہر اور ہر غیب تیرے سامنے بے نقاب ہے۔ تو ابدی ہے جس کی کوئی حد نہیں اور تو ہی سب کی منزل منہما ہے کہ جس سے کوئی گریز کی راہ نہیں اور تو ہی وعدہ گاہ ہے کہ تجھ سے چھکارا پانے کی کوئی جگہ نہیں مگر تیری ہی ذات۔ ہر راہ چلنے والا تیرے قبضہ میں ہے اور ہر ذی روح کی بازگشت تیری طرف ہے۔ سبحان اللہ! یہ تیری کائنات جو ہم دیکھ رہے ہیں کتنی عظیم الشان ہے اور تیری قدرت کے سامنے اس کی عظمت کتنی کم ہے اور یہ تیری باادشاہت جو ہماری نظروں کے سامنے ہے، کتنی پر شکوہ ہے۔ لیکن تیری اس سلطنت کے مقابلے میں جو ہماری نگاہوں سے اچھل ہے، کتنی حیرت ہے اور دنیا میں یہ تیری نعمتیں کتنی کامل و بہم گیر ہیں مگر آخرت کی نعمتوں کے سامنے وہ کتنی محقر ہیں۔

تو نے فرشتوں کو آسمانوں میں بسایا اور انہیں زمین کی سطح سے بلند رکھا۔ وہ سب مخلوق سے زیادہ تیری معرفت رکھتے ہیں، اور سب سے زیادہ تجھ سے ڈرتے ہیں اور سب سے زیادہ تیرے مقرب ہیں۔ نہ وہ صلبوں میں ٹھہرے، نہ شکموں میں رکھے گئے، نہ ذلیل پانی (نظمہ) سے ان کی پیدائش ہوئی، اور نہ زمانے کے حوادث نے انہیں منتشر کیا۔ وہ تیرے قرب میں اپنے مقام و منزلت کی بلندی اور تیرے بارے میں خیالات کی یکسوئی، اور تیری عبادت کی فراوانی اور تیرے احکام میں عدم غفلت کے باوجود اگر تیرے راز ہائے قدرت کی اس تھہ تک پہنچ جائیں کہ جوان سے پوشدہ ہے، تو وہ اپنے اعمال کو بہت ہی حقیر سمجھیں گے اور اپنے نفسوں پر حرف گیری کریں گے اور یہ جان لیں گے کہ انہوں نے تیری عبادت کا حق ادا نہیں کیا، اور نہ کما حق تیری اطاعت کی ہے۔ میں خالق و معبد جانتے ہوئے تیری تبیخ کرتا ہوں تیرے اس بہترین سلوک کی بنابر جو ترا اپنے مخلوقات کے ساتھ ہے۔ تو نے ایک ایسا گھر (جنت) بنایا ہے کہ جس میں مہمانی کے لئے کھانے پینے کی چیزیں، حوریں، غلام، محل،

نہیں، کھیت اور پھل مہیا کئے ہیں۔ پھر تو نے ان نعمتوں کی طرف دعوت دینے والا بھیجا، مگر نہ انھوں نے بلاں والے کی آواز پر لبیک کہی اور نہ ان چیزوں کی طرف راغب ہوئے جن کی تو نے رغبت دلائی تھی، اور نہ ان چیزوں کے مشتاق ہوئے جن کا تو نے اشتیاق دلایا تھا۔ وہ تو اسی مردار دنیا پر ٹوٹ پڑے کہ جسے نوج کھانے میں اپنی عزت آبر و گوار ہے تھے اور اس کی چاہت پر ایکا کرلیا تھا۔ جو شخص کسی شے سے سے بے تحاشا محبت کرتا ہے تو وہ اس کی آنکھوں کو انداز اور دل کو مریض کر دیتی ہے۔ وہ دیکھتا ہے تو یہار آنکھوں سے، سنتا ہے تو نہ سننے والے کانوں سے۔ شہوتوں نے اس کی عقل کا دامن چاک کر دیا ہے، اور دنیا نے اس کے دل کو مردہ بنا دیا ہے۔<sup>۵</sup>

دنیا و آخرت اپنی باگ ڈور اللہ کو سونپے ہوئے اس کے زیر فرمان ہیں اور آسمان و زمین نے اپنی کنجیاں اس کے آگے ڈال دی ہیں اور تروتازہ و شاداب درخت صبح و شام اس کے آگے سرخ ہود ہیں اور اپنی شاخوں سے چمکتی ہوئی آگ (کے شعلے) بھڑکاتے ہیں اور اس کے حکم سے پھل پھول کر پکے ہوئے میووں کی ڈالیاں پیش کرتے ہیں۔<sup>۶</sup>

اس کا حکم فیصلہ کن اور حکمت آمیز اور اس کی خوشنودی امان اور رحمت ہے۔ وہ اپنے علم سے فیصلہ کرتا ہے اور اپنے حلم سے غنو کرتا ہے۔ بار الہا! تو جو کچھ دے کر لے لیتا ہے اور جو کچھ عطا کرتا ہے اور جن مرضوں سے شفا دیتا ہے اور جن آزمائشوں میں ڈالتا ہے سب پر تیرے لئے ایسی حمد و شانا ہے جو انتہائی درجے تک تجھے پسند آئے اور انتہائی درجے تک تجھے محظوظ ہو اور تیرے نزدیک ہر ستائش سے بڑھ چڑھ کر ہو۔ ایسی حمد جو کائنات کو بھر دے اور جو تو نے چاہا ہے اس کی حدت تک پہنچ جائے، ایسی حمد کہ جس کے آگے تیری بارگاہ تک پہنچنے سے نہ کوئی جا ب ہو اور نہ اس کے لئے کوئی بندش، ایسی حمد کہ جس کی گنتی نہ کہیں پر ٹوٹے اور نہ اس کا سلسلہ ختم ہو۔ ہم تیری عظمت و بزرگی کی حقیقت کو نہیں جانتے مگر اتنا کہ تو زندہ و کار ساز عالم ہے۔ نہ تجھے غنودگی ہوتی ہے اور نہ نیند آتی ہے۔ نہ تار نظر تجھے تک پہنچ سکتا ہے اور نہ نگاہیں تجھے دیکھ سکتی ہیں۔ تو نے نظروں کو پالیا ہے اور عمروں کا احاطہ کر لیا ہے اور پیشانی کے بالوں کو بیرون سے ملا کر گرفت میں لے لیا ہے۔ یہ تیری مغلوق کیا ہے جو ہم دیکھتے ہیں اور اس میں تیری قدرت کی کار سازیوں پر تجھ کرتے ہیں اور تیری عظیم فرمائوائی کی کار فرمائیوں پر اس کی توصیف کرتے ہیں؟ حالانکہ درحقیقت وہ مغلوقات جو ہماری آنکھوں سے اوچھل ہیں اور جن تک پہنچنے سے ہماری نظریں عاجز اور عقلیں درماندہ ہیں۔ ہمارے اور جن کے درمیان غیب کے

پردے حائل ہیں اس سے کہیں زیادہ باعظمت ہے۔ جو شخص و مسوں سے اپنے دل کو خالی کر کے اور غور و فکر کی قوتوں سے کام لے کر یہ جاننا چاہے کہ تو نے عرش کو کیونکر قائم کیا ہے اور کس طرح مخلوقات کو پیدا کیا ہے اور کیونکر آسمانوں کو فضا میں لٹکایا ہے اور کس طرح پانی کے تھیڑوں پر زمین کو بچھایا ہے تو اس کی آنکھیں تھک کر اور عقل مغلوب ہو کر اور کان حیران اور سراسیمہ اور فکر گم گشته را ہو کر پلٹ آئے گی۔<sup>۱۵</sup>

تمام حمد اللہ کے لئے ہے جو بندوں کا پیدا کرنے والا، فرش زمین کا بچھانے والا، ندی نالوں کا بہانے والا اور ٹیلوں کو سرسبز و شاداب بنانے والا ہے۔ نہ اس کی اولیت کی کوئی ابتدا اور نہ اس کی ازلیت کی کوئی انتہا ہے۔ وہ ایسا اول ہے جو ہمیشہ سے ہے اور بغیر کسی مدت کی حد بندی کے ہمیشہ رہنے والا ہے۔ پیشانیاں اس کے آگے سجدہ میں گری ہوئی ہیں اور لمب اس کی توحید کے معترض ہیں۔ اس نے تمام چیزوں کو ان کے پیدا کرنے کے وقت ہی سے جدا گانہ صورتوں اور شکلوں میں محدود کر دیا، تاکہ اپنی ذات کو ان کی مشابہت سے الگ رکھے۔ تصورات اسے حدود و حرکات اور اعراضہ و حواس کے ساتھ متعین نہیں کر سکتے۔ اس کے لئے یہ نہیں کہا جاسکتا کہ وہ ”کب سے ہے“ اور نہ یہ کہہ کر اس کی مدت منفرد کی جاسکتی ہے کہ وہ ”کب تک ہے“ وہ ظاہر ہے لیکن نہیں کہا جاسکتا ہے کہ ”کس سے (ظاہر ہوا)۔“ وہ باطن ہے مگر یہ نہیں کہا جائے گا کہ ”کس میں“ وہ نہ دور سے نظر آنے والا ڈھانچہ ہے کہ مٹ جائے اور نہ کسی جا ب میں ہے کہ محدود و محبوب ہو جائے۔ اور چیزوں سے اس طرح قریب نہیں کہ ساتھ چھو جائے اور نہ وہ جسمانی طور پر ان سے الگ ہو کر دور ہوا ہے۔ اس سے کسی کا چیلنجی باندھ کر دیکھنا، کسی لفظ کا دھرایا جانا، کسی بلندی کا دور سے جھلکنا اور کسی قدم کا آگے بڑھنا پوشیدہ نہیں ہے اور نہ اندھیری راتوں میں اور نہ چھائی ہوئی اندھیاریوں میں کہ جن پر روشن چاند اپنی کرنوں کا سایہ ڈالتا ہے اور نورانی آفتاب طلوع و غروب کے پکروں میں اور زمانہ کی گردشوں میں اندھیرے کے بعد نور پھیلاتا ہے کہ جو آنے والی رات اور جانے والے دن کی آمد و شد سے پیدا ہوتی ہیں۔ وہ ہر مدت و انتہا اور ہر گفتگو اور شمار سے پہلے ہے۔ اسے محدود سمجھ لینے والے جن اندازوں اور اطراف و جوانب کی حدود اور مکانوں میں بنتے اور جگہوں میں ٹھہر نے کو اس کی طرف منسوب کر دیتے ہیں۔

وہ ان نسبتوں سے بہت بلند ہے۔ حدیں تو اس کی مخلوق کے لئے قائم کی گئی ہیں اور دوسروں ہی

کی طرف ان کی نسبت دی جایا کرتی ہے۔ اس نے اشیاء کو ایسے مواد سے پیدا نہیں کیا کہ جو ہمیشہ سے ہوا اور نہ ایسی مثالوں پر بنایا کہ جو پہلے سے موجود ہوں بلکہ اس نے جو چیز پیدا کی اسے مستحکم کیا اور جو ڈھانچہ بنایا اسے اچھی طرح شکل و صورت دی۔ کوئی شے اس کے حکم سے سرتاہی نہیں کر سکتی اور نہ اس کو کسی کی اطاعت سے کوئی فائدہ پہنچتا ہے۔ اسے پہلے مرنے والوں کا ویسا ہی علم ہے جیسا باقی رہنے والے زندہ لوگوں کا، اور جس طرح بلند آسمانوں کی چیزوں کو جانتا ہے ویسے ہی پست زمینوں کی چیزوں کو پہنچاتا ہے۔ ۱۱

خداوند عالم کو ایک حالت دوسری حالت سے سد راہ نہیں ہوتی۔ نہ زمانہ اس میں تبدیلی پیدا کرتا ہے، نہ کوئی جگہ اسے گھیرتی ہے اور نہ زبان اس کا وصف کر سکتی ہے۔ اس سے پانی کے قطروں اور آسمان کے ستاروں اور ہوا کے جھکڑوں کا شمار، چنے پتھر پر چیونٹی کے چلنے کی آواز اور اندر ہیری رات میں چھوٹی چیونٹیوں کے قیام کرنے کی جگہ کوئی پوشیدہ نہیں ہے۔ وہ پتوں کے گرنے کی جگہوں اور آنکھ کے چوری چھپے اشاروں کو جانتا ہے۔ میں گواہی دیتا ہوں کہ اللہ کے علاوہ کوئی معبد نہیں۔ نہ اس کا کوئی ہمسر ہے نہ اس کی ہستی میں کوئی شبہ، نہ اس کے دین سے سرتاہی ہو سکتی ہے نہ اس کی آفرینش سے انکار، اس شخص کی سی گواہی جس کی نیت پی، باطن پا کیزہ، یقین شہوں سے پاک اور اس کے نیک اعمال کا پلہ بھاری ہو۔ ۱۲

تمام حمد اس اللہ کے لئے ہے جس کی طرف تمام مخلوق کی بازگشت اور ہر چیز کی انتہا ہے۔ ہم اس کے عظیم احسان، روشن واضح برہان اور اس کے لطف و کرم کی افزایش پر اس کی حمد و شناختے ہیں۔ ایسی حمد کہ جس سے اس کا حق پورا ہوا اور شکر ادا ہوا اور اس کے ثواب کے قریب لے جانے والی اور اس کی بخششوں کو بڑھانے والی ہو۔ ہم اس سے اس طرح مدد مانگتے ہیں جس طرح اس کے نصل کا امیدوار، اس کے نفع کا آرزومند، دفع بلیت کا اطمینان رکھنے والا اور بخشش و عطا کا معرف اور قول و عمل سے اس کا مطیع و فرمانبردار اس سے مدد چاہتا ہو اور ہم اس شخص کی طرح اس پر ایمان رکھتے ہیں جو یقین کے ساتھ اس سے آس لگائے ہو، اس ایمان کامل کے ساتھ اس کی طرف رجوع کرتا ہو اور اطاعت و فرمانبرداری کے ساتھ اس کے سامنے عاجزی و فروتنی کرتا ہو اور اسے ایک جانتے ہوئے اس سے اخلاص برتا ہو اور سپا سکواری کے ساتھ اسے بزرگ جانتا ہو اور رغبت و کوشش سے اس کے دامن میں پناہ ڈھونڈتا ہو۔ اس کا کوئی باپ نہیں کہ وہ عزت و بزرگی میں اس کا شریک ہو۔ نہ اس کی کوئی

اولاد ہے کہ اسے چھوڑ کروہ دنیا سے رخصت ہو جائے اور وہ اس کی وارث ہو جائے اور نہ اس کے پہلے وقت اور زمانہ تھا نہ اس پر یکے بعد دیگرے کمی اور زیادتی طاری ہوتی ہے بلکہ اس نے مضبوط نظام کائنات اور اُن احکام کی جو عالمیں ہمیں دکھائی ہیں ان کی وجہ سے وہ عقولوں کے لئے ظاہر ہوا ہے۔ چنانچہ اس آفرینش پر گواہی دینے والوں میں آسمانوں کی خلقت ہے جو بغیر ستونوں کے ثابت و برقرار اور بغیر سہارے کے قائم ہیں۔ خداوند عالم نے انہیں پکارا تو یہ بغیر کسی سنتی اور توقف کے اطاعت و فرمابنداری کرتے ہوئے لبیک کہہ اٹھے۔ اگر وہ اس کی رو بیت کا اقرار نہ کرتے اور اس کے سامنے سرنہ جھکاتے تو وہ انہیں اپنے عرش کا مقام اور اپنے فرشتوں کا مسکن اور پاکیزہ کلموں اور مخلوق کے نیک اعمال کے بلند ہونے کی جگہ نہ بناتا۔ اللہ نے ان کے ستاروں کو ایسی روشن نشایاں قرار دیا ہے جن سے حیران و سرگردال اطراف زمین کی راہوں میں آنے جانے کے لئے راہنمائی حاصل کرتے تھے۔ اندھیری رات کی اندرھیاریوں کے سیاہ پر دے ان کی نور کی ضوپاشیوں کو نہیں روکتے اور نہ شبہائے تاریک کی تیرگی کے پر دے یہ طاقت رکھتے ہیں کہ وہ آسمانوں میں پھیل ہوئی چاند کے نور کی جگہ گھٹ کو پلا دیں۔ پاک ہے وہ ذات جس پر پست زمین کے قطعوں اور باہم ملے ہوئے سیاہ پیہاڑوں کی چوٹیوں میں اندرھیری رات کی اندرھیاریاں اور پر سکون شب کی ظلمتیں پوشیدہ نہیں ہیں اور نہ افق آسمان میں رعد کی گرج اس سے مخفی ہے۔ اور نہ وہ چیزیں کہ جن پر بادلوں کی بجلیاں کونڈ کرنا پید ہو جاتی ہیں اور نہ وہ پتے جو ٹوٹ کر گرتے ہیں جنہیں بارش کے پختروں کی تند ہوا میں اور موسلا دھار بارشیں ان کے گرنے کی جگہ سے ہٹا دیتی ہیں۔ وہ جانتا ہے کہ بارش کے قطرے کہاں گریں گے اور کہاں ٹھہریں گے اور چھوٹی چیزوں میں کہاں رنگیں گی اور کہاں اپنے کو کھینچ کر لے جائیں گی، مچھروں کو کوئی روزی کفایت کرے گی اور ماہ اپنے پیٹ میں کیا لئے ہوئے ہے۔

تمام حمد اس اللہ کے لئے ہے جو عرش و کرسی، زمین و آسمان اور جن و انس سے پہلے موجود تھا، نہ انسانی واہموں سے اسے جانا جاسکتا ہے اور نہ عقل و فہم سے اس کا اندازہ ہو سکتا ہے۔ اسے کوئی سوال کرنے والا دوسرے سائکلوں سے غافل نہیں بناتا اور نہ بخشش و عطا سے اس کے ہاں کچھ کمی آتی ہے۔ وہ آنکھوں سے دیکھا نہیں جاسکتا اور نہ کسی جگہ میں اس کی حد بندی ہو سکتی ہے۔ نہ ساتھیوں کے ساتھ اسے متصف کیا جاسکتا ہے اور نہ اعضاء و جوارح کی حرکت سے وہ پیدا کرتا ہے اور نہ حواس سے وہ جانا پہچانا جاسکتا ہے اور نہ انسانوں پر اس کا قیاس ہو سکتا ہے۔ وہ خدا جس نے بغیر اعضاء و جوارح

اور بغیر گویائی اور بغیر حلق کے کوؤں کو ہلائے ہوئے موئی علیہ السلام سے باتیں کیں اور انہیں اپنی عظیم نشانیاں دکھائیں۔ اے اللہ کی توصیف میں رنج و قعب اٹھانیوالے اگر تو اس سے عہدہ برآ ہونے میں سچا ہے تو پہلے جریل و میکائیل اور مقرب فرشتوں کے لا اشکر کا وصف پیان کر جو پاکیزگی و طہارت کے جھروں میں اس عالم میں سر جھکائے پڑے ہیں کہ ان کی عقلیں ششدرو جیران ہیں کہ وہ اس بہترین خلق کی توصیف کر سکیں۔ صفتون کے ذریعے وہ چیزیں جانی پہچانی جاتی ہیں جو شکل و صورت اور اعضا و جوارح رکھتی ہوں اور وہ جو اپنی حد انتہا کو پہنچ کر موت کے ہاتھوں ختم ہو جائیں۔ اس اللہ کے علاوہ کوئی معبد نہیں جس نے اپنے نور سے تمام تاریکیوں کو روشن و منور کیا اور ظلمت عدم سے ہر نور کو تیرہ و تار بنادیا ہے۔ ۳۱

تمام حمد اس اللہ کے لئے ہے جو بن دیکھے جانا پہچانا جاتا ہے اور بے رنج و قعب اٹھائے ہر چیز کا پیدا کرنے والا ہے۔ اس نے اپنی قدرت سے مخلوقات کو پیدا کیا اور اپنی عزت و جلالت کے پیش نظر فرمازدواؤں سے اطاعت و بندگی حاصل کی اور اپنے جود و عطا کی بدولت با عظمت لوگوں پر سرداری کی۔ وہ اللہ جس نے دنیا میں اپنی مخلوقات کو آباد کیا اور ایسے رسولوں کو جن و انس کی طرف بھیجا تاکہ وہ ان کے سامنے دنیا کو بے نقاب کریں اور اس کی مضرتوں سے انہیں ڈرانیں دھمکائیں، اس کی بیوفائی کی مثالیں بیان کریں اور اس کی صحت و بیماری کے تغیرات سے ایک دم انہیں پوری پوری عبرت دلانے کا سامان کریں، اور اس کے عیوب اور حلال و حرام کے ذرائع اکتساب اور فرمانبرداروں اور نافرمانوں کے لئے جو بہشت و دوزخ اور عزت و ذلت کے سامان اللہ نے مہیا کئے ہیں دکھائیں۔ میں اس کی ذات کی طرف ہمہ تن متوجہ ہو کر اس کی ایسی حمد و شنا کرتا ہوں جیسی جس اس نے اپنی مخلوقات سے چاہی ہے۔ اس نے ہر شے کا ایک اندازہ اور ہر اندازے کی ایک مدت اور ہر مدت کے لئے ایک نوشتہ قرار دیا ہے۔ ۳۲

ساری حمد و ستائش اس اللہ کے لئے ہے جسے حواس پا نہیں سکتے۔ نہ جگہیں اسے گھیر سکتی ہیں نہ آنکھیں اسے دیکھ سکتی ہیں، نہ پردوے اسے چھپا سکتے ہیں۔ وہ مخلوقات کے نیست کے بعد ہست ہونے سے پہلے ہمیشہ سے ہونے کا اور ان کے باہم مشابہ ہونے سے اپنے بے مثل اور بے نظیر ہونے کا پتہ دیتا ہے۔ وہ اپنے وعدہ میں سچا اور بندوں پر ظلم کرنے سے بالاتر ہے۔ وہ مخلوق کے بارے میں عدل سے چلتا ہے اور اپنے حکم میں انصاف برتا ہے۔ وہ چیزوں کے وجود پذیر ہونے سے

اپنی قدامت پر ان کی عجز و کمزوری کے نشانوں سے اپنی قدرت پر اور ان کے فنا ہو جانے کی اضطراری کیفیتوں سے اپنی یہیگئی پر عقل سے گواہی حاصل کرتا ہے۔ وہ گنتی اور شمار میں آئے بغیر ایک یعنی یگانہ ہے وہ کسی متعینہ مدت کے بغیر ہمیشہ سے ہے اور ہمیشہ رہے گا اور ستونوں یعنی اعضا کے سہارے کے بغیر قائم و برقرار ہے، حواس و مشاعر کے بغیر ذہن اسے قول کرتے ہیں اور اس تک پہنچے بغیر نظر آنے والی چیزیں اس ہستی کی گواہی دیتی ہیں۔ عقلیں اس کی حقیقت کا احاطہ نہیں کر سکتیں بلکہ وہ عقولوں کے وسیلہ سے عقولوں کے لئے آشکارا ہوا ہے اور عقولوں ہی کے ذریعہ سے عقل و فہم میں آنے سے انکاری ہے اور ان کے معاملہ میں خود انہی کو حکم ٹھہرایا ہے۔ وہ اس معنی میں بڑا نہیں کہ اس کے حدود و اطراف پھیلے ہوئے ہوں جو اسے مجسم صورت میں بڑا کر کے دکھاتے ہوں اور نہ اس اعتبار سے عظیم ہے کہ وہ جسامت میں انہیانی حدود تک پھیلا ہوا ہو بلکہ وہ شان و مذلت کے اعتبار سے بڑا ہے اور دبدبہ و اقتدار کے لحاظ سے عظیم ہے۔ ۱۵

جس نے اسے مختلف کیفیتوں سے متصف کیا اس نے اسے کیتا نہیں سمجھا، جس نے اس کا مثل ٹھہرایا، اس نے اس کی حقیقت کو نہیں پایا، جس نے اسے کسی چیز سے تشییہ دی اس نے اس کا قصد نہیں کیا، جس نے اسے قابل اشارہ سمجھا اور اپنے تصور کا پابند بنایا اس نے اس کا رخ نہیں کیا۔ جو اپنی ذات سے پہچانا جائے وہ مخلوق ہوگا اور جو دوسرے کے سہارے پر قائم ہو وہ علت کا محتاج ہوگا۔ وہ فاعل ہے بغیر آلات کو حرکت میں لائے۔ وہ ہر چیز کا اندازہ مقرر کرنے والا ہے بغیر فکر کی جوانی کے۔ وہ تو گر وغنى ہے بغیر دوسروں سے استفادہ کے۔ نہ زمانہ اس کا ہم نہیں اور نہ آلات اس کے معاون و معین ہیں۔ اس کی ہستی زمانہ سے پیشتر، اس کا وجود عدم سے سابق، اس کی یہیگئی نقطہ آغاز سے بھی پہلے سے ہے۔ اس نے جو احساس و شعور کی قوتوں کو ایجاد کیا اسی سے معلوم ہوا کہ وہ خود حواس و آفات کا شعور نہیں رکھتا اور چیزوں میں ضدیت قرار دینے سے معلوم ہوا کہ اس کی خد نہیں ہو سکتی اور چیزوں کو جو اس نے ایک دوسرے کے ساتھ رکھا ہے اسی سے معلوم ہوا کہ اس کا کوئی ساتھ نہیں۔ اس نے نور کو ظلمت کی، روشنی کو اندھیرے کی، خشکی کو تری کی اور گرمی کو سردی کی ضد قرار دیا ہے۔ وہ ایک دوسرے کی دشمن چیزوں کو ایک مرکز پر جمع کرنے والا، متصاد چیزوں کو ملانے والا، ایک دوسرے سے دور کی چیزوں کو باہم قریب لانے والا اور باہم پیوستہ چیزوں کو الگ الگ کرنے والا ہے۔ وہ کسی حد میں محدود نہیں اور نہ گلنے سے شمار میں آتا ہے۔ جسمانی اعتبار سے قوی افراد تو جسمانی

ہی چیزوں کو گھیرا کرتے ہیں اور اپنے ہی ایسوں کی طرف اشارہ کر سکتے ہیں، انہیں لفظ منذ نے قدیم ہونے سے روک دیا ہے اور لفظ قد نے ہیئتی سے منع کر دیا ہے اور لفظ لولا نے کمال سے ہٹادیا ہے۔ انہی اعضا و جوارح اور حواس و مشاعر کے ذریعہ ان کا موجود عقولوں کے سامنے جلوہ گر ہوا اور انہی کے تقاضوں کے سبب سے آنکھوں کے مشاہدہ سے بری ہو گیا ہے۔ حرکت و سکون اس پر طاری نہیں ہو سکتے۔ بھلا جو چیز اس نے مخلوقات پر طاری کی ہو وہ اس پر کیونکر طاری ہو سکتی ہے اور جو چیز پہلے پہل اسی نے پیدا کی ہے وہ اس کی طرف کیونکر عائد ہو سکتا ہے اور جس چیز کو پیدا کیا ہو وہ اس میں کیونکر پیدا ہو سکتی ہے۔ اگر ایسا ہوا تو اس کی ذات تغیر پذیر قرار پائے گی۔ اس کی ہستی قابل تجزیہ ظہرے گی اور اس کی حقیقت ہیئتی و دوام سے علیحدہ ہو جائے گی۔ اگر اس کے لئے سامنے کی جہت ہوتی تو پیچھے کی سمت بھی ہوتی اور اگر اس میں کمی آتی تو وہ اس کی تیکھیل کا محتاج ہوتا اور اس صورت میں اس کے اندر مخلوق کی علامتیں آ جاتیں اور جب کہ ساری چیزیں اس کی ہستی کی دلیل تھیں اس صورت میں وہ خود کسی خالق کے وجود کی دلیل بن جاتا حالانکہ وہ اس امر مسلمہ کی رو سے کہ اس میں مخلوق کی صفتیں میں سے ہونا منوع ہے اس سے بری ہے کہ اس میں وہ چیز اثر انداز ہو جو ممکنات میں اثر انداز ہوتی ہے۔ وہ ادلت بدلنا نہیں نہ زوال پذیر ہوتا ہے، نہ غروب ہونا اس کے لئے ردا ہے۔ اس کی کوئی اولاد نہیں اور نہ وہ کسی کی اولاد ہے ورنہ محدود ہو کر رہ جائے گا، وہ آل اولاد رکھنے سے بالاتر اور عورتوں کو چھوٹے سے پاک ہے۔ تصورات اسے پانہیں سکتے کہ اس کا اندازہ ٹھہرائیں اور عقلیں اس کا تصور نہیں کر سکتیں کہ اس کی کوئی صورت مقرر کر لیں۔ حواس اس کا ادراک نہیں کر سکتے کہ اسے محسوس کر لیں اور ہاتھ اس سے مس نہیں ہوتے کہ اسے چھوٹیں۔ وہ کسی حال میں بدلنا نہیں اور نہ مختلف حالتوں میں منتقل ہوتا رہتا ہے۔ نہ شب و روز اسے کہنہ کرتے ہیں، نہ روشنی و تاریکی اسے متغیر کرتی ہے۔ اس سے اجزا، اعضا جو راح صفات میں سے کسی صفت اور ذات کے علاوہ کسی بھی چیز اور حصوں سے متصف نہیں کیا جاسکتا۔ اس کے لئے کسی حد اور اختتام اور زوال پذیری اور انتہا کو کہا نہیں جاسکتا اور نہ یہ کہ چیزیں اس پر حاوی ہیں کہ خواہ اسے بلند کریں اور خواہ پست یا چیزیں اسے اٹھائے ہوئے ہیں کہ چاہے اسے ادھر ادھر موڑیں اور چاہے اسے سیدھا رکھیں۔ نہ وہ چیزوں کے اندر ہے اور نہ ان سے باہر۔ وہ خبر دیتا ہے بغیر زبان اور تالو جبڑے کی حرکت کے، وہ سنتا ہے بغیر کافیوں کے سوراخوں اور آلات سماحت کے، وہ بات کرتا ہے بغیر تلقظ کے۔ وہ ہر چیز کو یاد رکھتا ہے بغیر یاد

کرنے کی زحمت کے، وہ ارادہ کرتا ہے بغیر قلب اور ضمیر کے، وہ دوست رکھتا ہے اور خوشنود ہوتا ہے بغیر رقت طبع کے، وہ دشمن رکھتا ہے اور غصب ناک ہوتا ہے بغیر کسی ایسی آواز کے جو کان کے پر دوں چاہتا ہے، اسے ”ہوجا“ کہتا ہے جس سے وہ ہو جاتی ہے بغیر کسی ایسی آواز کے جو کان کے پر دوں سے ٹکرائے اور بغیر ایسی صدا کے جو سنی جاسکے بلکہ اللہ سبحانہ کا کلام بس اس کا ابیاد کردہ فعل ہے اور اس طرح کا کلام پہلے سے موجود نہیں ہو سکتا اور اگر وہ قدیم ہوتا تو دوسرا خدا ہوتا۔ یہ نہیں کہا جا سکتا وہ عدم کے بعد وجود میں آیا ہے کہ اس پر حادث صفتیں منطبق ہونے لگیں اور اس میں اور مخلوق میں کوئی فرق نہ رہے اور نہ اسے اس پر کوئی فویقیت و برتری رہے کہ جس کے نتیجے میں خالق و مخلوق ایک سطح پر آجائیں اور صانع و مصنوع برابر ہو جائیں، اس نے مخلوقات کو بغیر کسی ایسی نمونہ کے پیدا کیا کہ جو اس سے پہلے کسی دوسرے نے قائم کیا ہو اور اس کے بنانے میں اس نے مخلوقات میں سے کسی ایک سے بھی مدد نہیں چاہی۔ وہ زمین کو وجود میں لایا اور بغیر اس کام میں الجھتے ہوئے اسے برابر و کے تھامے رہا اور بغیر کسی چیز پر ٹکائے ہوئے اسے برقرار کر دیا اور بغیر ستونوں کے اس کو قائم اور بغیر کھمبوں کے اسے بلند کیا، کمی اور جھکاؤ سے اسے محفوظ کر دیا اور ٹکڑے ہو کر گرنے اور چھلنے سے اسے بچائے رہا۔ اس کے پہاڑوں کو میخوں کی طرح گاڑا اور چٹانوں کو مضبوطی سے نصب کیا، اس کے چشمیں کو جاری اور پانی کی گذرگاہوں کو شگافتہ کیا۔ اس نے جو بنایا اس میں کوئی کمی نہ آئی اور جسے مضبوط کیا اس میں کمزوری نہیں پیدا ہوئی۔ وہ اپنی عظمت و شاہی کے ساتھ زمین پر غالب، علم و دانانی کی بدولت اس کے اندر وہی رازوں سے واقف اور اپنے جلال و عزت کے سبب اس کی ہر چیز پر چھایا ہوا ہے۔ وہ جس چیز کا اس سے خواہاں ہوتا ہے وہ اس کے دسترس سے باہر نہیں ہو سکتی اور نہ اس سے روگردانی کر کے اس پر غالب آسکتی ہے اور نہ کوئی تیز رو اس کے قبضہ سے نکل سکتا ہے کہ اس سے بڑھ جائے اور نہ وہ کسی مال دار کا تھماج ہے کہ وہ اسے روزی دے۔ تمام چیزیں اس کے سامنے عاجز اور اس کی بزرگی و عظمت کے آگے ذلیل و خوار ہیں۔ اس کے سلطنت کی وسعتوں سے نکل کر کسی اور طرف بھاگ جانے کی ہمت نہیں رکھتیں کہ اس کے جود و عطا سے بے نیاز اور اس کی گرفت سے اپنے کو محفوظ سمجھ لیں۔ نہ اس کا کوئی ہمسر ہے جو اس کے برابر اتر سکے نہ اس کا کوئی مثل و نظیر ہے جو اس سے برابری کر سکے۔ وہی ان چیزوں کو وجود کے بعد فنا کرنے والا ہے یہاں تک کہ موجودہ چیزوں کی طرح ہو جائیں جو کبھی تھیں ہی نہیں اور یہ دنیا کو پیدا کرنے کے بعد نیست و نابود کرنا اس

کے شروع شروع وجود میں لانے سے زیادہ تجھب خیز اور دشوار نہیں اور کیوں کرایسا ہو سکتا ہے جب کہ تمام حیوان وہ پرندے ہوں یا چوپائے رات کو گھروں کی طرف پلٹ کر آنے والے ہوں یا چراگا ہوں میں چرنے والے جس نوع کے بھی ہوں اور جس قسم کے ہوں وہ اور تمام آدمی کو دن و نی صرف سے ہوں یا زیریک و ہوشیار سب مل کر اگر ایک مچھر کو پیدا کرنا چاہیں تو وہ اس کے پیدا کرنے پر قادر نہ ہوں گے اور نہ یہ جان سکیں گے کہ اس کے پیدا کرنے کی کیا صورت ہے اور اس جانے کے سلسلہ میں ان کی عقلیں حیران و سرگردان اور قوتیں عاجز و درماندہ ہو جائیں گی اور یہ جانتے ہوئے کہ وہ شکست خورده ہیں اور یہ اقرار کرتے ہوئے کہ وہ اس کی ایجاد سے درماندہ ہیں اور یہ اعتراض کرتے ہوئے کہ وہ اس کے فنا کرنے سے بھی عاجز ہیں خستہ و نامراد ہو کر پلٹ آئیں گے۔

بلاشبہ اللہ سبحانہ دنیا کے مرٹ مٹا جانے کے بعد ایک اکیلا ہو گا کوئی چیز اس کے ساتھ نہ ہوگی جس طرح کہ دنیا کی ایجاد و آفرینش سے پہلے تھا۔ یونہی اس کے فنا ہو جانے کے بعد بغیر وقت و مکان اور ہنگام و زمان کے ہو گا اس وقت مدتیں اور اوقات سال اور گھنٹیاں سب نابود ہوں گی سوائے اس خدائے واحد و قہار کے جس کی طرف تمام چیزوں کی بازگشت ہے، کوئی چیز باقی نہ رہے گی۔ ان کی آفرینش کی ابتداء ان کے اختیار و قدرت سے باہر تھی اور ان کا فنا ہونا بھی ان کی روک ٹوک کے بغیر ہو گا۔ اگر ان کو انکار پر قدرت ہوتی تو ان کی زندگی بقا سے ہمکنا رہوتی۔ جب اس نے کسی چیز کو بنایا تو اس کے بنانے میں اسے کوئی دشواری پیش نہیں آئی اور نہ جس چیز کو اس نے خلق و ایجاد کیا اس کی آفرینش نے اسے خستہ و درماندہ کیا۔ اس نے اپنی سلطنت کی بنیادوں کو استوار کرنے اور مملکت کے زوال اور عزت کے اختطاط کے خطرات سے نجتنے اور کسی جمع جنچے والے حریف کے خلاف مدد حاصل کرنے اور کسی حملہ آور غنیم سے محفوظ رہنے اور ملک و سلطنت کا دائرہ بڑھانے اور کسی شریک کے مقابلہ میں اپنی کثرت پر اترانے کے لئے ان چیزوں کو پیدا نہیں کیا اور نہ اس لئے کہ اس نے تہائی کی وحشت سے گھبرا کر یہ چاہا ہو کہ ان چیزوں سے جی لگائے۔ پھر وہ ان چیزوں کو بنانے کے بعد فنا کر دے گا اس لئے نہیں کہ ان میں رد و بدل کرنے اور ان کی دیکھ بھال رکھنے سے دل تنگی لائق ہوئی ہو اور نہ اس آسودگی و راحت کے خیال سے کہ جو اسے حاصل ہونے کی توقع ہو اور نہ اس وجہ سے کہ ان میں سے کسی چیز کا اس پر بوجھ ہو۔ اسے ان چیزوں کی طول طویل بقا آزردہ و دل تنگ نہیں بناتی کہ انہیں جلدی سے فنا کر دینے کی اسے دعوت دے بلکہ اللہ سبحانہ نے اپنے لطف و کرم سے ان کا

بند و بست کیا ہے اور اپنے فرمان سے ان کی روح تحام کر رکھی ہے اور اپنی قدرت سے ان کو مضبوط بنایا ہے۔ پھر وہ ان چیزوں کو فنا کے بعد پلٹائے گا۔ اس لئے نہیں کہ ان میں سے کسی چیز کی اسے احتیاج ہے اور ان کی مدد کا خواہاں ہے اور نہ تنہائی کی الجھن سے منتقل ہو کر دل بستگی کی حالت پیدا کرنے کے لئے اور جہالت و بے بصیرتی کی حالت سے واقفیت اور تجربات کی دنیا میں آنے کے لئے اور فقر و احتیاج سے دولت و فراوانی اور ذلت و لپتنی سے عزت و توانائی کی طرف منتقل ہونے کے لئے ان کو دوبارہ پیدا کرتا ہے۔ ۱۶

تمام تعریف اس اللہ کے لئے ہے جس نے اپنی فرمانروائی و جلال کبرائی کے آثار کو نمایاں کر کے اپنی قدرت کی عجیب و غریب نقش آرائیوں سے آنکھ کی چلیوں کو محوجر کر دیا ہے اور انسانی و اہمیوں کو اپنی صفتیوں کی تھتک پہنچنے سے روک دیا ہے۔ میں اقرار کرتا ہوں کہ اللہ کے علاوہ کوئی معبد نہیں ایسا اقرار جو سر اپا ایمان، یقین و اخلاص اور فرمابندراری ہے۔

اے خدا کے بندو! اس بات کو جانے رہو کہ اس نے تم کو بیکار پیدا نہیں کیا اور نہ یونہی کھلے بندوں چھوڑ دیا ہے۔ جو نعمتیں اس نے تمہیں دی ہیں ان کی مقدار سے آگاہ اور جو احسانات تم پر کئے ہیں اس کا شمار جانتا ہے۔ اس سے فتح و کامرانی اور حاجت روائی چاہو، اس کے سامنے دست طلب پھیلاؤ، اس سے بخشش و عطا کی بھیک مانگو، تمہارے اور اس کے درمیان کوئی پردہ حائل نہیں ہے اور نہ تمہارے لئے اس کا دروازہ بند ہے۔ وہ ہر جگہ اور ہر ساعت و ہر آن اور ہر جن و انسان کے ساتھ موجود ہے۔ نہ جود و سخا سے اس میں رخصہ پڑتا ہے نہ داد و دہش سے اس کے یہاں کی ہوتی ہے۔ نہ مانگنے والے اس کے خزانوں کو ختم کر سکتے ہیں نہ بخشش و فیضان اس کی نعمتوں کو انتہا تک پہنچا سکتا ہے۔ نہ ایک طرف التفات دوسروں سے اس کی توجہ کو موڑ سکتا ہے اور نہ ایک آواز میں محیت دوسروی آواز سے اسے بے خبر بناتی ہے۔ نہ اسے بیک وقت ایک نعمت کا دینا دوسری نعمت کے چھین لینے سے مانع ہوتا ہے اور نہ غصب کے شرارے رحمت کے فیضان سے اسے روکتے ہیں اور نہ لطف و کرم اسے تنبیہ و عقاب سے غافل کرتا ہے۔ اس کی ذات کی پوشیدگی اس کے آثار کی جلوہ پاشیوں پر نقاب نہیں ڈالتی اور نہ آثار کی جلوہ طرازیاں اس کی ذات کی پوشیدگی کو الگ کر سکتی ہیں۔ وہ قریب پھر بھی دور ہے اور بلند مرند دیک ہے، وہ ظاہر مگر اسی کے ساتھ باطن، وہ پوشیدہ مگر آشکارا ہے۔ وہ جزا دیتا ہے مگر اسے جزا نہیں دی جاسکتی۔ اس نے خلقت کا نبات کو سوچ کر ایجاد نہیں کیا اور نہ تکان کی

وجہ سے ان سے مدد لینے کا محتاج ہے۔ اے اللہ کے بندو! میں تمہیں خوف خدا کی نصیحت کرتا ہوں کیونکہ یہ سعادت کی باغ ڈور اور دین کا مضبوط سہارا ہے۔ اس کے بندھنوں سے وابستہ رہو، اس کی حقیقت کو مضبوطی سے پکڑ لو کہ یہ تمہیں آسائش کی جگہوں آسودگی کے گھروں حفاظت کے قلعوں اور عزت کی منزلوں میں پہنچائے گا اور اس دن آنکھیں خوف کی وجہ سے پھٹی کی پھٹی رہ جائیں گی۔ ہر طرف اندر ہمراہی اندر ہمراہ ہو گا اس دس مہینے کی گا بھن اونٹیاں بیکار کر دی جائیں گی۔ اور صور پھوٹکا جائے گا تو ہر جان بدن سے نکل جائے گی۔ زبانیں گوئی ہو جائیں گی اور بلند پہاڑ اور مضبوط چٹانیں ریزہ ریزہ ہو جائیں گے اور سخت پتھر آپس میں ٹکرائکر کر جکٹتے ہوئے سراب کی طرح ہو جائیں گے۔ جہاں آبادیاں اور فلک بوس عمارتیں تھیں وہ جگہیں ہموار میدان کی صورت میں تبدیل ہو جائیں گی۔ اس موقع پر نہ کوئی سفارش کرنے والا ہو گا جو سفارش کرے، نہ کوئی عزیز ہو گا جو اس عذاب کی روک تھام کرے نہ عذر و معدترت پیش کی جاسکے گی کہ کچھ فائدہ بخشے۔ ۱۷

اللہ سبحانہ کی ایک زور فرماز وائی اور عجیب و غریب صنعت کی لطیف نقش آرائی یہ ہے کہ اس نے ایک اتحاد دریا کے پانی سے جس کی سلطیحیں تھے اور موجودیں پھیپھیرے مار رہی تھیں، ایک خشک و بے حرکت زمین کو پیدا کیا پھر یہ کہ اس نے پانی کے بخار کی تہوں پر تمہیں چڑھادیں جو آپس میں ملی ہوئی تھیں اور انہیں الگ الگ کر کے سات آسمان بنائے جو اس کے حکم سے تھے ہوئے اور اپنے مرکز پر ٹھہرے ہوئے ہیں اور زمین کو اس طرح قائم کیا کہ اسے ایک نیکوں گہر اور فرمان الہی کے حدود میں گھرا ہوا دریا اٹھائے ہوئے ہے جو اس کے حکم کے آگے بے بس اور اس کی ہیبت کے سامنے سرگنوں ہے اور اس کے خوف سے اس کی روانی تھی ہوئی ہے اور ٹھوس چکنے پتھروں، ٹیلوں اور پہاڑوں کو پیدا کیا اور ان کو ان کی جگہوں پر نصب اور ان کی قرار گاہوں میں قائم کیا۔ چنانچہ ان کی چوٹیاں فضا کو چیرتی ہوئی نکل گئی ہیں اور بنیادیں پانی میں گڑی ہوئی ہیں۔ اس طرح اس نے پہاڑوں کو پست اور ہموار زمین سے بلند کیا اور ان کی بنیادیں کو ان کے پھیلاؤ اور ان کے ٹھہراؤ کی جگہوں میں زمین کے اندر اُتار دیا۔ ان کی چوٹیوں کو فلک بوس اور بلندیوں کو آسمان پیا بنا دیا اور انہیں زمین کے لئے ستون قرار دیا اور میخوں کی صورت میں انہیں گاڑا، چنانچہ وہ پھکو لے کھانے کے بعد تھم گئی کہ کہیں ایسا نہ ہو کہ وہ اپنے رہنے والوں کو لے کر جھک پڑے یا اپنے بوجھ کی وجہ سے دھنس جائے یا اپنی جگہ چھوڑ دے۔

پاک ہے وہ ذات کہ جس نے پانی کی طغیانیوں کے بعد زمین کو تھام رکھا اور اس کے اطراف و جوانب کو تربت ہونے کے بعد خشک کیا اور اس سے اپنی مخلوقات کے لئے گہوارہ استراحت بنایا اور ایک ایسے گہرے دریا کی سطح پر اس کے لئے فرش بچھایا جو تمبا ہوا ہے بہتا نہیں اور رکھا ہوا ہے جبکہ نہیں کرتا۔ جسے تند ہوا ہے ادھر سے ادھر ڈھکیلیتی رہتی ہیں، اور بر سے والے بادل اسے متھ کر پانی کھینچتے رہتے ہیں، بے شک ان چیزوں میں سرو سامان عبرت ہے اس شخص کے لئے جو اللہ سے ڈرے۔ ۱۸۔ تمام حمد اس اللہ کے لئے ہے جو مخلوقات کی مشابہت سے بلند تر، توصیف کرنے والوں کے تعریفی کلمات سے بالاتر، اپنے عجیب و غریب نظم و نق کی بدولت دیکھنے والوں کے سامنے آشکارا اور جلال عظمت کی وجہ سے وہم و مگان دوڑانے والوں کے فکر و اوہام سے پوشیدہ ہے۔ وہ عالم ہے بغیر اس کے کسی سے کچھ سیکھے یا علم میں اضافہ اور کہیں سے استفادہ کرے اور بغیر فکر و تأمل کے ہر چیز کا اندازہ مقرر کرنے والا ہے۔ نہ اسے تاریکیاں ڈھانپتی ہیں نہ وہ روشنیوں سے کسب ضیا کرتا ہے نہ رات اسے گھیرتی ہے نہ دن کی گردشوں کا اس پر گذر ہوتا ہے اور اس کا جاننا بوجھنا آنکھوں کے ذریعہ سے نہیں اور نہ اس کا علم دوسروں کے بتانے پر منحصر ہے۔ ۱۹۔

خداؤند عالم نے ایمان کا فریضہ عائد کیا شک کی آلو گیوں سے پاک کرنے کے لئے، نماز کو فرض کیا رعونت سے بچانے کے لئے، اور زکوٰۃ کو رزق میں اضافہ کا سبب بنانے کے لئے، اور روزہ کو مخلوق کے اخلاص کو آذانے کے لئے، اور حج کو دین کی تقویت پہنچانے کے لئے، جہاد کو اسلام کو سرفرازی بخشش کے لئے، اور امر بالمعروف کو اصلاح خلائق کے لئے اور نبی عن لمبتر کو سرپھروں کی روک تھام کے لئے، اور حقوق قرابت کے ادا کرنے کو یارو انصار کی گنتی بڑھانے کے لئے اور قصاص کو خوزیزی کے انسداد کے لئے اور حدود شرعیہ کے اجر اکو محرومات کی اہمیت قائم کرنے کے لئے اور شراب خوری کے ترک کو عقلی کی حفاظت کے لئے اور چوری سے پرہیز کو پاک بازی کا باعث ہونے کے لئے زنا کو بدی سے بچنے اور نسب کے محفوظ رکھنے کی لئے اور اغلام کے ترک کو نسل کے بڑھانے کے لئے اور گواہی کو انکار حقوق کے مقابلہ میں ثبوت مہیا کرنے کے لئے اور جھوٹ سے علیحدگی کو سچائی کا شرف آشکارا کرنے کے لئے اور قیام امن کو خطروں سے تحفظ فراہم کرنے کے لئے اور امانتوں کی حفاظت کو امت کا نظام درست رکھنے کے لئے اور اطاعت کو اامت کی عظمت ظاہر کرنے کے لئے۔ ۲۰۔

قارئین کرام کے لئے حضرت علیؓ کی اس عظیم کتاب نهج البلاغہ سے، جوان کے مشروح

خطبات، جلیٰ مکتوبات، ارزشمند حکم و نصائح موعظات اور کلمات قصار پر مشتمل ہے، توحید شناسی اور الہیات سے متعلق ان کے چند خطبوں سے اقتباسات پیش کئے گئے تاکہ اس دور خدا ناشناسی و عدم معرفت معبد میں الہ شناسی کے لئے ایک مضبوط اور وسیع بنیاد فراہم ہو سکے۔ یہی بنیاد دین اسلام کی ابتدائی منزل اور اس کی پہلی سیرتھی ہے اور جب تک یہ طے نہ ہوگی ہم شرف انسانی، اخوت اسلامی، دین شناسی اور اخلاقیات کے مراحل کو ہرگز طے کرنے کے قابل نہ ہو پائیں گے کیونکہ بقول معروف ”اول العلم معرفة الجبار“ یعنی ہر علم سے پہلے خدائے قدوس و جبار کی معرفت کا علم ہے جس کا حاصل کرنا واجب اور ناگزیر ہے اور یہی علم تمام علوم کا مقدمہ اور ان کی ابتداء ہے۔ ان خطبوں سے خدا کے برگزیدہ بندے اور امام مبین کی طرف سے خدا شناسی کا ایک عظیم دروازہ سالمین و مصلین عالم الہیات کے لئے کھول دیا گیا ہے جو رہتی دنیا تک الہ شناسی کی پیاسی دنیا کو سیراب کرتا رہے گا اور باب مدینۃ العلم کی علمی موشگانیوں پر مشتمل ممتاز کارناموں کے طور پر آسان علم و دانش پر مشتمل آفتاب تابندہ رہے گا۔

آخر میں ہم خدا شناسی سے متعلق سید الشہداء حضرت امام حسینؑ کے ان معرفت بھرے کلمات کے ساتھ گفتگو کو ختم کرتے ہیں کہ ”ان یکون لغيرک من الظہور ماليس لک“ یعنی اے اللہ آیا کوئی تجھ سے ظاہر تر ہے کہ میں تیرے لئے بطور دلیل پیش کروں اے دوسری عبارت میں زیادہ واضح انداز سے کہا جاسکتا ہے کہ میرے مالک و خالق! کائنات میں تجھ سے زیادہ واضح و ظاہر چیز موجود نہیں جس کو تیرے ظہور کی دلیل قرار دیا جاسکے بلکہ تیری ذات اظہر ہے۔

#### حوالہ:

۱۔ موسوعۃ الامام علی ابن ابی طالب، ج ۸، ص ۵۰

۲۔ سورہ فاطر، آیت ۱۰

۳۔ خطبہ ۱، ص ۵۱

۴۔ خطبہ ۲۶، ص ۱۷۶

۵۔ خطبہ ۲۲۲، ص ۸۳

۶۔ خطبہ ۲۳۶، ص ۸۸

۷۔ خطبہ ۲۳۷، ص ۸۹

۸-خطبہ ۱۰، جم ۲۹۱

۹-خطبہ ۱۳، جم ۳۳۷

۱۰-خطبہ ۱۵، جم ۳۹۳

۱۱-خطبہ ۱۶، جم ۴۰۳

۱۲-خطبہ ۱۷، جم ۴۲۳

۱۳-خطبہ ۱۸، جم ۴۵۰

۱۴-خطبہ ۱۹، جم ۴۵۹

۱۵-خطبہ ۲۰، جم ۴۶۲

۱۶-خطبہ ۲۱، جم ۴۶۹

۱۷-خطبہ ۲۲، جم ۵۲۲

۱۸-خطبہ ۲۳، جم ۵۲۰

۱۹-خطبہ ۲۴، جم ۵۲۲

۲۰-خطبہ ۲۵، جم ۸۲۳

۲۱-حسین شناسی۔ استاد شہید مطہری، جم ۱۲

## نجح البلاغہ کے مختلف خطبوں کا مختصر مطالعہ

مفتي جعفر حسین مرحوم

ساری دنیا اس حقیقت سے واقف ہے کہ مولای متقیان حضرت علی بن ابی طالب علیہ السلام اس عظیم شخصیت کا نام ہے جس نے خاتمة کعبہ میں پیغمبر کی آنکھوں میں آنکھ کھولی اور ساری زندگی ان کی سنت و سیرت کی ایسی بیرونی کی کہ رحمت العالمین کی زبان اوصاف علیؑ بیان کرنے میں محو ہو گئی اور کتب احادیث میں ارشادات نبیوی تلمذہ ہونے لگے۔ ”ہم اور علیؑ ایک ہی نور سے ہیں۔ میں شہر علم ہوں اور علیؑ اس کا دروازہ ہیں۔ علیؑ حق کے ساتھ ہیں اور حق علیؑ کے ساتھ ہے۔ علیؑ کا نفس میرا نفس ہے۔“ بات یہیں پر ختم نہیں ہوئی بلکہ سفر مراجع سے واہی کے بعد روداد سفر پیان کرتے ہوئے پیغمبر نے فرمایا: ”اے علیؑ! خداوند عالم نے مجھ سے تمہارے لب والہبہ میں گھنگو فرمائی۔“ اس کے بعد حضرت علیؑ نے سفر کی بقیہ روداد اپنی زبان سے سنائی اور پیغمبر ان کے ارشادات کی تائید کرتے رہے۔ حافظ شیرازی نے اسی حقیقت کی طرف اشارہ کرتے ہوئے فرمایا ہے:

سر خدا کہ عارف سالک بہ کس ملکفت در حیث کہ بادہ فروش از کجا شنید  
جی ہاں! نجح البلاغہ میں مذکور آفرینش عالم کے سلسلے میں امیر المؤمنین حضرت علی علیہ السلام کے ارشادات کا مطالعہ کرتے وقت ایسا محسوس ہوتا ہے کہ راوی اگر خود کارگر نہیں ہے تو کم از کم الہی کارگری کا شاہد یعنی ضرور ہے اور اس نے دنیا کی تحقیق کا مظہر اپنی آنکھوں سے دیکھا ہے۔ یہ خطبہ درحقیقت حضرت علیؑ کے یہ اللہ اور عین اللہ ہونے کی دلیل فراہم کر دیتا ہے۔ مفتی جعفر حسین کے اس مقدماتی مقالہ میں مولای متقیان کے دیگر خطبوں کی جملک محسوس کی جاسکتی ہے۔ (ادارہ)

تمام حمد اللہ کے لئے ہے، جس کی مدح تک بولنے والوں کی رسائی نہیں، جس کی نعمتوں کو گننے والے گن نہیں سکتے۔ نہ کوشش کرنے والے اس کا حق ادا کر سکتے ہیں، نہ بلند پرواز ہمتیں اسے پاسکتی ہیں، نہ عقل و فہم کی گہرائیاں اس کی تہہ تک پہنچ سکتی ہیں۔ اس کے کمال کی کوئی حد متعین نہیں، نہ اس کے لئے توصیفی الفاظ ہیں نہ اس کی ابتداء کے لئے کوئی وقت ہے، جسے شمار میں لایا جاسکے، نہ اس کی کوئی مدت ہے جو کہیں پر ختم ہو جائے۔ اس نے مخلوقات کو اپنی قدرت سے پیدا کیا، اپنی رحمت سے ہواوں کو چلایا، تحریراتی ہوئی زمین پر پہاڑوں کی میخیں گاڑیں اے، دین کی ابتداء اس کی معرفت

ہے، کمال معرفت اس کی تصدیق ہے، کمال تصدیق توحید ہے۔ کمال توحید تنزیہ و اخلاص ہے اور کمال تنزیہ و اخلاص یہ ہے کہ اس سے صفت کی لفی کی جائے۔ کیونکہ ہر صفت شاہد ہے کہ وہ اپنے موصوف کی غیر ہے اور ہر موصوف شاہد ہے کہ وہ صفت کے علاوہ کوئی چیز ہے۔ لہذا جس نے ذات الہی کے علاوہ صفات مانے، اس نے ذات کا ایک دوسرا ساتھی مان لیا اور جس نے اس کی ذات کا کوئی اور ساتھی مانا اس نے دوئی پیدا کی جس نے دوئی پیدا کی، اس نے اس کے لئے جز بنا ڈالا اور جو اس کے لئے اجزاء کا قائل ہوا وہ اس سے بے خبر رہا اور جو اس سے بے خبر رہا اس نے اسے قابل اشارہ سمجھ لیا اور جس نے اسے قابل اشارہ سمجھ لیا اس نے اس کی حد بندی کر دی اور جو اسے محدود سمجھا وہ اسے دوسری چیزوں ہی کی قطار میں لے آیا جس نے یہ کہا کہ وہ کسی چیز میں ہے اس نے اسے کسی شے کے ضمن میں فرض کر لیا اور جس نے یہ کہا کہ وہ کسی چیز پر ہے۔ اس نے اور جگہیں اس سے خالی سمجھ لیں۔ وہ ہے، ہوانہیں۔ موجود ہے۔ مگر عدم سے وجود میں نہیں آیا۔ وہ ہر شے کے ساتھ ہے، نہ جسمانی اتصال کی طرح، وہ ہر چیز سے عیحدہ ہے، نہ جسمانی دوری کے طور پر، وہ فاعل ہے، لیکن حرکات و آلات کا محتاج نہیں، وہ اس وقت بھی دیکھنے والا تھا جب کہ مخلوقات میں کوئی چیز دکھائی دینے والی نہ تھی۔ وہ یگانہ ہے۔ اس لئے کہ اس کا کوئی ساتھی ہی نہیں ہے کہ جس سے وہ ماں ہو اور اسے کھو کر پریشان ہو جائے۔ اس نے پہلے پہل خلق کو ایجاد کیا۔ بغیر کسی فکر کی جولانی کے اور بغیر کسی تجربہ کے جس سے فائدہ اٹھانے کی اسے ضرورت پڑی ہو اور بغیر کسی حرکت کے جسے اس نے پیدا کیا ہو اور بغیر کسی ولولہ اور جوش کے جس سے وہ بیتاب ہوا ہو۔ ہر چیز کو اس کے وقت کے حوالے کیا۔ بے جوڑ چیزوں میں توازن و ہم آہنگی پیدا کی۔ ہر چیز کو جدا گانہ طبیعت و مزاج کا حامل بنایا اور ان طبیعتوں کے لئے مناسب صورتیں ضروری قرار دیں۔ وہ ان چیزوں کو ان کے وجود میں آنے سے پہلے جانتا تھا۔ ان کی حد و نہایت پر احاطہ کئے ہوئے تھا اور ان کے نفوں و اعضا کو پچاہتا تھا۔ پھر یہ کہ اس نے کشادہ فضا، وسیع اطراف و اکناف اور خلا کی وسعتیں خلق کیں اور ان میں ایسا پانی بہایا، جس کے دریائے امواج کی لہریں طوفانی اور بحر زخار کی موجیں تھے بہ تھیں اسے تیز ہوا اور تندر آندھی کی پشت پر لادا۔ پھر اسے پانی کے پلٹانے کا حکم دیا اور اسے اس کے پابند رکھنے پر قابو دیا اور اسے پانی کی سرحد سے ملا دیا۔ اس کے نیچے ہوا دور تک پھیلی ہوئی تھی اور اور پانی ٹھاٹھیں مار رہا تھا۔ پھر اللہ سبحانہ نے اس پانی کے اندر ایک ہوا خلق کی، جس کا چلنا بانجھ (بے شمر) تھا اور اسے اس کے

مرکز پر قرار رکھا۔ اس کے جھونکے تیز کر دیئے اور اس کے چلنے کی جگہ دور و دراز تک پھیلا دی پھر اس ہوا کو مامور کیا کہ وہ پانی کے ذخیرے کو تھیڑے دے اور بحر بے کراں کی موجودوں کو اچھا لے۔ اس ہوانے پانی کو یوں مٹھ دیا جس طرح دہی کے مشکیزے کو مٹھا جاتا ہے اور اسے ڈھکیتی ہوئی تیزی سے چلی۔ جس طرح خالی فضا میں چلتی ہے اور پانی کے ابتدائی حصے کو آخری حصے پر اور ٹھہرے ہوئے پانی کو چلتے ہوئے پانی پر پلاتا نہ لگی۔ یہاں تک کہ اس متلاطم پانی کی سطح بلند ہو گئی اور وہ تہہ ہے تہہ پانی جھاگ دینے لگا۔ اللہ نے وہ جھاگ کھلی ہوا اور کشادہ فضا کی طرف اٹھائی اور اس سے ساتوں آسمان پیدا کئے۔ نیچے والے آسمان کو رکی ہوئی موج کی طرح بنایا اور اپر والے آسمان کو محفوظ چھپت اور بلند عمارت کی صورت میں اس طرح قائم کیا کہ نہ ستونوں کے سہارے کی حاجت تھی نہ بندھنوں سے جوڑنے کی ضرورت پھر ان کو ستاروں کی نیچے دھج اور روشن تاروں کی چمک دمک سے آ راستہ کیا اور ان میں خوب پاش چراغ اور جگہ گاتا چاند رواں کیا۔ جو گھونٹے والے فلک، چلتی پھرتی چھپت اور جنمش کھانے والی لوح میں ہے۔ پھر خداوند عالم نے بلند آسمانوں کے درمیان شگاف پیدا کیے اور ان کی وسعتوں کو طرح طرح کے فرشتوں سے بھر دیا۔ کچھ ان میں سر بخود ہیں جو رکوع نہیں کرتے، کچھ رکوع میں ہیں جو سیدھے نہیں ہوتے۔ کچھ صفين باندھے ہوئے ہیں جو اپنی جگہ نہیں چھوڑتے اور کچھ پاکیزہ میان میں سرگرم ہیں اور اکتا تے نہیں، نہ ان کی آنکھوں میں نیند آتی ہے نہ ان کی عقولوں میں بھول چوک پیدا ہوتی ہے، نہ ان کے بدنوں میں سستی و کابھی آتی ہے نہ ان پر نیسان کی غلت طاری ہوتی ہے۔ ان میں کچھ توحی الہی کے امین، اس کے رسولوں کی طرف پیغام رسانی کے لئے زبان حق اور اس کے قطعی فیصلوں اور فرمانوں کو لے کر آنے جانے والے ہیں، کچھ اس کے بندوں کے نگہبان اور جنت کے دروازوں کے پاسبان ہیں۔ کچھ وہ ہیں، جن کے قدم زمین کی تہہ میں جھے ہوئے ہیں اور ان کے پہلو اطراف عالم سے بھی آگے بڑھ گئے ہیں۔ ان کے شانے عرش کے پایوں سے میل کھاتے ہیں۔ عرش کے سامنے ان کی آنکھیں جھکی ہوئی ہیں اور اس کے نیچے اپنے پروں میں لپٹے ہوئے ہیں اور ان میں اور دوسری مخلوق میں عزت کے جواب اور قدرت کے سر اور پردے حائل ہیں۔ وہ شکل و صورت کے ساتھ اپنے رب کا قصور نہیں کرتے، نہ اس پر مخلوق کی صفتیں طاری کرتے ہیں۔ نہ اسے محل و مکان میں گھرا ہوا بھختے ہیں۔ نہ اشباہ و نظائر سے اس کی طرف اشارہ کرتے ہیں۔

آدم علیہ السلام کی تخلیق کے بارے میں فرمایا

پھر اللہ نے سخت و نرم اور شیریں و شورہ زار زمین سے مٹی جمع کی، اسے پانی سے اتنا بھگوایا کہ وہ صاف ہو کر تھرگئی اور تری سے اتنا گوندھا کہ اس میں لس پیدا ہو گیا۔ اس سے ایک ایسی صورت بنائی، جس میں موڑ ہیں اور جوڑ، اعضا ہیں اور مختلف حصے، اسے یہاں تک سکھایا کہ وہ خود قسم سکے اور اتنا سخت کیا کہ وہ کھکھلانے لگی۔ ایک وقت میں اور مدت معلوم تک اسے یونہی رہنے دیا۔ پھر اس میں روح پھوکی، تو وہ ایسے انسان کی صورت میں کھڑی ہو گئی جو قوائے ذہنی کو حرکت دینے والا۔ قلری حرکات سے تصرف کرنے والا، اعضا و جوارح سے خدمت لینے والا اور ہاتھ پیروں کو چلانے والا ہے اور ایسی شناخت کا مالک ہے۔ جس سے حق و باطل میں تمیز کرتا ہے اور مختلف مزدوں، بوؤں، رنگوں اور جنسوں میں فرق کرتا ہے۔ خود رنگارنگ کی مٹی اور ملتی جلتی ہوئی مواقف چیزوں اور مخالف ضدوں اور متضاد خلطوں سے اس کا خمیر ہوا ہے۔ یعنی گرمی، سردی، تری خشکی کا پیکر ہے۔

پھر اللہ نے فرشتوں سے چاہا کہ وہ اس کی سونپی ہوئی دلیعیت ادا کریں اور اس کی پیمان وصیت کو پورا کریں۔ جو سجدہ آدم کے حکم کو تسلیم کرنے اور اس کی بزرگی کے سامنے تواضع و فرتوں کے لئے تھا۔ اس لئے اللہ نے کہا کہ آدم کو سجدہ کرو۔ ایسیں کے سواب نے سجدہ کیا۔ اسے عصیت نے گھیر لیا۔ بدجتنی اس پر چھا گئی۔ آگ سے پیدا ہونے کی وجہ سے اپنے کو بزرگ و برتسجھا۔ اور کھکھلاتی ہوئی مٹی کو مخلوق اور حقیر و ذلیل جانا۔ اللہ نے اسے مهلت دی تاکہ وہ پورے طور پر غصب کا مستحق بن جائے اور بنی آدم کی آزمائش پایہ تکمیل تک پہنچے اور وعدہ پورا ہو جائے۔ چنانچہ اللہ نے اس سے کہا کہ تجھے وقت میعنی کے دن تک کی مهلت ہے۔ پھر اللہ نے آدم کو ایسے گھر میں ٹھہرا یا۔ جہاں ان کی زندگی کو خوش گوار رکھا۔ انہیں شیطان اور اس کی عداوت سے بھی ہوشیار کر دیا۔ لیکن ان کے دشمن نے ان کے جنت میں ٹھہر نے اور نیکوکاروں میں مل جل کر رہنے پر حسد کیا اور آخر کار انہیں فریب دے دیا۔ آدم نے یقین کو شک اور ارادے کے استحکام کو کمزوری کے ہاتھوں نیچ ڈالا۔ مسرت کو خوف سے بدل لیا۔ اور فریب خوردگی کی وجہ سے ندامت اٹھائی۔ پھر اللہ نے آدم کے لئے توہہ کی گنجائش رکھی۔ انہیں رحمت کے کلمے سکھائے، جنت میں دوبارہ پہنچانے کا ان سے وعدہ کیا اور انہیں دار اہلا و محل افراد کی نسل میں اتار دیا۔ اللہ سبحانہ نے ان کی اولاد سے انبیاء پھنے۔ وحی پر ان سے عہد و پیمان لیا، تبلیغ رسالت کا انہیں امین بنایا، جب کہ اکثر لوگوں نے اللہ کا عہد بدل دیا تھا۔ چنانچہ وہ اس کے حق سے بے خبر ہو گئے۔ اور وہ کو اس کا شریک بنا ڈالا۔ شیاطین نے اس کی معرفت سے انہیں روگردان

اور اس کی عبادت سے الگ کر دیا۔ اللہ نے ان میں اپنے رسول مبعوث کئے اور لگاتار انبیاء بھیجے تاکہ ان سے فطرت کے عہد و پیان پورے کرائیں۔ اس کی بھولی ہوئی نعمتیں یاد دلائیں۔ پیغام ربیٰ پہنچا کر ججت تمام کریں۔ عقل کے دفینوں کو ابھاریں اور انہیں قدرت کی نشانیاں دکھائیں۔ یہ رسول پر بلند بام آسمان، ان کے نیچے بچھا ہوا فرش زمین، زندہ رکھنے والا سامان معیشت۔ فنا کرنے والی اجلیں، بوڑھا کر دینے والی بیماریاں اور پے در پے آنے والے حادثے۔

اللہ سبحانہ نے اپنی مخلوق کو بغیر کسی فرستادہ پیغمبر یا آسمانی کتاب یا دلیل قطعی طریق روشن کے کبھی یونہی نہیں چھوڑا۔ ایسے رسول، جنمیں تعداد کی کمی اور جھٹلانے والوں کی کثرت درمانہ و عاجز نہیں کرتی تھی۔ ان میں کوئی سابق تھا، جس نے بعد میں آنے والے کا نام و نشان بتایا۔ کوئی بعد میں آیا، جسے پہلا پیچھوا چکا تھا۔ اسی طرح مدین گزر گئیں۔ زمانے بیت گئے۔ باپ داداؤں کی جگہ پران کی اولادیں بس گئیں۔ یہاں تک کہ اللہ سبحانہ نے ایفاۓ عہد و اتمام نبوت کے لئے محمد صلی اللہ تعالیٰ علیہ وآلہ وسلم کو مبعوث کیا، جن کے متعلق نبیوں سے عہد و پیان لیا جا چکا تھا، جن کے علامات (ظہور) مشہور محل ولادت مبارک و مسعود تھا۔ اس وقت زمین پر بننے والوں کے مسلک جدا خواہیں متفرق و پراگنڈہ اور راہیں الگ الگ تھیں۔ یوں کہ کچھ اللہ کو مخلوق سے تشیہ دیتے، کچھ اس کے ناموں کو بلکہ اسے چھوڑ دیتے۔ کچھ اسے چھوڑ کر اوروں کی طرف اشارہ کرتے تھے۔ خدادوند عالم نے آپ کی وجہ سے انہیں گرامی سے ہدایت کی راہ پر لگایا اور آپ کے وجود سے انہیں جہالت سے چھڑایا۔ پھر اللہ سبحانہ نے محمد ﷺ کو اپنے لقا و قرب کے لئے چنا، اپنے خاص انعامات آپ کے لئے پسند فرمائے اور دار دنیا کی بود و باش سے آپ کو بلند تر سمجھا اور زحمتوں سے گھری ہوئی جگہ سے آپ کے رخ کو موڑا اور دنیا سے باعزت آپ کو اٹھایا۔ حضرت تم میں اسی طرح کی چیز چھوڑ گئے، جو انبیاء اپنی امتیوں میں چھوڑتے چلے آئے تھے۔ اس لئے کہ وہ طریق واضح و نشان حکم قائم کئے بغیر یوں ہی بے قید و بند انہیں نہیں چھوڑتے تھے۔ پیغمبر نے تمہارے پروردگار کی کتاب تم میں چھوڑی ہے۔ اس حالت میں کہ انہوں نے کتاب کے حلال و حرام، واجبات و مستحبات، ناسخ و منسوخ رخص و عزائم، خاص و عام، عبر و امثال مقید و مطلق حکم و متشابہ کو واضح طور سے بیان کر دیا۔ جمل آیتوں کی تفسیر کردی۔ اس کی گھیوں کو سلبھادیا۔ اس میں کچھ آیتیں وہ ہیں، جن کے جانے کی پابندی عائد کی گئی ہے اور کچھ وہ ہیں کہ اگر اس کے بندے ان سے ناقص رہیں تو مضائقہ نہیں۔ کچھ احکام ایسے ہیں جن کا وجہ

کتاب سے ثابت ہے اور حدیث سے ان کے منسون ہونے کا پتہ چلتا ہے اور کچھ احکام ایسے ہیں، جن پر عمل کرنا حدیث کی رو سے واجب ہے، لیکن کتاب میں ان کے ترک کی اجازت ہے۔ اس کتاب میں بعض واجبات ایسے ہیں جن کا وجب وقت سے وابستہ ہے اور زمانہ آئندہ میں ان کا وجب برطرف ہو جاتا ہے۔ قرآن کے محظاں میں بھی تفریق ہے۔ کچھ کبیرہ ہیں، جن کے لئے آتش جہنم کی دھمکیاں ہیں اور کچھ صغيرہ ہیں جن کے لئے مغفرت کے توقعات پیدا کئے ہیں۔ کچھ اعمال ایسے ہیں جن کا تھوڑا سا حصہ بھی مقبول ہے، اور زیادہ سے زیادہ اضافہ کی گنجائش رکھی ہے۔

اسی خطبہ میں حج کے سلسلہ میں فرمایا:

اللہ نے اپنے گھر کا حج تم پر واجب کیا، جسے لوگوں کا قبلہ بنایا ہے۔ جہاں لوگ اس طرح کھنچ آتے ہیں، جس طرح پیاسے حیوان پانی کی طرف اور اس طرح واقعی سے بڑھتے ہیں، جس طرح کبوتر اپنے آشیانوں کی جانب آتے ہیں۔ اللہ جل شانہ نے اس کو اپنی عظمت کے سامنے ان کی فروتنی و عاجزی اور اپنی عزت کے اعتراض کا نشان بنایا ہے۔ اس نے اپنی مخلوق میں میں سے سننے والے لوگ چن لئے جنہوں نے اس کی آواز پر لبیک کہی اور اسکے کلام کی تصدیق کی وہ انبیاء کی جگہوں پر ٹھہرے۔ عرش پر طواف کرنے والے فرشتوں سے شباہت اختیار کی۔ وہ اپنی عبادت کی تجارت گاہ میں منفعتوں کو سمیٹتے ہیں اور اس کی وعدہ گاہ مغفرت کی طرف بڑھتے ہیں۔ اللہ سبحانہ نے اس گھر کو اسلام کا نشان، پناہ چاہئے والوں کے لئے حرم بنایا ہے۔ اس کا حج فرض اور ادائیگی حق کو واجب کیا ہے اور اس کی طرف راہ نور دی فرض کردی ہے۔ چنانچہ اللہ نے قرآن میں فرمایا کہ اللہ کا واجب الادا حق لوگوں پر یہ ہے کہ وہ خاتمة کعبہ کا حج کریں جنہیں وہاں تک پہنچنے کی استطاعت ہو اور جس نے کفر کیا تو جان لے کہ اللہ سارے جہاں سے بے نیاز ہے۔

۱۔ ”دین کی اصل و اساس خدا شناہی ہے“، دین کے لغوی معنی اطاعت اور عرفی معنی شریعت کے ہیں۔ یہاں خواہ لغوی معنی مراد لیتے جائیں یا عرفی دونوں صورتوں میں اگر ذہن کسی معمود کے تصور سے خالی ہو، تو نہ اطاعت کا سوال پیدا ہوتا ہے اور نہ کسی آئین کی پابندی کا کیونکہ جب کوئی منزل ہی سامنے نہ ہوگی، تو منزل کے رخ پر بڑھنے کے کیا معنی اور جب کوئی مقصد ہی پیش نظر نہ ہوگا تو اس کے لئے گند و دوکرنے کا کیا مطلب۔ البتہ جب انسان کی عقل و فطرت اس کا سر رشتہ کسی مافق الفطرت طاقت سے جوڑ دیتی ہے اور اس کا ذوق پرستاری و جذبہ عبودیت اسے کسی معمود کے

آگے جھکا دیتا ہے، تو وہ من مانی کر گزرنے کے بجائے اپنی زندگی کو مختلف قسم کی پابندیوں میں جکڑا ہوا محسوس کرتا ہے اور انہی پابندیوں کا نام دین ہے۔ جس کا نقطہ آغاز صانع کی معرفت اور اس کی ہستی کا اعتراض ہے۔

معرفت کی بنیادی حیثیت کی طرف اشارہ کرنے کے بعد اس کے ضروری ارکان و شرائط بیان فرمائے ہیں اور عموماً افراد انسانی جن ناقص مراتب اور اک کو اپنی منزل آخر بنا کر قانع ہوجاتے ہیں۔ ان کے ناکافی ہونے کا اظہار فرمایا ہے۔ اور اس کا پہلا درجہ یہ ہے کہ نظرت کے وجہانی احساس اور خمیر کی راہنمائی سے یا اہل مذاہب کی زبان سے سن کر اس آن دیکھی ہستی کا تصور ذہن میں پیدا ہوجائے جو خدا کی جاتی ہے۔ یہ تصور درحقیقت فکر و نظر کی ذمہ داری اور تخلیل معرفت کا حکم عائد ہونے کا عقلائی پیش خیمہ ہے، لیکن تاہل پسند یا ماحول کے دباو میں اسی ہستی میں اس تصور کے پیدا ہونے کے باوجود طلب کی زحمت گوارا نہیں کرتیں تو وہ تصور تصدیق کی شکل اختیار نہیں کرتا۔ اس صورت میں وہ معرفت سے محروم ہوجاتی ہے اور باوجود تصور، بکری تصدیق سے ان کی محرومی چونکہ بالاختیار ہوتی ہے اس لئے وہ اس پر مواخذہ کی مستحق ہوتی ہیں، لیکن جو اس تصور کی تحریک سے متاثر ہو کر قدم آگے بڑھاتا ہے وہ غور و فکر ضروری سمجھتا ہے اور اس طرح دسر ادرجہ اور اک کا حاصل ہوتا ہے اور وہ یہ ہے کہ مخلوقات کی بولمنیوں اور مصنوعات کی نیرنگیوں سے صانع عالم کا کھونج لگایا جائے کیونکہ ہر نقش نقاش کے وجود پر اور ہر اثر موثر کی کارفرمائی پر ایک ٹھوس اور بے چمک دلیل ہے۔ چنانچہ انسان جب اپنے گرد و پیش نظر دوڑاتا ہے، تو اسے ایسی کوئی چیز دکھانی نہیں دیتی کہ جو کسی صانع کی کارفرمائی کے بغیر موجود ہوئی ہو۔ یہاں تک کہ کوئی نقش قدم بغیر راہرو کے اور کوئی عمارت بغیر معمار کے کھڑی ہوتے ہوئے نہیں دیکھتا، تو کیونکہ یہ باور کر سکتا ہے کہ یہ فلک نیلگوں اور اس کی پہاڑیوں میں آفتاب و ماہتاب کی تجلیاں اور یہ زمین اور اس کی وسعتوں میں سبزہ و گل کی رعنایاں بغیر کسی صانع کی صنعت طرازی کے موجود ہوئی ہوں گی۔ لہذا موجودات عالم اور نظم کائنات کو دیکھنے کے بعد کوئی انسان اس نتیجہ تک پہنچنے سے اپنے دل و دماغ کو نہیں روک سکتا کہ اس جہان رنگ و بوکا کوئی بنانے سنوارنے والا ہے کیونکہ تبی دامان وجود سے فیضان وجود نہیں ہو سکتا اور نہ عدم سے وجود کا سرچشمہ پھوٹ سکتا ہے۔ قرآن نے اس استدلال کی طرف ان لکھنوں میں اشارہ کیا ہے۔ ”اَنَّ اللَّهَ شَكْ فاطر السَّمَاوَاتِ وَالارضِ“ کیا اللہ کے وجود میں شک ہو سکتا ہے جو زمین و اسماں کا پیدا کرنے والا ہے۔ لیکن یہ وجہ بھی ناکافی ہے

جب کہ اس کی تصدیق میں غیر کی الہیت کے عقیدہ کی آمیزش ہو۔

تیسرا درجہ یہ ہے کہ اس کی ہستی کا اقرار وحدت و یگانگت کے اعتراض کے ساتھ ہو۔ بغیر اس کے خدا کی تصدیق مکمل نہیں ہو سکتی۔ کیونکہ جس کے ساتھ اور بھی خدا مانے جائیں گے۔ وہ ایک نہیں ہوگا اور خدا کے لئے ایک ہونا ضروری ہے۔ کیونکہ ایک سے زائد ہونے کی صورت میں یہ سوال پیدا ہوگا کہ اس کائنات کو ان میں سے ایک نے پیدا کیا ہے یا سب نے مل کر اگر ایک نے پیدا کیا ہے، تو اس میں کوئی خصوصیت ہونا چاہئے ورنہ اس ایک کو بلا وجہ ترجیح ہوگی جو عقلًا باطل ہے، اور اگر سب نے مل جل کر بنایا ہے تو دو حال سے خالی نہیں یا تو وہ دوسروں کی مدد کے بغیر اپنے امور کی انجام دہی نہ کر سکتا ہوگا یا ان کی شرکت و تعاون سے بے نیاز ہوگا۔ پہلی صورت میں اس کا محتاج و دست نگر ہونا اور دوسری صورت میں ایک فعل کے لئے کئی ایک مستقل فاعلوں کا کارفما ہونا لازم آئے گا اور یہ دونوں صورتیں اپنے مقام پر باطل کی جا چکی ہیں۔ اور اگر یہ فرض کیا جائے کہ سارے خداوں نے حصہ رسدی مخلوقات کو آپس میں بانٹ کر ایجاد کیا ہے، تو اس صورت میں تمام ممکنات کی ہر واجب الوجود سے یکساں نسبت نہ رہے گی، بلکہ صرف اپنے بنا نے والے ہی سے نسبت ہوگی۔ حالانکہ ہر واجب کو ہر ممکن سے اور ہر ممکن کو ہر واجب سے یکساں نسبت ہونا چاہئے۔ کیونکہ تمام ممکنات اثر پذیری میں اور تمام واجب الوجود اثر اندازی میں ایک سے مانے گئے ہیں۔ تو اب اسے ایک مانے بغیر کوئی چارہ نہیں ہے، کیونکہ متعدد خالق مانے کی صورت میں کسی چیز کے موجود ہونے کی گنجائش ہی باقی نہیں رہتی اور زمین و آسمان اور کائنات کی ہرشی کے لئے تباہی و بر بادی ضروری قرار پاتی ہے۔ اللہ سبحانہ نے اس دلیل کو ان لفظوں میں پیش کیا ہے ”لَوْ كَانَ فِيهِمَا الَّهُ لَفَسَدَتَا“ اگر زمین و آسمان میں اللہ کے علاوه اور بھی خدا ہوتے، تو یہ زمین و آسمان دونوں تباہ و بر باد ہو جاتے۔

چوتھا درجہ یہ ہے کہ اسے ہر نقص و عیب سے پاک سمجھا جائے اور جسم و صورت، تمثیل و تنبیہ، مکان و زمان حرکت و سکون اور عجز و جہل سے منزہ مانا جائے۔ کیونکہ اس باکمال و بے عیب ذات میں نہ کسی نقص کا گذر ہو سکتا ہے نہ اس کے دامن پر کسی عیب کا دھبہ ابھر سکتا ہے اور نہ اس کو کسی کے مثل و مانند ٹھہرایا جاسکتا ہے۔ کیونکہ یہ تمام چیزیں وجوب کی بلندیوں سے اتار کر امکان کی پیشیوں میں لے آنے والی ہیں۔ چنانچہ قدرت نے توحید کے پہلو ب پہلو اپنی تنزیہ و تقدیم کو بھی جگہ دی ہے۔  
۱۔ کہہ دو کہ اللہ یگانہ ہے۔ اس کی ذات بے نیاز ہے۔ نہ وہ کسی کی اولاد ہے نہ اس کی کوئی اولاد

ہے اور نہ اس کا کوئی ہم پلہ ہے۔

۲- اس کو نگاہیں دیکھنیں سکتیں، البتہ وہ نگاہوں کو دیکھ رہا ہے اور وہ ہر چھوٹی سے چھوٹی چیز سے آگاہ اور باخبر ہے۔

۳- اللہ کے لئے مثالیں نہ گڑھ لیا کرو۔ بے شک اصل حقیقت اللہ جانتا ہے اور تم نہیں جانتے۔

۴- کوئی چیز اس کے مانند نہیں ہے، وہ سنتا بھی ہے اور دیکھتا بھی ہے۔

پانچواں درجہ یہ ہے جس سے معرفت مکمل ہوتی ہے کہ اس کی ذات میں صفتؤں کو الگ سے نہ سمویا جائے کہ ذات احادیث میں دوئی کی جھلک پیدا ہو جائے اور توحید اپنے صحیح مفہوم کو ٹکوکر ایک تین اور تین ایک کے چکر میں پڑ جائے۔ کیونکہ اس کی ذات جوہر و عرض کا مجموعہ نہیں کہ اس میں صفتیں اس طرح قائم ہوں جس طرح پھول میں خوبیوں اور ستاروں میں چک بلکہ اس کی ذات خود تمام صفتؤں کا سرچشمہ ہے اور وہ اپنے کمالات ذاتی کے اظہار کے لئے کسی توسط کی محتاج نہیں ہے۔ اگر اسے عالم کہا جاتا ہے واس بنا پر کہ اس کے علم کے آثار نمایاں ہیں اور اگر اسے قادر کہا جاتا ہے تو اس لئے کہ ہر ذرہ اس کی قدرت و کارفرمائی کا پتہ دے رہا ہے اور سمیع و بصیر کہا جاتا ہے تو اس وجہ سے کہ کائنات کی شیرازہ بندی اور اور مخلوقات کی چارہ سازی دیکھے اور سنے بغیر نہیں ہو سکتی۔ مگر ان صفتؤں کی نمود اس کی ذات میں اسی طرح نہیں ٹھہرائی جاسکتی، جس طرح ممکنات میں کہ اس میں علم آئے تو وہ عالم ہو اور ہاتھ پیروں میں تو نمائی آئے تو وہ قادر و توانا ہو کیونکہ صفت کو ذات سے الگ ماننے کا لازمی نتیجہ دوئی ہے اور جہاں دوئی کا تصور ہوا وہاں تو حید کا عقیدہ رخصت ہوا۔ اسی لئے امیر المؤمنین علیہ السلام نے زائد بر ذات صفات کی نئی فرمائی صحیح توحید کے خدو خال سے آشنا فرمایا ہے اور دامن وحدت کو کثرت کے دھبیوں سے بدمان نہیں ہونے دیا۔ اس سے یہ مراد نہیں ہے کہ اس کے لئے کوئی صفت تجویز ہی نہیں کی جاسکتی کہ ان لوگوں کے مسلک کی تائید ہو جو سلبی تصورات کے بھیاں کے اندھیروں میں ٹھوکریں کھا رہے ہیں۔ حالانکہ کائنات کا گوشہ گوشہ اس کی صفتؤں کے آثار سے چھلک رہا ہے اور مخلوقات کا ذرہ ذرہ گوہی دے رہا ہے کہ وہ جاننے والا ہے، قادر وala ہے، سننے اور دیکھنے والا ہے اور اپنے دامن رو بیت میں پالنے والا اور سایہ رحمت میں پروان چڑھانے والا ہے۔ بلکہ مقصد یہ ہے کہ اس کی ذات میں الگ سے کوئی ایسی چیز تجویز نہیں کی جاسکتی کہ اسے صفت سے تعبیر کرنا صحیح ہو، کیونکہ جو ذات ہے وہی صفت ہے اور جو صفت ہے وہی ذات ہے۔ اسی

مطلوب کو امام جعفر صادق سلام اللہ علیہ کی زبان فیضِ ترجمان سے سماعت فرمائیے اور پھر مذاہب عالم کے عقیدہ توحید کو اس کی روشنی میں دیکھئے اور پر کھئے کہ توحید کے صحیح مفہوم سے روشناس کرانے والی فردیں کون تھیں۔ چنانچہ آپ فرماتے ہیں: ”ہمارا خدا بزرگ و برتر ہمیشہ سے عین علم رہا حالانکہ معلوم ابھی کتم عدم میں تھا اور عین سمع و بصر رہا۔ حالانکہ نہ کسی آواز کی گونج بلند ہوئی تھی اور نہ کوئی دکھائی دینے والی چیز تھی اور عین قدرت رہا حالانکہ قدرت کے اثرات کو قبول کرنے والی کوئی شی نہ تھی۔ پھر جب اس نے ان چیزوں کو پیدا کیا اور معلوم کا وجود ہوا تو اس کا حلم (توحید و صدق) معلومات پر پوری طرح منطبق ہوا خواہ وہ سنی جانے والی صدائیں ہوں یا دیکھی جانے والی چیزیں ہوں اور مقدور کے تعلق سے اس کی قدرت نمایاں ہوئی۔“

یہ وہ عقیدہ ہے، جس پر ائمہ اہل بیت کا اجماع ہے مگر سوادِ عظیم نے اس کے خلاف دوسرا راستہ اختیار کیا ہے اور ذات و صفات میں علیحدگی کا تصور پیدا کر دیا ہے۔ چنانچہ شہرستانی نے تحریر کیا ہے کہ: ”قال ابوالحسن باری تعالیٰ عالم بعلم قادر بقدرہ حی بحیاة مرید بارادة متکلم بكلام سمیع بسمع بصیر ببصر“ ابوجسن اشعری کہتے ہیں کہ باری تعالیٰ علم، قدرت، حیات، ارادہ، کلام اور سمع و بصر کے ذریعہ عالم، قادر، زندہ، مرید، متكلّم اور سمیع و بصیر ہے۔

اگر صفتؤں کو اس طرح زائد بر ذات مانا جائے گا تو دو حال سے خالی نہیں یا تو یہ صفتیں ہمیشہ سے اس میں ہوں گی یا بعد میں طاری ہوئی ہوں گی۔ پہلی صورت میں جتنی اس کی صفتیں مانی جائیں گی انہیں اتنا ہی قدیم مانتا پڑے گا، جو قدامت میں اس کے شریک ہوں گی۔ تعالیٰ اللہ عما یشرکون اور دوسری صورت میں اس کی ذات کو محل حادث قرار دینے کے علاوہ یہ لازم آئے گا کہ وہ ان صفتؤں کے پیدا ہونے سے پہلے نہ عالم ہو، نہ قادر نہ سمع ہو اور نہ بصیر اور یہ عقیدہ اسai طور اسلام کے خلاف ہے۔

۲- قرآن مجید کے احکام کے سلسلہ میں فرماتے ہیں کہ اس میں حلال و حرام کا بیان ہے جیسے ”احل اللہ البیع و حرم الربیوا“ اللہ نے خرید و فروخت کو جائز کیا ہے اور سود کو حرام کر دیا ہے۔ اس میں فرائض و مسحتات کا ذکر ہے، جیسے ”فَاذَا قضيتم الصلوة فاذكروا اللہ قياماً و قعوداً و علی جنوبکم فاذَا طمأننتم فاقيموا الصلوة“ جب نماز (خوف) ادا کر چکو تو اٹھتے بیٹھے لیتے اللہ کو یاد کرو اور جب دشمن کی طرف سے مطمئن ہو جاؤ، تو پھر معمول کے مطابق نماز پڑھا کرو۔ نماز فرض ہے اور دوسرے اذکار مستحب ہیں۔ اس میں ناسخ و منسوخ بھی ہیں۔ ناسخ جیسے عده

وفات میں ”اربعة اشهر و عشراً“ چار مہینے دس دن اور منسون جیسے متاعاً الی الحول غیر اخراج جس سے ظاہر ہوتا ہے کہ عدۃ وفات ایک سال ہے اس میں مخصوص موقع پر حرام چیزوں کے لئے رخصت و اجازت بھی ہے جیسے فن اضطر غیر باغ و لاءاد فلا اثم عليه ”اگر کوئی شخص بحالت مجبوری حرام چیزوں میں سے کچھ کھالے، تو اس پر کوئی گناہ نہیں، درآں صورتیکہ حدود شریعت کو توڑنا اور ان سے متجاوز ہونا نہ چاہتا ہو۔ اس میں اٹل احکام بھی ہیں جیسے ”لایشرک بعبداد ربہ احداً“ چاہئے کہ وہ اپنے پروردگار کی عبادت میں کسی کو شریک نہ کرے۔ اس میں خاص و عام بھی ہیں۔ خاص وہ کہ جس کے لفظ میں وسعت ہو اور معنی مقصود کا دائرہ محدود ہو۔ جیسے و انی فضلتکم علی العالمین“ اے بنی اسرائیل! ہم نے تمہیں عالمین پر فضیلت دی ہے۔ اس میں عالمین سے صرف انہی کا زمانہ مراد ہے اگرچہ لفظ تمام جہانوں پر محیط شامل ہے اور عام وہ ہے جو اپنے معنی میں پھیلاو رکھتا ہے۔ جیسے ”والله بكل شیٰ علیم“ اللہ ہر چیز کا جانے والا ہے۔ اس میں عبرتیں اور مثالیں بھی ہیں۔ عبرتیں جیسے ”فاخذہ اللہ نکال الآخرة والأولى انْ فِي ذَلِكَ لِعِبْرَةٌ لِّمَن يَخْشِي“ خدا نے اسے دنیا و آخرت کے عذاب میں لے لیا جو اللہ سے ڈرے اس کے لئے اس میں عبرت کا سامان ہے۔ اور مثالیں جیسے ”مثُلَ الَّذِينَ يَنْفَقُونَ أموالَهُمْ فِي سَبِيلِ اللَّهِ كَمْثُلِ حَبَّةٍ انبَتَتْ سَبْعَ سَنَابِلَ فِي كُلِّ سَنْبَلَةٍ مائِةَ حَبَّةً“ جو لوگ اللہ کی راہ میں اپنا مال خرچ کرتے ہیں۔ ان کی مثل اس تج کی سی ہے جس سے سات بالیاں نکلیں اور ہر بالی میں سو سو دانے ہوں۔ اس میں مطلق و مقید ہیں۔ مطلق وہ کہ جس میں کسی قسم کی تقيید و پابندی نہ ہو۔ جیسے ”وَ اذْ قَالَ مُوسَى لِقَوْمِهِ انَّ اللَّهَ يَا مَرْكُمْ اَن تَذْبِحُوا بَقْرَةً“ اس موقع کو یاد کرو کہ جب موسیٰ نے اپنی قوم سے کہا کہ تمہیں اللہ کا یہ حکم ہے کہ تم کوئی سی گائے ذبح کرو۔ اور مقید وہ کہ جس میں تشخيص و قیود کی پابندی ہو۔ جیسے ”اَنْهُ يَقُولُ انَّهَا بَقْرَةٌ لَا ذَلْوَلٌ تَشِيرُ الارضَ وَ لَا تَسْقِي الْحَرَثَ“ اللہ فرماتا ہے کہ وہ ایسی گائے ہو جو نہ بل میں جوتی گئی ہو اور نہ اس سے کھیتوں کو سینچا گیا ہو۔ اس میں محکم و متشابہ بھی ہیں۔ محکم وہ کہ جس میں کوئی گنجک نہ ہو۔ جیسے ”اَنَّ اللَّهَ عَلَى كُلِّ شَيْءٍ قَدِيرٌ“ بے شک، اللہ ہر چیز پر قادر ہے۔ اور متشابہ وہ کہ جس کے معنی الجھے ہوئے ہوں۔ جیسے ”الرَّحْمَنُ عَلَى الْعَرْشِ اسْتَوَى“ جس کے ظاہر مفہوم سے یہ تو ہم بھی ہوتا ہے کہ وہ جسمانی طور سے عرش پر برقرار ہے لیکن مقصود غالبہ و تسلط ہے۔ اس میں بعض احکام مجمل ہیں۔ جیسے ”اَقِيمُوا الصَّلَاةَ“ نماز قائم کرو۔ اس میں گھرے

طالب بھی ہیں۔ جیسے وہ آیت کہ جن کے متعلق قدرت کا ارشاد ہے کہ ”لَا يَعْلَمُ تَاوِيلَهُ إِلَّا اللَّهُ وَالرَّاسِخُونَ فِي الْعِلْمِ“ ان کی تاویل کو اللہ اور رسول اور علم کی گہرائیوں میں اترے ہوئے لوگوں کے علاوہ کوئی دوسرا نہیں جانتا۔ پھر ایک دوسرے عنوان سے تفصیل بیان فرماتے ہیں کہ اس میں کچھ چیزیں وہ ہیں جن کا جاننا ضروری ہے۔ جیسے ”فَاعْلَمُ أَنَّهُ لَا إِلَهَ إِلَّا اللَّهُ“ اس بات کو جان لو کہ اللہ کے علاوہ کوئی معبدوں نہیں۔ اور کچھ چیزیں وہ ہیں جن کا جاننا ضروری نہیں ہے۔ جیسے الٰم وغیرہ اور اس میں کچھ احکام ایسے ہیں جو سنت پیغمبر سے منسوخ ہو گئے ہیں۔ جیسے: ”وَاللَّاتِي يَاتِينَ الْفَاحِشَةَ مِنْ نِسَاءِكُمْ فَاسْتَشْهِدُوا عَلَيْهِنَّ أَرْبَعَةً مِنْكُمْ فَإِنْ شَهَدُوهُنَّ فِي الْبَيْوْتِ حَتَّىٰ يَتَوَفَّاهُنَّ الْمَوْتَ“ تمہاری عورتوں میں سے جو بدچلنی کی مرتب ہوں، ان کی بدکاری پر اپنے آدمیوں میں سے چار کی گواہی لو۔ اور اگر وہ گواہی دیں، تو ایسی عورتوں کو گھروں میں بند کر دو، یہاں تک کہ موت ان کی زندگی ختم کر دے۔ یہ سزا اوابل اسلام میں تھی۔ لیکن بعد میں شوہدار عورتوں کے لئے اس حکم کو حکم رجم سے منسوخ کر دیا گیا۔ اس میں کچھ احکام ایسے ہیں جن سے سنت پیغمبر منسوخ ہو گئی۔ جیسے ”فُولٌ وَجْهٌ شَطْرِ الْمَسْجِدِ الْحَرَامِ“ چاہئے کہ تم اپنارخ مسجد حرام کی طرف موڑ لو۔ اس سے بیت المقدس کی طرف رخ کرنے کا حکم منسوخ کر دیا گیا۔ اس میں ایسے احکام بھی ہیں جو صرف مقررہ وقت پر واجب ہوتے ہیں اور اس کے بعد ان کا وجوب باقی نہیں رہتا ہے۔ جیسے: ”إِذَا نُودِي لِلصَّلَاةِ مِنْ يَوْمِ الجمعة فَاسْعُوا إِلَى ذِكْرِ اللَّهِ“ جب جمعہ کے دن نماز کے لئے پکارا جائے، تو ذکر الہی کی طرف جلدی سے بڑھو۔ اس میں حرام کردہ چیزوں کی تفریق بھی قائم کی گئی ہے۔ جیسے گناہوں کا صغیرہ و کبیرہ ہونا۔ صغیرہ جیسے ”قُلْ لِلْمُؤْمِنِينَ يَغْضُبُوا مِنْ ابْصَارِهِمْ“ ایمان والوں سے کہو کہ وہ اپنی آنکھیں پچی رکھیں۔ اور کبیرہ جیسے ”وَ مَنْ يَقْتَلُ مُؤْمِنًا مَتَعْمَدًا فَجَزَاؤهُ جَهَنَّمُ خَالِدِينَ فِيهَا“ جو شخص کسی مؤمن کو جان بوجھ کر مار ڈالے اس کی سزا دوزخ ہے، جس میں وہ ہمیشہ رہے گا۔ اس میں ان اعمال کا بھی ذکر ہے جنہیں تھوڑا سا بجالا نا بھی کفایت کرتا ہے اور زیادہ سے زیادہ بجالانے کی بھی گنجائش ہے۔ جیسے ”فَاقْرُؤْا مَا تَيْسِرَ مِنَ الْقُرْآنِ“ جتنا بآسانی قرآن پڑھ سکواتا پڑھ لیا کرو۔

## نجح البلاغہ کے مطالعہ کی مجازہ تحقیقی روشن

پروفیسر سید جعفر رضا بلگرامی

نجح البلاغہ کا مطالعہ اب تک مندرجہ ذیل امور تک محدود رہا ہے۔ مقدمے لکھے گئے ہیں، مخصوص خطبوں کی تشریع کی گئی ہے، حوالوں کی ترتیب دہی ہوئی ہے، محاورات و اصطلاحات کی لغت تیار کی گئی ہے اور دنیا کی مختلف زبانوں میں ترجمے ہوئے ہیں۔ اگرچہ نجح البلاغہ کے فہم و ادراک کو ہمیز کرنے میں یہ تمام کوششیں مددگار ہیں لیکن اب تک کوئی ایسا کام سامنے نہیں آیا جس کی روشنی میں کتاب کے اصل مواد کو بہ حیثیت مجموعی تحقیق کی اعلیٰ سطح پر پیش کیا جاسکے۔ دوسرے لفظوں میں، نجح البلاغہ کے سیاق و سبق پر تو بہت کام ہوا ہے لیکن کتاب کی اصل عبارت اور اس کے اصل مواد پر مطالعہ جزوی ہے، کلی نہیں۔ غالباً اس کی وجہ یہ ہے کہ نجح البلاغہ کے عنوانات کا دامن وسیع ہے، خیالات بہت گہرے ہیں، نظریات پیچیدہ ہیں اور موضوعات ایک دوسرے پر سایہ فگن ہیں۔ اگرچہ اس صورت حال کو اور اس سے پیدا شدہ مسائل و مشکلات کو بذریعہ فصاحت آسان و عام فہم کر دیا گیا ہے۔ پھر بھی ان تمام جہتوں کو با معنی ربط دہی کے ساتھ سمیٹنا آسان نہیں ہے۔ اسی لئے کوئی مکمل تجربیاتی مطالعہ سامنے نہیں آیا۔ عام طور پر انفرادی مطالعہ کی کمزوری یہ ہوتی ہے کہ محض جزوی حصہ زیر مطالعہ رہتا ہے، باقی آنکھوں سے او جھل رہتا ہے۔ کل سے علیحدہ رہ کر جز کی تشریع غیر معبر ہو جاتی ہے۔ ذاتی تجربات، علمی سطح، پسند و ناپسند اور غلو و انحراف کی ناگزیر یہ شمولیت اصل مواد ہی کو سخ کر دیتی ہے۔ ان کمزوریوں کے پیش نظر فرد کی ایسی جسارت سمندر میں کوڈ پڑنے کے مترادف ہے جس میں تیر کر پار نکل جانے کے بجائے غرقاب ہو جانے کا امکان زیادہ ہوا کرتا ہے۔ اس مشکل کا صرف ایک حل ہے نجح البلاغہ کے عنوانات کے پیش نظر، احتیاط کے ساتھ کچھ مناسب تحقیقی نمونے یا ماؤں تیار کیے جائیں جو کسی حد تک وسیع عنوانات کو محیط کر سکیں، ربط دہی پیدا کر سکیں، غیر انفرادی تجربیہ پیش کر سکیں اور براہ راست طریق کارکی لغزشوں کا سد باب کر سکیں۔ کچھ اس طرح کے تحقیقی ماؤں تجویز کیے جاتے ہیں:

## رسولؐ کے علم کا خاکہ

مذہبی دانشوروں میں اس بات کا بہت ذکر ہوتا ہے کہ رسولؐ نے دین و ایمان کے ساتھ علم کا ایک مکمل ڈھانچہ بھی تیار کیا ہے جس کو دین و ایمان کا محافظہ و پاسبان قرار دیا ہے۔ ”محافظ“ کی اہمیت کسی طرح ”محفوظ“ سے کم تر نہیں ہوتی۔ اسی کے پیش نظر یہ ضروری ہے کہ رسولؐ کے تیار کردہ علمی ڈھانچہ کے خدوخال کو پوری طرح سمجھ لیا جائے۔ رسولؐ اکرم نے علم کی تعریف کرتے ہوئے اس کی تین قسمیں بتائی ہیں۔ علم حقیقت شناسی ہے، علم اخلاقی پابندی ہے، اور علم ایک صالح روایت ہے۔ مزید وضاحت کرتے ہوئے فرمایا ہے کہ علم ایک رائے ہے جس کی عملی تو شیق نہیں ہوتی۔ علم معلومات کا مجموعہ ہے جس کی ضد جاہلیت ہے۔ علم ان اصول و قواعد سے واقفیت کا نام ہے جو انسان کی زندگی کو منظم بنانے میں مدد و معاون ہوتے ہیں۔ اس کے بعد علم کے پانچ دائرہ عمل کی نشاندہی فرمائی ہے: علم ایک الہام ہے جو تمام علوم کے لئے ہدایتی اصول فراہم کرتا ہے۔ علم نقل و روایت پر مشتمل ہے جو تمام تر عقلی و اخلاقی کارگزاریوں کے لئے ضروری ہے۔ علم ایک فلسفہ ہے جو تمام علوم میں نظم و ترتیب قائم کرنے اور رونما ہونے والے واقعات کو اصولی درجہ دینے کے لئے ضروری ہے۔ علم ایک اصولی اور منطقی نتیجہ خیزی ہے جو حقیقوں کے اکشاف اور تجرباتی معلومات کے لئے ایک بنیادی اہمیت کا حامل ہے۔ علم ایک تعلق (Reasoning) ہے جس کے ذریعہ دائرة عمل کو قابو میں رکھا جاسکتا ہے بھی ریزنگ تمام علوم کا مأخذ بھی ہے اور آزمائش بھی جس کو مذہبی زبان میں اجتہاد کہتے ہیں۔

پیغمبرؐ اکرم کے ارشادات کی روشنی میں علم کے اسی ڈھانچے کو دین کا محافظ قرار دیا گیا ہے جس کا واضح مطلب یہ ہے کہ ایمان کی مضبوطی اور کمزوری کا انحصار اس بات پر ہے کہ آپؐ کسی حد تک علم اور دین کو ہم آہنگ رکھتے ہیں۔ اس موقع پر یہ کہنا مبالغہ نہ ہوگا کہ رسولؐ مقبول کے علمی ڈھانچے کی تشریع کا نام ”فتح البلاغہ“ ہے اس لئے کہ اس سے بہتر علم دین کی ہم آہنگی کہیں اور نظر نہیں آتی۔ عصر حاضر میں فتح البلاغہ کی اہمیت و افادیت میں غیر معمولی اضافہ ہو جاتا ہے کیونکہ ہم یہ دیکھتے ہیں کہ رہبران دین اسلام کے درمیان سطحی اختلافات اور تفرقہ کی وجہ سے اسلام کا جامع علمی ڈھانچہ جماعتوں اور فرقوں میں منقسم ہو کر رہ گیا۔ کوئی گروہ قیاس و رائے کا حامی بن گیا تو کوئی عقل و ریزنگ کا۔ اس صفت آرائی میں کبھی یہ خیال ہی نہ آیا کہ اپنے اپنے نقطہ نظر کی دکالت اتنی بڑی نہیں جتنا کہ ایک کا یہ

سمجھنا کہ دوسرا برا ہے۔ اس تقسیم کاری میں محافظ دین ہی کمزور ہو گیا اور علم و دین کی ہم آہنگی دور از خیال ہو گئی۔ اس موقع سے فائدہ اٹھا کر ضعیف الاعتقادی اور توہم پرستی نے مذہب کا چولاپن لیا اور مسند قضا پر بیٹھ کر دین فروشی شروع کر دی۔ ایسی ناگفتہ بہ صورت حال میں نجح البلاغہ مشعل راہ ہے جو نہ صرف یہ کہ رسولؐ کے علمی ڈھانچے کو محیط و تحد کرتی ہے بلکہ اس کو دین سے ہم آہنگ بھی رکھتی ہے۔

نجح البلاغہ صرف ادبی شاہکار ہی نہیں بلکہ علوم و معارف کا گراں بہا سرمایہ، حکمت و اخلاق کا سرچشمہ اور معارف ایمان و حقائق کا انمول خزانہ بھی ہے۔ موضوعات جو بھی ہوں، علم و حکمت سے مرصح اور نقط و فصاحت سے مزین ہیں۔ حضرت علیؓ کی خلافت کا دور اطمینان و دلجمی کا دور نہ تھا۔ اس انتشار و برہمی کی فضائے باوجود تسلسل و ہم آہنگی، گہرائی و گیرائی اور اسلوب کی یک رنگی اس بات کی شاہد ہے کہ یہ علمی استعداد ان کے رگ و پپے میں سرایت کرچکی ہے۔ خود انہیں کا قول ان پر صادق آتا ہے۔ کہتے ہیں کہ علم دو طرح کا ہوتا ہے۔ ایک وہ جو نفس میں رچ لس جائے اور ایک وہ جو سن کر حاصل کیا گیا ہو۔

سنا سنا یا علم فائدہ نہیں دیتا جب تک وہ دل میں راسخ نہ ہو جائے۔ یہی وہ راسخ علم تھا جس کا گرد و پیش کی مثوم فضائے بے نیاز ہو کر، بے ساختہ مظاہرہ ہو رہا تھا۔ اس اعتبار سے نجح البلاغہ ایک امتیازی خصوصیت کی حامل ہے۔

### تضاد میں توازن

نجح البلاغہ موضوعات و مسائل کا صرف بیش بہا خزانہ ہی نہیں بلکہ اگر نگاہ ان سب پر محیط ہے تو احساس ہو گا کہ یہ سب موضوعات اور ان کی اضافی جگتوں میں تضاد پایا جاتا ہے کہیں کہیں موضوعات و مسائل ایک دوسرے کی نفی کرتے ہیں۔ نجح البلاغہ کا قابل ذکر حصہ ان متقاد کیفیتوں کا حامل ہے۔ حضرت علیؓ کا کارنامہ صرف یہی نہیں ہے کہ انہوں نے اپنی علمی استعداد سے اتنا بڑا مختلف النوع مسائل و موضوعات کا انمول خزانہ جمع کر دیا۔ اس سے بڑھ کر کارنامہ یہ ہے کہ انہوں نے اس جمع شدہ موضوعات کے متقاد عناصر میں توازن قائم کیا۔ اس جہت کا مطالعہ ”تضاد میں توازن“ کے ماذل کے تحت بخوبی کیا جاسکتا ہے۔

سب سے پہلے علم و ادب ہی کا تضاد لے لیجئے۔ حضرت علیؓ نے فلسفیانہ فکر و نظر کو ادبی طائفتوں میں سمو کر ایک نئی طرز تحریر کی داغ بیل ڈالی ہے جس کی مثال دنیا کی بڑی زبانوں میں بھی مشکل سے نظر آتی ہے۔ یقیناً انگریزی، فرانسیسی اور جرمنی زبانیں ادبی بھی ہیں اور علمی بھی۔ لیکن علم و ادب کی بھجتی ان زبانوں میں بھی کم نظر آتی ہے۔ جہاں تک اردو کا سوال ہے، یہ ایک ادبی زبان ہے۔ اس کی علمی حیثیت ابھی تک معتبریت کے درجہ تک نہیں پہنچی ہے۔ لیکن جہاں تک انگریزی، فرانسیسی اور جرمن جیسی علم و ادب کی مستند زبانوں کا تعلق ہے، وہاں بھی ابھی تک فلسفہ و حکمت کے حقائق اور الہیات کے دقيق مسائل کو بلاوغت کلام نصیب نہیں ہوئی ہے۔ یہ کام مشکل بھی ہے اس لئے کہ علمی مطالب میں نہ تو بلیغ تعبیرات کی گنجائش ہے اور نہ ہی ان میں اعلیٰ معیاری بلاوغت کو باقی رکھا جاسکتا ہے۔ ٹھوس حقائق کی سلگارخ زمین اور بلاوغت کا پر بہار چون کیجا نہیں ہو سکتے۔ فقہی عبارتیں، کلام جمل کی تحریریں اور علمی و فقی تعبیریں، اسلوب بلاوغت سے میں نہیں کھاتیں۔ لیکن اگر حضرت علیؓ کی شخصیت اس لفظ کو ہم آہنگ کر دے تو مسائل و موضوعات چاہے جتنے دقيق ہوں، دل میں ارتजاتے ہیں۔ خدا کے وجود کے سلسلہ میں منطقی استدلال اور علمی تعبیرات کا ایک خزانہ موجود ہے جو اہل علم کی نگاہوں سے پوشیدہ نہیں بلکہ ان کی گرفت میں ہے۔ لیکن مولای متینان کے عالمانہ کلمات کا دائرہ کار فقط علماء کے دائرہ تک محدود نہیں بلکہ خود ارادیت کا حامل عام آدمی بھی حضرت کا یہ جملہ ”ہم نے اپنے ارادوں کے ٹوٹنے سے خدا کو پہچانا۔“ اس سے متاثر ہوئے بغیر نہیں رہ سکتا اسے فوراً یہ اندازہ ہو جاتا ہے کہ ارادہ کرنا انسان کے اختیار میں ہوتا ہے لیکن اس کو تکمیل تک پہنچانا خداوند عالم کا کام ہے۔

حضرت علیؓ کے کلام کی نمایاں خصوصیت یہ ہے کہ اس میں ادب کی سحرانگیزی اور علم و حکمت کی باریک نگاہی دونوں سمت کر جمع ہو گئی ہیں۔ یہی طرز ادب اور دین کے درمیان ہم آہنگ کرتی ہے۔ حضرت علیؓ وہ مفکر اسلام ہیں جنہوں نے علم الہیات اور دین اسلام پر عقلی نقطہ نظر سے بحث کی ہے جس کی کوہ پیچائی اب تک جاری ہے لیکن اب تک کی تمام کوششیں بھی ہیں، متجاوز نہیں ہو سکی ہیں۔ اس اعتبار سے وہ نقش اول بھی ہیں اور حرف آخر بھی۔ نجع البلاغہ کے خطبات میں طبیعتی، نفسیاتی، اخلاقی، تمدنی، معاشرتی اور حرب و ضرب کے اصول و ضوابط اور لازمی ہدایات موجود ہیں۔ ایک مکمل و جامع دستور حکومت بھی ان صفات کی زینت ہے جس کی افادیت، آئین حکومت کے منضبط ہو جانے کے

باوجود کسی طرح کم نہیں ہوئی ہے۔ ان تمام موضوعات پر مشتمل یہ خطبات، نہ صرف یہ کہ قیاس و رائے اور عقل و ریزن کا امتراج ہیں بلکہ متاع دین و ایمان سے ہم آہنگ بھی ہیں۔ اس امتراج و ہم آہنگ کی تشریح و تصریح ”تضاد میں توازن“ کے تحقیقی ماؤل ہی کے تحت مناسب و ممکن ہے۔ اس ”امtraج و ہم آہنگی و توازن“ کی دو مشالیں پیش خدمت ہیں:

حضرت علیؐ کہہ رہے ہیں تو حیدر یہ ہے کہ اس کو اپنے وہم و تصور کا پابند نہ بناؤ اور عدل یہ ہے کہ اس پر الزامات نہ لگاؤ۔ یہ قیاس و رائے اور عقل و ریزن کے امتراج کی بہترین مثال ہے۔ ایک جگہ کہتے ہیں کہ ایمان کی علامت یہ ہے کہ جہاں تمہارے لئے سچائی باعث نقصان ہو وہاں جھوٹ کو ترجیح نہ دو چاہے یہ جھوٹ تمہارے فائدے کا باعث ہو رہا ہو۔ تمہاری باقی تمہارے عمل سے زیادہ نہ ہوں اور دوسروں کے متعلق بات کرنے میں اللہ کا خوف کرتے رہو۔ حضرت علیؐ کے اس قول میں علم اور ایمان کی ہم آہنگی صاف نظر آتی ہے۔ ذرا تضاد میں توازن دیکھئے، جابر ابن عبد اللہ سے کہہ رہے ہیں: چار قسم کے آدمیوں سے دین و دنیا کا قیام ہے۔ عالم جو اپنے علم کو کام میں لاتا ہے۔ جاہل جو علم کے حاصل کرنے میں عار نہیں کرتا۔ سچی جودا دوہش میں بخل نہیں کرتا اور فقیر جو آخرت کو دنیا کے عوض نہیں بیچتا۔ یہ چار مفتضاد عناصر ہیں جن کا توازن دیکھئے۔

جب عالم اپنے علم کو بر باد کرے گا تو جاہل اس کو سیکھنے میں عار سمجھے گا۔ جب دولمند بخل کرے گا تو فقیر اپنی آخرت دنیا کے بد لے بچ ڈالے گا۔ یہ ہے تضاد میں توازن جس کا عالمانہ تجویز یہ اسی ماؤل کے تحت کیا جاسکتا ہے جس کے اقوال میں یہ توازن، خود اس کی شخصیت کتنی متوازن۔ دانشور اس نتیجہ پر پہنچے ہیں کہ حضرت علیؐ میں تین صفتیں ایسی تین صفتیں کے ساتھ جمع تھیں جو کسی بشر میں جمع نہیں ہوئیں۔ فقر کے ساتھ سخاوت، شجاعت کے ساتھ تذہب و رائے اور علم کے ساتھ عملی کارگزاریاں۔ یہ اقوال و احساسات کا اظہار و خیال کتاب کی محض ”قدرشناسی“ تک محدود ہے لیکن تضاد میں توازن کی تحقیقی پرکھ سے اب تک یہ محروم ہے۔ نجع البلاغہ کا اصل مرتبہ اسی پرکھ میں پوشیدہ ہے۔

### سہ رخی ماؤل

اگر آپ نجع البلاغہ پر ایک طائرانہ نظر ڈالیں تو تین دائرے صاف نظر آئیں گے۔ موضوعات،

علم اور فصاحت کچھ موضوعات ذہنی کا وش چاہتے ہیں، کچھ دل کو چھوتے ہیں۔ علم واسطہ ہے جو بذریعہ تشریع ذہنی خلش دور کرتا ہے اور دلی سکون مہیا کرتا ہے۔ فصاحت ”خوش کن ترغیب“ کا باعث بنتی ہے۔ اس اعتبار سے نجح البلاغہ کے خدو خال کا مطالعہ سہ رخی تحقیقی ماؤں کے تحت کیا جاسکتا ہے۔ کچھ تشریحات ماؤں کی وضاحت اور مطالعہ کی مناسبت کے لئے حسب ذیل ہیں:

علم و حکمت جاہلیت کے خلاف ایک جدوجہد ہے۔ تہذیب و اخلاق، غفلت و بے توہین کے خلاف جدوجہد ہے۔ علم و حکمت کا تعلق عقل سے ہے۔ تہذیب و اخلاق کا تعلق دل سے ہے۔ علم و حکمت ایک روشنی ہے۔ تہذیب و اخلاق آنکھ کھلاتا ہے تاکہ روشنی سامسکے، غفلت سے انسان پونک سکے، روح کو منور کر سکے۔ علم و حکمت عقل کی زبان ہے۔ تہذیب و اخلاق روح کے لئے پیغام ہے۔ علم و حکمت شخصی طور پر پروڈھنوں کے ترسیل کا نتیجہ ہوتی ہے لیکن تہذیبی و اخلاقی نصیحتیں وہ برقی روپیں جو مقرر سے سامعین کے دلوں میں براہ راست اتر جاتی ہیں جس کے لئے نطق و فصاحت کی ضرورت ہوتی ہے۔ یہ نطق و فصاحت کبھی جذبات کو برائیگنتے کرنے کے لئے ضروری ہوتی ہے جیسے کہ میدان جنگ میں کلام جدل۔ لیکن کبھی تایف قلب کے لئے ضروری ہوتا ہے کہ جیسے کہ زہدو تقویٰ کے مسائل مقرر جانتا ہے کہ وہ کس موقع پر اور کس وقت جذبات کو ابھارنے یا ان کو قابو میں رکھنے کے لئے نطق و فصاحت کا استعمال کرے۔ نطق و فصاحت میں سموئے ہوئے علم و حکمت اور تہذیبی و اخلاقی نصیحتوں کو اگر سمجھا کر دیا جائے تو نجح البلاغہ کے خدو خال تیار ہو جائیں گے۔

یہ ماؤں کی اصولی تشریع تھی۔ اب عملی تشریع دیکھئے۔ حضرت علیؓ کہتے ہیں کہ سماج میں تین طرح کے لوگ ہوتے ہیں۔ ایک عالم، ایک متعلم اور پھر عوام انساں جہاں تک عوام انساں کا تعلق ہے یہ وہ گروہ ہے جو ہر پکارنے والے کے پیچھے ہولیتا ہے، ہر ہوا کے رخ پر مڑ جاتا ہے۔ نہ ان لوگوں نے نور علم سے کسب ضیا کی اور نہ ہی کسی مضبوط سہارے کی پناہ ملی۔

پھر کہتے ہیں عالم کا علم مال سے بہتر ہے۔ علم تمہاری نگہداشت کرتا ہے مال کی تم کو حفاظت کرنی پڑتی ہے، مال خرچ کرنے سے گھٹتا ہے، علم صرف کرنے سے بڑھتا ہے۔ دولت کے اثرات دولت کے فنا ہونے سے فنا ہو جاتے ہیں، علم کے اثرات عالم کے گزر جانے کے بعد بھی رہتی دنیا نک باتی رہتے ہیں۔ علم کی شناسائی ایک دین ہے کہ جس کی تلقید کی جاتی ہے۔ اس سے انسان اپنی زندگی میں دوسروں سے اپنی اطاعت کرواتا ہے اور مرنے کے بعد نیک نامی حاصل کرتا ہے۔ اس

اعتبار سے علم حاکم ہے اور مال فقط حکوم۔ دولتند زندہ ہونے کے باوجود مردہ ہے، عالم مردہ ہو جانے کے باوجود زندہ ہے۔ یقیناً ان کے اجسام نظرؤں سے اوچھل ہو جاتے ہیں لیکن ان کی علمی صورتیں دلوں میں موجود رہتی ہیں۔

پھر کہتے ہیں متعلم سکھنے والا طبقہ ہے۔ یہ ملے تو یہ ذہن بھی تھے لیکن یا تو وہ ناقابل اطمینان تھے یا دنیا کے لئے دین کو آله کار بنا نے والے تھے۔ خدا کی نعمتوں پر شکرگزار ہونے کے بجائے اللہ کے بندوں پر برتری جانے والے تھے۔ حق و داش کے مطمع تھے لیکن ان کے دل کے گوشوں میں بصیرت کی روشنی نہ تھی۔ ذرا سا شبہ ہوا کہ شکوک و شبہات کی چنگاریاں بھڑکنے لگیں۔ یہ سکھنے والے یا تولذتوں پر مٹے ہوئے تھے اور خواہش نفسانی کی راہ پر کھنچ چلے جا رہے تھے یا جمع خوری اور ذخیرہ اندوزی پر جان دئے ہوئے تھے۔ یہ دونوں ہی دین کی پاسداری کرنے والے نہیں ہیں۔ یہ چونے والے چوپایوں سے مشابہ ہیں۔ ایسے لوگوں کے ارد گرد ایک عالم کا علم سینے ہی میں دفن رہ جاتا ہے۔ لیکن یہی وہ لوگ یعنی عالم ہیں جن سے روئے زمین کبھی خالی نہیں رہتی۔ اللہ کی ولییں اور نشانیاں نہیں کے دم سے مٹنے نہیں پاتیں۔ یہ گنتی کے چند لوگ ہیں نہیں کے ذریعہ خدا اپنی جھتوں اور نشانیوں کی حفاظت کرتا ہے کیونکہ علم نے ان میں حقیقت و بصیرت اور یقین و اعتماد پیدا کر دیا ہے آرام پسند نہیں صفتیں کو دشوار سمجھتے ہیں۔ یہ نہیں سہل و آسان جانتے ہیں جن سے جاہل بھڑکتے ہیں ان سے یہ جی لگائے بیٹھے ہیں۔ یہ دنیا میں ایسے جسموں کے ساتھ رہتے ہیں کہ جن کی روحسیں اعلیٰ سے وابستہ رہتی ہیں، یہی دین کے سچے محافظ ہیں۔

نجح البلاغہ میں ایسے سرخی مقابل کے موضوعات بہت ہیں جن کی تشریحی سچائیوں پر زمانہ کی گردش و گردکا کوئی اثر نظر نہیں آتا۔ وقت و زمانہ سے ماوراء سچائیاں ہیں۔ لیکن ان مضرمات کی تشریح اسی سرخی ماذل کے تحت ہی ممکن ہے جس کے نتیجہ میں نجح البلاغہ کی اصل افادیت ابھر کر سامنے آئے گی۔

### اختتامیہ

یہ تحقیقی ماذل نجح البلاغہ کے لڑپچر سے میل کھاتے ہیں۔ یہ تقریباً کتاب کے موضوعات کو محیط کرتے ہیں۔ ان کو بہتر بھی بنایا جاسکتا ہے، ان میں ضرورت کے لحاظ سے ترمیم و تنبیخ بھی کی جاسکتی ہے یا دوسرے ماذل بھی تیار کئے جاسکتے ہیں۔ درحقیقت ادارتی سطح پر یہ ایک مستقل طریقہ عمل ہے

جس کو جاری و ساری رہنا چاہئے۔ یہ ماؤں یا کوئی اور نہ صرف یہ کہ کتاب کے مواد کو قابو میں رکھیں گے بلکہ تجزیہ و تشریحات کو بامعنی بھی بنائیں گے۔ اس کے علاوہ یہ ذاتی نہ ہوں گے اور تعصّب و طرفداری سے پاک ہوں گے۔ کتاب کا اعتماد اور اس کی معتبریت ایک وسیع حلقة میں قائم کرنے کا باعث ہوں گے۔ اس طرح کے لائق عمل کو اختیار کئے بغیر انفرادی کوششوں سے فرد تو قد آور ہوا ہے لیکن فتح البلاغہ کے مرتبہ میں کوئی اضافہ نہیں ہوا ہے۔

مجھے یہ محسوس ہوتا ہے کہ فتح البلاغہ کی حقیقی عظمت و اہمیت سے دنیا ناواقف رہ گئی جس کی بنیادی وجہ تحقیقی راہ و روش سے ناواقف افراد کے ذریعہ لکھی گئی نام نہاد تقدیمی عبارت ہے۔ مختصر لفظوں میں یہ کہنا مبالغہ نہ ہوگا کہ فتح البلاغہ کی عظمت مضر الفاظ، ضرر سماں تجزیات اور ایک ہی رٹ کی تشریحات میں دب کر رہ گئی اور دنیا والے اس کی حقیقی عظمت تک رسائی حاصل نہ کر سکے۔ بڑی کتابیں تو اپنے موضوع کے اعتبار سے بڑی ہوتی ہیں لیکن اس کے لٹریپر کی افادیت کو برقرار رکھنے اور مقبول عام کرنے کے لئے ایک معیاری تجزیہ کی ضرورت بھی ہوتی ہے۔

افلاطون کی ”ریپبلک“ سو برس تک گنمam رہی۔ لیکن یہ مستقل اور مسلسل عالمانہ تحقیق کا نتیجہ ہے کہ آج یہ کتاب سماجی علوم کی بنیادی کتاب سمجھی جاتی ہے۔ فتح البلاغہ بھی ایک زندہ کتاب ہے لیکن لوگ اس عظیم کتاب کے حکیمانہ پہلووں سے کافی حد تک ناواقف رہ گئے اور اس سے بھرپور فائدہ نہ اٹھاسکے۔ اگر تحقیق علماء و دانشوروں کی جماعت غیر جانبدار اور نظم و ترتیب کے ساتھ اس کا مطالعہ کرے تو فتح البلاغہ بھی دنیا میں وہ مرتبہ حاصل کر سکتی ہے جس کی وہ مستحق ہے۔

اسلام کے دینی مسائل اور فلسفیانہ نظریوں پر گفت و شدید کام اخذ فتح البلاغہ ہے۔ اسی طرح مسلم مانع و مملکت کے بہت سے سماجی و سیاسی تنازعات کی بازوگشت بھی فتح البلاغہ میں سنائی دیتی ہے۔ فتح البلاغہ نہ صرف عہد رسولؐ کے ابتدائی اسلام اور قرآنی تعلیم کا انکاہ ہے بلکہ ان تعلیمات کی روشنی میں مستقبل کے لئے رہنمای بھی ہے۔ اس میں کوئی شک نہیں کہ قرآن مجید کے بعد فقط فتح البلاغہ ہی وہ کتاب ہے جس کو مذہب اسلام کی بنیادی کتابوں میں شمار کیا جانا چاہئے۔ مولای مقیمان نے اپنے معرکتہ الارا خطبات مکتبات اور کلمات قصار میں اسلامی فقہ و فلسفہ اور اصول و کلام سے وابستہ موضوعات نہایت عالمانہ اور موثر انداز میں بیان کئے ہیں لیکن افسوس کے ساتھ اس حقیقت کا اعتراف لازمی ہے کہ انحرافی تقدیمی روشن، ناقص تحقیق اور لفظوں کی الٹ پھیر کی وجہ سے دنیا اس کے مکمل اور بھرپور استفادہ

سے محروم رہ گئی۔ موجودہ زمانہ علم و آگہی کا زمانہ ہے۔ اس زمانہ میں اگر اس کتاب کا بھرپور اور گہرا مطالعہ کیا جائے تو حقیقت سے دور تحقیق کی قلعی کھل جائے گی اور اس مقدس کتاب کی عظمت روز روشن کی طرح نمایاں ہو جائے گی۔

## مذہب اور اقتصادیات

ڈاکٹر جے ایس نرائن راوی غانمیہ یونیورسٹی حیدر آباد

پیغمبر خدا حضرت محمدؐ کے عزیز ترین رفیق اور پیرو حضرت علیؓ انسانیت کی ایک روشنی ہیں وہ انسانی تاریخ کی ممتاز ترین شخصیتوں میں سب سے زیادہ تابندہ شخصیت کا درجہ رکھتے ہیں، ان کی زندگی اور سیرت انسانی کردار اور شخصیت کے تعلق سے غیر محسوس مگر تھت شعور میں موجود ہر فتنی خاندان کی ایسی حریت ناک داستان قرار پاتی ہے جو دنیا کی سرگزشتیوں میں شاذ و نادر ہی دکھائی دیتی ہے۔ یہ مقدس و پاکیزہ شخصیت علم و دانش، شجاعت، سیرت و کردار اور اپنی سادگی پسندی میں بے اعتبار فطرت نہایت ہی بلند اور غیر معمولی تھی، صدیاں بیت گئیں لیکن حضرت علیؓ کے کارناموں سے معمور داستان حیات کروڑوں دلوں اور دماغوں میں ابھی تک ایسی تری و تازگی رکھتی ہے جو مسلسل جاری رہنے والی ہے، ان کی سوانح نے سلطنت رومہ کے کثیر کارناموں کی تعریف و توصیف کو بھی لکار کر رکھ دیا ہے۔

حضرت علیؓ کا کوئی بھی حالیہ نو معتقد ان کی امنگ، جوش اور ان کے اعلیٰ اوصاف کی طرف سے صرف نظر نہیں کر سکتا، ایک شاعر ایک سپاہی اور ایک درویش کے جملہ اوصاف ان کی تنہائی شخصیت میں جمع ہو گئے تھے۔ ان کے اخلاق اور مذہبی خطبات میں ان کا علم اور ان کی دانائی بولتی ہے اور زبان یا تلوار کی لڑائیوں میں ان کا کوئی بھی حریف ان کی شجاعت اور ان کی بلاغت کا مقابلہ نہیں کر سکتا، آنحضرتؐ کی تحریک کے پہلے لمحے سے لے کر ان کی زندگی کی آخری سانس تک ان کا یہ عظیم رفیق ہمیشہ ہی ان کا سینہ پر بنارہا جسے آنحضرتؐ نے اپنا بھائی اور اپنا وصی قرار دیا اور رشتے کو موئی اور ہارون کے رشتے سے تعبیر کیا۔

ایک ارب نفوس پر مشتمل عالم اسلام میں پیغمبرؐ خدا کے بعد حضرت علیؓ ہی کا دوسرا نام ہے، اور اس بات کی توثیق و تصدیق کی ہے خود پیغمبرؐ خدا نے جنگ خیبر (۶۲۹ء) میں جبکہ شکست کا انذیشہ لاحق تھا تو حضرت علیؓ نے اس لڑائی کو فتح کیا، جب یہ جنگ کامیابی کے ساتھ تمام ہوئی تو پیغمبرؐ خدا نے ارشاد فرمایا کہ اگر مجھے یہ خدشہ نہ ہوتا کہ مسلمان تمہارے بارے میں بھی وہی سوچنے لگیں گے جو

نصاریٰ حضرت عیسیٰ کے بارے میں کہنے لگے تو میں تمہارے تعلق سے ایسی باتیں کہتا کہ مسلمان تمہارے پیروں کے نیچے کی خاک اٹھا کر اپنے سروں پر رکھتے اور اسے قابلِ احترام قرار دیتے لیکن تمہارے تعلق سے میرا اتنا ہی کہنا کافی ہے کہ تم مجھ سے ہوا اور میں تم سے ہوں تم میرے وارث ہو اور میں تمہارا وارث ہوں، میرے ساتھ تمہارا درجہ وہی ہے جو موئی کے ساتھ ہارون کا، تم میرے مقصد کے لئے جنگ کرو گے، روز قیامت تم سب سے زیادہ میرے قریب ہو گے، حوض کوثر پر تم میرے پہلو میں کھڑے ہو گے، جو تم سے دشمنی کرے گا وہ میرا دشمن ہو گا، جو تم سے لڑے گا وہ مجھ سے لڑے گا تمہارا دوست میرا دوست ہو گا تمہاری سلامتی میری سلامتی ہو گی، تمہارا گوشت میرا گوشت ہے تمہارا خون میرا خون ہے، جو تمہاری اطاعت کرے گا وہ میری اطاعت کرے گا، حق تمہارے زبان پر ہے، تمہارے دل میں ہے تمہارے دماغ میں ہے تم خدا کی ذات پر اتنا ہی یقین رکھتے ہو جتنا یقین میں رکھتا ہوں، تم میرا دروازہ ہو، وحی الہی کے مطابق میں تمہیں آگاہ کرتا ہوں کہ تمہارے دوست جنت میں جائیں گے اور تمہارے دشمنوں کو جہنم کی سزا دی جائے گی۔

اگر کردار ہی کی خصوصیت ہے تو حضرت علیؓ کی پوری زندگی میں یہ خصوصیت قدم قدم پر دکھائی دیتی ہے۔ حضرت علیؓ وہ سپاہی تھے جس نے لڑائیوں کے مال غنیمت میں سے کبھی کوئی بڑا حصہ نہیں لیا، ان کے پاس جو کچھ بھی تھا وہ سب کا سب غریبوں، محتاجوں اور یتیموں کے لئے تھا اور بسا اوقات انہیں خود فاقہ کشی کرنی پڑتی تھی، ان کی زندگی کا ایک ہی عیش تھا اور وہ عیش تھا اللہ کی بنگی، ان کی زندگی کی ایک ہی مسرت تھی اپنے احباب اور ان کے اہل و عیال سے ملنا جانا، وہ دوسروں کی مصیبتوں اور غمتوں میں برابر سے شریک ہوتے تھے۔

فضہ ان کے گھر کی کنیرتی تھی لیکن آنحضرتؐ نے یہ انتظام کیا تھا کہ ایک دن گھر کا سارا کام کاج فضہ کریں اور دوسرے دن گھر کا کام کاج حضرت فاطمہؓ کریں اور فضہ کو دوسرے دن آرام دیا جائے۔ جب حضرت فاطمہؓ علیل ہوتی تھیں تب بھی فضہ کو گھر کے کام کاج سے ایک دن چھٹی رہتی تھی، اور حضرت علیؓ چکی میں جو پیسے چولہا جلاتے اور بچوں کی دلکشی بھال کرتے دکھائی دیتے تھے یہ وہ علیؓ تھے جنہوں نے بدر، احد، خدق، خیر اور حنین کی لڑائیاں فتح کی تھیں۔ سے زندگی کے ان امور کے ساتھ ہی ساتھ انہوں نے انسانی زندگی سے تعلق رکھنے والے بے شمار امور و مسائل میں اپنے دانشور اور خطبیوں سے عالم انسانیت کی رہنمائی بھی کی ان خطبات میں انہوں نے اقتصادیات کے

مسائل پر بھی گفتگو کی ہے حالانکہ اقتصادیات کے مسائل انتہائی پچیدگیاں رکھتے ہیں، ایک طرف بہشتی زندگی ہے اور دوسری طرف دنیاوی زندگی، قبل اس کے کہ دنیوی اقتصادیات کے بارے میں کوئی گفتگو کی جائے آئیے ان دونوں زندگیوں کے مابین پائی جانے والی دنائی کا مختصر جائزہ لیں۔

## بحدلش

نجح البلانم کا مطالعہ کرنے والا کوئی بھی شخص دنائی کے اس دیار سے متاثر ہوئے بغیر نہیں رہ سکتا جو حضرت علیؓ نے دینی اور دنیاوی مسائل میں بہایا ہے جو خوش قسمتی سے سید رضی نے ذہانت سے کام لے کر اسے آنے والی نسلوں کے لئے خطبات، مکتبات اور اقوال کی صورت میں ایک جگہ جمع کر دیا ہے۔ زبان و بیان کے اعتبار سے بھی یہ خطبے نہایت شاندار ہیں اور اپنے مفہوم و مطالب کے اعتبار سے بھی۔ یہ خطبات اللہ کی حمد و شنا سے شروع ہوتے ہیں جو بڑا رحیم اور بڑا مہربان ہے صرف اسی ایک مثال سے ان کی روحانی عظمت و بلندی کا اندازہ کیا جاسکتا ہے۔ وہ کہتے ہیں یاد رکھو کہ دنیا وہ مقام ہے جس کی رونقتوں پر ایک بار تجھ جانے کے بعد کوئی بھی شخص خود کو اس کی مصیبتوں اور اس کی جراحتوں سے بچا کر نہیں رکھ سکتا، آدمی دنیا کے کتنے ہی مفادات حاصل کر لے لیکن اس کے یہ مفادات اس کی نجات اور بخشش کا سبب نہیں بن سکتے، ہر ذی حیات کا مصائب و آلام کے ذریعہ کڑا امتحان لیا جاتا ہے۔ لوگ گناہ میں ملوث ہوتے ہیں اور لاچ میں مبتلا رہتے ہیں، جو لوگ دنیا کی دولت کو اپنے پاس اکٹھا کر لیتے ہیں ایک دن انہیں بھی دنیا کی یہ دولت دنیا ہی میں چھوڑ کر جانا پڑتا ہے۔ قیامت کے دن ان سے پوچھا جائے گا کہ انہوں نے اتنی دولت ثروت کس طریقے سے اکٹھا کی اور یہ کہ اسے کس طرح مصرف میں لایا گیا، جن لوگوں نے اپنی زندگی کو نیکی کے ساتھ بسر کیا ہے انہیں جنت بطور جزا دی جائے گی جس کی نعمت و مسرت سدار ہے والی ہوگی۔

درویشوں نے اس دنیا کو ہمیشہ ایک سایہ کی طرح دیکھا ہے جو نمودار ہوتا ہے بڑھتا گھٹتا

ہے اور انجام کارنا پید ہو جاتا ہے۔ ۵

دنیا کے زیر عنوان ان کا خطبہ خاص اہمیت رکھتا ہے جس میں انہوں نے کہا ہے کہ میں ایک ایسے مقام کی طرف کیسے راغب ہو سکتا ہوں جس میں آنے والا آتا ہے تو درد کے ساتھ غم کے ساتھ اور جس سے اس کی موت اسے جدا کر دیتی ہے، جہاں کے رہنے والے ہر شخص کے اعمال کا

حساب لیا جائے گا اسے اپنے ہر عمل کی جواب دہی کرنی پڑے گی۔ اگر اس نے ایسے اعمال کئے ہوں گے جو جائز اور قانون ہدایت کے مطابق ہوں گے تو ان کی جواب دہی کے بعد جزا ملے گی اور اگر ایسے ہوں گے جنہیں منع کیا گیا ہے یا مطابق الہی کے مطابق نہیں ہیں تو پھر ان کو سزا دی جائے گی، جو لوگ دولت مند ہوتے ہیں وہ بالعموم گناہوں اور بدیوں میں مبتلا ہو جاتے ہیں جبکہ غریب لوگوں کا مصائب و آلام احاطہ کئے رہتے ہیں، دنیا ان کو ٹھکراتی ہے جو اس پر رنجھتے ہیں اور جو لوگ دنیا کی رونقون سے بے نیاز رہتے ہیں دنیا ان کی طرف جھک جاتی ہے، دنیا ان لوگوں کے لئے ایک اچھی معلم ہے جو اقوام کی تاریخ سے سبق لیتے ہیں اور ان لوگوں کو انداھا کر دیتی ہے جو اس کی جھوٹی راحتوں اور رونقون پر اپنی جان چھڑکنے لگتے ہیں۔

نجح البلاغہ کے صفات میں روحانیت کا امنڈتا ہوا دریا دکھائی دیتا ہے، اس میں اخلاقیات کی تعلیم دی گئی ہے، پھر بھی حضرت علیؓ نے بطور خلیفہ ایک حکمران کے فرائض بھی انجام دیئے ہیں، ان کے ان فرائض میں اقتصادی امور بھی آتے ہیں حضرت علیؓ کے یہاں مذہب اور اقتصادیات کا ایک خوبصورت امتزاج دکھائی دیتا ہے۔

## اقتصادیات۔ مذہب کی کنیز

دنیا کی زندگی ابدی زندگی کی تیاری کا وقفہ ہوتی ہے، اس لئے مذہب اور اقتصادیات کے مابین مبینہ تصادم کے سوال کو نجح البلاغہ میں بڑی آسانی سے حل کر لیا گیا ہے، تصادم کا سوال صرف اس وقت اٹھتا ہے جب مذہب اور اقتصادیات کے اصولوں کو بدل ڈالا جائے خلیفہ کی سادہ معاشی زندگی اس امر کا ثبوت ہے کہ وہ اپنی میشیت پر دوسری چیزوں کو ترجیح دیتے تھے انہوں نے عنان خلافت سنبلانے کے بعد جو پہلا خطبہ دیا تھا وہ یہی تھا کہ ان کی حکومت کی پالیسی مذہب کی ہدایات کے تحت ہوگی۔ اقتصادی ضرورتوں کے تحت نہیں ہوگی، اقتصادی حکمت عملی کثیر التعداد عوام کی ضرورتوں کے برخلاف چند مخصوص لوگوں کی امارت اور اقتدار کا سبب بن جایا کرتی ہے جب کہ مذہب اس بات پر زور دیتا ہے کہ کثیر التعداد عوام کی ضرورتوں کو سب سے پہلے پورا کیا جائے اقتصادیات آدمی کی بڑھتی ہوئی ضرورتوں کو دیکھتی ہیں جبکہ مذہب آدمی کی ضرورتوں پر پابندی لگاتا ہے اور انہیں ضرورت سے آگے قدم بڑھانے کی اجازت نہیں دیتا چنانچہ مذہب اور اقتصادیات کا یہی

تضاد ہے جو دونوں کے مابین تصادم کی وجہ قرار پاتا ہے اور یہ بات کہی جاتی ہے کہ مذہب اقتصادیات کے خلاف ہے اور اقتصادیات مذہب کے خلاف کیونکہ مذہب اور اقتصادیات دونوں کے اپنے طے شدہ مقاصد ہیں جن میں کوئی تبدیلی نہیں کی جاسکتی ہے۔

اقتصادیات اپنے دائرہ میں چند نفوس کی ضرورتوں کو پورا کرتی ہیں جبکہ مذہب اپنے دائرہ میں کثیر التعداد نفوس کی ضرورتوں کو پورا کرتا ہے، ان دونوں کے درمیان کس معيشت کو اچھا اور بہتر کہا جاسکتا ہے اس معيشت کو جو چند نفوس کی ضرورتوں کو پورا کرے یا اس معيشت کو جو کثیر التعداد نفوس کی ضرورتوں کو پورا کرے معاشریت اور مذہب دونوں کو چند طبقوں کی ضروریات پوری کرنے کے عکس کثیر التعداد عوام کی ضرورتیں پوری کرنی چاہئیں۔

معاشریت کو چاہئے کہ وہ عوام کی ضرورتیں پوری کرے ایک مرتبہ حضرت علیؓ کو پڑھے چلا کہ ان کے غلاموں میں سے ایک غلام قنبر نے جس کے ساتھ انہوں نے کبھی غلاموں کے ساتھ ایسا سلوک نہیں کیا تھا بیت المال سے ملنے والے اپنے حصہ میں سے چند درہم بچا کر اپنے پاس رکھ لئے ہیں تو اس بات پر انہوں نے اپنا صدمہ اور اپنی بہمی ظاہر کی کیونکہ قنبر نے ایسا کر کے اپنے روپ سے دوسرے ضرورت مندوگوں کو فائدہ اٹھانے کے موقع سے محروم کر دیا تھا۔

بلاشبہ اقتصادیات کا نظام اس مفروضہ پر قائم ہے کہ ایک طرف وسائل کی کمی اور فقدان رہے گا اور دوسری جانب آدمی کی ضرورتیں کبھی ختم نہ ہوں گی، بہر صورت اگر عوام کی ضرورتیں پوری بھی کردی جائیں تو کیا ان کی بڑھتی ہوئی ضرورتوں کو پورا کیا جاسکتا ہے ایک طرف فایو اسٹار ہوٹل ہوں اور دوسری طرف آدھا پیٹ بھری آبادی ہو تو ان دونوں میں سے ایک سادہ لوح ماہر اقتصادیات اپنے لئے کس کو پسند کرے گا، اقتصادیات کے امور میں حضرت علیؓ جیسا علم و دانائی رکھنے والا ایک شخص ہی دین (مذہب) اور دنیا (اقتصادیات) کے درمیان اس مبینہ تصادم کا تشفی بخش حل نکالنے میں کامیاب ہو سکتا ہے۔ یہ تصادم وہاں سے شروع ہوتا ہے جہاں الیس کو کرسی اقتدار دیدی جائے اور خدا کو اس کے تحت اقتدار سے ہٹا دیا جائے، مذہب انسانیت ہے اور اقتصادیات انسانی علم ہیں جو پورے عالم انسانیت کی خدمت کے بجائے صرف چند آسودہ افراد یا طبقات کی مدد کرتا ہے۔ حضرت علیؓ اپنی ذاتی آسودگی اور عیش و عشرت سے بے نیاز ہو، بہت سے دوسرے بندگان خدا کی ضرورتوں کو پورا کرتے تھے۔ عصر حاضر کے ایک دانشور گاندھی جی کا خیال تھا کہ بے سروسامانی سے بہتر کوئی دوسرا

سامان نہیں ہے۔ یہاں اتنا ہی کہنا کافی ہے کہ زمانہ قدیم کے مسائل اقتصادیات کا یہ علم اور یہ دانائی اب روشنی میں آتی جا رہی ہے، اب یہ خیال تسلیم کیا جا رہا ہے کہ اقتصادیات خود ساختہ مذہب ہیں کوئی نیا مذہب نہیں ہیں۔ ہمارے خیال میں مذہب اور اقتصادیات کے مابین ہم آہنگی نجح البلاغہ میں پیش کئے جانے والے علوم ہی سے ایک علم اور دانیبوں میں سے ایک دانائی ہے۔

## حضرت علیؐ کا اقتصادی نظام

حضرت علیؐ کا اقتصادی نظام کیا ہے؟ کیا یہ سائنسیک نظام ہے؟ کیا یہ نظام اقتصادی منطبق اور کسوٹیوں پر پورا اترتا ہے؟ کیا یہ اقتصادی نظام ہمارے زمانے میں بھی مفید مطلب ہے؟ مزید براں یہ کہ کیا یہ اقتصادی نظام جمہوری یا مساویانہ ہے؟ جب اقتصادیات یا معاشیات کا مسئلہ سامنے آتا ہے تو یہ بعد دیگرے سوالات کی بوچھار ہونے لگتی ہے۔

رسولؐ اسلام کے زمانے میں جزیرہ نمای عرب معاشری یا اقتصادی اعتبار سے دو واضح طبقوں کے درمیان منقسم تھا، محدودے چند امرا اور کثیر التعداد غریب نادار اور مفلس ظہور اسلام سے پہلے ان مذاہب نے جن میں کوئی الہامی کتاب نہیں تھی امیر طبقات کو بے شمار حقوق اور مراعات دے رکھی تھیں۔ اسلام نے غریبوں اور مظلوموں کو مادی اور اخلاقی دونوں اعتبار سے تنفسی دی۔ نئے مذہب میں خدا اور آدمی کے درمیان اتحاد رابطہ یا تعلق پیدا کیا گیا۔ یہ امیتِ الہی کے آگے خود سپردگی کا نام اسلام ہے۔ اس سے میں مادیت کی بہ نسبت اخلاق کے ذریعہ زیادہ تنفسی میسر آتی ہے۔ ۵ اسلام ایک جمہوری اور عقلی مذہب ہے۔ اگر سو شلزم کا مطلب ہے دولت میں مساوی حصہ جو مشترک سماجی کوششوں کے ذریعہ پیدا ہوتی ہے۔ تو یہ معنی سمجھنا مشکل نہیں ہے کہ تاریخ اسلام کے ابتدائی چار سال میں اسلام قبول کرنے والے زیادہ تر وہ لوگ تھے جو نہایت کمزور تھے اور ظلم کے خلاف اپنی مدافعت کرنے کے قابل نہیں تھے۔ ایسا ایسا ظلم کیا گیا کہ پیغمبرؐ کو یہ کہنا پڑا کہ جو لوگ اس ظلم کو برداشت نہیں کر سکتے وہ ہجرت کر کے ایک عیسائی ملک ای سپیا یا جمش چلے جائیں۔ ظلم و ستم جبر و تشدد اور ہجرت کے باوجود مسلمانوں کی مختصر تعداد روز بروز بڑھنے لگی۔ قریش کو زبردست تشویش ہوئی کہ کیونکہ انہوں نے کعبہ میں بت بھا رکھے تھے حالانکہ کعبہ عرب کے تمام باشندوں کے لئے مقدس مقام تھا جس کی زیارت کے لئے وہ آیا کرتے تھے قریش خود کو کعبہ کا نگہبان سمجھتے تھے جس کو انہوں نے اغراض پسندی

میں پہلا مقام یا پہلا درجہ دے رکھا تھا۔<sup>۹</sup>

اسلام جمہوری و اقتصادی انقلاب کی ایک راہ ہے جس میں نہ عیش و عشرت کی کوئی گنجائش ہے نہ شراب نوشی کی۔ حالانکہ ان باتوں کو اقتصادی ترقیات کی علامت تصور کیا جاتا ہے جبکہ ان باتوں سے عوام کو پریشانی اور مصیبت نظر آتی ہے۔ اقتصادی نظام میں جن باتوں کو ترقیات کی علامت قرار دیا جاتا ہے ان کا یہ نتیجہ ہے کہ ہندوستان کے شہر اور دیہات میں تبیر یعنی جو کی شراب جو کہ آسانی سے میسر آ جاتی ہے جبکہ پینے کا صاف پانی مشکل ہی سے ملتا ہے۔ اگر اس معاملہ میں ہم نے گاندھی جی کی ہدایت پر عمل کیا ہوتا یا اسلام اور حضرت علیؓ سے سبق لیا ہوتا تو آبادی میں اضافے کے باوجود ہمارا ملک رہائش کی بہتر جگہ بن جاتا اور ہمارے نوجوانوں کو تلاش معاش کے لئے بدیشوں میں دردر کی ٹھوکریں نہ کھانی پڑتیں، نہ ہی ہندوستانی سماج میں تعصبات و اختلاف کی گنجائش رہتی یہ سب ہو سکتا ہے لیکن کون جانتا ہے کہ یہ سب کب ہوگا۔ اسلام میں مذہب اور معاشیات کے ماہین علیحدگی کا کوئی شگاف نہیں ہے۔ اگر حضرت علیؓ کے اقتصادی نظام کو اسلام کا معاشی نظام مانا جائے تو پھر اقتصادی ذمہ داریاں بھی مذہبی فرائض کا جزو بن جاتی ہیں بہر حال یہی وہ چیز ہے جو اسلام کے نظریہ اقتصادیات کا خصوصی وصف یا امتیاز ہے۔

### اقتصادی مہم

قیادت کی غلطی یا عمل وارادہ میں نقص و کوتاہی کی وجہ سے بہت سے اقتصادی نظریے ناکام ہو جاتے ہیں۔ حضرت علیؓ نے اپنی ذاتی زندگی کو اسلامی معاشیات کا ایک نمونہ بنادیا تھا ایک حکمران کی حیثیت سے انہوں نے اقتصادی نظام سے ان بدعنویوں کو ختم کرنے کی مہم چلانی جو پہلے ہی سے چلی آ رہی تھیں۔ انہوں نے برسہا برس اپنے خطبات میں جن موضوعات پر روشنی ڈالی ان میں عوامی خزانہ کا روپیہ خرچ کرنے کا طریقہ، امیروں اور غریبوں کو دی جانے والی ہدایتیں، دولت کی جائز، مساوی اور منصفانہ تقسیم، بیت المال کے سرمایہ کا تحفظ عیش پسندانہ زندگی بسرہ کرنے اور بے جا خرچ و اصراف کو روکنے کے موضوعات شامل ہیں۔ مگر انہوں نے جو اقتصادی مہم چلانی تھی اس کا یہ مقصد تھا کہ معاشیات کے آ درشوں کو حاصل کیا جائے۔ انہوں نے امیروں کو ہدایت کی کہ وہ غریبوں کی طرف اپنی سخاوت کے ہاتھ کو بڑھائے رکھیں اور غریبوں کو کسی محرومی کا احساس نہ ہونے دیں۔ انہوں

نے اپنے ایک خطبہ میں کہا کہ بیت المال کا سرمایہ خدا کا سرمایہ ہے جو مستحقین کو جائز اور منصفانہ طریقہ سے دیا جانا چاہیے۔ انہوں نے بیت المال کو تمام مسلمانوں کا ٹرست قرار دیا۔ انہوں نے اپنے ایک خطبہ میں کہا کہ عیش و عشرت کے بستر و پر آرام کی نیدرسونے والے اپنا حوصلہ بھی کھو دیتے ہیں اور مصائب کا مقابلہ کرنے کی ہمت اور تاب و توانائی بھی۔ ॥

یہ آدراش تھے جن کی بنیاد پر حضرت علیؓ نے اپنے اقتصادی یا معاشری نظام کی تعمیر کی تھی۔ انہوں نے محاصل وصول کرنے والے تحصیل داروں اور دوسرے حاکموں کو بھی سخت ترین اقتصادی بندشوں میں باندھ کر رکھا تھا۔ ان کے عہد اقتدار میں کسی بھی حاکم کو بیت المال کے سرمایہ میں کوئی خاص رعایت یا حق خاص نہیں تھا۔ انہوں نے محاصل وصول کرنے والے تحصیل داروں کو یہ واضح ہدایت دی تھی کہ زکوٰۃ یا دوسرے محاصل کی وصولیابی میں زور یا زبردستی سے کام نہ لیا جائے نیز یہ کہ ٹیکس دینے والوں کے ساتھ غلاموں ایسا ہٹک آمیز رویہ اختیار نہ کیا جائے۔ معاشریات کے ایک آزاد پروفیسر آدم اسماعیل نے ٹیکس ادا کرنے والے لوگوں کی عزت و آبرو کو بچانے اور انہیں حکومت کی طرف سے کی جانے والی زبردستیوں سے محفوظ رکھنے کے لئے ایسے ہی قوانین وضع کئے یا ایسی ہی ڈھالیں بنا کیں جو انہیں زور اور زبردستی کی ضربتوں سے محفوظ رکھ سکیں۔ علیؓ کی نظر میں حکومت انسانیت کی خدمت کے لئے ہوتی ہے۔ خصوصیت سے غریبوں کی خدمت کے لئے ان کی نگاہ میں حکومت کا منصب عیش و عشرت کا مقام نہیں تھا۔ ان کے عہد خلافت کا یہی ایک امتیازی وصف ہے۔

حضرت علیؓ نے عصر جدید کو بھی بہت ہی سہل اور قبل عمل سبق دئے ہیں آج کے رہنماؤں کو ان سے اقتصادیات کا علم بھی سیکھنا چاہئے اور اس علم کو بروئے کار لانے کا طریقہ بھی۔ اقتصادیات کا یہ علم جہاں سے شروع ہوتا ہے وہ یہ ہے کہ حکمرانوں کو ایک عام آدمی کی طرح انتہائی سادگی کی زندگی برکرنی چاہئے۔ انہوں نے متوازن بجٹ پیش کرنے کا فن بھی سکھایا۔ ۳۱ ان اس باقی کے برعکس ہر جگہ کی عصری حکومتیں زیادہ خرچ کرنے لگی ہیں۔ ان باتوں کے جو نتائج برآمد ہوں گے وہ تباہ کن ہوں گے آج کی جو حالت ہے وہ یہ ہے کہ عوامی خزانہ پر حکمرانوں نے اپنا مالکانہ قبضہ جما رکھا ہے۔ وہ غریبوں کے کام آنے کے لئے عوامی خزانہ میں بہت ہی قلیل سرمایہ چھوڑتے ہیں۔ نصف صدی پہلے برطانوی حکمران ہندوستان چھوڑ کر چلے گئے لیکن اس عرصہ کے دوران ایسے غریبوں کی تعداد میں مزید اضافہ ہو گیا جو فی کس آمدنی کے اعتبار سے دو وقت اپنا پیٹ بھی نہیں بھر سکتے۔ کیا

وجہ ہے کہ عوامی خزانہ میں ان کے لئے تھوڑا بہت سرمایہ نہ چھوڑا جائے یہ صورت حال صرف ہندوستان ہی میں نہیں ہے بلکہ بہت سے دوسرے ملکوں میں بھی ہے۔

موجودہ حالات میں ایسا لگتا ہے کہ ہمیں حضرت علیؑ کے علم اقتصادیات اور اس علم کو بروئے کار لانے کے لئے ان کی دانائی سے ابھی بہت کچھ سیکھنا ہے۔ خدا رسیدہ لوگوں کا اپنا ہی ایک طبقہ ہوتا ہے۔ وہ عالم انسانیت کے رہنماء اور پیشوی ہوتے ہیں۔ ان کی آرزو میں بھی ہم آہنگی پائی جاتی ہے اور علم و دانش میں بھی۔ اس لئے کوئی تعجب یا حیرت کی بات نہیں ہے کہ حضرت علیؑ نے اقتصادیات کا جو علم دیا ہے وہ ان کے زمانے کی سرحدوں کو عبور کر کے ہمارے زمانے تک آگیا ہے۔

حوالہ جات:

۱۔ ایڈورڈ گین سلطنت روما کے عروج وزوال کی تاریخ جلد بیجم، ماخوذ از نجع البلاغہ صفحہ ۱۲۳۔

۲۔ نجع البلاغہ اسلام ک سمیزی یو ایس اے ۱۹۷۹ صفحات ۳۲-۳۳۔

۳۔ ایضاً صفحہ ۱۵۔

۴۔ ایضاً خطبہ ۶۲۔

۵۔ ایضاً خطبہ ۸۵۔

۶۔ ایضاً علیؑ اپنے ملازمین اور غلاموں کے درمیان صفحہ ۱۹۔

۷۔ سید ہاشم علی وحدت دنیا میں عقیدہ رکھنے والے، اسلامی تحقیقی میگزین نور سے ماخوذ ایڈیٹر صادق نقوی جلد

۱۹۸۵، ۲ صفحات ایک تا ۱۵۔

۸۔ نرائن راویجے ایس، دی صوفی اسپریچوں ازم، ماخوذ از نور جلد ۳، صفحات ۱۹ تا ۲۲۔

۹۔ دی مینگ آف گلوریس قرآن، امریکن لابریری لندن صفحہ ۱۲۔

۱۰۔ خطابات ۱۹، ۲۸، ۱۲۹، ۲۸۶ اور ۲۳۵۔

۱۱۔ ایضاً۔

۱۲۔ ایضاً محاصل وصول کرنے والے تحصیل داروں کے نام ایک مکتوب۔

۱۳۔ علیؑ کا ایڈمنیٹریشن متوازن بجٹ تین ٹیکسوں پر منحصر تھا، لگان، زکوٰۃ، صدقات اور جزیہ، وہ ٹیکس جوز کوڑہ کی جگہ غیر مسلموں پر لگایا جاتا تھا۔

## عظمت پیغمبر نجح البلاغہ کی روشنی میں

ڈاکٹر ریحان حسن، لکھنؤ

نجح البلاغہ ایک ایسی کتاب ہے جو تقریباً ہر موضوع کا احاطہ کرتی ہے۔ اس بنا پر اسے تحت کلام خالق فوق کلام الخلوق کا درجہ دیا گیا ہے۔ کیونکہ حضرت علیؓ کے مختلف موقع پر دئے گئے خطبات، لکھے گئے مکتوبات اور کلمات قصار کے ایک ایک فقرے میں معانی کے اتحاد سمندر موجز نظر آتے ہیں۔ اس نے ہر چیز کی حقیقت و ماهیت کو سمجھنے اور پرکھنے کے لئے قرآن کریم اور احادیث پیغمبرؐ کے بعد نجح البلاغہ کی جانب نگاہ کرنے کی ضرورت ہے تاکہ حقائق کا صحیح درک ہو سکے۔ خواہ حضور اکرم صلی اللہ علیہ وآلہ وسلم کی عظمت و منزلت سے آگاہی کی بات ہی کیوں نہ ہو، کیونکہ مرسل عظم کی عظمت وفضیلت کا تذکرہ جس انداز سے حضرت علیؓ کر سکتے ہیں کسی دوسرے کے لئے اس کا احاطہ کرنا ناممکن ہے۔ اور ہر ذی شعور اس بات کو تسلیم کرنے پر مجبور ہے کہ کسی بھی شخصیت کے فضائل و مکالات کو اس سے دریافت کیا جائے جسے اس شخصیت کے ساتھ رہنے کا موقع سب سے زیادہ میسر ہوا ہو۔ اس اعتبار سے اگر ہم حضور اکرم حضرت محمد مصطفیؐ کے فضائل و مکالات سے باخبر ہونا چاہیں تو ہمیں حضرت علیؓ کی جانب سب سے پہلے رجوع کرنا پڑے گا اور اس سلسلے میں ہماری تکمیل رہنمائی حضرت علیؓ کے خطبات و ارشادات کا مجموع نجح البلاغہ ہی کر سکتی ہے۔ کیونکہ حضرت علیؓ کی ذات گرامی وہ ہے کہ جو حضور اکرمؐ کے ساتھ ابتداء سے وفات تک سایہ کے مثل رہی اور انہیں ہی سب سے زیادہ آپ کی سیرت و کردار کو دیکھنے کا موقع ملا۔

تاریخ شاہد ہے کہ رسول خدا حضرت علیؓ سے بے پناہ محبت کرتے تھے اور حضرت علیؓ بھی ختمی مرتبہ کے بے انتہا شیدائی تھے۔ اور حضرت علیؓ ہی نے حضور اکرمؐ کی سیرت کا قریب سے جائزہ لیا تھا۔ لہذا رسول خدا کے بارے میں جو بھی بیان کیا وہ بے کم و کاست حق ہے۔ اگر ہم حضرت علیؓ کے ان فرماں میں کا جو حضور سے متعلق ہیں، مطالعہ کریں تو آپ نے جس انداز سے حضور اکرمؐ کی مدح و ثنا کی ہے ویسی مدح و ثنا ہمیں دیگر شاخوان محمدؐ کے یہاں نظر نہیں آتی۔ آپؐ نے نجح البلاغہ میں بے شمار جگہوں پر حضرت محمد مصطفیؐ کی عظمت و منزلت سے عالم انسانیت کو اس قدر محکم اور مہتمم بالاشان انداز

سے متعارف کرایا ہے کہ حضور اکرمؐ کے آباء و اجداد کی عظمت و منزلت سے انسان بخوبی واقف ہو جاتا ہے اور محمدؐ کی عظمت و رفتار اور ان کے اسلاف کی پاکیزگی و شرافت کا اقرار کرنے پر بھی مجبور ہو جاتا ہے۔ جیسا کہ آپؐ فرماتے ہیں۔

”اختاره من شجرة الانبياء ومشكاة الضياء وذؤبة العلياء وسررة البطحاء ومصابيح

الظلمة وبيانع الحكمة۔“

”انہیں انبیاء کے شجرہ روشنی کے مرکز، بلندی کی جبین، بطماء کی ناف اور انہیں کے چراغوں اور حکمت کے سرچشمتوں سے منتخب کیا“<sup>۱</sup>

ایک اور جگہ مرسل عظیم ﷺ کے اسلاف کا ذکر کچھ اس انداز سے کرتے ہیں:

فاخر جه من افضل المعادن منبتاً واغز الارومات مغسامن الشجرة التي صدع منها انبیائے وانتخب منها امنائة عترته خیر العتر ، واسرتہ خیر الاسر، وشجر ته خیر الشجر، بنتت فی حرم، وبستت فی کرم، لها فروع طوال وثمرہ لاتنال فهو امام من اتقى وبصيرة من اهتدی، سراج لمع ضوءہ - وشهاب سطح نورہ وزند برق لمعہ سیرتہ القصد و سنته الرشد۔ وکلامہ الفضل و حکمه العدل۔

”وہ ایسے معدنوں سے تھے جو پھلنے پھولنے کے اعتبار سے بہترین اور ایسی اصولوں سے کہ جو نشوونما کے لحاظ سے بہت زیادہ باوقار تھیں پیدا کیا اسی شجرہ سے کہ جس سے انبیاء پیدا کئے اور جس میں سے اپنے امین منتخب فرمائے۔ ان کی عزت بہترین عزت ان کا قبیلہ بہترین قبیلہ اور شجرہ بہترین شجرہ ہے جو سرز میں حرم پر اگا اور بزرگی کے سایہ میں بڑھا جس کی شاخیں دراز اور پھل دسترس سے باہر ہیں۔ وہ پرہیز گاروں کا امام، ہدایت حاصل کرنے والوں کے لئے سرچشمہ بصیرت ہیں وہ ایسا چراغ ہیں جس کی روشنی لودتی ہے اور ایسا روشن ستارہ جس کا نور خیپاٹ اور ایسا چقماق جس کی ضو شعلہ فشاں ہے۔ ان کی سیرت (افراط و تفریط سے بچ کر) سیدھی راہ پر چلتا اور سنت ہدایت کرنا ہے۔ ان کا کلام حق و باطل کا فیصلہ کرنے والا اور حکم عین عدل ہے“<sup>۲</sup>

حضرت علیؓ نے اپنے اس خطبہ میں نہ صرف یہ کہ حضور اکرمؐ کے اسلاف مطہرہ کی نجابت و شرافت بزرگی و برتری سے واقف کرایا ہے بلکہ حضور کی ذات والا صفات کی خوبیوں سے بھی انسانوں کو اس حسین انداز میں روشناس کرایا ہے کہ عالم انسانیت پیغمبر عظیمؐ کی سیرت و کردار سے فیضیاب

ہونے کی سعی کرے۔ ختمی مرتبت کی عظمت و منزلت کا ذکر کرتے ہوئے یہ باور کر دیا ہے کہ حضور اکرمؐ ایسے عہد میں اس خاکدان عالم پر آئے جب کہ:

ارسلہ علی حین فترة من الرسل - و طول هجعہ من الامم و اعتزام من الفتنه و انتشار من الامور وتلظ من الحروب والدنيا کا سفة النور ظاهرة الغرور علی حین اصفرار من ورقها وایاس من ثمرہا واغور ارماںها - قدر ست منار الهدی و ظهرت اعلام الردی ، فھی متوجهہ لاهلها عابسہ فی وجه طالبہا ثمرہا الفتنة وطعمہا الجیفہ - وشعارها الخوف ودثارها السیف -

”رسولوں کی آمد کا سلسلہ رکا ہوا تھا اور ساری امتیں مدت سے پڑی سورہی تھیں۔ فتنے سر اٹھا رہے تھے۔ سب چیزوں کا شیرازہ بکھرا ہوا تھا۔ جنگ کے شعلہ بھڑک رہے تھے۔ دنیا بے رونق و بے نور تھی اور اس کی فریب کاریاں کھلی ہوئی تھیں۔ اس وقت اس کے پتوں میں زردی دوڑی ہوئی تھی اور پھلوں سے ناماڈی تھی۔ پانی زمین میں تھنشن ہو چکا تھا۔ ہدایت کے میان مٹ گئے تھے۔ ہلاکت و گمراہی کے پرچم کھلے ہوئے تھے اور دنیا والوں کے سامنے کڑے تیروں سے اور تیوری چڑھائے ہوئے نظر آرہی تھی۔ اس کا پھل فتنہ تھا اور اس کی غذا مردار تھی۔ اندر کا بابس خوف اور باہر کا پہنا وال توار تھا۔“ ۳

نجح البلانے کے خطبہ میں ایک اور مقام پر آنحضرتؐ کے عہد کے حالات و کوائف کا ذکر کچھ اس انداز سے ملتا ہے: والناس ضلال فی حیرة و خابطون فی فتنة قد استھو تهم الاهواء واستزلتہم

الکبریا استخففت هم الجاهلية الجهلاء۔ حیاری فی زلزال من الامر، و بلاء من الجهل ”

”اور لوگ حیرت و پریشانی کے عالم میں گم کر دہ را تھے اور فتنوں میں ہاتھ پیر مار رہے تھے۔ نفسانی خواہشوں نے انہیں بھٹکا دیا تھا اور غرور نے بہر کا دیا تھا۔ اور بھرپور جاہلیت نے ان کی عقلیں اور حالات کے ڈانواڈول ہونے اور جہالت کی بلاوں کی وجہ سے حیران و پریشان تھے۔“ ۴

مولائے کائنات نے حضور اکرمؐ کی آمد سے قبل کی دنیا کے حالات اور اس عہد کے ماحول کی عکاسی اس خطبہ میں اس انداز سے کی ہے کہ انسان کو اس زمانے کے عادات و اطوار ، بودو باش، جبلت و خصلت کا اندازہ بخوبی ہو جاتا ہے۔ جہالت و تاریکی میں ڈوبے ہوئے لوگوں کے درمیان بقول حضرت علیؓ:

فبعث محمد ﷺ بالحق ليخرج عباده من عبادة الاوثان الى عبادته ومن طاعة الشيطان الى طاعة بقران قدبينه واحكمه ليعلم العباد ربهم اذجهلوه - وليقروايه اذا جحدوه وليشبوه بعد اذ انكروه۔

”اللہ سبحانہ، نے محمدؐ کو حق کے ساتھ بھیجا تاکہ اس کے بندوں کو حکم واضح قرآن کے ذریعے سے بتوں کی پرستش سے خدا کی پرستش کی طرف ، اور شیطان کی اطاعت سے اللہ کی اطاعت کی طرف نکال لے جائیں تاکہ بندے اپنے پروردگار سے جاہل و بے خبر رہنے کے بعد اسے جان لیں، ہٹ دھرمی اور انکار کے بعد اس کے وجود کا یقین اور اقرار کریں۔“

حضرت علیؑ نے اپنے اس خطبہ میں پیغمبر اکرم کو خدا کی جانب سے عطا کردہ بے پناہ صلاحیتوں کی جانب ملتقت کرتے ہوئے یہ باور کرایا ہے کہ انسانوں کو اس کی عادت کے خلاف عبادت کا غلام بنانا بہت دشوار امر ہے۔ لیکن تائید ایزدی سے حضور اکرمؐ نے ناممکن کو بھی ممکن بنادیا اور ختنی مرتبہ نے یہ جو حکم بھرا یہ اصرف خدا کی رضا و خوشبودی کی غرض سے اٹھایا تھا اور اس امر میں کسی قسم کی ذاتی غرض وابستہ نہ تھی اور وہ اپنے مقصد میں کامیاب و کامران بھی رہے جیسا کہ حضرت علیؑ ارشاد فرماتے ہیں:

خاص الى رضوان الله كل غمرة ، وتجرع فيه كل غصة وقد تلون له الادنون وتألب  
عليه الاقصون وخلعت اليه العرب اعتنها، وضربت لمحاربته بطون رواحلها ، حتى انزلت  
بساحتها عدواتها من ابعد الدار واسحق المزار۔

”اللہ کی رضا حاصل کرنے کے لئے ہر سختی میں پچاند ڈے اور جنہوں نے اس کے لئے غم و غصہ کے گھونٹ پئے۔ جن کے قریبیوں نے بھی مختلف رنگ بدے اور دور والوں نے بھی ان کی دشمنی پر اقربار کر لیا اور عرب والے بھی ان کے خلاف بگشت چڑھ دوڑے اور دور دراز جنہوں اور دور افتاد سرحدوں سے سواریوں کے پیٹ پر ایڑلگاتے ہوئے آپ سے لڑنے کے لئے جمع ہو گئے اور عداوتوں کے (پشتارے) آپ کے ہن میں لا اتارے۔“

امیر المؤمنین حضرت علیؑ نے اپنے اس خطبے میں بھی اس عہد کے ماحول، رہن سہن اور حضور اکرمؐ کی صعوبتوں اور دشواریوں کو اس انداز سے بیان کیا ہے کہ مخالفت کی وہ گھنی باڑ نگاہوں کے سامنے آ جاتی ہے۔ جن مخالفتوں اور مصیبتوں کا محمد مصطفیٰؐ کو سامنا کرنا پڑا تھا یقیناً جس پر ہول اور

وہشت ناک ماحول میں پیغمبر عظم اس دنیا میں تشریف لائے تھے اس ماحول میں انسانوں کو صحیح راستہ پر لانا یا چلانا آسان کام نہیں تھا۔ لیکن حضور اکرم اس دشوار گزار مرحلے کو اس طرح عبور کر گئے جیسا کہ کوئی ماہر تیراک طوفانی دریا کو عبور کر لیتا ہے چنانچہ حضرت علی نجح البلاغہ میں ارشاد فرماتے ہیں:

بالغ عَلَيْهِ الْمُبَارَكَةُ فِي النَّصِيحَةِ، وَمُضِيٌ عَلَى الطَّرِيقَةِ، وَدُعَا إِلَى الْحُكْمَةِ وَالْمَوْعِظَةِ الْحَسَنَةِ  
”محمد مصطفیٰ ﷺ نے انہیں سمجھانے بھانے کا پورا حق ادا کیا۔ خود سیدھے راستے پر چھے رہے اور حکمت و دانائی اور اچھی نصیحتوں کی طرف انہیں بلا تے رہے۔“

تلہجہ حق میں آپ کے طریقہ کار کی وضاحت حضرت علیؓ یوں بیان کرتے ہیں:

حتیٰ ادریٰ قبساً لقباس، وانا رعلمما لhabis۔<sup>۸</sup>

یعنی یہاں تک کہ آپ نے ہر روشنی حاصل کرنے والے کے لئے روشنی فراہم کی اور سواری کے روکنے والے کے لئے درختاں منارے بنادیے۔

لیکن بعض ناعاقبت انہیں افراد نے حضور اکرمؐ کی رشد و تبلیغ سے کسب فیض نہ کیا اور نیزوں کی چکتی ہوئی نوکیں اور تڑپتی ہوئی برچھیاں محمدؐ کے خون کی پیاسی اس لئے ہو گئیں کہ وہ لوگوں کو صحیح رہنمائی کر رہے ہیں۔ لہذا وہ محمد مصطفیٰؐ پر پتھر برسانے لگے۔ کنکریاں مارنے لگے، راستوں میں کانٹے بچھانے لگے بالآخر پروردگار عالم نے لوگوں کے قلوب ان کی جانب جھکا دئے جیسا کہ حضرت علیؓ ارشاد فرماتے ہیں:

قد صرفت نحوه افقاء الابرار، وثنيت اليه ازمه الابصار، دفن به الضعائن واطفابه الشوائر

الْفَ بِهِ الْخَوَانِ، وَفُرْقَ بِهِ الْقَرَانِ، أَعْزَبَهُ الدَّلْلَةَ وَأَذَلَّهُ بِهِ الْعَزَّةَ۔ کلامہ بیان و صمہ لسان۔

”ان کی طرف نیک لوگوں کے دل جھکا دئے گئے اور نگاہوں کے رخ موڑ دئے گئے خدا نے ان کی وجہ سے فتنہ دبادئے اور (عداؤتوں کے) شعلے بچھا دئے۔ بھائیوں میں الفت پیدا کی اور جو کفر میں اکٹھے تھے، انہیں علیحدہ علیحدہ کر دیا (اسلام کی) پستی و ذلت کو عزت بخشی اور (کفر کی) عزت و بلندی کو ذمیل کر دیا ان کا کلام (شريعت) کا بیان اور سکوت (احکام کی) زبان تھی،“<sup>۹</sup>

حضرت علیؓ نے اپنے اس حکیمانہ بیان میں حضور اکرمؐ کی خدا کے نزدیک منزلت و عظمت کو اجاگر کرتے ہوئے ان کے اخلاق و کردار سے عرب کے بدترین معاشرہ میں جوانغلاب بپاہوا اس کی منظر کشی کرتے ہوئے یہ باور کرایا ہے کہ مرسل اعظمؐ کی ہی محنت شاقہ کی بدولت اسلام کو عزت

وظمت کی دولت حاصل ہوئی اور کفر و شرک ذلیل و خوار ہوا۔ آپ منکرین خدا سے کس طرح برس پیکار رہے اس کیوضاحت و صراحت حضرت علیؓ یوں کرتے ہیں۔

فجاهد فی سبیل المد برین عنہ والعادلین بہ۔<sup>۱۰</sup>

”آپ نے اللہ کی راہ میں ان لوگوں سے جہاد کیا جو اس سے پیچھے پھرائے ہوئے تھے اور دوسروں کو اس کا ہمسر ٹھہرائے تھے۔“

تبغٰ حق کے سلسلے میں حضور اکرمؐ کی مساعی جبیلہ کا ذکر ایک دوسری جگہ پچھے یوں بیان کرتے

ہیں:

”الخاتم لما سبق۔ والفاتح لما انغلق۔ والمعلن الحق بالحق والداعع جیشات الا باطیل والدامغ صولات الا ضالیل كما حُمِّل فاضطلع قائمًا بامرک مستوفیاً فی مرضاتک غیرناکل عن قدم۔ ولا واه فی عزم واعیاً لوحیک حافظاً لعهدک۔ ماضیاً علی نفاذامرک، حتی اوری قیس القابس واضاء الطريق للخابط وھدیت به القلوب بعد خوضات الفتـن۔ واقام موضحات الاعلام ونیرات الاحکام۔ فهو امینک المامون وخازن علمک المخزون وشهیدک یوم الدین وبیشک بالحق ورسولک الی الخلیق“ پہلی (نبیوں کے) ختم کرنے والے۔ اور بند (دلوں کے) کھولنے والے اور حق کے زور سے اعلان حق کرنے والے، باطل کی طغیانیوں کو دبانے والے، اور ضلالت کے حملوں کو کچلنے والے تھے، جیسا اور ان پر (ذمہ داری کا) بوجھ عائد کیا گیا تھا، اس کو انہوں نے اٹھایا اور تیری خوشنودیوں کی طرف بڑھنے کے لئے مضبوطی سے جم کر کھڑے ہو گئے۔ نہ آگے بڑھنے سے منه موڑا نہ ارادے میں کمزوری کو راہ دی۔ وہ تیری وہی کے حافظ اور تیرے پیان کے محافظ تھے اور تیرے حکموں کو پھیلانے کی دھن میں لگے رہنے والے تھے۔ یہاں تک کہ انہوں نے روشنی ڈھونڈھنے والے کے لئے مشعلے بھڑکا دیے، اور انہیرے میں بھٹکنے والے کے لئے راستہ روشن کر دیا۔ فتنوں فسادوں میں سرگرمیوں کے بعد دلوں نے آپ کی وجہ سے ہدایت پائی۔ انہوں نے راہ دکھانے والے نشانات قائم کئے۔ روشن و تابندہ احکام جاری کیے، وہ تیرے امینؐ، معتمد اور تیرے علم مخفی کے خزینہ دار تھے اور قیامت کے دن تیرے گواہ اور تیرے پیغمبرؐ بحق اور خلق کی طرف فرستادہ رسول تھے۔<sup>۱۱</sup>

امیر المؤمنین حضرت علیؓ اس خطبہ میں پیغمبرؐ کرم نے اسلام کی تبلیغ و اشاعت میں جو سعی و کوشش

کی اس کا ذکر اس اس انداز سے پیش کیا ہے گویا دریا کو کوزہ میں سمودیا ہے۔ اور آپ نے حضور اکرمؐ کے عزم و استقلال اور پامردی و جوانمردی کا بھی تذکرہ اس طرح کیا کہ انسان پیغمبرؐ عظیم کے عزم بالجزم کا قائل ہو جائے۔ اگر یہ کہا جائے تو غلط نہ ہو گا کہ آپ نے حضور اکرمؐ کی عظمت و منزلت سے نسل انسانی کو اس طرح روشناس کرایا ہے کہ انسان محمدؐ مصطفیؐ کی عظمت کے سامنے سرتسلیم خم کرنے پر مجبور ہو جائے اور یہ اقرار کرے کہ حضور اکرمؐ کی ذات والا صفات ایسی ہے کہ جس کی نظر دنیا لانے سے قاصر و عاجز ہے جیسا کہ حضرت علیؓ ایک جگہ فرماتے ہیں:

”لَا يَوْزِي فَضْلُهُ وَلَا يُجْبِرُ فَقْدَهُ أَضَائَتِ بِهِ الْبَلَادَ بَعْدَ الضَّلَالِ الْمُظْلَمَةِ وَالْجَهَالَةِ الْغَالِبَةِ  
وَالْجَفْوَةِ الْجَافِيَّةِ وَالنَّاسُ يَسْتَحْلِلُونَ الْحَرِيمَ وَيَسْتَدِلُّونَ الْحَكِيمَ يَحْيَوْنَ عَلَىٰ فَتْرَةٍ۔ وَيَمُوتُونَ  
عَلَىٰ كَفْرَةٍ۔“

”نہ ان کے فضل و مکمال کی برابری اور نہ ان کے اٹھ جانے کی تلاشی ہو سکتی ہے۔ تاریک گمراہیوں اور بھرپور جہالتیوں اور سخت و درشت (خصلتوں) کے بعد شہروں (کے شہر) ان کی وجہ سے روشن و منور ہو گئے جب کہ لوگ حلال کو حرام اور مرد زیر ک و دانا کو ذلیل سمجھتے تھے۔ نبیوں سے خالی زمانے میں جیتے تھے اور گمراہی کی حالت میں مر جاتے تھے،“

حضرت علیؓ کے اس خطبے سے مرسل عظیمؐ کی فضیلت و عظمت کے علم کے مختلف دریچے کھل گئے۔

یقیناً حضرت علیؓ کے حضور اکرمؐ کے متعلق یہ کلمات فضیلت و عظمت بنی سمجھنے کا بہترین ذریعہ ہی نہیں بلکہ زندگی کے سجائے اور سنوارنے کا بہترین نمونہ عمل بھی یہیں کیونکہ حضرت علیؓ کے ان خطبات کے ایک ایک فقرہ میں قرآن و حدیث کی روح اور حقیقی اسلام کی تعلیم مضمر ہے۔ بلاشبہ اگر حضرت علیؓ کے پیغمبرؐ عظیم کے متعلق ان کلمات کا بغور مطالعہ کیا جائے تو عظمت بنیؓ کے سامنے انسان سرتسلیم خم ہو جائے اور حضور اکرمؐ کی اصلی اور حقیقی فضیلت و عظمت سمجھ میں آجائے۔

حوالہ:

- ۱۔ نجح البلاغہ خطبہ ۱۰۶
- ۲۔ نجح البلاغہ خطبہ ۹۲
- ۳۔ نجح البلاغہ خطبہ ۸۷

- ٣- فتح البالغ خطبه ٩٣
- ٤- فتح البالغ خطبه ١٣٥
- ٥- فتح البالغ خطبه ١٩٢
- ٦- فتح البالغ خطبه ٩٣
- ٧- فتح البالغ خطبه ١٠٣
- ٨- فتح البالغ خطبه ٩٣
- ٩- فتح البالغ خطبه ١٣١
- ١٠- فتح البالغ خطبه ٧٠
- ١١- فتح البالغ خطبه ١٣٩
- ١٢- فتح البالغ خطبه ١٣٩

## عدیم المثال علمی و ادبی شاہکار نجح البلاغہ اور سید رضی

جنتی الاسلام زاہد علی ہندی

### نجح البلاغہ کی تدوین اور سید رضی

سید رضی نے نجح البلاغہ کی جمع آوری میں اگرچہ مصادر کا ذکر نہیں کیا ہے لیکن اہل علم و تحقیق آج اس نتیجہ پر پہنچ چکے ہیں کہ سید رضی کے زمانہ میں آج سے زیادہ منابع موجود تھے۔ سید رضی کے بعد بغداد میں کتابخانہ کو جلانے کا جو حادثہ پیش آیا اس میں کہا جاتا ہے کہ ۸۰ ہزار جلد نفیس کتابیں جلا دی گئیں۔ وہ بھی آج کے زمانہ کی طرح ایسا نہیں تھا کہ ہر جگہ ہر کتابخانہ میں وہ نسخے موجود ہوں۔ بہت سی غیر مطبوعہ نادر کتابیں تھیں، بہت سی ایسی کتابیں جو حکمرانوں نے قدرت و سلطنت اور حکومت کے بل بوتے پر ہندوستان سے لیکر افریقہ تک اور ہروہ جگہ جہاں و سترس ممکن ہوئی، کتب مراجع یا اس کی نقل کو جمع کر لیا تھا۔ غرض اس زمانہ کی بہترین کتابیں سید رضی کے اختیار میں تھیں۔ یہ بھی یقین ہے کہ وہ ساری کتابیں ہم تک نہیں پہنچ سکیں۔ مقام حیرت ہے ایسے افراد پر کہ آج بے شمار ایسے مصادر و متایب ہیں جس سے پتہ چلتا ہے کہ نجح البلاغہ کے مصادر سید رضی کے نجح البلاغہ کی جمع آوری سے بہت پہلے موجود تھے۔ اس کے باوجود بھی بعض شک یا تعصب کی بنا پر کہتے ہیں کہ نجح البلاغہ خود سید رضی کا کلام ہے۔ قبل اس کے کہ ہم ایسی کچھ کتابوں کا حوالہ دیں جو سید رضی کی حیات سے پہلے موجود تھیں۔ ابن ابی الحدید معززی مصر کے ایک جيد سنی عالم کی بات کو ملاحظہ فرمائیجے!

”بعض لوگ عوام کے اذہان کو مشکوک کرنے کے لئے لکھتے ہیں کہ نجح البلاغہ کے بہت سے مطالب بعد میں ظاہر ہوئے، جسے شیعہ ادبا اور دانشمندوں نے تدوین کیا ہے اور خاص طور سے اس کی نسبت سید رضی کی طرف دی ہے۔ یہ ایسے لوگ ہیں کہ تعصب نے انہیں اندازا بنا دیا ہے، وہ راہ روشن سے ہٹ گئے ہیں“۔

ابن خلکان ۲۸۷ھ نے ”وفیات الاعیان“ میں یہ بیان کیا ہے کہ:

لوگوں نے اختلاف کیا ہے کہ امام علی علیہ السلام کا کلام ہے یا سید رضی کے بھائی سید مرتضی کا۔ واضح رہے کہ ابن خلکان نے ملک مغرب میں بیٹھ کر دوڑھائی سو سال کے بعد یہ ابہام پیدا کرنا چاہا ہے اور اس وقت تک اسلامی مراکز سے علماء فقہاء نے کوئی ضعیف قول بھی ایسا نقل نہیں کیا تھا کہ نجح

البلاغہ امام علی علیہ السلام کا کلام نہیں ہے۔

پہلی بات یہ کہ ان کا اعتراض کسی ایک پرنیں ہے بلکہ مختلف باتوں سے شبہ پیدا کرنا ہے۔ اگر وہ کہتے ہیں کہ سارے مطالب دوسروں کے ساختہ و پرداختہ ہیں تو بغیر چوں و چرا غلط بیانی واضح ہو جاتی ہے چونکہ بعض خطبہ و کلام تواتر سے ہمارے لئے ثابت ہیں جو زیادہ تر علماء اہل سنت سے منقول ہیں۔ اگر کہیں کہ بعض کلام صحیح ہے نہ کہ تمام نجح البلاغہ، پھر بھی یہ بات درست ہے کیونکہ کوئی فکار ادیب عالم، ماہر خطیب اور تجوہ کار محقق ہو گا تو وہ یقیناً متن کتاب کا مطالعہ کر کے سمجھ سکتا ہے کہ کون سا حصہ اصل ہے اور کون سا غیر اصل ۲

سید رضی نے نجح البلاغہ کے مقدمہ میں صراحةً کہ میں نے کس طرح نجح البلاغہ کو مدون کیا۔ اسناد نجح البلاغہ میں استاد امتیاز علی خان عرشی کہتے ہیں جن لوگوں نے نجح البلاغہ کی شرح کی ہے انہوں نے نجح البلاغہ کو رضی کی تالیف اور تدوین بتایا ہے۔ کسی نے سید رضی کی تصنیف نہیں کہا ہے۔

اہل علم و حدیث اپنے زمانہ میں حتیٰ آج بھی قرآن کے مانند نجح البلاغہ کو بھی حفظ کرتے آئے ہیں جیسے: قاضی جمال الدین محمد بن الحسین بن محمد القاسمی نے اپنی یادداشت اور حفظ سے نجح البلاغہ لکھا ہے۔

اس کے علاوہ سلسلہ رجال شیعہ میں، بہت سے علماء کو نجح البلاغہ کی نقل روایت کا اجازہ حاصل تھا۔ مثال کے طور پر الشیخ محمد بن علی بن احمد بن بدر کا اجازہ، الشیخ الفقیہ ابی عبد اللہ الحسین اور ان کے بعد میں علماء تک کا سلسلہ ملتا ہے کہ سید رضی نے نجح البلاغہ سے روایت نقل کرنے کی اجازت دی تھی ۳

سید مرتضی کی سوانح حیات میں قطب راوندی سے نقل ہوا ہے:

سید مرتضی کی صاحزادی نے نجح البلاغہ کو اپنے چچا سید رضی سے پڑھا، مشکل الفاظ اور دقیق معانی کو حل کیا پھر سید رضی نے اپنی یتیحی کو نقل روایت کی اجازت دی ہی عبد الحمید بن تیکی عامری نے کہا ہے کہ:

”حفظت سبعین خطبة من خطب اصلع“

میں نے امام علیؑ کے خطبوں میں سے ۷۰ خطبے حفظ کر لئے ان خطبوں سے میرے ذہن میں

پے در پے علم کا ایک چشمہ پھوٹا گیا (اصل: اس شخص کو کہتے ہیں جس کی پیشانی پر بال نہ ہوں، اس سے مراد امام علیٰ تھے)

”یا ابن اللختاء لعلی تقول هذا؟ وهل سن الفصاحة لقریش غيره“  
ابن ابی مخن معاویہ کے پاس آیا تو کہا: میں عاجز ترین (اور گونگے) شخص کے پاس سے آرہا ہوں۔ معاویہ نے کہا:

اے بد بودار عورت کے میٹی! تجھ پر تف ہو! امام علی اہن ابی طالب کے بارے میں یہ کہہ رہا ہے۔ کیا اہن ابی طالب کے علاوہ قریش میں کسی اور نے فصاحت و بلاعث کا قانون وضع کیا ہے؟  
یعنی امام علیٰ ہی تو فصاحت و بلاعث کے اصل موجود ہیں۔  
اور یہ پوچھیں تو فضیلت اور صحت خبر تو اس وقت ہے جب دشمن بھی اس کا اقرار کر لے۔  
”الفضل ما شهدت به الاعداء“

ابوعثمان جاحظ ۲۵۵ ھجھ جن کو عربی ادب کا امام اور علامہ مسعودی نے فتح ترین قلمکار جانا ہے لکھتے ہیں۔

”امام کے اس ایک فقرہ“ قیمة کل امرئ مایحسنہ ”ہر انسان کی قیمت بس اتنی ہے کہ جتنا وہ علم رکھتا ہے۔ اس سلسلہ میں لکھتے ہیں کہ اگر اس کتاب سے اس ایک جملہ کے علاوہ ہمارے پاس کچھ نہ ہوتا تب بھی اس کی سند سے مطمئن اور بے نیاز ہو جاتے کیونکہ یہی جملہ نتیجہ تک پہنچا دیتا ہے کہ سب سے بہترین کلام وہ ہوتا ہے جس کا مختصر سا جملہ سامع کو بہت طولانی کلام سے بے نیاز کر دے۔

ابن نباتہ عبد الرحیم محمد بن اسماعیل ۳۷۲ ھجری نامی ادیب اور عرب کا مشہور خطیب سیف الدولہ کے دور میں منصب خطابت کے عہدہ دار تھے، کہتے ہیں:  
ایسے قیتی خزانہ کا خطبہ حفظ کیا کہ جس قدر اس کو استعمال میں لاتا ہوں کم نہیں ہوتا بلکہ بڑھتا ہی جاتا ہے۔ کہتا ہے کہ میں نے امام علیٰ کے مواعظ سے سو فصل حفظ کر لیا تھا کے  
شکیب ارسلان: جن کو امیر البيان کا لقب ملا۔ عرب کے مشہور قلمکار تھے۔ جن کے اعزاز میں مصر میں ایک جلسہ منعقد ہوا۔ جلسہ میں ایک شخص نے اپنے خطاب میں کہا:  
”تاریخ اسلام میں دو شخصیتیں ایسی ہیں جو حق رکھتی ہیں کہ انہیں امیر خن کہا جائے۔ ان میں

ایک حضرت علی بن ابی طالبؑ دوسرے شکیب ہیں۔

شکیب پریشانی کی حالت میں اٹھے اور اپنے دوست جس نے اس طرح دونوں شخصیت کو مساوی بنا دیا تھا، شکوہ کرتے ہوئے ان کے اس جملہ کی تردید کرتے ہوئے کہا:

”میں کہاں اور علی بن ابی طالبؑ کی ذات گرامی کہاں؟ میں تو حضرت علیؑ کے کفش کا ایک بند بھی شمار نہیں ہو سکتا ہوں۔“<sup>۵</sup>

غرض ہمارے پاس نجع البلاغہ کی تدوین و تالیف سے پہلے کے بے شمار ایسے روشن ثبوت ہیں کہ کوئی عقلمند نہیں کہہ سکتا کہ نجع البلاغہ امام علیؑ کے علاوہ کسی اور کا کلام ہے۔

یوں تو سیکڑوں کتب و مصادر میں یہ خطبات موجود ہیں لیکن محض طور پر ہم کچھ اسناد کا ذکر کریں گے جو نجع البلاغہ کی تالیف سے پہلے اس کے وجود پر مسلم ثبوت ہیں۔ جن میں جا حظ (م ۲۵۵ھ) کی ”البيان والتبيين“ - ابن قتیبه دینوری (م ۲۷۶ھ) کی ”عيون الاخبار في غريب الحديث“، تاریخ ابن واضح لیعقوبی (۸۲۷ھ) ابو حنیفہ دینوری (م ۲۸۰ھ) کی ”الأخبار الطوال“، ابو العباس المبرد (م ۲۸۶ھ) کی کتاب ”المبرد“، ابن جریر طبری (م ۳۱۰ھ) کی ”تاریخ - ابن درید“ (م ۳۲۱ھ) کی کتاب ”احقیقی“ - ابن عبدربہ (م ۳۲۸ھ) کی ”العقدر الفرید“ - شفیقتہ الاسلام علامہ کلینی (م ۲۳۹ھ) کی کتاب ”کافی“ - مسعودی کی (م ۳۴۲ھ) تاریخ ”مروح الذهب“ - ابو الفرج الصفہانی (م ۳۵۲ھ) کی ”اغانی“ ابو علی قالی (م ۳۵۲ھ) کی ”النواز“ - شیخ صدق (م ۳۸۱ھ) کی کتاب ”توحید“ اس کے علاوہ سید رضی کے معاصرین نے بھی اکثر امیر المؤمنینؑ کے کلام کو کسی نہ کسی مناسبت سے ذکر کیا ہے۔

### اسناد نجع البلاغہ

- یہاں پر ہم چند ایسی کتابوں کا ذکر کر رہے ہیں جس میں امیر المؤمنینؑ کو نجع البلاغہ کی تالیف اور تدوین سے پہلے ذکر کیا جا چکا ہے۔ اہل علم حضرات چاہیں توجہ کر سکتے ہیں:
- ۱۔ ”اثبات الوصیة“ ”مسعودی“ (م ۳۲۶ھ) منتشرات دارالضوابط (ط ۱۳۰۹، ۲۰۱۰ھ)
  - ۲۔ ”اخبار الزمان“؛ ”مسعودی“ (م ۳۲۶ھ) منتشرات دارالاندلس بیروت (ط ۱۹۷۸، ۳۲۰م)
  - ۳۔ ”الامامة والسياسة“ اور ”تاریخ اخلاقاء“؛ ابن قتیبه الدینوری م ۲۷۶ھ دار المعرفة منتشرات دار الضوابط بیروت (ط، اول، ۱۳۱۰ھ)

- ۳۔ ”انساب الاشراف“: بلاذری (م ۲۷۹ھ) تحقیق محمد باقر الحمودی، منشورات موسسه الاعلمی، بیروت (ط اول س ۱۳۹۳ھ)
- ۴۔ ”بصائر الدرجات“: صفار (م ۲۹۰ھ) (از اصحاب امام حسن عسکری) تقدیم تصحیح و تعلیق حاج مرتضی حسن کوچه با غی، منشورات مؤسسه اعتمان، بیروت ط، دوم (۱۴۱۲ھ)
- ۵۔ ”البيان والتنیع“: جاحظ (م ۲۵۵ھ) منشورات دارالكتب العلمیہ، بیروت
- ۶۔ ”تاریخ الامم والملوک“: طبری (م ۳۱۰ھ) منشورات مؤسسه الاعلمی، بیروت، ط، چهارم، ۱۴۰۳ھ-
- ۷۔ ”تاریخ المدیۃ المنورۃ“: ابن شبه (م ۲۶۲ھ) تحقیق فہیم محمد شلتوت، منشورات دارالتراث، والدارالاسلامیہ، بیروت ط اول (۱۴۱۰ھ)
- ۸۔ ”تاریخ یعقوبی“: ابن واصل (م ۲۹۲ھ)، منشورات دارصادر بیروت و توزیع دارصعب بیروت
- ۹۔ ”تحف العقول“: حرانی (م ۳۸۰ھ) منشورات الاعلمی بیروت، ط پنجم (س ۱۳۹۳ھ)
- ۱۰۔ ”الفسیر: طبری“: (م ۳۱۰ هجری) عیاشی (م ۳۰۰ھ) تحقیق سید ہاشم الرسوی لمحکاتی، منشورات المکتبہ العلمیہ الاسلامیہ طهران (۱۴۰۰ھ)
- ۱۱۔ ”التوحید: صدوق (م ۳۸۰ھ) تصحیح ہاشم الحسینی الطہرانی، منشورات دارالعرفہ بیروت /۱۴۸۳ھ-
- ۱۲۔ ”ابغیزیات الاشعثیات“: محمد بن اشعث (م ۳۲۰ھ) منشورات مکتبہ نینوی الحدیثیة طهران،
- ۱۳۔ ”جمهورۃ الاسلام ذات لدرولالنظام“: شیرازی م ۲۲۳ھ یہ خطی نسخہ لندن کے کتابخانہ میں موجود ہے۔
- ۱۴۔ ”خصائص الامام علی بن ابیطالب“: نسائی (م ۳۰۳ھ) دارمنشورات حمد، بیروت ط، اول (۱۴۰۵ھ) مطبعہ الخیریہ قاہرہ (۱۴۰۸ھ) سے ماخوذ
- ۱۵۔ ”الخصال“: صدوق (م ۳۸۱ھ) (تحقیق علی اکبر غفاری) منشورات مؤسسه الاعلمی، بیروت، ط، اول (۱۴۱۰ھ)
- ۱۶۔ ”دعائم الاسلام“: نعمان مغربی (م ۳۶۳ھ) تحقیق آصف بن علی اصغر فیضی منشورات دار المعارف القاہرہ (۱۴۸۳ھ)

- ۱۹۔ ”دلائل الامامة“: ابن حجر طبری (م ۳۵۸ھ) منشورات موسسه الاعلمی، بیروت۔
- ۲۰۔ ”ازہد“، اہوازی: دوسری تیسرا صدی ہجری میں امام رضا، امام جواد اور امام ہادی کے صحابی تھے۔ تصحیح تعلیق، جلال الدین علی الصیری، منشورات دارعرف بیروت۔ ط اول (ط ۱۴۳۱ھ)
- ۲۱۔ ”السقیفه“: سلیمان بن قیس الکوفی (م ۹۰ھ) منشورات موسسه الاعلمی بیروت۔
- ۲۲۔ ”شرح الاخبار“: تیمی (م ۳۶۳ھ) تحقیق محمد الحسینی الجلائی۔ دارالتعلیمین بیروت۔ ط اول (ط ۱۴۳۱ھ)
- ۲۳۔ ”صحیح البخاری“: بخاری، م ۲۵۶ھ، پیش کش شیخ احمد محمد شاکر، تقریظ الشیخ حسونۃ النوووی۔ شیخ الازہر (سابق) م دارالجبل، بیروت۔
- ۲۴۔ صحیح مسلم: نیشاپوری ، م ۲۶۱ھ، م دارالجبل و دارالآفاق، بیروت۔ نسخہ مطبوعہ قاہرہ ۱۳۳۲ھ سے ماخوذ۔
- ۲۵۔ العقد الفرید: ابن عبد ربہ، م ۳۲۸ھ، تحقیق ڈاکٹر الجید التسینی، م دارالکتب العلمیہ، بیروت۔ ط، سوم ۷، ۱۴۰۷ھ۔
- ۲۶۔ علل الشرائع: صدقہ م ۳۸۰ھ، م دارالبلاغہ، بیروت۔ عيون اخبار الرضا، صدقہ م ۳۸۰ھ۔
- ۲۷۔ الغارات ابن ہلال نقاشی: م ۲۸۳ھ، تحقیق السيد عبد الازہر الحسینی الخطیب، م دارالضوابع، ط، اول ۷، ۱۴۰۷ھ۔
- ۲۸۔ الغیثیة: نعمانی، م ۳۲۲ھ کے بعد (تحقیق علی اکبر غفاری) م مکتبہ الصدقہ، طهران، س ۱۳۹۷ھ۔
- ۲۹۔ الفتوح: ابن عثیم، م ۳۱۲ھ (تحقیق علی شیری) ط، دارالضوابع، بیروت، ط اول ۱۴۱۱ھ۔
- ۳۰۔ قرب الانساد: جمیری آنگی م ۳۰۰ھ (از اصحاب امام حسن عسکری) منشورات مکتبہ نیو المحدثیہ، طهران۔
- ۳۱۔ الکافی: کلینی (۳۲۸ھ) تصحیح علی اکبر غفاری، ط، دارالضوابع بیروت، ۱۴۰۵ھ۔
- ۳۲۔ برتری، م ۲۷۳ھ تحقیق السيد مهدی الرجائي، ط، المعاونیۃ الثقافية لجمع العالمی لاهل البيت علیہم السلام، قم۔ ط، اول، ۱۴۱۳ھ۔
- ۳۳۔ مرودج الذهب: مسعودی، م ۳۲۲ھ، تحقیق محمدی الدین عبد الحمید۔ ط دارالمعرفۃ،

بیروت (ط۔ دوم مطبوعہ قاہرہ، ۱۳۶۸ھ)

- ۳۲۔ مند الامام زید: زید بن علی بن الحسینؑ سال شہادت ۱۲۲ھ۔ عبد العزیز بن اسحاق البغدادی، ط، دارالکتب العلمیہ، بیروت۔ ط اول ۱۴۰۱ھ۔
- ۳۵۔ المغازی: واقدی، م ۷۰۷ھ، تحقیق ڈاکٹر مارسدن جونس۔ مؤسسة الاعلمی، بیروت۔ ط سوم، ۱۴۰۹ھ۔

- ۳۶۔ مقاتل الطالبین: اصفہانی، م ۳۵۶ط، المکتبہ الحیدریہ، الجف، عراق، ط، دوم ۱۳۸۵
- ۳۔ وقعة صفین: منقری، م ۲۰۲ھ، تحقیق شرح عبد السلام محمد ہارون۔ ط، مکتبہ آیت اللہ العظیمی المرعشی لنجفی، قم ۱۴۰۶ھ۔

اس کے علاوہ بہت سے اسناید اور مجموعات میں جو فتح البالام سے پہلے جمع کئے گئے تھے جن سے علماء و مورخین اور رجال حدیث بخوبی آشنا ہیں۔ کچھ اختصار کے طور پر ذکر کردیتے ہیں:

- ۱۔ زید وہب، ۹۶ھ، میں خطب امیر المؤمنین علیؑ "المنابر فی الجم والاعیاد"۔
- ۲۔ نصر بن مزاحم نے کتاب "صفین" کے نام سے خطب امام کو جمع کیا۔
- ۳۔ اسماعیل بن مہران جو دوسری صدی ہجری کے محدث ہیں، خطب امیر المؤمنینؑ کی جمع آوری کی ہے۔

- ۴۔ ہشام بن سائب کلبی مورخین اسلام کے رہنما، م ۲۰۳ھ میں خطب علیؑ کو جمع کیا۔
- ۵۔ ابو حتفہ لوط بن یحییٰ ازدی (مشہور محدث نے دوسری صدی ہجری میں اپنی کتاب "الخطبة الظرف امیر المؤمنین" (امیر المؤمنین کے چکنے ہوئے خطبے) کے نام سے موسوم کیا۔
- ۶۔ محمد بن عمرو واقدی ۷۰۷ھ، سید رضی نے بعض خطبہ کو انہیں کے خط و نوشته سے نقل کیا ہے۔
- ۷۔ ابو اسحاق ابراہیم بن محمد ثقفی (مشہور مورخ محدث)، م ۲۸۳ نے اپنی کتاب:

  - ۱۔ "رسائل علی امیر المؤمنین"۔
  - ۲۔ "علیؑ فی الشوری و الخطب المعرفات" میں امام علیؑ کے کلام جمع کئے ہیں۔
  - ۸۔ ابو الحسن علی بن محمد مدائنی س ۲۱۵ خطب علیؑ و کتبہ الی عمالہ۔
  - ۹۔ حسن بن علی بن شعبہ حزانی (تیسرا صدیھ) تحف العقول فی آثار آل الرسولؐ۔
  - ۱۰۔ صالح بن ابی حماد ابی الحیر تیسرا صدی کے محدث امام حسن عسکریؑ کے اصحاب میں سے

ہیں۔ ”خطب علی“ (نجاشی سے نقل اور) جمع کیا۔

۱۱۔ حضرت عبدالعزیم از اصحاب امام علی رضانے خطبوں پر مشتمل مجموعہ جمع کیا۔

۱۲۔ مسدة بن صدقہ (امام صادق و امام کاظم کے صحابی) ”خطب امیر المؤمنین“ (نجاشی)

۱۳۔ ابراہیم بن سلیمان خراز کوفی تیسری صدی ہجری نے اپنی کتاب ”خطب امیر المؤمنین“ نجاشی۔

۱۴۔ ابو عثمان جاحظ (مشہور سنی عالم، م ۲۵۵ھ اپنی کتاب ”ماۃ کلمہ من کلمات علی“، وغیرہ۔

تمام اہل رجال علم و ادب اور حدیث نے سید رضی سے صدیوں پہلے امام علی کے گرانقدر، خطبات و ارشادات کو مختلف شکلوں میں تدوین کیا ہے۔

ابن الی الحدید نے بھی لکھا ہے کہ متعدد موارد سے ظاہر ہوا ہے کہ انہوں نے بعض مطالب کو جاحظ کی ”البيان والتبيين“، مبرد کی ”المقتضب“، سعید بن تیکی اموی کی ”مخازی“، واقدی کی کتاب ”الجبل“، ابو جعفر اسکانی کی المقالات فی مناقب امیر المؤمنین، ابن جریر طبری کی تاریخ اور اس کے علاوہ ابو جعفر محمد بن علی باقر، ”روایت یمانی“، ابن قتیبه سے اور خط ہشام بن سائب کلبی سے دیکھا اور نقل کیا ہے ۹

حوالے:

۱۔ نجح البلاغہ شرح ابن الی الحدید ج ۱/۵۳۳

۲۔ نقل از استناد نجح البلاغہ استاد امیاز علی خان العرشی پیش کش شیخ عزیز اللہ عطاردی۔

۳۔ استناد نجح البلاغہ، امیاز علی خان پیش کش عطاردی

۴۔ سید رضی مؤلف نجح البلاغہ ج ۲۰۹

۵۔ شرح نجح البلاغہ، تحقیق محمد ابوالفضل ابراہیم ج ۱/۱۲۳

۶۔ البيان والتبيين ج ۱/۸۳، تصحیح عبد السلام ہارون

۷۔ شرح نجح البلاغہ ج ۱/۲۳

۸۔ مرتفعی مطہری، سیری در نجح البلاغہ ج ۱/۱۹

۹۔ شرح نجح البلاغہ ابن الی الحدید ج ۱/۷

## ارشادات علویہ کی روشنی میں محنت و مزدوری کی عظمت

پروفیسر شاہ محمد وسیم، علی گڑھ

نجح البلاغہ سید شریف رضی (متولد ۳۵۹ ہجری، بغداد) کی تالیف ہے۔ جس میں انہوں نے حضرت علیؑ کے خطبات، مکتوبات اور کلمات قصار کو شامل کیا ہے۔ مؤلف نے انہیں نہایت محنت و جانشنازی کے ساتھ یکجا کیا، اور ان پر حواشی بھی تحریر فرمائے۔ دیباچہ میں وہ لکھتے ہیں کہ ”بعد نہیں ہے کہ جو کلام مجھ سے چھوٹ گیا ہے، وہ اس سے بہت زیادہ ہو، جو ملا ہے یا جو میرے حصہ میں آیا ہے، وہ کم“۔<sup>۱</sup>

علامہ ابن ابی الحمید نے اپنی تفسیر نجح البلاغہ میں عباسی دور کے مشہور فقیر دار عبد الحمید تجی (متوفی ۱۳۲ ھ) کا یہ بیان درج کیا ہے کہ ”میں نے علی ابن ابی طالبؑ کے ۴۰ خطبوں کو حفظ کر لیا ہے اور مجھ پر ان کے فوائد اور برکات نہایت ہی عیاں ہیں۔“<sup>۲</sup>

خواجہ حسن نظامی نے ان مسلم دانشوروں کی ایک فہرست مرتب کی ہے، جنہوں نے حضرت علیؑ کی تعلیمات کو اپنی اپنی کتابوں میں درج کیا ہے، جو مندرجہ ذیل ہے۔<sup>۳</sup>

۱۔ حافظ ہمدان ابراہیم، مؤلف سیرت علیؑ، متوفی ۱۸۱ ہجری

۲۔ احمد بن ابراہیم، مؤلف منڈ علیؑ، متوفی ۲۲۶ ہجری

۳۔ محمد بن عبد اللہ، مؤلف منڈ علیؑ، متوفی ۳۵۸ ہجری

۴۔ علی بن یعقوب بن شبه، مؤلف احبار و سیار علیؑ، متوفی ۲۶۲ ہجری

۵۔ قاضی اسماعیل، مؤلف منڈ علیؑ، متوفی ۲۸۳ ہجری

۶۔ ابوکبر بن علی، مؤلف منڈ علیؑ، متوفی ۲۹۲ ہجری

۷۔ احمد بن شیخ نسائی منڈ علیؑ، متوفی ۳۰۳ ہجری

مندرجہ بالا محققین کے علاوہ اور بہت سے دوسرے محققین اور دانشوروں نے، جن میں شیخ محمد عبده بھی شامل ہیں، حضرت علیؑ کے خطبات، مکتوبات اور کلمات قصار کو درج کیا، ان کی تشریع کی اور ان کے حوالہ سے حضرت علیؑ کی مدح سرائی کی ہے۔ شیخ محمد عبده، نجح البلاغہ کو، قرآن کے بعد

سب کتب پر ترجیح دیتے ہیں۔ انہوں نے لکھا ہے کہ ”مخملہ ان لوگوں کے، جو عربی سے واقف ہیں ایسا کوئی نہیں ہے جو اس پر متفق نہ ہو کہ اللہ اور نبیؐ کے کلام کے بعد امیر المؤمنینؑ کا کلام زیادہ بلغ، زیادہ پرممعنی اور زیادہ فائدہ مند ہے، سب دوسراے شخصی کلام سے۔“ ۵

پیشک! علیؐ کی شہرت یورپ میں رونما ہونے والے نشاط ثانیہ کے دور میں پہنچ چکی تھی۔ مسعودی نے لکھا ہے کہ حضرت علیؐ کے کم سے کم ۶۸۰ کلمات، تقاریر اور مکتوبات کو، جو مختلف النوع عنوانات مثلاً، فلسفہ مذہب، قانون اور سیاست سے متعلق ہیں۔ زید ابن عبد الوہاب نے خود امامؓ کی زندگی میں جمع کرنے تھے۔

ایڈورڈ پوکاک (Edward Powcock) ۱۶۹۱ء۔ ۱۶۰۳ء۔ نے، جو آکسفورڈ یونیورسٹی میں پروفیسر تھے، سب سے پہلے علیؒ علیہ السلام کے کلام بلغ کا انگریزی میں ترجمہ شائع کیا۔ دور حاضر میں جارج جداق (George Jordac) نے اپنی کتاب ”صوت العدالت الانسانیة“ میں حضرت علیؐ کو حقوق انسانی (Human Rights) کے مؤثر محافظ، مثالی حکمران اور قرآن و تعلیمات پیغمبرؐ پر سختی کے ساتھ عمل درآمد کرنے والے اور تعصب سے بالاتر انسان عظیم کی حیثیت سے پیش کیا ہے۔

ایسے ہیں صاحب نجع البلاغہ جن کی مرح سرائی مخملہ اور لوگوں کے گین (Gibbon) جرج زیدان (Jurjy Zaidan) میتھو آر نلڈ (Mathew Arnold)، عبدالمسیح انتاکی (Abdul Maseeh Antaki) اور کریل آسبرن (Colonel Osborne) اور غیرہ نے کی ہے۔ مشہور فرانسیسی مصنف اویلسنر (Oelsner) نے اپنی کتاب (Les effects de La Religion de Mohamed) یعنی محمدؐ کے دین کے اثرات کے لکھنے والے ہیں، حضرت علیؐ کا ذکر کرتے ہوئے لکھا ہے کہ آپؐ وہ ہیں، جو: ”پاک، ونیک باطن دانشور تھے، جنہیں نہ تو خوف سے واسطہ تھا اور نہ سر زنش سے“ کیونکہ ”آپؐ نے دنیا کے سامنے بے پناہ شرافت اور بہادری کے بھرپور اور پر عظمت کردار کا ایک بہترین نمونہ عمل پیش فرمایا ہے۔“ آپؐ کا جذبہ محمدؐ کی پاکیزگی کا مظہر تھا۔ اس جذبے نے دنیاۓ اسلام کو اپنے سایہ تلے لیا اور آنے والے ادوار کے لئے مخزن داشن گیا۔“ ۵

مصر کے مشہور فلسفی اور تاریخ داں پروفیسر محمد کامل عطا، کے الفاظ میں علیؐ کی ”زندگی مسرت آمیز حادث، خون آشام معروکوں اور غمگین واقعات سے بھری ہوئی ہے۔ ان کی علیؐ اور وسیع خصوصیات کی وجہ سے ان کی شخصیت نہایت اہم ہے۔ ان کی زندگی کا ہر ہر پہلو اتنا پر کشش ہے کہ

ان پر فردًا فرداً غور کرنے سے محسوس ہوتا ہے کہ شاید یہی (واقع) ان کی شخصیت کی سب سے بہتر لصوری پیش کرتا ہے، جبکہ کسی دوسرے پہلو پر غور کرتے ہیں تو وہ اور زیادہ پرکشش نظر آتا ہے اور غور و فکر کرنے والا یہ محسوس کرنے لگتا ہے کہ کوئی دوسرਾ انسان اس بلندی کردار کو پاہی نہیں سکتا۔ مگر فوراً ہی (علیٰ کی زندگی کا) کوئی تیسرا پہلو ہمیں اسی طرح محسوس کر لے گا۔ اور فکر کرنے والا کہہ اٹھنے گا کہ اس کے سامنے ایک ایسی شخصیت ہے جو بے پناہ شہرت کی حامل ہے، اس قدر کہ کوئی اس کی عظمت کا بھرپور اندازہ کرہی نہیں سکتا۔ اسے مانا پڑے گا کہ علیٰ رزمگاہ میں امام تھے، سیاست میں امام تھے، مذہب میں امام تھے، اس کے علاوہ علم اخلاق (ethics) میں امام تھے، اور اسی طرح وہ فلسفہ، ادب، علم و دانش میں امام تھے۔ خدا کے لئے اس طرح کا انسان (کامل) خلق کرنا کوئی مشکل نہیں۔<sup>۷</sup>

اسی طرح مشہور مصری شاعر، عیسائی مورخ، ماہر سائیات جرجی زیدان، علیٰ کی مدح سرائی کرتے ہوئے لکھتا ہے کہ ”علیٰ کی ولیٰ مدح سرائی کرہی نہیں سکتا، جیسی ان کا انہیں حق ہے۔ ان کی پاکی اور خوف خدا کے اس قدر واقعات ہمارے سامنے آتے ہیں کہ ہر کوئی ان سے محبت کرنے لگتا ہے اور ان کی عظمت کے پیش نظر سرستلیم خم کرنے لگتا ہے۔ وہ اسلام کے ایک پچے اور دیانتدار پیروکار تھے۔ ان کے الفاظ اور اقدامات اور ثرافت و دانائی ایک پر عقیدہ ہمت کے تابع تھے۔ وہ ایک عظیم انسان تھے، جن کی زندگی اور اس کے مسائل سے تعلق رکھنے والے اپنے خیالات تھے: یہ انہوں نے کبھی کسی کو دھوکہ نہیں دیا۔ نہ کسی کو گمراہ کیا اور نہ ہی کسی کا ساتھ دے کر اسے چکمہ دیا۔ انہوں نے زندگی کے مختلف موڑوں پر بے پناہ ذہنی اور جسمانی طاقت کا مظاہرہ کیا، جو دراصل ان کے پچے عقیدہ اور ان کے حق و انصاف پر بنی پچے بھروسہ کی وجہ سے ان کے ہاتھ آئی۔ ان کے پاس کوئی خدمتگار نہ تھا اور نہ ہی انہوں نے کبھی اپنے غلاموں سے سخت مشقت لی۔ وہ اکثر ویسٹر اپنا کام خود ہی انجام دیتے تھے اگر کسی نے ان کے بوجھ کو اٹھانے کی پیشکش بھی کی، تو آپؐ اسے منع کر دیتے تھے۔<sup>۸</sup>

ہر فرد کو اپنے علم و ہنر اور استعداد کو بروئے کار لا کر غربت و افلاس اور بھوک اور بے چارگی سے چھٹکارا حاصل کرنا چاہئے کیونکہ خدا نے روئے زمین پر انسان کو صاحب تصرف بنایا ہے۔ :لَقَدْ مَكَّنَّا لُّكُّمْ فِي الْأَرْضِ وَجَعَلْنَاكُمْ فِيهَا مَعَايِشَ (اور بلاشبہ ہم نے تمہیں زمین پر صاحب تصرف قرار دیا اور اس میں تمہارے لئے وسائل معاش عطا کیے)۔<sup>۹</sup>

لہذا انسان کو عقل کو بروئے کار لاتے ہوئے سمجھی عمل کرنا چاہئے تاکہ وہ ثبت نتائج حاصل کر سکے۔ حضرت علیؓ نے ارشاد فرمایا ہے کہ ”تمہاری عقل کا یہی فائدہ کافی ہے کہ اس نے تمہاری گمراہی کا راستہ راہ ہدایت سے الگ اور واضح کر دیا ہے۔“<sup>۱۰</sup> معاش کو معاشرہ سے الگ نہیں کیا جاسکتا ہے، لہذا صرف حسن معاشرت ہی نہیں حسن معاش بھی درکار ہے، تجارت ہو یا تولید اتنی امور یادوسری خدمات جیسے مشورتی خدمات یا مدیریت کی ذمہ داری، سبھی کو معاشرہ سے الگ نہیں کیا جاسکتا ہے اور اسی طرح محنت اور مزدوری کو بھی معاشرہ سے الگ کرنا ممکن نہیں ہے۔ قرآن کریم میں خدا و عده فرماتا ہے:

فَمَنْ يَعْمَلُ مِنَ الصَّلَحَاتِ وَهُوَ مُؤْمِنٌ فَلَا كُفَّارَانِ لِسَعْيِهِ وَإِنَّ اللَّهَ كَاتِبُوْنَ (پس جو بھی نیک عمل بجالاتا ہے اور وہ مؤمن ہے، اس کی سعی ردنہیں کی جائے گی اور بیشک! ہم اس کا حساب رکھتے ہیں۔)۔  
یہاں پر یہ بیان کر دینا ضروری ہے کہ عصر جدید کی اصطلاح میں پیداوار کے اسباب و وسائل کو بروئے کار لا کر آدمی حاصل کی جاسکتی ہے یعنی زمین سے لگان محنت سے مزدوری، تنظیمی امور سے تنخواہ جسے اقتصادیات میں مزدوری ہی کہا جاتا ہے کیونکہ ہر طرح کی جسمانی اور ذہنی محنت سے حاصل ہونے والی آدمی علم الاقتصاد میں مزدوری ہے، اور جو کشم (enterprise) جس سے حاصل ہونے والی آدمی کو منافع کہتے ہیں۔ پانچویں وسیلہ میں پوچھی کو شمار کیا جاتا ہے۔ مگر خود معطل رہ کر کسی دوسرے کو قرض دے کر سود لینا حرام ہے۔<sup>۱۱</sup>

دنیا میں سے اپنے حصہ سے ہمیں منہ نہیں موڑنا چاہئے، کہ قرآن کہہ رہا ہے کہ لاتنس نصیبک من الدنیا واحسن كما واحسن اللہ الیک ولا تتبع الفساد فی الارض ۚ ان الله لا یحب المفسدین (دنیا میں اپنے حصہ (کی روزی) سے منہ نہ موڑو اور تم (لوگوں پر) اس طرح احسان کرو جس طرح تم پر اللہ نے احسان کیا ہے، اور زمین پر فساد نہ برپا کرو۔ بیشک! اللہ فساد برپا کرنے والوں کو دوست نہیں رکھتا۔<sup>۱۲</sup>

لہذا نہایت ضروری ہے کہ انسان اپنے وسائل کو مع اعضاء و جوارح کے بروئے کا لاتے ہوئے جائز طریقوں سے حصول معاش کرے۔ فتح البلاغہ میں درج ہے کہ حضرت علیؓ نے ارشاد فرمایا ہے ”آپو کے ساتھ مزدوری طریق بدل سے حاصل کی گئی دولت سے بہتر ہے۔<sup>۱۳</sup> اور یہ بھی کہ ”جو عمل میں کوتاہی کرتا ہے، خدا اسے مصیبت میں بٹلا کر دیتا ہے۔“<sup>۱۴</sup> حضرت علیؓ نے قرآن کی آیت وانہ ہو

اغنیٰ واقنیٰ۔ (اور وہی غنیٰ بناتا ہے اور قناعت عطا کرتا ہے۔) ۲۳ کے معنی و مطالب بیان کرتے ہوئے فرمایا ہے کہ ”خدا (ہی) ہر ذی روح کو زندہ رہنے کے ذرائع اور آسودگی عطا کرتا ہے اور (وہی انسانوں کو) ان کی محنت کی بدولت سکون عطا کرتا ہے کہ ”اس انسان کی دعا قبول ہوتی ہے، جو عمل صالح بجالاتا ہے“، اور نیک نیتی اور خلوص کے ساتھ محنت کرنا بھی اسی زمرہ میں آتا ہے۔ اس کے علاوہ پیغمبرؐ اکرم کے حوالے سے کتابوں میں یہ بھی درج ہے کہ

”میں ان افراد کو پسند کرتا ہوں جو دھوپ میں (بھی) کسب معاش کے لئے جاتے ہیں۔“ اس طرح وہق کے ساتھ یہ کہا جاسکتا ہے کہ معاشرہ کے تصور کے ساتھ دیانتداری محنت و مشقت کو اچھی نظر سے دیکھا جاتا ہے۔ ”جو شخص گھر میں بے کار بیٹھ کر خدا سے روزی کی دعا کرتا ہے، اور اس کے حصول کے لئے کوئی کدو کاوش نہیں کرتا“، اس کی دعا قبول نہیں ہوتی۔ ایسا شخص قابل نصیحت ہے۔ اس سے حدیث پیغمبرؐ کی روشنی میں یہ سوال کیا جانا چاہئے کہ کیا اس (خدا) نے تمہیں روزی کمانے کے لئے تدرست اعضا و جوارح سے نہیں نوازا ہے؟“<sup>۲۴</sup>

محنت مزدوری سے پہلو تھی کرنا اور اپنی غرض و ضرورت کو پورا کرنے کے لئے اپنی غرض سے دوسروں کے سامنے دست سوال دراز کرنا اور بلا وجهہ نظر کرم کی درخواست کرنا کسی بھی معاشرہ میں اچھی نظر سے نہیں دیکھا جاتا۔ حدیث میں وارد ہوا ہے کہ ”وادی میں جا کر لکڑی جمع کرنا اور اسے فروخت کرنا، بھیک مانگنے، بے معنی قناعت کرنے اور کاملی سے بہتر ہے۔“ کاملی انسان کو غربت میں بنتلا کرتی ہے۔ اور ”غربت و افلas بڑی موت ہے۔“<sup>۲۵</sup>

ظاہر ہے کہ ہر مزدور اپنی عقل، علم اور مہارت کے مطابق عمل کرتا ہے۔ اس طرح، جیسا کہ نجع البلاغہ میں درج ہے ”علم عمل سے وابستہ ہے، لہذا جو جانتا ہے، وہ عمل بھی کرتا ہے، اور علم عمل کو پکارتا ہے، اگر وہ بلیک کہتا ہے تو بہتر، ورنہ وہ بھی اس سے رخصت ہو جاتا ہے۔“<sup>۲۶</sup> اس طرح بے عمل اپنا عمل، اپنی مہارت اور معيشت میں اپنا جائز مقام کھو دیتا ہے اس لئے جو ہنرمند ہیں اور علم رکھتے ہیں انہیں کام میں منہمک رہنا چاہئے اور یہ بھی یاد رکھنا چاہئے کہ ”سب سے معمولی درجہ کا علم وہ ہے، جو زبان پر ہو اور بلند علم وہ ہے وہ جو اعضاء و جوارح (عمل) سے ظاہر ہو۔“<sup>۲۷</sup>

امیر المؤمنین حضرت علی علیہ السلام نے ارشاد فرمایا ہے کہ ”ہر فرد کی اہمیت اس کی عملی صلاحیت پر مبنی ہوتی ہے۔“<sup>۲۸</sup> اس طرح محنت و مزدوری کرنے والوں کو دو حصوں میں تقسیم کیا جاسکتا ہے: علم

وہ نرکھنے والے تجربہ کار مزدور، عام مزدور و محنت کش کسی بھی معاشرہ اور معیشت کو دونوں کی ضرورت ہوتی ہے۔ حضرت علیؓ کا یہ کہنا قیمہ کل امری مایحسنہ، یعنی ہر فرد کی اہمیت اس کی صلاحیت عملی پر مبنی ہے) اس بات کا غماز ہے کہ باصلاحیت اہمیت کا حامل ہوتا ہے۔ (لیکن عام مزدور و محنت کش کی بھی اپنی اہمیت ہوتی ہے۔ کیونکہ کھیتی کے ساتھ ساتھ، کسی بھی معیشت میں خام مال اس وقت تک انسانی ضروریات کو پورا کرنے کے لئے تیار شدہ مال میں تبدیل نہیں کیا جاسکتا جب تک مزدور حضرات اور خود ان کے ہاتھوں سے بنائی گئی مشین اور کل پر زے پیداواری سرگرمیوں میں نہ لگ جائیں۔ اس کے علاوہ بھی سرمایہ کی ضرورت ہوتی ہے میری نظر میں مزدور کو انسانی سرمایہ کہہ دینا، غلط ہے، انسان انسان ہے، بے جان دام و درہم اور مشین نہیں! ہم اپنے مقاصد اور مطالب اس وقت اور بھی آسانی سے حاصل کر سکتے ہیں جب ہم محنت و مشقت کرنے والے انسان کو اس کی عظمت اور جائز مقام عطا کریں۔ غیر انسانی وسائل پر غیر ضروری زور دینے اور اسے بے جا اہمیت عطا کرتے رہنے سے انسان کی عظمت گھٹ جاتی ہے۔ بھی رویہ حسب زریں بتلا کرتا ہے حریص صنعت گر تجارتی قیمتیوں میں اضافہ کرتے ہیں غیر ضروری ذخیرہ اندازی کرتے ہیں اور قیمتیں بڑھنا شروع ہوتی ہیں، صرف مصنوعات ہی کی نہیں، خام مال کی بھی۔ اب اگر ایسے میں حکومت کمزور اور خاموش تماشائی بھی ہے تو معیشت ابتری کا شکار ہو جاتی ہے۔ ایسے میں اصلاحی اقدامات کے ساتھ ساتھ پیداوار کا تولیدی سرگرمیوں کا بڑھانا اور صارفین تک پہنچانا ضرورت بن جاتا ہے۔ اس لئے ہر فرد کو پیداواری کاموں میں منہک رہنا چاہئے، البتہ بقول صاحب نجح البلاغہ دھیان رہے کہ ”ہر اس کام سے پر ہیز کرو جو خفیہ طور پر تو کیا جاسکتا ہے، مگر اعلانیہ کرنے سے شرم رکتی ہے۔“ ہر ایسے کام سے دور رہو جس کے بارے میں اگر جواب طلب کیا جائے تو انکار یا مذہر پر مجبور ہو جاؤ پس آبرو کو لوگوں کی چہ میگوئیوں کا نشانہ بننے نہ دو۔ ۲۱ اور ساتھ ہی ”یک اعمال پر مسروہ ہو اور غلطیوں پر افسوس کرو۔“ ۲۲ اگر ایسا ہوتا ہے تو ہر وہ مہارت دونوں میں ترقی ہوتی ہے۔ دیانتاری کے ساتھ مزدوری کو پاک رکھنا ہر ہذہنی اور جسمانی محنت و مشقت کرنے والے کے لئے ضروری ہے: حضرت موسیؑ کی مزدوری کا قرآن پاک میں جو ذکر ہے اس کو بیان کر کے آنحضرتؐ نے فرمایا ہے: اجر نفسہ ثمان ستین او عشراً علیٰ عفة فرجہ و طعام بطنہ یعنی انہوں نے آٹھ یا دس برس تک اس طرح مزدوری کی کہ اس پوری مدت میں وہ پاک دامن بھی رہے اور اپنی مزدوری (اجرت) کو بھی پاک رکھا۔ ۲۳ پیغام نجح البلاغہ

ہے کہ وما خبر ولاينال الا بشر ويسر لاينال بعسر يعني وہ بھلائی بھلائی نہیں جو برائی سے (باتھ) آئے اور وہ دولت دولت نہیں جو ذلت کی راہ سے حاصل ہو۔ ۲۳ کام اور اس کی اجرت دونوں کو پاک صاف رکھنے کا حکم اس لئے ہے کہ معاشرہ اور معیشت دونوں کا تصور ایک دوسرے سے الگ نہیں ہے، بلکہ پیو سط و پائندہ ہے۔ اس لئے معیشت اور اس میں سرگرم عمل افراد اور اداروں کو حرص دولت میں کسی طرح کے استھان، غلط استعمال اور انسانی حقوق سے بے توجہی کی اور چشم پوشی کرنے کا مرتكب نہیں ہونا چاہیے، کیونکہ یہ ظلم ہے اور ظلم کی سزا اور ظالمین پر لعنت ہے۔

معصومین علیہم السلام نے اپنے خطبوں اور اقدامات عمل کی صورت میں، محنت کر کے روزی حاصل کرنے، کا بہترین نمونہ عمل دنیا کے سامنے پیش کر دیا ہے: حضرت علیؑ کھیتوں میں کام کرتے اور خود کنوئیں کھوتے تھے۔ وہ کھجور پیدا کرتے اور اسے فروخت کرتے اور جو آدمی ہوتی، اس سے غلام خرید کر آزاد کیا کرتے تھے۔ آج بھی معاشری بدحالی کے شکار افراد اور علاقوں کے لئے یہ کردار قابل تقاضہ ہے۔ خاندانی وجہت اور تصور ماضی میں گم نہ ہونا چاہیے۔ صاحب نجح البلانے کا یہ پیغام ہے کہ ”جس کا عمل ست ہو، اس کو اس کا خاندان تیز رفتار نہیں کرتا۔“ ۲۵ اور یہ کہ ”وقت فرصت کا باتھ سے گناہ بنا باعث غم ہے۔“ ۲۶ یقیناً بے عملی ایک بربادی عادت و بلا ہے۔

امام محمد باقرؑ اور امام جعفر صادقؑ کھیتی کیا کرتے تھے۔ ایک بار کا ذکر ہے کہ کسی درویش نے امام محمد باقرؑ کو زمین کی کھدائی کرتے ہوئے دیکھا۔ محنت کرنے کی وجہ سے آپؑ کی سانس پھول رہی تھی اور آپؑ پسینہ سے شرابور تھے۔ اس درویش نے آپؑ سے ملاقات کی اور دریافت کیا کہ آپ دنیا کے معاملات میں اس طرح کیوں لگے ہوئے ہیں؟ اس نے یہ بھی کہا کہ:

”آپؑ آرام فرمائیے۔ اگر آپؑ نے ایسی حالت میں انتقال کیا تو تو آپؑ خدا کو کیا جواب دیں گے؟“

آپ نے جواب دیا: ”اگر میں نے اس طرح داعی اجل کو لبیک کہا تو میں خدا کی بندگی کرتا ہوا جاؤں گا، کیونکہ میں محنت و مشقت کر کے اپنے اہل و عیال کے لئے کسب معاش کر رہا ہوں۔ اس طرح کہ میں اپنی زندگی کا بوجھ تیری طرح دوسروں پر نہیں ڈالتا۔“ حدیث میں وارد ہوا ہے کہ ”حلال طریقوں سے دولت کا حاصل کرنا، تاکہ خود اپنی اور اپنے اہل و عیال کی روزی حاصل کی جاسکے، صرف واجبات ہی میں سے نہیں ہے، بلکہ دین کی رو سے قابل مرح بھی ہے،“ قرآن پاک افراد اور

گروہوں کو اپنے اعمال سے محنت و مشقت کے ساتھ جائز مطالب اور فوائد حاصل کرنے کی ترغیب دلاتا ہے۔ ارشاد ہے۔ وَ ان لیس للانسان الا ماسعیٰ یعنی اور بلاشبہ انسان کو کچھ حاصل نہیں ہوتا مگر وہ کہ جس کے لئے وہ کوشش کرتا ہے یہ ظاہر ہے کہ جب انسان کسی چیز کو پانے کی کوشش کرتا ہے تو اگر صدقہ صد کامیاب نہ بھی ہو تو کچھ تو ضرور حاصل ہو جاتا ہے۔ فتح البلاغہ میں اسی بات کو ہم اس طرح پاتے ہیں کہ ”جو شخص کسی چیز کو طلب کرے تو اسے یا اس کے بعض حصہ کو پالے گا۔“ ۲۸ کام کرنا ضروری ہے، نتیجہ کتنا ہی کیوں نہ حاصل ہو۔

جناب فاطمہ زہراؓ کی شخصیت محتاج تعارف نہیں ہے۔ بس یہی کہہ دیتا کافی ہے کہ آپ وہ ہیں کہ جب اپنے پدر بزرگوار حضرت محمد مصطفیؐ کی خدمت میں آتیں، تو حضور کھڑے ہو کر ان کا استقبال کرتے تھے۔ آپؐ کے ہمراہ ایک کینیر فضہ تھیں۔ رسولؐ خدا کے ارشاد کے بموجب فاطمہؐ کے گھر میں اس طرح کا معمول تھا کہ ایک دن آپؐ خود امور خانہ داری انجام دیتی تھیں اور ایک دن فضہ۔ اس کا مطلب یہ ہوا کہ جس دن فاطمہؐ کام کرتی تھیں، وہ دن فضہ کے لئے آرام کا دن ہوتا تھا، اور اگر فاطمہؐ اپنی باری والے دن بیمار ہوتیں، یا طبیعت ناساز ہوتی تھی تو اس دن فضہ نہیں بلکہ علیؐ خود امور خانہ داری انجام دیتے تھے۔ عصر جدید کی تہذیب یافتہ دنیا میں اجرت سمیت چھٹیوں کی مانگ اور بین الاقوامی تنظیم برائی مزدور و محنت کش کی سفارشوں اور اس پر عمل درآمد کے پس منظر میں قارئین پر یہ بات واضح ہو گئی ہو گئی کہ میسوں صدی میں ہفتہ میں ایک دن اور اس کے علاوہ تھوار وغیرہ کی اہم تاریخوں کے اعتبار سے جو چھٹی ملتی ہے۔ اس کا تصور اب سے صدیوں پہلے عملی شکل میں تعلیمات پیغمبرؐ کی روشنی میں اہلیت پیش کر کچکے تھے۔ ساتھ ہی ساتھ گروہوں میں اجرت پر خدمت انجام دینے والوں (Household Servants) کے لئے اجرت سمیت چھٹی (Paid Holidays) کا بھی اہتمام عہد رسالت میں رائج تھا۔ کیا یہ بات محنت و مزدوری کی عظمت کی طرف ایک عملی پیش رفت نہیں ہے؟

گھریلو ملازمین کو اس دور میں غلام اور کنیز کہا جاتا تھا، مگر تعلیمات پیغمبرؐ کے بعد ان سے اس طرح کا سلوک نہیں کیا جاتا تھا، جیسا کہ خود دنیاۓ عرب میں دور جاہلیت میں رواسمجا جاتا تھا، یا یہ کہ دوسرے ممالک میں بھی اسلام کے زیر اثر یہ غلام اور کنیز اپنے مالکان سے بشرط استواری پورا انصاف حاصل کرتے تھے۔ حضرت علیؐ نے ارشاد فرمایا ہے۔ کہ وظلم الضعیف افحش الظلم اور

### کمزور پر ظلم کرنا سب سے بڑا ظلم ہے۔ ۲۹

حضرت علیؑ کے پاس دو غلام۔ قنبر اور سعید تھے۔ قنبر نے بیان کیا ہے کہ حضرت علیؑ بنفس نفس اپنا کام خود انجام دیتے تھے۔ اپنے کپڑے آپ صوتے تھے اور اگر ضرورت ہوتی تو ان کی مرمت بھی خود ہی کرتے تھے۔ یہی نہیں آپ صورتے کمزور اور اپاہجوں کی مدد بھی فرمایا کرتے تھے۔ روز مرہ کی ضروریات کے لئے کنوئیں سے پانی خود ہی نکالا کرتے تھے۔ ایک بار آپؐ نے ایک ضعیف کو دیکھا جو اپنا بوجھ خود مشکل سے اٹھا پا رہی تھی۔ آپؐ نے بڑھ کر اس کے لکڑیوں کے گٹھر کو خود اٹھا لیا اور اسے اس کو بوجھ سے نجات فراہم کرتے ہوئے اس گٹھر کو اس کی جھونپھڑی تک پہنچا دیا۔

### اجباری مشقت یا بیگار

اس وقت کی معیشت کے ڈھانچہ اور اقتصادی ترقی کی ضرورت کے لحاظ سے ”زمین کی قوت نمو میں ترقی اور محنت کو نگاہ میں رکھتے ہوئے اجرت کی پوری ادائیگی ایسے دو مضبوط ستون تھے، جن کی بنیاد پر علیؑ ایک ابھی اور پاک باطن معاشرہ کی تشکیل کرنا چاہتے تھے۔ ایک مخصوص مقام سے چند افراد علیؑ کے پاس آئے اور انہوں نے کہا: ہمارے علاقہ میں ایک نہر ہے، جواب مٹی سے پٹ گئی ہے۔ اگر اسے پھر سے کھدا دیا جائے تو ہمارے لئے بہت فائدہ مند ہوگی۔ پھر انہوں نے آپؐ سے استدعا کی کہ آپؐ ہمارے علاقے کے گورنر کو لکھ دیں کہ وہ ہر فرد کیلئے یہ لازم قرار دے دیں کہ وہ نہر کی کھدائی کے کام میں حصہ لیں۔ امیر المؤمنینؑ نے نہر کی کھدائی کے کام اور اس کی ضرورت سے توافق کیا، مگر ان کی اس سندعا سے اتفاق نہیں کیا کہ لوگوں کو کھدائی کے کام پر مجبور کیا جائے۔ آپؐ نے علاقے کے گورنر، قرضہ بن کعب کو لکھ بھیجا کہ تمہارے علاقے کے چند افراد میرے پاس آئے اور انہوں نے کہا کہ اس علاقے میں وہاں ایک نہر تھی، جواب مٹی سے پٹ گئی ہے۔ اگر یہ لوگ اس نہر کو ایک بار پھر سے کھو دیں گے، تو یہ کام علاقہ کی ترقی کا باعث ہو گا اور وہ زمین کا لگان ادا کر سکیں گے۔ اس کے علاوہ یہ (کام) اس علاقہ میں رہنے والے مسلمانوں کی آدمی میں بھی اضافہ کا باعث ہو گا۔

”ان لوگوں نے مجھ سے کہا کہ تم کو ایک خط اس طرح کا لکھ دیا جائے کہ تم اس جگہ کے لوگوں کو مجمع کر کے ان سے نہر کی کھدائی کیلئے اور اسے لازم قرار دے دو کہ ان میں سے ہر ایک اس کام کے اخراجات کی ذمہ داری سن بھالے۔ میں یہ مناسب نہیں سمجھتا کہ کسی شخص کو اس کام کیلئے مجبور کیا

جائے، جسے وہ پسند نہیں کرتا۔ اس لئے تم پر لازم ہے کہ تم لوگوں کو بلا دا اور ان میں سے انہیں مقرر کرلو، جو راضی خوشی سے کام کرنا چاہیں۔ اور جب نہر بن جائے تو صرف وہی لوگ، جنہوں نے اس کی کھدائی میں حصہ لیا تھا، اسے اپنے تصریف میں لاویں گے، اور وہ جو اس کام میں حصہ نہیں لیں گے وہ اس کا پانی آپاشی کے لئے استعمال نہ کر سکیں گے۔ اگر یہ لوگ اپنے علاقہ کو ترقی دیتے ہیں اور ان کی مالی حالت بہتر ہو جاتی ہے تو یہ اس سے کہیں بہتر ہے کہ وہ کمزور و مغلوق الحال رہیں۔“<sup>۲۱</sup> اس طرح سے حضرت علیؑ علاقہ کے ہر فرد کو اس کام میں تعاون کرنے کی ترغیب دلار ہے ہیں۔

جارج جرداق رقطراز ہیں کہ ”علیؑ کسی کو اس کی مرضی کے خلاف جبراً مشقت کرنے پر مجبور کرنے کو قانوناً جائز تصور نہ کرتے تھے، حالانکہ ان لوگوں میں سے ایک گروہ اس لائحہ عمل کو بروئے کار لانا چاہتا تھا۔ وہ بات جو قابل ذکر ہے، وہ یہ ہے کہ ہر شخص کو کام کرنا چاہیے۔ اس لئے علیؑ نے لوگوں سے کہا تھیں کام کرنے کا حکم دیا گیا ہے۔ بیکار بیٹھے رہنے کا نہیں جہاں تک نہر کا تعلق ہے، صرف وہی لوگ جو اس کی کھدائی میں حصہ لیں گے، اس سے فائدہ اٹھانے کے حقدار ہوں گے (اور) جو اس کام (کھدائی) کو کرنا نہیں چاہتے، انہیں اس کام کے کرنے پر مجبور نہیں کیا جاسکتا۔ کام کو خوشندهی کے ساتھ از خود کرنا چاہیے، کسی زور زبردستی سے نہیں۔“<sup>۲۲</sup> اسی یہ تواہد اصول جس پر حضرت علیؑ کا رہنمائی تھے۔

مندرجہ بالا عبارت کے تحت اپنے نوٹ میں جارج جرداق نے تحریر کیا ہے کہ ”گورز کے نام اپنے خط کی ابتداء میں امیر المؤمنینؑ نے اس سے یہ کہا کہ اسے لوگوں کو نہر کی کھدائی کا کام کرنے کے لئے اور اس کام کے اخراجات برداشت کرنے کے لئے آمادہ کرنا چاہئے۔ وہ جو خود کام نہ کر سکے۔ اسے کسی دوسرے کو اپنی طرف سے کام کرنے کے لئے اجرت پر رکھ لینا چاہئے۔ آپ نے یہ بھی لکھ بھیجا تھا کہ ”نہر کے مالک ہونے سے مراد“ وہ لوگ ہوں گے، جو اس کی کھدائی میں جسمانی طور پر یا رقم خرچ کر کے شریک ہوں گے، وہ نہیں، جو اس کام کو انجام دینے سے پہلو تھی کریں گے اور جب تک ان کی آپاشی کی ضرورت نہیں ہوتی، دوسرے اس نہر کا استعمال نہیں کر سکتے۔“<sup>۲۳</sup> علیؑ کے مرتب کئے گئے یہ اصول وہ اساس ہیں جس پر مغربی مفکرین کے عظیم عقائد اور خیالات مبنی ہیں۔“<sup>۲۴</sup>

کسی کو کسی پر زور زبردستی کرنے کا کوئی حق نہیں ہے، کیونکہ کوئی خود اس عمل کو اپنے لئے پسند نہیں

کرے گا: لبذا چاہے معاشرتی معاملات ہوں یا کہ معاش سے وابستہ اقدامات، سمجھی کو خوشدنی کے ساتھ انجام دیا جانا چاہیے۔ کتنے پرممی اور پراثر ہیں علیؑ کے یہ الفاظ: یا بنیّ اجعل نفسك ميزانًا فيما بينك وبين غيرك واحب لغيرك ماتحب لنفسك واکرہ له ماتکرہ لها ولا تظلم کمالاً تحب ان تظلم فرزند! اپنے اور دوسروں کے درمیان خود اپنی ذات کو میزان بنا۔ جو بات تجھے خود اپنے لئے پسند ہے وہی ان کے لئے بھی پسند کر، اور جو بات تو خود اپنے لئے ناپسند کرتا ہے، ان کے حق میں بھی ناپسند کر۔ اور کسی پر ظلم نہ کر، کیونکہ دوسرے کا ظلم تو اپنے آپ پر نہیں چاہتا ہے) ۳۳

### سماجی محافظت و سالمیت

ایک بار حضرت علیؑ نے ایک بوڑھے نبینا کو بازار میں بھیک مانگتے ہوئے دیکھا، تو تجھب سے لوگوں سے پوچھا کہ یہ کیا کر رہا ہے؟ لوگوں نے جواب دیا کہ مولا! یہ ایک نصرانی ہے۔ حضرتؐ نے اظہار تجھب کیا تھا فرمایا: جب وہ جوان اور طاقتور تھا، تو تم نے اس سے کام لیا اور آج وہ بوڑھا اور کمزور ہو گیا ہے تو تم نے اسے بے سہارا چھوڑ دیا ہے کہ وہ بھیک مانگ کر اپنا پیٹ پالے۔ جاؤ، بیت المال سے اس کا خرچ پورا کرو! ۳۴

کاش! دنیا نے اور خاص کر دنیا کے ترقی یافتہ خوشحال ممالک نے اس پر عمل کیا ہوتا، تو آج دنیا میں مزدوروں کی یہ حالت نہ ہوتی جو ہے۔ دنیا کے ترقی یافتہ ممالک سے میں الاقوامی تنظیم برائی مزدوری و محنت کش کے اس بیان کی روشنی میں کہ آج بھی دنیا کی ۸۰ فیصد آبادی کو معیاری سطح کی اجتماعی محافظت نصیب نہیں ہے، یہ دریافت کیا جاسکتا ہے کہ ایسا کیوں ہے؟ جبکہ تمام وسائل و امکانات کی فراوانی موجود ہے!

### مزدوری کی بروقت ادائیگی

اسلام میں مزدور اور مزدوری کی عظمت کا اندازہ لگانے کے لئے پیغمبر اکرم کا یہ ارشاد کافی ہے کہ اعطوا الاجیر اجرہ قبل ان یجف عرقہ (مزدور کو مزدوری اس کا پسینہ خلک ہونے سے پہلے دے دو ۳۵ اس طرح حق محنت کشاں بھی واقع ہوتا ہے کہ خرید و فروخت میں تو قیمت معاملہ طے ہونے کے بعد سامان کے خرید لینے کے بعد اس کے ہاتھ آجائے پر یا سامان پر حق ملکیت مل جانے کے بعد ادا کی جاتی ہے، یا پھر بعد میں بھی کسی معاهدہ کے تحت ادا کی جاسکتی ہے۔ مگر اس کے برخلاف ادھر

مزدور نے کام ختم کیا اس کو اس کی طے شدہ اجرت کے ہر حال میں فوراً ادا کرنے کا حکم ہے! حدیث میں وارد ہوا ہے کہ حضورؐ نے فرمایا کہ میں قیامت میں تین طرح کے لوگوں سے جھگڑا کروں گا، ایک وہ جس نے خدا کو درمیان میں ڈال کر قول و اقرار کیا یا خدا کو درمیان میں ڈال کر اور اسے ضامن قرار دیکر کسی سے قرض لیا اور ادا نہیں کیا۔ دوسرا وہ جس نے کسی آزاد کو بیچا اور تیرا وہ جس نے مزدور کو لگایا اور نہ اس سے کام لیا اور نہ اس کی مزدوری اسے دی (بخاری، حدیث ۳۷۳)۔ مزدور پر کسی طرح کا ظلم نہ ہونا چاہیے اور ظالم کو یہ یاد رکھنا چاہئے کہ یوم العدل علی الظالم اشد من یوم الجور علی المظلوم (انصاف کا دن ظالم کے لئے مظلوم پرستم کے دن سے زیادہ سخت ہوگا۔ ۲۳ یہاں یہ بھی بیان کر دیبا ضروری ہے کہ محنت اور مزدوری کرنے والے کے لئے بھی یہ ضروری ہے کہ کسی حرام کام کو کر کے آزوٰۃ حاصل نہ کرے اور نہ ہی اپنی عزت نفس کو کھوئے۔ اس ضمن میں کام لینے والے کی بھی ذمہ داری ہے بلکہ شرعی ذمہ داری ہے کہ نہ تو وہ خود معصیت میں مبتلا ہو اور نہ کسی دوسرے کو اس میں مبتلا کرے۔ ہم اکثر سنتے ہیں کہ کوئی اصول پسند مزدور یہ کہتا ہے کہ ہاتھ بیچا ہے ذات نہیں! یہ جملہ اسی بات کا غماز ہے کہ کام لینا ہے تو اصول پر کار بند رہو تم بھی اور ہم بھی ، اور اس کا بھی ک ما لک اور مزدور میں انسانیت کا رشتہ قائم رہنا چاہئے۔ نجح البلاغہ میں درج ہے کہ امام حسنؑ کے لئے وصیت میں حضرت علیؓ نے فرمایا کہ لاتکن عبد غیرک وقد جعلک اللہ و حریم کسی کا غلام نہ بننا کیونکہ خدا نے تمہیں آزاد خلق کیا ہے۔ ۷۴ غلامی سے بہتر تو یہ ہوگا کہ جہاں عزت کے ساتھ کام ملے وہاں جا کر مزدوری کی جائے اور خدا پر بھروسہ کے ساتھ قناعت پر عمل درآمد کرتے ہوئے باعزت زندگی گذاری جائے کیونکہ قناعت وہ مال ہے، جو ختم نہیں ہوتا (القناعة مال لا ينفد) ۷۵ نجح البلاغہ میں موجود یہ جملہ ان لوگوں کا احاطہ بھی کرتا ہے، جو مزدور سے کام لے کر اسے کم مزدوری دیتے ہیں کہ فما جاع فقیر الاّ بما منع به غنى والله تعالى جده سائلهم عن ذالک پس جو فقیر بھی بھوکا ہوتا ہے اس کی وجہ یہ ہے کہ مالدار نے اسے محروم رکھا اور خداۓ بزرگ و برتر ان لوگوں سے جواب طلب کرے گا۔ ۷۶ یوں بھی دولت مند کے مال میں سائلین اور محرومین کا حق قرار دیا گیا ہے، اس حق کی پامالی نہ کرنے ہی میں دنیا اور آخرت کی کامیابی ہے دولتمندوں اور متمول حضرات کو دوسروں کی خاص کر غریبوں کی جن میں مزدور اور محنت کش حضرات شامل ہیں، بھپور مدد کرتے رہنا چاہئے۔ قناعت، سفر دنیا میں سبک باری اور خیال آخرت کے مدد نظر حضرت علیؓ کے

مندرجہ ذیل الفاظ کتنے وزنی اور پرمکنی ہیں۔ آپ نے تحریر فرمایا ہے کہ:

”اس سفر (دنیا) میں تیرا زاد را ضرورت سے زیادہ نہ ہونے پائے، کیونکہ اگر تو طاقت سے زیادہ بوجھ اپنی پیٹھ پر اٹھا کے چلے گا تو تیرے لئے وباں جان بن جائے گا، لہذا اگر بھوکے مزدور تیرا زاد را قیامت تک کے لئے اٹھانے کو مل رہے ہوں، تو انہیں غیمت جان اور اپنا بوجھ ان پر رکھ دے، تاکہ کل ضرورت پر یہ تو شہ تجھے کام دے۔“ ۰۵

ہر نظام اور ہر تنظیم کے لئے بنیادی سماجی اور اقتصادی اصولوں کی ضرورت ہے عبادت کے اصل مفہوم اور مقصد کو پورا کرنے کے لئے پختہ عقیدہ کے ساتھ ساتھ اعمال صالح کی ضرورت ہے۔ قرآن کریم کا ارشاد ہے: قُلْ هَلْ نُبَيِّكُمْ بِالْخَسَرِينَ أَعْمَالًا، الَّذِينَ ضَلَّ سَعِيُّهُمْ فِي الْحَيَاةِ الدُّنْيَا وَهُمْ يَحْسُسُونَ أَنَّهُمْ يُحْسِنُونَ صُنْعًا، کہدو کہ کیا ہم تمہیں اپنے اعمال کے اعتبار سے گھاٹے میں رہنے والوں کا پتہ بتائیں، جن کی دنیاوی زندگی کی محنت سب رائیگاں جا چکی ہے، حالانکہ وہ یہ خیال کر رہے ہیں کہ ہم اچھے اچھے کام انجام دے رہے ہیں ای ۰۶

حوالے:

1.Yusf N. Laljee Ali the magnincent, Shafaq Publcation, Qum, Ir Lran, P 201

۲- دیباچہ نجح البلانے، مصر

3.Yosuf N. Laljee Ali The Magnificent , Shataq Publication Ir Iran P.201

۴- اس کتاب کا اردو نمایے عدالت انسانی اور انگریزی میں The Voice of Human Justise کے نام سے ترجمہ ہو چکا ہے۔ ”انسانی حقوق کی تاریخ میں علیٰ ایک نہایت ہی اعلیٰ درجہ پر فائز ہیں۔ ان کے نظریات اسلام وابستہ تھے۔ انکے نظریات کا اہم نکتہ یہ تھا کہ ستمگری اور خود سری کا خاتمہ ہونا چاہئے، اور لوگوں کے مابین تقاضوت کو سمجھنا ہے، اسے معلوم ہے کہ وہ علیٰ ظالموں کی گردون پر کھینچی ہوئی تلوار تھے۔“

۵- بحوالہ نجح البلانے (انگریزی)، ترجمہ سید حسن عسکری جعفری، سیرت الزہرا کمیٹی، حیدر آباد، آندھرا پردیش، صفحہ ۱۳

۶- AR eview of eharacter of Ali، بحوالہ نجح البلانے (انگریزی) ترجمہ سید حسن عسکری

جعفری (مندرجہ بالا)

۷- ان کے خیالات وہی تھے، جو پیغمبر کے تھے، جن کا ذکر قرآن کریم بھی کرتا ہے۔

۸- بحوالہ نجح البلانے (انگریزی)، ترجمہ سید حسن عسکری جعفری، سیرت الزہرا کمیٹی حیدر آباد، آندھرا پردیش، صفحہ ۱۱

۹۔ سورہ الاعراف، آیت ۱۰۔

۱۰۔ کلمات قصار، ۳۱۲، نجع البالغ، مرتبہ سید انصار حسین مائلی، احباب پبلیشرس، لکھنؤ، ۱۹۸۲ء، صفحہ ۹۹۳

۱۱۔ سورہ الانبیاء، آیت ۹۲

۱۲۔ سود کی تھیوری (Theory of Interest) علم اقتصاد میں عرصہ دراز سے ایک کمزور طریقہ نظر آ رہا ہے، اور آج بھی شرح سود کی تشریع اور اسے مقرر کرتے وقت ماہرین اقتصادیات کے مابین، علم اقتصاد کے کسی (بھی) عام نظریاتی پہلو کی بسبت کہیں زیادہ اختلاف رونما ہو جاتا ہے۔

Godfrued Heberler Prosperity and Depression, League of Natohs, First editon , p1950

۱۳۔ سورہ القصص، آیت ۷۷

۱۴۔ مکتوب شمارہ ۳۱، امام حسنؑ کے لئے وصیت نامہ، نجع البالغ، مرتبہ انصار حسین مائلی، احباب پبلیشرس، لکھنؤ، ۱۹۸۲ء، صفحہ ۷۸۱

۱۵۔ کلمات قصار شمارہ ۱۲۳، نجع البالغ، مرتبہ سید انصار حسین مائلی، احباب پبلیشرس، لکھنؤ، ۱۹۸۲ء، صفحہ ۷۹۲۔

۱۶۔ سورہ النجم، آیت ۲۸۔ نجع البالغ،

۱۷۔ کلمات قصار، شمارہ ۱۵۵، نجع البالغ مرتبہ سید انصار حسین مائلی، احباب پبلیشرس، لکھنؤ ۱۹۸۲ء، صفحہ ۹۷۹

۱۸۔ کلمات قصار شمارہ ۸۹، نجع البالغ مرتبہ سید انصار حسین مائلی احباب پبلیشرس لکھنؤ، ۱۹۸۲ء

۱۹۔ کلمات قصار شمارہ ۸۱، نجع البالغ، مرتبہ سید انصار مائلی، احباب پبلیشرس، لکھنؤ ۱۹۸۲ء، صفحہ ۸۲۳

۲۰۔ کلمات قصار، شمارہ ۲۹۵، حارث الہمدانی کے نام، نجع البالغ، مرتبہ سید انصار حسین مائلی، احباب پبلیشرس لکھنؤ ۱۹۸۲ء صفحہ ۸۲۰

۲۱۔ مکتوب شمارہ ۲۲، عبد اللہ ابن عباس کے نام ایک خط، نجع البالغ، مرتبہ سید انصار حسین مائلی، احباب پبلیشرس لکھنؤ

۲۲۔ مشکلہ، شمارہ ۳۱، امام حسنؑ کے لئے وصیت نامہ، نجع البالغ مرتبہ سید انصار حسین مائلی، احباب پبلیشرس، لکھنؤ، ۱۹۸۲ء، صفحہ ۷۸۱

۲۳۔ کلمات قصار، شمارہ ۲۳، نجع البالغ، مرتبہ سید انصار حسین مائلی، احباب پبلیشرس، لکھنؤ، ۱۹۸۲ء، صفحہ ۹۰۲

۲۴۔ کلمات قصار، شمارہ ۱۱۵، نجع البالغ، مرتبہ سید انصار حسین مائلی، احباب پبلیشرس، لکھنؤ ۱۹۸۲ء، صفحہ ۹۲۵

۲۵۔ سورہ النجم، آیت ۳۹

۹۳۱

۲۹۔ مکتوب شمارہ ۳۱، امام حسنؑ کے لئے وصیت نامہ، فتح البلاغہ، مرتبہ سید انصار حسین مالی، احباب پبلشرس لکھنؤ ۱۹۸۲ء، صفحہ ۷۸۱۔

30. George Jordac the Voice of Human Justice tr,M.Fazal Haq Ansaryan Publication Qum, Iran 1990 P. 175.

۳۱۔ ایضاً، صفحات ۱۷۵-۱۷۶

۳۲۔ ایضاً (حاشیہ)، صفحات ۱۷۶، ۱۷۷

۳۳۔ مکتوب ۳۱، امام حسنؑ کے لئے وصیت نامہ، فتح البلاغہ، مرتبہ سید انصار حسین مالی، احباب پبلشرس لکھنؤ ۱۹۸۲ء صفحہ ۷۷۶

۳۴۔ وسائل الشیعہ، جلد ۱۱، صفحہ ۲۹

۳۵۔ مشکلۃ طبع امر تسری، حدیث ۳۲۲

۳۶۔ کلمات قصار، شمارہ ۳۳۵، فتح البلاغہ، مرتبہ انصار حسین، احباب پبلشرس لکھنؤ ۱۹۸۲ء صفحہ ۹۷۳

۳۷۔ مکتوب ۳۱، فتح البلاغہ، مرتبہ سید انصار حسین مالی، احباب پبلشرس لکھنؤ ۱۹۸۲ء صفحہ ۷۸۰

۳۸۔ کلمات قصار، شمارہ ۳۶۷، فتح البلاغہ، مرتبہ سید انصار حسین مالی، احباب پبلشرس لکھنؤ ۱۹۸۲ء صفحہ ۱۰۰۳۔

۳۹۔ کلمات قصار، شمارہ ۳۲۱، فتح البلاغہ، مرتبہ سید انصار حسین مالی، احباب پبلشرس لکھنؤ ۱۹۸۲ء صفحہ ۹۷۳

۴۰۔ مکتوب ۳۱، امام حسنؑ کے لئے وصیت نامہ، فتح البلاغہ، مرتبہ سید انصار حسین مالی، احباب پبلشرس لکھنؤ ۱۹۸۲ء صفحہ ۷۷۶-۷۷۷

۴۱۔ سورہ الکہف، آیات ۱۰۳-۱۰۴

## خطبہ مجزہ بلا الف

جعیۃ الاسلام مولانا سید ظفر الحسن مرحوم

تاریخ کے ہاتھوں عہد بے عہد اور اق ریمین پر افراد انسانی کی طرح ان کے کارنا موں کی فہرست بھی طویل و عریض ہوتی چلی آ رہی ہے لیکن اس طومار میں حقیقی انسان اور سچے کارنا میں بہت کم نظر آتے ہیں۔ شاید اسی لیے عقلائے زمانہ نے انسانیت کی حد بندی کرتے ہوئے یہ نظریہ قائم کر دیا کہ ”المرء باصغر یہ قلبہ ولسانہ“ یعنی دل و زبان کی دو منحصر ترین چیزوں کا نام انسان ہے مگر جب اس نظریہ کے عملی پہلو تلاش کئے جاتے ہیں یا کسی صحیح مصدقہ کی جستجو کی جاتی ہے تو دنیا کی بڑی بڑی قوتیں ناکام رہ جاتی ہیں لیکن مجھے یقین ہے کہ اس وقت میں تمام عالم کے لئے اس نظریہ کا ایک مکمل عملی انسان پیش کر رہا ہوں۔ خود نہیں، تاریخ کے حوالہ سے من گھر نہیں۔ غیروں کی زبان سے۔ تاریخ ام شاہد ہے کہ دل و زبان کی قوت و بیان جیسا کہ اسلام کے سچے خدمت گزار محمدؐ کے حقیقی شاگرد ”علیؐ“ میں دیکھئے گئے۔ دنیا کی بڑی سے بڑی شخصیت میں بھی نہیں پائے گئے۔ ”علیؐ“ کی شجاعت سے تو، جس کا تعلق دل سے ہے دنیا واقف ہے لہذا سر دست اس سے قطع نظر کرتا ہوں۔ البتہ ان کی نصاحت و بلاغت (جس کا تعلق زبان سے ہے) سے بہت کم لوگ واقف ہوں گے۔ افسوس یہ ہے کہ دوسری زبان میں ترجمہ کرنے کے بعد جب عام تحریروں کا لطف بٹ جاتا ہے تو پھر ”علیؐ“ کے ”مجزہ نما اسلوب“ کی شان دوسری زبانوں میں کیا باقی رہ سکتی ہے۔ اسی سے ہمت بھی نہیں ہوتی کہ اس موضوع پر قلم اٹھاؤں لیکن کیا عجب کہ عام حضرات کے لئے یہ کوئی بالکل نئی چیز ثابت ہو۔

ابن ابی الحدید اپنی شرح فتح البالغہ میں ناقل ہیں کہ ایک دن ”صحابہ کرام“ میں یہ بحث ہو رہی تھی کہ حروف تہجی میں سب سے زیادہ کثیر الاستعمال حرف کون سا ہے؟ ملے ہوا کہ کلام میں ”الف“ کے بغیر کام نہیں چل سکتا۔ یہ سن کر ”علیؐ“ ابن ابی طالب کھڑے ہو گئے اور فی البدیہہ ایک ایسا خطبہ ارشاد فرمایا جو مفہوم کے اعتبار سے نہایت پرمغز اور بیلغ، لفظوں کے لحاظ سے انتہائی پراثر اور فضیح ہے لطف یہ ہے کہ مقفلی ہوتے ہوئے بھی ابتداء سے آخر تک ”آورڈ“ کی طرح ”الف“ سے بھی خالی ہے۔

اسی خطبہ کے متعلق کمال الدین محمد بن طلحہ شافعی اپنی کتاب ”مطلوبِ رسول“ میں یہ رائے ظاہر کرتے ہیں کہ ”یہ وہ خطبہ ہے جسے حضرت نے علم بیان کی پوری رعایت کے ساتھ بغیر الف کے ارتباً پیش فرمایا ہے، یہ خطبہ آپ کے مختلف النوع علوم اور طرح طرح کے فضائل کا خزانہ ہے، ہم گواہی دیتے ہیں کہ یہ صرف عنایت رباني تھی جس نے علوم و حکم کے باب صرف آپ کے لئے کھول رکھے تھے یہاں تک کہ اس کے خالص و طیب حصہ کو آپ کے لئے پیش کر دیا اور آپ کے قلب وزبان کے لئے مغفرت حکمت فصل خطاب کو مخصوص کر دیا۔“

دو معابر اور غیر جانب دار شہادت پیش کرنے کے بعد اب میں اصل خطبہ تحریر کرتا ہوں۔

لیکن اسے اُنج کہا جائے یا جدت پسندی کہ باوجودنا اہل ہونے کے میں نے اس امر کی کوشش کی ہے کہ ترجمہ میں بھی کہیں الف نہ آنے پائے اور بقدر فہم صحیح ترجمہ سے عدول بھی نہ ہو۔ اگر چہ سارا ترجمہ آورد سے دست و گریبان ہے لیکن مجبوری عذرخواہ ہے اور وہ بھی اردو زبان کی جس کی لفظیں محدود اور اضافی علامتیں کثیر الاستعمال ہیں۔ بہر حال باخبر حضرات ”تعریف الایشاء باضدادها“ کو مد نظر رکھیں اور ناواقف لوگ عاجز کے کلام سے مقتدر کے کلام کی رفتت و بلندی کا اندازہ لگائیں۔ ادھر غور فکر ہے اور اس طرف ارتھاں، یہاں خاطری کا قلم ہے اور وہاں لسان اللہ کا دہن چنانچہ ارشاد ہوتا ہے کہ:

”حمدت من عظمت متنہ و سبعت نعمته ، و سبقت رحمته غصبه و نقدت مشیتته  
و بلغت حجته ، وعدلت قضیتتم حمدت حمد مقر بر بوبیته ، متخلص لعبدیته ، متنصل من  
خطیتته ، منفرد بتتوحیده ، مستعید من وعيده ، مؤمل منه مغفرة تنجیه ، یوم یشعل عن نضیلته  
وبنيه ، و نستعينه و نسترشدہ ، و نستهديه و نؤمن به و نتوکل عليه و شهدت له شهود عبد  
مخلص موقع ، و فردته تفرید مؤمن متیقн ، و وحدته توحید عبد مذعن ، ليس له شريك في  
ملکه ، ولم يكن له ولی فی فی صنعته ، جل عن مشیر و وزیر ، وعن عون ومعين و نصیر و نظیر ،  
علم فستر و بطن فخیر ، و ملک فقہر ، و عصی فخر و عبد فشکر ، و حکم فعدل لن یزول ولم  
یزل ، ليس كمثله شئ۔ وهو قبل كل شئ (وبعد كل شئ) رب متعزز بعزته ، متمكن بقوته ،  
متقدس بعلوته ، متکبر یسموه ، ليس یدركه بصر ، ولم یُحط به نظر ، قوى متبع بصير سميع  
رؤف رحيم ، عجز عن وصفه من يصفه ، وضل عن نعته من یعرفه ، قریب فی بعده و بعيد فی

قریبہ یجیب و دعوۃ من یدعوه، ویرزقہ، ویحبوہ، ذولطف خفی، وبطش قوی، ورحمۃ موسعة  
وعقوبہ موجعة، رحمتہ جنتہ عریضہ، مولقة، وعقوبته، حجیم، ممدودۃ موبقة:-

وشهدت ببعث محمد رسولہ وعبدہ وصفیہ ونبیہ ونجیبہ وحابیبہ وخلیلہ، بعثہ فی  
خیر عصر وحین فترة وکفر، رحمة لعیبیدہ ومنة لمزیدہ، ختم به بنوۃ، وشیدہ به حجتمن فوعظّ  
ونصح، وبلغ وکدح رؤف بكل مؤمن رحیم سخی، رضی ولی زکی علیہ رحمة وتسلیم  
وبرکة وتعظیم وتکریم من رب غفور رحیم، قریب مجیب۔ حکیم وصیتکم ونفسی مبشر  
من حضر فی بوصیۃ ربکم وذکرتم بسنۃ نبیکم، فعلیکم برھبته، تسکن قلوبکم، وخشیة  
تدڑی دموعکم، وتفییة سنتجیکم قبل یوم یلیکم وتذہلکم یوم یفوذ فیه من ثقل وزن  
حسنته وخف وزن سیئة ولتكن مسئلتکم و تملّقکم مسئلة ذل خضوع، وشکر و خشوع،  
بنوۃ وندواع وقدم ورجوع ولیغتنم کل مغتنم منکم صحته قبل سقمه وشیبنة، قبل هرمه  
وسعته قبل فقرہ، وقرغته قبل شغلہ، وحضره قبل سغره، وحیوته، قبل موته، (فکم حمن)  
یہن ویہرم ویمرمن قبل تکبر ونہر وتسقم، یمله طبیبہ ویعرض عنہ حابیبہ وینقطع عمرہ  
وینتغیر عقلہ ثم قیل هو مواعوک، وجہہ منہوک ثم جد فی نزع شدید، وحضرۃ کل قریب  
وبعد، فشخص بصرہ، وطعم نظرہ و رشح جبینہ، وعطاف عرینہ، وسكن حنینہ، وحزنته  
نفسہ، وبکتہ عرسہ و جفتر مسہ، ویتم منه وکدھ وتفرق عنہ عدده، وقسم جمعہ وذهب  
بصرہ وسمعہ ومدد وجرد وعری وغسل ونشف وسجئی، وبسط له وھیئی و نشر علیہ  
کفنه، وشد منه ذقنه و قمض وعمم وودع وسلم، وحمل فوق سرید وصلی علیہ بتکبیر بغیر  
سجود وتعفیر ونقد من دور مذحرفة وقصور مشیدہ وحجر منجدة وجعل فی ضریح ملحوذ  
وضیئق مرصود، بلین منضود، مسقف بجلمودوهیل علیہ حفرہ، وحتی علیہ مدرہ وتحقیق  
حفرہ، ونسی خبرہ، ورجع عنہ ولیہ وصفیہ وندیمہ ونسینہ وحمیمہ وندل به قرینہ وحابیبہ  
فهو حشو قبر ورهین قغر، یسعی بجمہ دود قبرہ، ویسیل صدیدہ، من منخرہ یسحق برمہ  
طعمہ وینشف دمہ ویرم حین ینفح فی صور ویدعی بحشر ونشر، فشم بعثرت قبور، و  
حصلت سریرہ صدور، وجئی بكل نبی وصدقی وشهید، یؤخذ للفصل قدیر، بعده خبیر  
بصیر، فکم من زفرة تغییم وحسرة تفہیم فی موقف فہید ومشهد جلیل صغیر و کبیر علیم

و حینئذ یلجمہ حرقو ویحضره قلقہ عبرتہ غیر موحومہ و صرختہ غیر مسموعہ و حجتہ غیر مقبولہ و تبلغت جرید تھے و نشر صحیفتہ فنظر فی سوء عملہ و شہدت علیہ عینہ بنظر ویدہ بیطشه و رجلہ بحنطوہ و فرجہ بمسے و جلدہ بلجمہ فسلسل جیدہ و غلت پدھ۔

وسیق یسحب (فسحب) وحدہ فورد جہنم بکرب و شدہ فضل یعذب فی جحیم و یسقی شریۃ من حمیم نشوی و جھہ و تسلخ جلدہ و تضربہ زنیتہ بمجمع من حدید و یعود جلدہ بعد نضجه کجلد جدید۔ یستغیث فتعرض عنہ خذنة جہنم و یستصرخ فیلبت حقبة یندم نعوذ بر رب قدیر من شر کلّ مصیر و نسئلہ عفو من رضی عنہ و مغفرة من قبلہ۔

وهو ولی مسئلتی ومنجح طلبتی فمن زحزح عن تعذیب ربہ جعل فی جنته بعزته و خلد فی قصور مشیدہ و ملک بحور عین و حفلہ و طیف علیہ بگوس و سکن خطیرہ قدس و تقلب فی نعیم و سقی من تسنیم و شرب من عین سلسیل و مزاج لہ بزنجیل مختتم بمسک عبیر مستدیم للملک مستشعر للسرور یشرب من خمور فی روپ مدق لیس یصدع من شربہ و لیس یترف لیه هذه منزلہ من خشی ربہ و حذر نفسہ معصیتہ وتلک عقوبة من جحد مشیتہ و سولت لہ نفسہ معصیتہ فهو قول فصل و حکم عدل و خیر قصص قص و وعظ به نص تنزیل من حکیم حمید، نزل بہ روح قدس مبین علی قلب نبی مہتد رشید صلت علیہ رسول سفرة مکرمون برہ عذت برب علیم رحیم کریم من شر کل رجیم۔

فليتضرع متضرعکم و ليتنهل مبتهلکم وليستغفر کل مربوب منکم لی ولکم

وجسیبی ربی وحدہ۔“

(ترجمہ) مسْتَحْنَ حَمْدٌ هے وہ معبد جس کی عظمت خیز منت مکمل نعمت، غضب سے بڑھی ہوئی رحمت، ہمہ گیر میثیت، محیط جحت، درست فیصلے مجھے گوت حمدے رہے ہیں۔ جس طرح کوئی ربویت سے متمک، عبودیت میں مستقر، توحید میں متفرد، لغزش سے بڑی، دمکیوں سے خوف زدہ، محشر کی کسپری میں بخششوں کی طرف متوجہ ہو کر معبد کی تعریف کرے، بعینہ یونہیں میں بھی مرح گستہ رہوں۔

ہم معبد سے رشد و مدد و رہبری کے متنی ہیں وہی ہستی ہم سب کے لئے مرکز مذین و موجب توکل ہے۔ عبد خالص کی طرح ہم وجود معبد کے مقر ہیں، مومن مقین کی طرح منفرد سمجھتے

پیں، مضبوط عقیدہ بندے کی طرح فرد فرید تسلیم کرتے ہیں، نہ کوئی ملک میں شریک ہے، نہ صنعت گری میں دشمن، وہ مشیر وزیر کے مشوروں سے برتر ہے، نیز مدد و مددگار، ہم پشت وہ سر کی ضرورت سے مستثنی، قدرت ہم سب کی لغزشوں کو خوب سمجھتی ہے مگر مخفی رکھتی ہے وہ تو تکی چیزوں سے بھی خبر رکھتی ہے وہ حکومت میں سب کو منظم رکھتی ہے، حکم سے سرکشی کے وقت بھی عنفوں کے قلم کو حرکت دیتی ہے، لوگ بندگی کرتے ہیں تو قدرت عوض شکریہ پیش کرتی ہے۔ فیصلہ میں ہمیشہ عدل کو منظر رکھتی ہے۔ وہ ہمیشہ سے ہے ہمیشہ رہے گی۔ معبد کی مثل نظیر نہ کوئی چیز تھی، نہ ہے، نہ ہوگی، وہ ہرشے سے پہلے ہے نیز ہرشے کے بعد ہے وہ عزت سے معزز ہے، قوت سے متمکن، بزرگی کی وجہ سے مقدس ہے، برتری کی وجہ سے متكبر، چشم مغلوق نہ معبد حقيقة کو دیکھ سکتی ہے نہ کسی کی نظر محیط ہو سکتی ہے وہ قوی وسیع، سعیج و بصیر، رؤوف و رحیم و صاف کننہ معبد کی غیر محدود صفتیں کو دیکھ کر گنگ ہیں بلکہ معرفت کے مدعی بھی حقیقی تعریف سے گم گشته ہیں۔ وہ نزدیک ہوتے ہوئے دور ہے۔ دور ہوتے ہوئے نزدیک ہے۔ یہ قدرت ہی تو ہے جو ہر دعوت پر لبیک کہتی ہے، رزق دیتی ہے بلکہ ضرورت سے بڑھ کر بھی بخش دیتی ہے۔ وہی تو مخفی مردوں قوی شوکت کی مظہر نیز وسیع رحمت، تکلیف وہ عقوبت کی مصدر ہے۔ یہ وہی ہستی تو ہے جس کی رحمت لمبی چوڑی قبول صورت جنت ہے، جس کی عقوبت وسیع و تہلکہ خیز دوزخ ہے میری ہستی بعثت محمدؐ کی مصدق ہے جو رسول عربی عبد حقیقی۔ برگزیدہ نبی، شریف خصلت، حبیب خلیل ہیں۔ وہ حضرت ہبہترین عہد مگر کفر و بے عملی کے دور میں منصب نبوت پر متمکن ہوئے۔ بندوں پر رحم کرتے ہوئے، همت و کرم میں مزید ترقی دیتے ہوئے قدرت نے کل کی پوری کردی یعنی محمدؐ پر نبوت ختم کر کے جنت متحکم کر دی۔

حضرت نے بھی لوگوں کو وعظ و نصیحت کرنے میں کوئی کمی نہیں کی بلکہ بھرپور جدوجہد کی وہ حضرت جملہ مؤمنین کے لئے شفع ہمدرد، رحم دل، سخی، پسندیدہ و برگزیدہ ولی تھے، رب و رحیم، قریب و مجیب و حکیم کی طرف سے محمد عربی پر رحمت و تسلیم نیز برکت و تعظیم و تکریم کی بڑھتی (کثرت) ہو۔ گروہ موجود ! میرے ذریعہ سے تم لوگوں کے لئے رب قدیر کی وصیت، نبی کریم کی سنت پیش ہو رہی ہے جس میں تم سب کے لئے نیز میرے لئے نصیحت و مواعظت کے دفتر ہیں، تم پر فرض ہے کہ تم میں وہ ڈرم موجود ہو جس سے خود تمہیں لوگوں کے دل کو سکون میسر ہو، وہ خوف مخفی ہو جس کی موجودگی میں چشم نم سے سیل بہ نکلے، وہ تلقیہ ہو جو بوسیدگی کے دن سے پہلے ہی کل مہلکوں سے محفوظ کر دے، نیز روز

محشر سے بے فکر کر دے جبکہ نیکیوں کی قول وزنی، بدبوں کی قول سبک ہونے کی وجہ سے بشر کو عیش وعشترت کی زندگی نصیب ہوگی۔

تم لوگوں پر یہ بھی فرض ہے کہ خضوع و خشوع، توبہ و رجوع، ذلت و شرمندگی کی صورت سے معبد کی خدمت میں عرض و معرض و تملق کرو، نیز تم لوگ موقع کو غیبت سمجھو، مرض سے پہلے صحت کی قدر کرو، پیر فرتوت ہونے سے پہلے پیری کی عزت کرو، فقیری سے پہلے دولت کی تو قیر کرو، مشغولیت سے پہلے وقت فرصت کو منظر رکھو، سفر سے پیشتر حضر کی قدر کرو، مرنے سے پہلے زندگی کی حقیقت کو سمجھو لو، نہ معلوم کتنے ہوں گے جو ضعیف و کمزور و مربیض بن گئے ہوں جن کی کیفیت یہ ہوگی کہ خود طبیب (نسخہ لکھتے لکھتے) تھکن محسوس کرنے لگیں گے، دوست بھی پرہیز کرنے لگیں گے عمر ختم کے قریب ہوگی۔۔۔ عقل و فہم منہ موڑ چکے ہوں گے۔ کچھ لوگ یہ کہہ رہے ہوں گے کہ یہ تو (جو توں سے) پٹی ہوئی صورت ہے، جسم بھی (پتلی چھڑی کی طرح) مدقوق ہے کہ یک یا یک نزع کی کیفیت شروع ہوگی، نزدیک و دور کے سب لوگ موجود ہوں گے۔ مربیض کے ویدوں کی گردش سلب ہوگی تکلیفی بندھی ہوگی۔ جیین عرق ریز، بینی کچ، تکلیف دہ جنح میں سکون، بس نفس میں رنج و غم کی کیفیت محسوس ہو رہی ہوگی۔ یہوی روپیت رہی ہوگی، بچے یتیم ہو رہے ہوں گے، بعد درست ہو رہی ہوگی، عزیزوں میں تفرقہ کی نیو پڑ رہی ہوگی۔ ترکہ کی تقسیم ہوتی ہوگی مگر خودمیت چشم و گوش سے بے تعلق ہوگی۔ نوبت یہ پہنچے گی کہ لوگ جسم کے حصے کھینچ کھینچ کر درست کر دیں گے پھر بدن سے کپڑے دور کر دیں گے۔ یوں ہی برهنہ غسل دیں گے، پھر دھوپونچھ کر کسی چیز پر رکھ دیں گے بعدہ کفن لپیٹیں گے۔ پہلے میت کی ٹھڈی کی بندش کر دیں گے پھر تمیص دے کر سر پر گپڑی لپیٹ دیں گے۔ پھر تلیم کر کے رخصت کر دیں گے یعنی کسی تخت پر میت کو رکھ دیں گے، پھر بغیر سجدے کے فریضہ سے تکبیر کہ کر سب لوگ سبک دوش ہوں گے نیز میت کے لئے مغفرت طلب کر دیں گے۔ پھر زیب و زینت دیئے ہوئے گھر، مضبوط و مستحکم بنے ہوئے قصر، سر بلند و مزین محل سے منتقل کر کے لحد بنی ہوئی قبر، پہلے سے درست کئے ہوئے گذھے، کے سپرد کر دیں گے، جس پر سنگ و خشت کو بھم کر کے (ممولی سی) چھت درست کر دیں گے پھر کچھ مٹی کچھ ڈھیلے سے گذھے کو بھر دیں گے۔ یہیں پر لوگ جدید مصیبتوں کو دیکھ کر معبد کی خدمت میں حضوری کو یقینی سمجھیں گے لیکن خود مردے کو سہو محو کر دیں گے۔ دوست ہدم، ہم مشرب، عزیز قریب ذفن سے پلنے کے بعد دوسرے دوسرے دوست و رفیق ڈھونڈ لیں گے مگر

میت غریب بیکسی کے گھر میں گروہے بلکہ قبر کے پیٹ میں لقہ ہے کیفیت یہ ہے کہ لحد کے کیڑے تھیں جسم پر دوڑ رہے ہیں۔ نہنؤں سے رطوبت بہہ رہی ہے۔ کیڑے مکوڑے گوشت و پوست کو چھلانی کر رہے ہیں۔ خون پی رہے ہیں، بڈیوں کو بوسیدہ کر رہے ہیں، یومِ محشر تک یہی صورت رہے گی۔ پھر صورپھونکنے کے وقت حشر و نشر کے لئے طلب ہوں گے۔ یہی تو وہ وقت ہے کہ قبروں کی جتنجہوں ہوگی سینے کے مخفی خزینے پیش ہوں گے نبی صدیق، شہید (یعنی محمد، علی، حسین) محشر میں طلب ہوں گے۔ پھر رب قادر کی طرف سے جو کہ خبیر و بصیر ہے سب کے فیصلے ہوں گے۔ ملکِ عظیم کے پیش نظر جو ہر چھوٹی بڑی چیز سے مطلع ہے، محشر کے زبردست، پرہوں موقف میں نہ معلوم کتنا زندگی کش شیوں بلند ہوں گے، نہ معلوم کتنا دبی ہوئی حرثیں پوری ہوں گی یعنی ظلم پیشہ گروہ سے مظلوموں کے حقوق میں گے یہی وہ وقت ہے جبکہ گلے گلے پیسند میں سب غرق ہوں گے۔ جہنم کے شعلے ہر طرف سے گھیرے ہوں گے۔ چشمِ حضرت سے مسلسل جھڑی بندھنے کے بعد بھی رحمت کے در مدد و بھیثیں بیسود، ولیمیں مردود ہوں گی، جرمِ حد کو پہنچ چکے ہوں گے۔ دفتر عمل کھل رکھے ہوں گے پیش نظر برے عمل ہوں گے، چشمِ مجرم، نظر کی لغوش کی، دستِ ظلمِ تعذی کے، قدمِ غلطِ روشن کے، جلدِ بدن، غیرِ محمد سے ملنے کے جسم کے مخفی حصے لمسِ تقبیل کے خود بخود مقرر ہوں گے۔ ختمِ جنت کے بعد، طوقِ در گردن، دستِ بزرگ پھینختے گھینٹے دوزخ کی طرف لیں چلیں گے پھر کرب و شدت کی معیت میں جہنم کے پرد کر دیں گے پس طرح طرح کی عقوبات شروع ہوں گی، پینے کے لئے خون، پیپ پیش کریں گے جس کی وجہ سے صورتِ جلسی ہوئی معلوم ہوگی۔ جسم کی جلدِ گلِ گل کے گرہی ہوگی۔ لوہے گرزوں سے فرشتے پیٹ رہے ہوں گے۔ جلدِ بدن جل کے گرتی ہوگی، دوسری نئی جلدِ بنتی ہوگی بدنصیب کے رونے پینے کی طرف سے جہنم کے موکل فرشتے منہ پھیرے ہوں گے۔ غرضیکہ یوں ہیں مدقائقِ نیز شرمندگی کی کیفیت میں برس ہوگی۔۔۔۔۔ ہم رب قادر سے ہر طرح کے فتنہ و نشر سے طلبِ حفظ کرتے ہیں وہ جن لوگوں سے خوش ہو کر جس مقبولیت کی صفائی میں جگہ دیتے ہیں ہم بھی کچھ دیسی ہی مغفرت و مقبولیت کے متمنی ہیں۔ کیونکہ وہی ہستی ہم سب کے ہر مقصود و مطلب کی متنفل ہے۔ پیش کروں گے معبود کی عقوبات سے (نیک چلن ہونے کی وجہ سے) بچ گئے وہ عزتِ معبودی کے طفیل سے جنت میں پہنچیں گے۔ سر بلند و مستکم مغلوں میں ہمیشہ ہمیشہ کے لئے ہمیں گے جس جگہ عیش و عشرت کے لئے حوریں ملیں گی، خدمت کے لئے نوکر موجود ہوں گے، شیشہ و خم گردش میں

ہوں گے۔ مقدس منزلوں میں مقیم ہوں گے۔ نعمتوں میں کروٹیں بدلتے ہوں گے۔ تنیم و سلسلیں کو مطمئن ہو کر پیتے ہوں گے۔ جس کے ہرجے طرح طرح کی خوشبوؤں میں بے ہوں گے۔ یہ سب چیزیں بیشگی کی ملکیت ہوں گی جس میں سرور کی حس قوی ہوگی۔ ہرے بھرے چین میں مے نوشی ہوں گی۔ مے نوشوں کو نہ دردسر کی تکلیف ہوگی نہ کوئی دوسرا زحمت ہوگی۔ مگر یہ منزلت خوف و خشیت سے متصف لوگوں کی ہے جو نفس کی سرکشیوں سے ہر وقت خطرے میں رہتے ہیں (یعنی حرص و ہوس کے پھندوں سے بچ کر نکلنے کی کوشش کرتے رہتے ہیں) بیشک جو لوگ حق کے منکر ہوں، مذکورہ حقائقوں کو بھولے بیٹھے ہوں، معصیت کو شی میں مذر ہوں، پر فریب نفس کے دھوکہ میں پڑے ہوں، وہ معبد و حقیقی کی طرف سے عقوبت کے مستحق ہیں۔ کیونکہ درست فیصلہ، معتدل حکم یہی ہے (دیکھو سب سے بہتر قصہ، سب سے کھڑی نصیحت حکیم مطلق کی تنزیل ہے جسے جبراہیل پہلے سے رہبر کل حضرت محمدؐ کے قلب محترم کے سپرد کرچکے ہیں۔ مکرم و نیک منش سفیروں کی طرف سے حضرت پر درود و رحمت ہو، ہم ہر یعنی وزحیم دشمن کے شر سے بچنے کے لئے رب علیم، رحیم کریم سے مدد طلب کرتے ہیں تم لوگ بھی تضرع کرو، گریہ میں مشغول رہو۔ نیز تم میں ہر شخص جو نعمت رب سے بہرہ در ہے خود نیز میرے لئے طلب مغفرت کرے۔ بس میرے لئے رب قادر کی ہستی بہت ہے۔

## خطبہ بلا نقطہ

ترجمہ: مولانا سید ظفر الحسن مرحوم

الحمد لله الملك المحمود المالك الودود مصوّر كلّ مولود ومال كلّ مطروح  
وساطح المهداد وموطد الا طواد ومرسل الامطار ومسهل الا وطار عالم الاسرار ومدرکها،  
ومدمر الاملاک ومهلكها، ومکور الدھری ومکرّها ومورد الامور ومصدرها عم صمامه  
وكمل رکامه وهمل وطاوع السوال والامل، واوسع الرّمل وارمل، احمد ه حمدأ حمد  
ممدوحاً او حده كما وحد الاواه، وهو الله لا اله للام سواه، ولا صداع لما عددا له وسواه،  
ارسل محمد علماً للاسلام واماً للحكام ومسدداً للرعاع ومعطلاً احكام ودوساً عالم  
وعلم وحكم واحكم واصل، الاصول ومهد وآکذا الموعود او عد، او صل الله له الا کرام،  
او دع روحه السلام ورحم له واهله الكرام مالمع آل وملع آل وطلع هلال، وسمع اهلاً-  
اعلموا رحیمکم الله اصلاح الاعمال، واسلکوا سالک الحلال و اطروحوا الحرام وودعوه،  
والسمعوا امر الله وعوه وصلوا الارحام وراعوها، وعاصوا الاهواء واردعواها وصاهروها هل  
الصلاح والورع، وصارموا رھط اللھو والطعم و مصاهر کم اطھر الا حوار مولداً، واسراهم  
سوئاً واحلاً مکم مورداً وحرموا امکم وحل حرمکم ملک عروسکم المکرم وما هراً لها  
کما محصر رسول الله ام سلمه وهو اکرم صهرا اورع الاولاد وملک ما ارادا وما سهل  
مملکه ولا وهم ولا وکس ملا حمه ولا وصم، اسئل الله حکم احمداد وصاله ودوام اسعاده  
وأهلهم کلا اصلاح حاله والا عدداد لما له ومعاده، وله الحمد والسرمد، والمدح برسوله  
احمد۔

میں اللہ کی حمد کرتا ہوں جو با شاہ ہے حمد کردہ مالک ہے محبت کرنے والا، ہر مولود کا مصور،  
اور ہر ٹھکرانے ہوئے کی بازگشت ہے۔ فرش زندگی کا بچھانے والا پیاراؤں کا قائم کرنے والا بارش کا  
بھیجھے والا اور ختیوں کا آسان کرنے والا ہے۔ وہ اسرار کا جاننے والا مدرک اور ملکوں کا برباد کرنے  
والا اور زمانوں کا گردش دینے والا اور ان کا لوثانے والا اور امور کا مورد ومصدر ہے۔ اس کی سخاوت

عام ہے اور اس کا انتظام کامل ہے۔ اس نے مہلت دی ہے اور سوال و امید میں مطاوعت پیدا کی ہے اور مل وارمل کو وسعت دی ہے۔

میں اس کی حمد کرتا ہوں ایسی حمد کے جو طویل ہے اور اس کی توحید بیان کرتا ہوں جیسا کہ اس کی طرف رجوع ہونے والوں نے بیان کیا ہے۔ وہی وہ خدا ہے کہ امتوں کا اس کے سوا کوئی خدا نہیں۔ کوئی اس شخص کا بگاڑ نبوا لانہیں جس کو اس نے درست کیا ہو۔ اس نے محمدؐ کو اسلام کا علم اور حکام کا امام، زیادتیوں کا رونکنے والا اور ود اور سوارع (دونوں بت ہیں) کے احکام کو باطل کرنے والا بنایا کر بھیجا۔ اس نے تعلیم دی اور حکم دیا اور اصولوں کو مقرر کیا اور ہدایت کی وعدہ و فائی کی تاکید کی۔ اور اللہ نے اکرام کو اس کے ساتھ متصل کر لیا اور ودیعت کی روح کو سلامتی کے ساتھ اور اس پر حرم اور اس کے اہل بیت کو مکرم کیا۔ جب تک سراب کی چک باقی ہے اور چاند روشن ہے۔ اور ہلال کو دیکھنے والا سنتا رہے، جان لو خدام تم سے رعایت کرے تمہارے اعمال کی اصلاح کرے حلال کے راستوں پر گامز ن رہو اور حرام کو ترک کرو اور حکم خدا کو مانو اس کی حفاظت کرو اور صلہ رحم کرو اور اس کی رعایت کرو اور خواہشات کی مخالفت کرو۔ ان کو چھوڑ اور نیکوکاروں کی مصاحبۃ اختیار کرو۔ یہود لقب اور لاچپوں سے جدائی اختیار کرو۔ تمہارے ہم صحبت لوگ معاملات کی حیثیت سے پاک و پاکیزہ ہوں اور سرداری کی حیثیت سے منتخب ہوں۔ اور بحیثیت میزبان کے شیرین بیان ہوں اور آگاہ ہو کہ اسی نے حرام کیا ہے تمہاری ماڈل کو اور حلال کیا ہے تمہاری بیویوں کو۔ اور مالک بنایا ہے تم کو تمہاری مکرم دوہنیوں کا اور بنایا ہے تم کو ان کا مہر دینے والا جیسا کہ رسولؐ اللہ نے ام سلمہ کا مہر ادا کیا۔ وہ خضر کی حیثیت سے بزرگ ترین ہستی ہیں انہوں نے اولاد چھوڑی اور مالک بنایا ہر اس چیز کا جو انہوں نے چاہا۔ اس مالک بنانے والے نے نہ ہی سہو کیا اور نہ وہم و غفلت۔ میں اللہ سے تمہارے لئے سوال کرتا ہوں کہ ان کے وصال کی اچھائیاں تمہیں ملیں اور ان کی سعادت کی مدد و معاونت حاصل ہو اور کل کے لئے اصلاح حال کی اور اس کے مال و معاد کے سامان کے لئے یعنی اس کی دنیا و آخرت کی بہبودی کے لئے خواہش کرتا ہوں حمد و بھیگی اسی کے لئے ہے اور مدح اس کے رسولؐ کے لئے ہے جس کا نام احمدؐ ہے۔

(نجع الاسرار جلد اول، ص ۱۰۱)

## کتاب ”فتح البلاغہ“ کا ایک تاریخی جائزہ

جنت الاسلام مولانا سید علی نقی مرحوم

مولائی متفقین کے مکتوبات اور ارشادات عالیہ پر مشتمل کتاب فتح البلاغہ کو عربی زبان و ادب کے عظیم شاہکار کا درجہ حاصل ہے جس کو سید رضی نے کتابی شکل میں پیش کیا تھا جس کی اشاعت کے تقریباً دو صدی بعد بعض لوگوں نے اپنے اعتراضات ظاہر کئے اور شیخ محمد عبده جیسے مصری دانشور نے ان اعتراضات کا جواب دیتے ہوئے فرمایا کہ عربی زبان میں فتح البلاغہ کو قرآن کے بعد دوسرا عظیم الشان کتاب کا درجہ حاصل ہے فاضل مقالہ نگار نے اس کتاب کا دلیل و تکمیل جائزہ نہایت سادہ مگر عالمانہ انداز بیان کے ساتھ تحریر کیا ہے جو درج ذیل ہے۔ (ادارہ)

بسم الله الرحمن الرحيم

الحمد لله رب العالمين والصلوة والسلام على سيد الانبياء والمرسلين واله الطيبين الطاهرين.

فتح البلاغہ امیر المؤمنین علی بن ابی طالب علیہ الصلوٰۃ والسلام کے کلام کا وہ مشہور ترین مجموعہ ہے جسے جناب سید اللہ برادر شریف مرتفع علم الہدی نے چوتھی صدی ہجری کے اواخر میں مرتب فرمایا تھا۔ اس کے بعد پانچویں صدی کے پہلے عشرہ میں آپ کا انتقال ہو گیا ہے۔ فتح البلاغہ کے انداز تحریر سے پتہ یہ چلتا ہے کہ انہوں نے طویل جتو کے ساتھ درمیان میں خالی اوراق چھوڑ کر امیر المؤمنین کے کلام کو مختلف مقامات سے کیجا کیا تھا، جس میں ایک طویل مدت انہیں صرف ہوئی ہو گی اور اس میں اضافہ کا سلسلہ ان کے آخر عمر تک قائم رہا ہوگا، یہاں تک کہ بعض کلام جو کتاب کے سیکھا ہونے کے بعد ملا ہے اور وہاں پر لکھ دیا ہے کہ یہ کلام کسی اور روایت کے مطابق اس کے پہلے کہیں پر درج ہوا ہے۔ یہ اندازِ جمیع و تالیف خود ایک غیر جانبدار شخص کے لیے یہ پتہ دینے کے واسطے کافی ہے کہ اس میں خود سید رضی کے ملکہ انشاء اور قوت تحریر کا کوئی دخل نہیں ہے، بلکہ انہوں نے صرف مختلف مقامات سے جمع آوری کر کے امیر المؤمنین کے کلام کو کیجا کر دینے پر اکتفا کی ہے یہ

پاشانی اور پریشانی جسے بحیثیت تالیف کے کتاب کا ایک نقص سمجھنا چاہیے، مقام اعتبار میں اس پر اعتماد پیدا کرنے والا ایک جو ہرگز ہے۔ انہوں نے مختلف شخصوں اور مختلف راویوں کی یادداشت کے مطابق نقل الفاظ میں اتنی احتیاط کی ہے کہ بعض وقت دیکھنے والے کے ذوق پر بارہوجاتا ہے کہ اس عبارت کے نقل کرنے سے فائدہ ہی کیا ہوا جب کہ ابھی ابھی ہم ایسی ہی عبارت پڑھ چکے ہیں جیسے ذم اہل بصرہ میں، اس شہر کے تذکرے میں اس کی مسجد کا نقشہ کھینچنے میں مختلف عبارات کبھی نعامة جاثمة اور کبھی کجوہ جوہ طیر فی لجۃ بحر اور اس سے ملتے جلتے ہوئے اور الفاظ، یہ اسی طرح کا اہتمام صحت نقل میں ہے۔ موجودہ زمانہ میں اکثر کتابوں کی عکسی تصویر شائع کی جاتی ہے اور جس میں غلط کتابت تک کی اصلاح نہیں کی جاتی اور صرف حاشیہ پر لکھ دیا جاتا ہے کہ اظاہر یہ لفظ غلط ہے۔ صحیح اس طرح ہونا چاہیے۔ دیکھنے والے کا دل تو ایسے مقام پر یہ چاہتا ہے کہ اصل عبارت ہی میں غلط کو کاٹ کر صحیح لفظ لکھ دیا گیا ہوتا، مگر صحت نقل کے اظہار کے لیے یہ صورت اختیار کی جایا کرتی ہے، جیسے قرآن مجید میں بعض جگہ تالیف عثمانی کے کاتب نے جو کتابت کی غلطیاں کر دی تھیں جیسے لاذبھنے میں لا کے بعد ایک الف جو یقیناً غلط ہے، اس لیے یہ لائے نافیہ نہیں، جس کے بعد اذبھنے فعل آئے بلکہ لام تاکید ہے جس سے اذبھنے فعل متصل ہے۔ مگر اس قسم کے اغلاط کو بھی ڈور کرنا بعد کے مسلمانوں نے صحت نقل کے خلاف سمجھا۔ اسی طرح املاۓ قرآن گویا ایک تعبیدی شکل سے معین ہو گیا۔ بعض جگہ رحمة کی ت لمبی لکھی جاتی ہے، بعض جگہ جنت بغیر الف کے لکھا جاتا ہے۔ بعض جگہ یہ عوایسے فعل واحد میں بھی الف لکھا ہوا ہے کہ جو جمع کے بعد غیر ملفوظی ہونے کے باوجود لکھا جایا کرتا ہے۔ ان سب خصوصیات کی پابندی ضروری سمجھی جاتی ہے، جس سے مقصود و ثابت نقل میں قوت پیدا کرنا ہے۔ اسی طرح علامہ سید رضی نے جس شکل میں جو فقرہ دیکھا اس کو درج کرنا ضروری سمجھا تاکہ کسی قسم کا تصرف کلام میں ہونے نہ پائے۔ یہ ایک وراثیت پہلو ہے جو اس تصور کو بالکل ختم کر دیتا ہے کہ یہ کتاب سید رضی رحمہ اللہ کی تصنیف کی حیثیت رکھتی ہو۔

دوسرा پہلو خطبوں کے درمیان کے و منها..... و منه ہیں، جس میں عموماً بعد کا حصہ قبل سے بالکل غیر مرتب ہوتا ہے بلکہ ایسا بھی ہوا ہے کہ قبل کا حصہ قبل بعثت سے متعلق ہے یا اوائل بعثت سے اور بعد کا حصہ بعد وفاتِ رسول سے متعلق ہے۔ یہ بھی دیکھنے والے کے ذوق پر بارہوجاتا ہے۔ مگر اس سے بھی اس مقصد کو تقویت حاصل ہوتی ہے۔ اگر سید رضی کا کلام ہوتا تو نظری طور پر اس میں تسلسل

ہوتا یا اگر انہیں دو موضوعوں پر کھنچنا ہوتا تو اسے وہ دو خطبوں میں مستقل طور پر تحریر کرتے، لیکن وہ کیا کرتے جب کہ انہیں کلام امیر المؤمنینؑ ہی کا انتخاب پیش کرنا تھا۔ اس لیے جہاں خطبہ کا پہلا جزا اور آخر کا جزو مختلف موضوعوں سے متعلق ہے اور درمیان کا حصہ کسی وجہ سے وہ درج نہیں کر رہے ہیں تو نہ وہ اس کو کلام واحد بناسکتے ہیں نہ مستقل دو خطبے بلکہ انہیں ایک ہی کلام میں وہاں کے فاصلے قائم کرنا پڑتے ہیں۔ میرا خیال یہ ہے کہ یہ شکل بعض جگہ تو انتخاب کی وجہ سے ہوئی ہے اور بعض جگہ یہ بھی وجہ ہو سکتی ہے کہ سابق میں قلمی کتابوں کے سوا کوئی دوسری شکل مواد کے فراہم ہونے کی نہ ہوتی تھی اور قلمی کتابوں کے اکثر نسخہ مختصر بفردا ہوتے تھے۔ اب اگر ان میں درمیان کا حصہ کرم خورده ہو گیا ہے یا اور اسکے ضایع ہو گئے ہیں یا رطوبت سے روشنائی پھیل جانے کی وجہ سے وہ ناقابل قراءت ہے تو علامہ سید رضی اس موقع پر درمیان کا حصہ نقل کرنے سے قاصر ہے ہیں اور حرص جمع و حفاظت میں انہوں نے اس کے قبل یا بعد وسط کے وہ سطور تلاش کئے ہیں جو کسی مستقل مفاد کے حامل ہیں اور اس طرح درمیان کے حصوں میں انہوں نے وہاں کہہ کر اس کے درج کرنے سے عاجزی ظاہر کی ہے۔ اس کے ساتھ یہ بھی ہے کہ اس وقت علم کا ایک بڑا ذخیرہ حفاظ و ادباء و محدثین کے سینوں میں ہوتا تھا۔ فرض کیجئے کسی اپنے استاد اور شیخ حدیث سے علامہ سید رضی نے کسی موقع کی مناسبت سے خطبہ کا ابتدائی حصہ سُن لیا اور انہوں نے اسے فوراً قلم بند کر لیا، پھر وسرے موقع پر انہوں نے ان کی زبان سے اسی خطبہ کے کچھ دوسرے فقرات سُنے اور انہیں محفوظ کر لیا اور اتنا موقع نہ مل سکا کہ درمیانی اجزاؤں سے دریافت کر کے لکھتے۔ اس طرح انہوں نے اس کی خانہ پری وہاں کے ذریعہ سے کی۔ یہ بھی اس کی دلیل توی ہے کہ انہوں نے اصل کلام امیر المؤمنینؑ کے ضبط و حفظ ہی کی کوشش کی ہے۔

قطعاً کوئی تصریف خود نہیں کرنا چاہا۔

تیسرا شاہد اس کا خود جناب رضی کے وہ مختصر تبصرے ہیں جو کہیں کہیں کچھ خطبوں کے بعد انہوں نے اس کلام کے متعلق اپنے احساسات و تاثرات کے اظہار پر مشتمل درج کردیئے ہیں یا بعض جگہ کچھ الفاظ کی تشریح ضروری سمجھی ہے۔ ان تبصروں کی عبارت نے ان خطبوں سے متصل ہو کر ہر صاحب ذوق عربی وال کے لیے یہ اندازہ قطعی طور پر آسان کر دیا ہے کہ ان تبصروں کا انشا پرداز وہ ہرگز نہیں ہو سکتا جو ان خطبوں کا انشا پرداز ہے۔ جس طرح خود علامہ رضی نے اپنی ماہی نازفی تفسیر حقائق التتریل میں اعجاز قرآن کے ثبوت میں پیش کیا ہے کہ باوجود یکہ امیر المؤمنینؑ کا کلام جو فصاحت و بلاغت میں فوق

البشر ہے۔ مگر جب خود حضرت کے کلام میں کوئی قرآن کی آیت آ جاتی ہے تو وہ اس طرح پچھتی ہے جس طرح سنگریزوں میں گوہر شاہ وار بالکل اسی شکل سے اگرچہ علامہ سید رضی اپنے دور کے افضل زمانہ تھے اور عربی ادب میں معراج کمال پر فائز تھے، مگر نجح البلانم میں امیر المؤمنینؑ کے کلام کے بعد جب ان کی عبارت آ جاتی ہے تو ہر دیکھنے والا محسوس کرتا ہے کہ اس کی نگاہ بلندیوں سے گر کر نشیب میں پہنچ چکی ہے۔ حالانکہ ان عبارتوں میں علامہ سید رضی نے ادبی مہارت صرف کی ہے اور اپنی حدھراپی قابلیت دکھائی ہے۔ مگر سابق کلام کی بلندی کو ہر مطالعہ کرنے والے کے لیے ایک امر محسوس کی حیثیت سے ظاہر کر دیا۔ یہ بھی ایک بہت بڑا داخلی شاہد ہے اس تصور کے غلط ہونے کا وہ علامہ سید رضی کا کلام ہو۔

چوتھا امر یہ ہے کہ جناب سید رضی اپنے دور کے کوئی گمنام شخص نہ تھے۔ وہ دنیوی دونوں قسم کے ذمہ دار منصبوں پر فائز تھے۔ یہ دور بھی وہ تھا جو مذہب و ملت کے علماء و فضلاء سے بھرا ہوا تھا۔ بغداد سلطنت عباسیہ کا دارالسلطنت ہونے کی وجہ سے مرکزِ علم و ادب بھی تھا۔ خود سید رضی کے استاد شیخ مفید بھی نجح البلانم کے جمع و تالیف کے دور میں موجود تھے۔ اس لیے کہ جناب شیخ مفید علامہ سید رضی کی وفات کے بعد تک موجود رہے ہیں اور شاگرد کا انتقال استاد کی زندگی ہی میں ہو گیا تھا۔ معاصرین کو تو ایک شخص کے متعلق الزامات کی تلاش رہتی ہے، پھر شریف رضی سے تو خود حکومت وقت کو بھی مخاصمت پیدا ہو چکی تھی۔ اس محض پر دستخط نہ کرنے کی وجہ سے جو فاطمیین مصر کے خلاف حکومت نے مرتب کیا تھا اور جس پر علامہ رضی کے بڑے بھائی اور ان کے والد بزرگوار تک نے حکومت کے تشدد کی بنا پر دستخط کر دیئے تھے۔ مگر علامہ سید رضی نے عوایق و ممانع سے بے نیاز ہو کر اس پر دستخط سے انکار کر دیا تھا علاوہ اس کے کہ اس کردار کا شخص جو صداقت کو ایسے قوی ترین حرکات کے خلاف محفوظ رکھے اس طرح کی چھپھوری بات کر رہی نہیں سکتا کہ وہ ایک پوری کتاب خود لکھ کر امیر المؤمنینؑ کی جانب منسوب کر دے جس کا غلط ہونا علماء عصر سے مخفی نہیں رہ سکتا تھا اور اگر بالفرض وہ ایسا کرتے بھی تو ان کے دور میں ان کے خلاف علماء وقت اور ارکان حکومت کی طرف سے اس الزام کو ہدّت سے اچھا لاجاتا اور سخت نکتہ چینی کی جاتی۔ حالانکہ ہمارے سامنے خود ان کے عصر کے علماء کی کتابیں اور ان کے بعد کے کئی صدی تک کے مصنفوں کی تحریریں موجود ہیں۔ ان میں سے کسی میں کمزور طریقہ پر بھی ان کے حالات زندگی میں اس قسم کے الزام کا عائد کیا جانا یا اس بارے میں ان پر کسی قسم کی نگاہ چینی

کا ہونا موجود نہیں ہے۔ اس سے ظاہر ہے کہ یہ صرف بر بنائے جذبات فتح البلاغہ کے بعض مندرجات کو اپنے معتقدات کے خلاف پا کر کچھ مت指控 افراد کی بعد کی کارستانی ہے جو انہوں نے فتح البلاغہ کو کلام سید رضی قرار دینے کی کوشش کی ہے ورنہ خود جناب سید رضی اعلیٰ اللہ مقامہ کے دور میں اس کے مندرجات کا کلام امیر المؤمنینؑ ہونا بلا تفریق فرقہ و مذهب ایک مسلم چیز تھی اور اسی لیے ان پر اس بارے میں کوئی الزام عائد نہیں کیا جا سکا۔

پانچواں امر یہ ہے کہ سید رضی اعلیٰ اللہ مقامہ کے قبل ایسا نہیں ہے کہ امیر المؤمنینؑ کے خطبوں کا کوئی نام و نشان عالمِ اسلامی میں نہ پایا جاتا ہو بلکہ کتب تاریخ و ادب کے مطالعہ سے پتہ چلتا ہے کہ ایک مسلم الثبوت ذخیرہ بحیثیت امیر المؤمنین علیہ السلام کے سید رضی رحمۃ اللہ کے قبل سے موجود تھا۔ چنانچہ موسوی جو علامہ سید رضی سے مقدم طبقہ میں ہیں بلکہ ان کی ولادت کے قبل وفات پا چکے تھے۔ اس لئے کہ علامہ سید رضی کا ڈور شباب ہی میں ۳۰۶ھ میں انتقال ہوا ہے اور مسعودی کی وفات ۳۲۰ھ میں ہو چکی تھی، جس وقت سید رضی کے استاد شیخ مفید ہی نہیں بلکہ ان کے بھی استاد شیخ صدوق محمد بن علی ابن بابویہ قمی بھی زندہ تھے۔ مسعودی نے اپنی تاریخ ”مروح الذہب“ میں لکھا ہے کہ:

وَالَّذِي حفظَ النَّاسُ عَنْهُ مِنْ خُطْبَهُ فِي سَاعَةِ مَقَامَتِهِ أَرْبَعِمَائِةٍ وَنِيفَ وَ ثَمَانُونَ خُطْبَةً  
يوردها على البديهة قد اول الناس ذالک عنه قولًا و عملاً (مروح الذهب، جلد ۲۔ ص ۳۳  
طبع مصر) لوگوں نے آپ (حضرت علی ابن ابی طالبؑ) کے خطبوں مختلف موقعوں کے محفوظ کر لیے ہیں، وہ چار سو اسی سے کچھ زیادہ تعداد میں ہیں۔ جنہیں آپ نے فی البديہہ ارشاد فرمایا تھا، جنہیں لوگوں نے نقل قول کے طور پر بھی بتواتر نقل کیا ہے اور اپنے خطب و مضامین میں ان کے اقتباسات وغیرہ سے بکثرت کام بھی لیتے رہے ہیں۔

ظاہر ہے کہ چار سو اسی سے کچھ اوپر خطبے اگر تمام و کمال کیجا کئے جائیں تو بلاشبہ فتح البلاغہ سے بڑی کتاب مرتب ہو سکتی ہے۔ جب یہ اتنا بڑا ذخیرہ سید رضی کی ولادت سے پہلے سے موجود تھا تو پھر علامہ سید رضی کو اس کی ضرورت ہی کیا تھی کہ اس ذخیرہ سے کام نہ لیں اور اپنی طرف سے فتح البلاغہ ایسی کتاب تحریر کر دیں۔ ایسا اس شخص کے لیے کیا جاتا ہے جو گل نام ہو اور جس کا کوئی کارنامہ موجود نہ ہو اور اس کے اخلاف یا متشبین خواہ مخواہ اس کو نمایاں بنانے کے لیے اس کی جانب سے کوئی کارنامہ

تصنیف کر دیں۔ صرف علامہ مسعودی کا یہ قول ہی اس ذخیرہ کے ثبوت کے لیے کافی تھا، جبکہ اس سے یہ بھی ثابت ہے کہ وہ ذخیرہ آثارِ قدیمہ کے طور پر کسی دُور دراز عجائب خانہ یا کسی ایک عالم کے متروکات میں شامل نہیں تھا جس تک رسائی کسی رسمت کی طلبگار ہوتی ہو بلکہ حفظ النّاس اور تداول النّاس کے الفاظ صاف بتا رہے ہیں کہ وہ عموماً اہل علم کے ہاتھوں میں موجود اور متداول تھا۔ اس کے علاوہ دو رعبایسیہ کے لیگانہ روزگار کاتب عبد الحمید بن تیقیٰ متوفی ۱۳۲ھ کا یہ مقولہ علامہ ابن ابی الحدید نے شرح فتح البلاغہ میں درج کیا ہے کہ:

حفظت سبعین خطبة من خطب الاصلح ففاضت ثم فاضت  
میں نے ستر خطبے علی ابن طالب علیہ السلام کے از بر کئے ہیں، جن کے فیوض و برکات میرے  
یہاں نہمایاں ہیں۔

اس کے بعد ابن المفعع متوفی ۱۳۲ھ کا اعتراف ہے جسے علامہ حسن الذویبی نے اپنے ان حواشی میں، جو کتاب البيان والتبيين للجاحظ پر لکھے ہیں، وہ ابن مفعع کے بارے میں لکھتے ہیں۔

الظاهرانہ تخرج فی البلاغة علی خطب الامام علی ولذلک کان یقول شربت من  
الخطب من ریاولم اضبیط لها رویا ففاضت ثم فاضت  
غالباً ابن المفعع نے بلاغت میں امیر المؤمنین علی ابن ابی طالب کے خطبوں سے استفادہ کیا تھا اور  
اسی بنابرودہ کہتے تھے کہ میں نے خطبوں کے چشمہ سے سیراب ہو کر پیا ہے اور اسے کسی ایک طریقہ  
میں محدود نہیں رکھا ہے تو اس چشمہ کے برکات بڑھتے اور ہمیشہ بڑھتے رہے اس کے بعد ابن نبّاۃ متوفی  
۱۳۳ھ یہ بھی سید رضی سے مقدم ہیں اور ان کا یہ قول ہے:

حفظت من الخطابة کنز الايزیدہ الانفاق الاسعة وکثرة حفظت مأته فصل من مواعظ  
علی ابن ابی طالب.

میں نے خطابت کا ایک خزانہ محفوظ کیا ہے، جس سے جتنا زیادہ کام لیا جائے، پھر بھی اس میں برکت زیادہ ہی ہوتی رہے گی، میں نے سو فصلیں علی ابن ابی طالب کے مواعظ میں سے یاد کی ہیں۔

ابن نبّاۃ کے اس قول کا بھی ابن ابی الحدید نے تذکرہ کیا ہے۔

رجال کشی میں ابوالصباح کنافی کے حالات میں لکھا ہے کہ زید ابن علی ابن احسین کو جو زید شہید کے نام سے مشہور ہیں اور جن کی شہادت امام جعفر صادق علیہ السلام کے زمانہ امامت میں

ہوئی وہ برابر امیر المؤمنین کے خطبوں کو سناتے تھے۔

ابوالصباح کہتے ہیں کہ اسے منی خطبہ امیر المؤمنین علیہ السلام۔ یہ دوسری صدی ہجری کا ذکر ہے۔ اور اس سے بھی صاف ظاہر ہے کہ ایک ذخیرہ خطبوں کا اس وقت بھی موجود تھا جو مسلم طور پر حضرت علی ابن ابی طالب علیہ السلام کی طرف نسبت رکھتا تھا۔

ان تمام مقامات پر بطور ارسال مسلمات خطب علیؑ کہنا بتاتا ہے کہ اس زمانے میں اس بارے میں کوئی شک و شبہ بھی محسوس نہیں کیا جاتا تھا۔ ورنہ کئی صدی بعد جب کچھ اغراض کی بنا پر مصنفوں نے اس حقیقت کو مشکوک بنانا ضروری سمجھا تو المنسوبۃ الی علیؑ کہنے لگے۔ دور اول میں اس قسم کے شک و شبہ کے اظہار کرنے والی کوئی لفظ پائی نہیں جاتی۔

رجال کبھی سے معلوم ہوتا ہے کہ زید ابن وہب جہنمی متوفی حدود ۶۹۰ھ نے جو خود حضرت امیر المؤمنینؑ کے رواۃ احادیث میں سے ہیں۔ آپ کے خطبوں کو جمع کیا تھا اور اس کے بعد اور بھی متعدد افراد ہیں جنہوں نے سیدریضی کے پہلے حضرت کے خطب اقوال کو جمع کیا تھا۔

۱- ہشام ابن محمد ابن سائب کلبی ۱۳۶ھ، ان کے جمع و تالیف کا ذکر فہرست ابن ندیم جزو ۷ صفحہ ۲۵۱ میں موجود ہے۔

۲- ابراہیم ابن طہیب فرازی، ان کا ذکر فہرست طویل میں یوں ہے: صنف کتاباً منها کتاب الملاح و کتاب خطب علی علیہ السلام متعدد کتابیں تصنیف کیں۔ مجلہ ان میں ”کتاب الملاح“ اور ”کتاب خطب علی علیہ السلام“ ہے۔ اور رجال نجاشی میں بھی ان کا تذکرہ ہے۔

۳- ابو محمد مسعود ابن صدقہ عبدی۔ ان کے متعلق رجال نجاشی میں ہے: لہ کتب منها کتاب خطب امیر المؤمنین علیہ السلام ان کی متعدد تصانیف ہیں، جن میں سے ایک ”کتاب خطب علی علیہ السلام“ ہے۔

۴- ابو القاسم عبدالعزیز ابن عبدالله حسنی، جن کا مزار طہران سے تھوڑے فاصلہ پر شاہ عبدالعزیز کے نام سے مشہور ہے۔ یہ امام علی نقی علیہ السلام کے اصحاب میں سے تھے۔ ان کے جمع کردہ خطبوں کا ذکر رجال نجاشی میں اس طرح ہے: لہ کتب امیر المؤمنین علیہ السلام۔ ان کی ایک کتاب ”خطب علی علیہ السلام“ ہے۔

۵- ابوالخیر صالح ابن ابی حماد رازی۔ یہ بھی امام علی نقی علیہ السلام کے اصحاب میں سے ہیں۔  
نجاشی میں ہے: لہ کتب منها کتاب خطب امیر المؤمنین علیہ السلام  
مخملہ آپ کی تالیفات کتاب ”خطب علی علیہ السلام“ ہے۔

۶- علی ابن محمد ابن عبد اللہ مدائی متوفی ۳۳۵ھ۔ انہوں نے حضرت کے خطبوں کو اور ان مکاتیب  
کو جمع کیا جو حضرت نے اپنے عمال کو تحریر فرمائے تھے۔ اس کا ذکر مجمجم الادباء یاقوت جموی جزو ۵ صفحہ  
۳۱۳ میں ہے۔

۷- ابو محمد عبد العزیز جلوی بصری متوفی ۳۳۰ھ کی تصانیف میں کتاب خطب علی، کتاب رسائل،  
کتاب مواعظ علی، کتاب خطب علی علیہ السلام فی الملائم، کتاب دعاء علی موجود ہیں، جن کا تذکرہ شیخ  
طوسی نے فہرست میں اور نجاشی نے ان کی طویل تصینیفات کے ذیل میں اپنے رجال میں کیا ہے۔

۸- ابو محمد حسن ابن علی ابن شعبہ حلی، متوفی ۳۲۰ھ نے اپنی مشہور کتاب تحفۃ العقول، ص ۱۳،  
طبع ایران میں امیر المؤمنین کے کچھ کلمات امثال و خطب کو درج کرنے کے بعد لکھا ہے:

انّالوّا استغرقنا جميع ماوصل اليينا من خطبه و كلامه في التوحيد خاصة دون ماسواه من  
المعانى لكان مثل جميع هذا الكتاب

لیعنی اگر ہم وہ سب لکھنا چاہیں جو ہم تک حضرت کے خطبے اور آپ کا کلام صرف توحید کے بارے  
میں پہنچا ہے علاوہ دوسرے موضوعات کے تو وہ پوری اس کتاب تحفۃ العقول کے برابر ہو گا۔

اب مذکورہ بالتفصیل پر نظر ڈالی جائے تو معلوم ہوتا ہے کہ پہلی صدی میں زید ابن وہب چہنی نے  
حضرت کے خطبوں کا ایک جبوص تیار کیا تھا۔ دوسری صدی میں عبد الحمید ابن تھجی کا تیب اور ابن مقفع کے  
دور میں وہ ذخیرہ مسلم طور پر موجود تھا اور اس صدی کے وسطی دور میں وہ خطبے پڑھے اور سنے جاتے  
تھے۔ جیسا کہ زیب شہید کے واقعہ سے ظاہر ہوا اور ادباء اس کو زبانی حفظ کرتے تھے، جیسا کہ عبد الحمید اور  
ابن مقفع کی تصریحات سے ظاہر ہوا۔

اور تیسرا صدی میں متعدد مصنفوں نے جو جو خطبے ان تک پہنچے تھے۔ ان کو مدون کیا۔ ایسی صورت  
میں جناب سید رضی کو اس کی ضرورت ہی کیا تھی کہ وہ ان تمام ذخیروں کو نظر انداز کر کے یہ داماغی  
دادو کا ہش گوارا کریں کہ وہ از خود کلام امیر المؤمنین کے نام سے کوئی چیز تصینیف کریں۔

چھٹا امریہ ہے کہ ان تمام ذخیروں کے سابق سے موجود ہونے کے بعد ظاہر ہے کہ علامہ سید رضی

کے لیے یہ قطعی ممکن نہیں تھا کہ وہ ان تمام ذخیرے کو تلف کر ادیتے اور پھر اسی کی ترویج کرتے جو انہوں نے کلام امیر المؤمنینؑ قرار دیا تھا۔ یہ قطعی ناممکن تھا اگر وہ ذخیرہ کسی ایک مصنف کے پاس کسی ایک دور و دراز جگہ ہوتا تو یہ امکان بھی تھا جیسا کہ مشہور ہے کہ شیخ ابو علی سینا نے فارابی کے تمام مصنفات کو کسی شخص سے حاصل کر کے انہیں تلف کر دیا اور ان چیزوں کو اپنی طرف منسوب کر لیا۔ یہاں یہ صورت قطعاً ناممکن تھی جب کہ وہ کلام ادب ا کے سینوں میں محفوظ تھا۔ اطراف و اظہار عالم اسلامی میں منتشر تھا اور بہت سے مصنفین اس کی تدوین کر کچے تھے۔ پھر جب کہ سید رضی کی تصنیف کے ساتھ ان ذخیرے کا موجود ہونا لازمی تھا تو اگر سید رضی کا جمع کردہ کلام اس ذخیرہ کو دیکھے، پڑھے ہوئے یا یاد کئے ہوئے تھے، صدائے احتجاج بلند کر دیتے، ان میں تلاطم ہو جاتا اور سید رضی کی تقدیمی کرتا ہوا ایک کتاب وجہ سے بننا م ہو جاتے۔ کم از کم کوئی ان کے ہم عصر ادب ا میں سے اس کی تقدیمی کرتا ہوا ایک کتاب ہی اس موضوع پر لکھ دیتا کہ امیر المؤمنینؑ کا جو کلام اب تک محفوظ رہا یہ سید رضی کے جمع کئے ہوئے ذخیرہ سے مختلف ہے۔ خصوصاً جب وہ وجہ جو بعد میں ایک طبقہ کو اس بات میں انکار یا تشکیل کی موجب ہوئی، جس کی تفصیل کسی حد تک آئندہ درج ہوگی۔ وہ ایک نہیں بنا دی تھی۔ یعنی یہ کہ فتح البلاغہ میں ان افراد کے بارے میں جنہیں سوادِ اعظم قابلِ احترام سمجھتا ہے کچھ تعریفات یا انتقادی کلمات ہیں۔

ظاہر ہے کہ فتح البلاغہ سلطنتِ عباسیہ کے دارالسلطنت میں لکھی گئی جو اہل سنت کا علمی مرکز تھا۔ اس وقت بڑے بڑے علماء، حفاظ، ادب ا خطبا، اہل سیر اور محدثین اہل سنت میں موجود تھے اور ان کا حجم غیر خاص بعداد میں موجود تھا۔ اگر امیر المؤمنینؑ کے وہ خطبات جو ابن المقفع، ابن نباتہ، عبد الحمید ابن سیگی، جاحظ اور دیگر مسلم الشبott ادب ا کے دور میں موجود تھے، ان تعریفات سے خالی تھے اور اس قسم کے مضامین ان میں نہ تھے بلکہ فطری طور پر اس صورت میں اس کے خلاف چیزوں پر انہیں مشتمل ہونا چاہیے تھا، تو اس وقت کے اہل سنت علماء اس پر قیامت برپا کر دیتے اور اس کو اپنے مذہب کے خلاف ایک عظیم جملہ تصور کر کے پورے طور سے اس کا مقابلہ کرتے اور اس کی دھیان اڑا دیتے۔ مگر ایسا کچھ نہیں ہوا، کوئی دھیسی سی آزار بھی اس کے خلاف بلند نہیں ہوئی۔ یہ اس کا قطعی ثبوت ہے کہ سید رضی کے جمع کردہ مجموعہ میں کوئی نئی چیز نہ تھی بلکہ وہ وہی تھا جو اس کے پہلے مضبوط و مدقون، متداول و محفوظ رہا تھا، علماء قطعاً اس سے اجنبیت نہ رکھتے تھے بلکہ اس سے مانوس اور اس سننے کے اور یاد کرنے کے عادی تھے وہ اس ادبی ذخیرہ کو اس کی ادبی افادیت کے اعتبار سے سر آنکھوں پر رکھتے تھے اور اس نگ

نظری میں بتلانہ تھے کہ چونکہ اس میں کچھ چیزیں ہمارے مذہب کے خلاف ہیں، اس لیے اس کا انکار کیا جائے یا اس سے اجنبیت برٹی جائے۔

ساتواں امریہ ہے کہ بہت سی کتابیں علامہ سید رضی کے قبل کی اس وقت بھی ایسی موجود ہیں، جن میں امیر المؤمنینؑ کے اکثر موقع کے کلام یا خطبات کو کسی مناسبت سے ذکر کیا ہے، جیسے جاخط متوفی ۲۵۵ھ کی ”البيان والتبيين“، ابن قتیبہ دیوری متوفی ۲۷۶ھ کی ”عيون الاخبار“ و ”غريب الحديث“، ابن واضح یعقوبی متوفی ۲۷۸ھ کی ”مشہور تاریخ“، ابوحنیفہ دیوری متوفی ۲۰۸ھ کی ”اخبار الطوال“، ابوالعجاس لمبر متوفی ۲۸۲ھ کی کتاب ”المبرد“ مشہور مورخ ابن جریر طبری متوفی ۳۱۰ھ کی ”تاریخ کبیر“، ابن ورید متوفی ۳۲۱ھ کی ”کتاب الحجتی“، ابن عبدربہ متوفی ۳۲۸ھ کی ”عقد الغریب“، ثقہ الاسلام کلینی متوفی ۳۲۹ھ کی مشہور کتاب ”کافی“، مسعودی متوفی ۳۳۶ھ کی تاریخ ”مروج الذهب“، ابوالفرج اصفہانی متوفی ۳۵۶ھ کی کتاب ”اغانی“، ابوعلی قال متوفی ۳۵۶ھ کی کتاب ”النادر“، شیخ صدق متوفی ۳۸۱ھ کی ”کتاب التوحید“ اور ان کے دوسرے ”جوامع حدیث“، شیخ مفید رحمہ اللہ متوفی ۴۱۶ھ اگرچہ تاریخ وفات کے اعتبار سے جناب رضی سے موخر ہیں مگر ان کے استاد ہونے کی وجہ سے طبقہ مقدم ہیں، ان کی کتاب ”الارشاد“ اور ”کتاب الحمل“۔

ان تمام کتابوں میں جو حضرت کے خطے درج ہیں ان کا جب مقابلہ علامہ سید رضی کے مندرجہ خطب اور اجزاء کلام سے کیا جاتا ہے تو اکثر توہہ بالکل متحد ہوتے ہیں اور نجح البلاغہ میں ایسا درج شدہ کلام اگر کوئی ہے جو ان کتابوں میں درج نہیں ہے۔ یا ان کتابوں میں کوئی کلام ایسا ہے جو نجح البلاغہ میں مذکور نہیں ہے تو اسلوب بیان اور اندازِ کلام، تسلسل و بلند آہنگی، جوش و حفاظت نگاری کے لحاظ سے یقیناً متحد ہوتا ہے۔ جس میں کسی واقع عربیت کو شک نہیں ہو سکتا۔ امیر المؤمنینؑ کے اس کلام کا جو نجح البلاغہ میں درج ہے، اس تمام کلام سے، جو حضرت کی طرف نسبت دیکھ اور دوسری کتابوں میں درج ہے۔ متحداً اسلوب ہونا پھر اس پہلو کے ضمیمہ کے ساتھ جس کا پہلے تذکرہ ہو چکا ہے کہ وہ خود سید رضی کے اس کلام سے جو نجح البلاغہ میں بطور مقدمة یا بطور تبصرہ موجود ہے۔ بالکل مختلف ہونا ایک غیر جانب دار شخص کے لیے اس کا کافی ثبوت ہے کہ یہ واقعی امیر المؤمنینؑ ہی کا کلام ہے۔ جسے علامہ سید رضی نے صرف جمع کیا ہے۔

آٹھواں امریہ ہے کہ خود علامہ سید رضی کے معاصرین یا ان سے قریب العہد متعبد لوگوں نے

بطور خود بھی کلام امیر المؤمنینؑ کے جمع کرنے کی کوشش کی ہے اور بعض نے اپنی کتابوں کے ضمن میں درج کیا ہے۔ جیسے ابن مسکوریہ متوفی ۴۲۱ھ نے ”تجارب الامم“ میں، حافظ ابو نعیم اصفہانی متوفی ۴۳۰ھ نے ”علییۃ الاولیاء“ میں، شیخ الطالفة ابو جعفر طوی متوفی ۴۶۰ھ نے جو شیخ مفید رحمہ اللہ سے تلمذ کی حیثیت سے علامہ رضی کے ہم طبقہ اور علم الہدی سید مرتضی کے شاگرد ہونے کی حیثیت سے اور نیز سال وفات کے اعتبار سے ان سے ذرا موخر ہیں۔ اپنی کتاب ”تهذیب“ اور کتاب ”الاماں“ میں، نیز عبدالواحد ابن محمد ابن عبدالواحد آمدی جو اسی عصر کے تھے اپنی مستقل کتاب ”غیر الحکم“ دور را کلم جو امیر المؤمنینؑ کے مختصر کلمات پر مشتمل ہے اور مصر اور ہندوستان میں طبع ہو چکی ہے اور اس کا اردو میں ترجمہ بھی ہو چکا ہے۔ نیز ابوسعید منصور ابن حسین آبی وزیر متوفی ۴۲۲ھ اپنی کتاب ”نزہۃ“ ”الادب و نثر“ ”الدرر“ میں جس کا ذکر ”کشف الظنون“ بابelon میں ہے اور قاضی ابو عبد اللہ محمد بن سلامہ قطاعی شافعی متوفی ۴۵۳ھ جن کی عظیم الشان کتاب اس موضوع پر ”دستور معالم الحکم“ کے نام سے ہے اور وہ مصر میں طبع ہو چکی ہے۔ یہ سب تقریباً سید رضی کے معاصرین ہی ہیں۔ ان سب کی کاؤشیں ہمارے سامنے موجود ہیں۔ سوائے ابوسعید منصور کی کتاب کے جس کا ”کشف الظنون“ میں تذکرہ ہے۔ باقی یہ سب کتابیں مطبوع و متداول ہیں۔ ان میں جو کلام مندرج ہے وہ بھی علامہ سید رضی کے درج کردہ کلام سے عیناً طریقہ کار یا اسلوب میں متفق ہی ہے۔ پھر اگر سید رضی کی نسبت یہ تصور کیا جائے کہ انہوں نے خود اس کلام کو تصنیف کر دیا ہے تو ان تمام جامعین اور اپنی کتابوں کے ضمن میں درج کرنے والے دوسرے افراد کو کیا کہا جائے گا۔ پھر ان کی نسبت بھی یہی تصور کرنا چاہیے۔ جب کہ ان میں سے سب سے زیادہ افراد یقیناً جلالت شان اور ورع و تقویٰ وغیرہ میں علامہ سید رضی سے بالاتر نہیں معلوم ہوتے۔ اب اگر ان سب کی نسبت یہی خیال کیا جائے تو خیر علامہ سید رضی تو اشعر الطالبین تھے اور کتب سیر انہیں خود ادبیت اور فضاحت و بلاغت میں معراج کمال پر ظاہر کرتی ہیں، مگر ان میں سے ہر شخص کی نسبت تو یہ تصور قطعی غلط ہے کہ وہ سب علامہ سید رضی ہی جیسی ادبی حیثیت کے حامل تھے پھر ایسے مختلف المرتبہ اشخاص کی ذہنی کاؤشوں اور قلمی ثمرات میں اتنا ہی فرق کیوں نہیں ہے جو خود ان اشخاص کے مبلغ علمی میں یقینی طور پر بیایا جاتا ہے۔ اشخاص کہ جو کلام کے جمع کرنے والے ہیں۔ ان میں آپس میں زمین و آسمان کا فرق اور کلام جوانہوں نے جمع کیا ہے وہ سب ایک ہی مرتبہ، ایک ہی شان کا اسے دیکھتے ہوئے سوائے ایسے شخص کے جو جان بوجھ

کر حقیقت کے انکار کرنے پر تلاہوا ہو اور کسی کو اس میں شک و شبہ بھی باقی نہیں رہ سکتا کہ ان اشخاص کا کارنامہ صرف جمع و تالیف ہی ہے۔ جس میں ان کے سلیقہ اور ذوق کا اختلاف فقط شان ترتیب اور عنوان تالیف میں نمودار ہوتا ہے، لیکن اصل کلام میں ان کی ذاتی قابلیت، ذہانت اور مبلغ علمی اور معیار ادبی کو ذرہ برابر بھی خل نہیں ہے۔

نوال امر یہ ہے کہ مذکورہ بالا افراد اگرچہ اپنے زمانہ حیات کے کچھ ہوں میں علامہ سید رضی سے متعدد ہیں، مگر ان سے متعدد افراد کے سال وفات کو دیکھتے ہوئے یہ یقین ہے کہ ان کا زمانہ جمع و تالیف نجح البلاغہ سے موخر ہے اور اس کے بعد ایک ایسا طبقہ ہے جو بالکل علامہ سید رضی سے موخر ہی ہے۔ جیسے ابن ابی الحدید متوفی ۲۵۵ھ، سبط ابن جوزی متوفی ۲۰۶ھ اور اس کے بعد بہت سے مصنفوں۔ ظاہر ہے کہ علامہ سید رضی کی کتاب نجح البلاغہ گوشنہ گمنامی میں اور ان لوگوں سے مخفی نہ تھی۔ ان لوگوں کا محکم اس جمع و تالیف پر صرف یہ تھا کہ علامہ سید رضی نے انتخاب سے کام لیتے ہوئے یا مأخذوں کی کمی سے یا ان نسخوں کے کرم خورده یا ناقص ہونے کی وجہ سے جوان کے پاس تھے، بہت سے اجزاء کلام امیر المؤمنینؑ کے نقل نہیں بھی کیے تھے۔ اس لیے مصنفوں کو متدرب کو مرتدرب کی ضرورت پڑتی رہی، جس کا سلسلہ ااض قریب میں علامہ شیخ ہادی آل کاشف الغطاء تک جاری رہا۔ جنہوں نے متدرب کتاب نجح البلاغہ تحریر فرمایا۔ جو نجف اشرف میں طبع ہو چکا ہے۔ اگر علامہ سید رضی کے قریب العهدی ان کے بعد کے اہل قلم میں کسی کو بھی نجح البلاغہ کے مندرجہ کلمات و خطب میں یہ خیال ہوتا کہ یہ جناب رضی نے تصنیف کر کے اس میں شامل کر دیئے ہیں تو وہ سب بالخصوص معاصرین جو کسی رعایت کے لیے کبھی تیار نہیں ہوتے، اپنی کتابوں کی وجہ تالیف میں اس کا تذکرہ ضروری سمجھتے چونکہ اس کے قبل جو کتاب امیر المؤمنینؑ کے خطبوں پر مشتمل کہہ کر لکھی گئی ہے۔ اس میں آپ کا اصل کلام موجود نہیں ہے۔ بلکہ وہ ساختہ و پرداختہ اور وضعی ہے۔ اس لیے ہمیں ضرورت محسوس ہوئی کہ ہم آپ کا اصلی کلام منظر عام پر لائیں، جب کہ ایسا نہیں ہوا اور یہ بالکل مشاہدہ ہے کہ ایسا نہیں ہوا تو ہمیں مانا پڑتا ہے کہ ان سب کے نزدیک علامہ سید رضی نے جو کلام جمع کیا، وہ بلاشبہ کلام امیر المؤمنینؑ کی حیثیت سے اس کے پہلے سے مدون و متدبول تھا اور ان کو سید رضی سے شکایت صرف بعض خطبوں کو چھوڑ دینے یا احاطہ و استغفار نہ کرنے یا شان ترتیب و عنوان تالیف میں کسی مناسب تصورت کو اختیار کرنے ہی کی تھی، جس کے لیے انہوں نے بھی اس بارے میں کوشش

ضروری بھجی، جس کا سلسلہ ابھی تک جاری ہے اور ممکن ہے کہ بعض مصنفوں اب بھی کسی خاص ترتیب سے فتح البلاغہ کے مندرجہ خطب کے متنی ہوں۔ یہ دوسری چیز ہے اور اصل کلام کے بارے میں کسی شک و شبہ کا رکھنا دوسری چیز ہے۔

دوسری امر یہ ہے کہ تلاش کی جاتی ہے تو فتح البلاغہ کے مندرجہ خطب و اقوال کا پتہ۔ اب یعنی الفاظ ہما فتح البلاغہ کے قبل تالیف شدہ کتابوں میں مل جاتا ہے اور جب کہ اکثر حصہ اس کا قبل کی کتابوں میں مندرج موجود ہے تو تھوڑا سا حصہ اگر دستیاب نہ بھی ہو تو ایک معتدل ذہن میں اس سے کوئی شک و شبہ پیدا نہیں ہو سکتا، جب کہ یہ معلوم ہے کہ دنیا میں مختلف حادث کے ذیل میں کتابوں کے اتنے ذخیرے تلف ہوئے ہیں جو اگر موجود ہوتے تو یقیناً موجودہ ذخیرے سے بدرجہا زیادہ ہوتے۔ خود تاریخ نے کلام امیر المؤمنینؑ کے جن جمع شدہ ذخیروں کا پتہ علامہ سید رضی سے قبل ہم تک پہنچا دیا ہے۔ وہ سب اس وقت کہاں موجود ہیں؟ اس لیے اگر بعض مندرجات راجح الوقت کتابوں میں نہیں بھی ملتے تو ذہن یہی فیصلہ کرتا ہے کہ ان کتابوں میں موجود ہوں گے، جن تک ہماری اس وقت دسترس نہیں ہے۔ فتح البلاغہ کے مندرجات کے ان احوال کو پہلے علامہ شیخ ہادی کا شفت الغطاء نے ”متدرک فتح البلاغہ“ کے اثنائے تالیف ہی میں ”دار فتح البلاغہ“ کے نام سے مرتب کیا تھا، جو غالباً کامل شائع نہیں ہوا ہے اور ایک قابلِ قدروں شریعت راپور کے ایک سنی فاضل عرشی صاحب نے کی ہے، جو ”فاران“ کراچی میں مقالہ کی صورت میں شائع ہوئی ہے اور مزید تلاش کی جائے تو اس سلسلہ میں مزید کامیابی کا بھی امکان ہے۔

گیارہواں امر یہ ہے کہ مُفتَّشین علمائے شیعہ کا روایہ دیکھا جائے تو وہ ہر اس کتاب یا مجموعہ کو جو معصومین میں سے کسی کی طرف منسوب ہو بلاچوں و چرا اس لیے تعلیم کرنے کے لیے تیار نہیں ہو جاتے کہ وہ معصومین کی جانب منسوب ہے بلکہ وہ پوری فراخ حوصلگی کے ساتھ محققانہ فرضیہ کو انجام دیتے ہوئے اگر وہ قابلِ انکار ہوتا ہے تو کھل کر اس کا انکار کر دیتے ہیں اور اگر مشکوک ہوتا ہے تو شک و شبہ کا اظہار کر دیا کرتے ہیں اور اس طرح بہت سے وہ ذخیرے جو کلام معصومین کے نام سے موجود ہیں مقام اعتبار میں مختلف درجے اختیار کر چکے ہیں مثلاً دیوان امیر المؤمنینؑ بھی تو بطور علیؑ ہی راجح ہے مگر علماء شیعہ بلا روحایت اسے غلط سمجھتے ہیں۔ اس سے ذرا بالاتر درجہ تفسیر امام حسن عسکریؑ کا ہے۔ حالانکہ وہ شہرت میں تقریباً فتح البلاغہ سے کم نہیں ہے اور شیخ صدوق ایسے بلند مرتبہ

قدیم محدث نے اس پر اعتماد کیا ہے مگر اکثر علمائے شیعہ اسے تسلیم نہیں کرتے، یہاں تک کہ ہمارے قریبی دور کے محقق علامہ محمد جواد بلاغی نے ایک پورا رسالہ اس کے غلط ہونے کے اثبات میں لکھ دیا ہے۔ ”فقہ الرضا“ امام رضا علیہ السلام کی طرف منسوب ہے مگر اس کے اعتبار اور عدم اعتبار کی بحث ایک مہتمم بالشان علمی مسئلہ بن گئی ہے۔ جس پر مستقل ساتیں لکھی گئی ہیں۔ اسی طرح جعفریات اور امام رضا علیہ السلام کا ”رسالہ ذیبیہ“ وغیرہ کوئی نقد و بحث سے نہیں بچا ہے۔ اس روایت کے باوجود سید رضی کے بعد سے اس وقت تک کسی دور میں بھی کسی شیعہ عالم کا نجح البلاغہ کے خلاف آواز بلند نہ کرنا اور اس میں ذرہ بھر بھی شک و شبہ کا اظہار نہ کرنا اس کا ثبوت قطعی ہے کہ ان سب کی نظر میں اس کی حیثیت ان تمام جمیعون سے ممتاز اور جدا گانہ ہے۔ نجح البلاغہ کے ہم پلہ اس حیثیت سے اگر کوئی کتاب ہے تو وہ صرف ”صحیفہ کاملہ“ ہے جو اسی طرح مسلم طور پر امام زین العابدین علیہ السلام کے کلام کا مجموعہ ہے اور کوئی کتاب اس ذیل میں ان دونوں کے ہم مرتبہ نہیں ہے۔

مذکورہ بالاوجہہ کا نتیجہ یہ ہے کہ علامہ سید رضی کے بعد تقریباً دوڑھائی سو برس تک نجح البلاغہ کے خلاف کوئی آواز اٹھتی ہوئی معلوم نہیں ہوتی بلکہ معدود علمائے اہل سنت نے اس کی شریعیں لکھیں جیسے ابو الحسن علی ابن ابی القاسم بیہقی متوفی ۴۲۵ھ امام فخر الدین متوفی ۴۶۰ھ ابن ابی الحدید متوفی ۴۶۵ھ علامہ سعد الدین تفتازانی وغیرہ غالباً انہیں علمائے اہل سنت کے شروح وغیرہ لکھنے کا یہ نتیجہ تھا کہ عوام میں نجح البلاغہ کا چچا پھیلا اور اس کے ان ضمائر کے بارے میں جو خلفاً ثلاثہ کے بارے میں ہیں۔ اہل سنت میں بے چینی پیدا ہوئی اور اب آپس میں بحیثیں شروع ہو گئیں اور اس کی وجہ سے علماء کو اپنے اصول عقائد سنبھالنے کے لیے اور عوام کو تسلی دینے کے لیے نجح البلاغہ کے بارے میں مشکوک و شبہات اور رفتہ رفتہ انکار کی ضرورت پڑی، چنانچہ سب سے پہلے ابن خلکان متوفی ۴۸۱ھ نے اس کو مشکوک بنانے کی کوشش کی اور علامہ سید مرتضی کے حالات میں یہ لکھا کہ:

قد اختلف الناس في كتاب نهج البلاغة المجموعة من كلام على ابن ابى طالب هل هو  
جمعه او اخوه الرضى و قد قيل انه ليس من كلام على ابن ابى طالب و انما الذى جمعه و  
نسبة اليه هو الذى وضعه والله اعلم.

لوگوں میں کتاب نجح البلاغہ کے بارے میں جو امیر المؤمنین ابن ابی طالب کے کلام کا مجموعہ ہے اختلاف ہے کہ وہ انہی (سید مرتضی) کا جمع کردہ ہے یا ان کے بھائی سید رضی کا اور بعض کہتے ہیں کہ

یہ جناب امیرؒ کا کلام ہی نہیں ہے، بلکہ جسے جامع سمجھا جاتا ہے، اسی کی یہ تصنیف ہے۔ والله اعلم۔ یہ امر قبل لحاظ ہے کہ نجح البلاغہ کے بارے میں اختلاف آواز دھانی صدی کے بعد بھی نجح البلاغہ کے تالیف کے مرکز یعنی بغداد یا ملک عراق کے کسی شہر سے بلند نہیں ہوئی بلکہ مغربی مملکت جہاں بنی امیہ کی سلطنت تھی اور قیروان و قرطہ میں جس سلطنت کے زیر اثر علماء کی پورش ہو رہی تھی وہاں ابن خلکان مغربی کی زبان سے یہ آواز بلند ہو رہی تھی یہ ظاہر ہے کہ یہ لوگ جنہیں اختلاف الناس کہا جا رہا ہے یہ مسلمان دارالخلافہ کے کوئی ذمہ دار افراد نہیں ہیں ورنہ اختلاف العلماء، اختلاف المحققون، اختلاف الادباء ایسے کوئی و قیع الفاظ درج کئے جاتے بلکہ یہ الناس اموی سلطنت کے پروردہ کے پروردہ مملکت مغربیہ کے سنی عوام ہیں جنہیں یہ خبر تک نہیں ہے کہ یہ کتاب سید رضی کی جمع کردہ ہے یا سید مرتضی کی اور یہ جناب ابن خلکان کا تدقیق ہے کہ وہ خود اپنی اطلاعات کو جو اس کتاب اور اس کے جامع کے بارے میں یقیناً ان کو تھی، پیش نہیں کرتے بلکہ عوام کے جذبات کی تسلی کے لیے خود انہیں عوام کے اختلافات کی ترجیحی کر دیتا مناسب سمجھتے ہیں کہ بعض لوگ اسے سید مرتضی کا جمع کردہ کہتے ہیں اور بعض سید رضی کا اور خود ان کے ضمیر کا فیصلہ پہلے آجاتا ہے کہ جمع کرنے والا کوئی بھی ہو، لیکن ہے وہ کلام امیر المؤمنینؑ ہی کا اور پھر عوامی جذبات کو دھپکا پہنچنے کے اندیشے سے وہ بعض ان متعصب مجہول الاسم والرسم اشخاص کے اس عذر کو جو اس کے مضامین کے تسلیم کرنے سے گریز کے لیے وہ مقام مناظرہ میں پیش کرتے تھے کہ ہم اسے کلام علیؑ ہی تسلیم نہیں کرتے وہ قیل کہہ کے ذکر کر دیتے ہیں کہ بعض ایسا کہتے ہیں کہ یہ امیر المؤمنینؑ کا کلام ہے ہی نہیں بلکہ جس نے جمع کیا ہے اسی نے اس کو تصنیف کر دیا ہے۔ یہ خود قیل اس قول کے ضعف کے لیے کافی تھا لیکن خود ان کا ضمیر اس قیل سے چونکہ مطمئن نہیں ہے اسی آخر میں اللہ اعلم کہہ کر وہ اس میں مزید شک و شبہ کا اظہار کر دیتا چاہتے ہیں۔ اس سے صرف یہ پتہ چلتا ہے کہ ابن خلکان اس بارے میں اپنے فیصلے کو ماحول کے دباؤ سے ظاہر کرنا نہیں چاہتے اور وہ صرف عوام کی باہمی چہ میگیو یوں کا تذکرہ کر کے اپنا دامن پچالے جانا چاہتے ہیں۔ ظاہر ہے کہ اس قسم کی تشكیل کا علمی دنیا میں کوئی وزن ہی نہیں مانا جاسکتا۔

ڈوبتے کو تینکے کا سہارا بہت ہوتا ہے۔ اگرچہ علامہ ابن خلکان نے اپنے ضمیر کی تحریک سے بہت حد تک اپنے کو نجح البلاغہ کے انکار کی ذمہ داری سے بچایا تھا مگر ان کے ان الفاظ نے بعد والے میدان مناظرہ کے پہلو انوں کو آسانی سے یہ داؤں بتادیا کہ وہ نجح البلاغہ کے کلام امیر المؤمنین ہونے

کا انکار کر دیں۔ چنانچہ اس کے ایک صدی کے بعد ذہبی نے جو اپنے دور کے انتہائی متعصب شخص تھے، یہ جرأت کی کہ وہ اس شک کو یقین کا درجہ دے دیں اور انہوں نے سید مرتضی کے حالات میں لکھ دیا کہ من طالع کتابہ نهج البلاغہ جزم بانہ مکذوب علی امیر المؤمنینؑ نفیہ السب الصریح بل حظ علی السیدین ابی بکر و عمر۔

جو شخص ان کی کتاب نجح البلاغہ کو دیکھے وہ یقین کر سکتا ہے کہ امیر المؤمنین حضرت علیؑ کی طرف اس کی نسبت بالکل جھوٹ ہے۔ اس لیے کہ اس میں کھلا ہوا سب دشمن اور ہمارے دونوں سرداروں ابوکبر و عمر کی تتفیص ہے۔

اب آپ ذرا اس عجیب رفتار کو دیکھئے کہ تالیف نجح البلاغہ سے دو ڈھائی سو برس بعد یعنی ابن خلکان کے عہد تک تو اختلاف یا شک و شبہ کا بھی نجح البلاغہ کے بارے میں پتہ نہیں چلتا۔ اس کے بعد ابن خلکان ملک مغرب میں بیٹھ کر عوام الناس کے اختلاف کا اس بارے میں اظہار کرتے ہیں کہ یہ سید مرتضی کی جمع کردہ کتاب ہے یا سید رضی کی۔ اور ایک ضعیف قول اس کا بیان کرتے ہیں کہ اس کی نسبت امیر المؤمنینؑ کی جانب غلط ہے اور پھر والد علم کہہ کر اس تغليط کو مشکوک کرتے ہیں۔ یہ اس وقت جبکہ قرب عہد کی وجہ سے پھر بھی ذرائع اطلاع زیادہ ہو سکتے تھے اور اس کے ایک صدی کے بعد ذہنی پہلے تو بیک گردش قلم اس اختلاف کو جو جامع کے بارے میں تھا، ختم کر کے اسے سید مرتضی کا کارنامہ قرار دے دیتے ہیں اور پھر اس شک کو یقین کا درجہ دے کر یہ کہتے ہیں کہ جو بھی نجح البلاغہ کا مطالعہ کرے وہ ایسا ہی یقین کرے گا۔ اس کے معنی یہ ہیں کہ ان کے وقت تک تین سو برس میں گویا کسی نے اس کتاب کا مطالعہ ہی نہ کیا تھا یا انہیں کوئی ایسی عینک ملی ہے جو اس کے پہلے کسی کے پاس نہ تھی اور اب وہ اسی عینک سے اپنے دور کے بعد ہر شخص کو نجح البلاغہ کے مطالعہ کی دعوت دے رہے ہیں۔ وہ عینک کیا ہے اسے خود اپنے آخر کلام میں درج کر دیتے ہیں۔ علمی حیثیت سے اصول روایت کے لحاظ سے تقدیمی قوانین کے پیش نظر انہیں چاہئے تھا کہ اس کی نسبت غلط ہونے کے ثبوت میں امیر المؤمنینؑ کا وہ مسلم کلام پیش کرتے جو سید رضی کے علاوہ دوسرے مستند ماذدوں سے ان کے نزدیک مسلم ہوتا اور وہ سید رضی کے مندرجہ مضامین سے مختلف ہوتا۔ خود سید رضی کے زمانہ والے مصنفوں کے انتقادات کا حوالہ دیتے کہ انہوں نے بھی اسے غلط قرار دیا ہے۔ اس تین سو برس کی مدت میں دوسرے علماء و ناقدین نے جو کچھ اس کی روقدح کی ہوتی اسے پیش کرتے مگر ان کے

حبيب و دامن تحقیق میں کوئی ایسی سند موجود نہیں ہے۔ ان کی دلیل اس نسبت کے لیکنی طور پر جھوٹ ہونے کی صرف یہ ہے کہ اس میں ان کے سرداروں کی تنقیص ہے۔ کیا علمی دنیا میں اس دلیل کی کوئی قیمت ہو سکتی ہے۔ یہ بالکل ایسا ہے۔ جیسے قرآن نازل ہونے کے چند صدی بعد کوئی طبقہ مشرکین کا قرآن کے کلام الہی ہونے سے صرف اس لیے انکار کرے کہ اس میں ان کے الہ کے خلاف تنقیص و نذمۃ کی آیتیں ہیں۔ حقیقت یہ ہے کہ حقیقت کو اپنے جذبات کا تالیع بنانے کا اگر جانچا جائے۔ تو کوئی حقیقت باقی ہی نہیں رہ سکتی لوایح الحق احوالہم لفسدت السموات والارض۔ اس دروازہ کے کھل جانے کے بعد تمام اصول روایت و درایت معطل و بیکار ہو جاتے ہیں۔ اس لیے کہ ہر عقیدہ اور خیال کا انسان پھر ہر قوی سے قوی نص کو صرف اس بنا پر رد کر دے گا کہ وہ اس کے عقیدہ اور خیال کے خلاف ہے۔ جہاں تک خلافتے مثلاً کے مقابل میں شیعوں کے استدلال کا تعلق ہے وہ احادیث رسول یہاں تک کہ صحاح ستہ میں درج شدہ اخبار و احادیث سے بھی اس میں تمک کرتے ہیں اور فتح الملام کے مندرجات سے کچھ کم وہ احادیث پیغمبر سے فائدہ نہیں اٹھاتے۔ محتاط اور علمی اصول کے کسی حد تک پابند علماء اہل سنت کا یہ طریقہ رہا کہ وہ ان احادیث کے مضامین و مطالب کے تاویلوں سے ہمیشہ کام لیتے رہے اور بالکل ان احادیث کے انکار کی جرأت نہیں کی۔ مناظرا نہ ضرورتوں سے انکار نصوص کا یہ رجحان جس کا مظاہرہ ذہبی نے کیا ہے یہ بڑھتے بڑھتے مرزا غلام احمد صاحب قادری کے زمانہ میں یہاں تک آیا کہ شروع شروع عیسائی مبلغین سے مناظرہ میں انہیں وفات مسیح کے خیال کو پیش کرنے کی ضرورت ہوئی۔ صرف اس جذبہ کے ماتحت کہ جناب عیسیٰ کی یہ ایک طرح کی فضیلت عیسائی پیش کرتے ہیں کہ وہ زندہ ہیں، لہذا اس کو ختم کرنا چاہئے۔ انہوں نے اس مناظرا نہ ترکیب کو اصل قرار دیا اور پھر جو اسلامی نصوص اور متفق علیہ احادیث اس بارے میں تھے۔ ان سب کا انکار کر دیا اور آخر میں خود ان کے دعوائے مسیحیت کے لئے ایک راستہ بن گیا۔ یہی جذبہ ترقی کر کے اب اہل قرآن کے ہاتھوں، جن کی نمایندگی طلوع اسلام وغیرہ کر رہے ہیں، یہاں تک پہنچا ہے کہ وہ یہ دیکھتے ہوئے کہ طبری اور دوسرے مفسرین اور مورخین سب کے یہاں کچھ نہ کچھ شیعوں کے موافق باتیں موجود ہیں۔ اس لیے کلیئے احادیث تفاسیر اور تواریخ کے اعتبار پر انہوں نے ضرب لگادی ہے اور ان سب کے انکار کی بہی بنیاد ہے کہ ان لوگوں نے شیعوں کے موافق چیزیں درج کی ہیں۔ لہذا یہ سب جھوٹ ہے جو عمارت ایک غلط اساس پر قائم کی جاتی ہے، اس کا آخری انجم یہی ہوتا ہے۔

کاش، یہ لوگ حقیقت کو صرف حقیقت کے اعتبار سے دیکھتے اور پھر اپنے جذبات کو اس کے ماتحت لانے کی کوشش کرتے جو ایک عام مسلمان کا فریضہ ایمانی ہے۔ چہ جائیکہ وہ افراد جو اپنے کو علماء اسلام قرار دیتے ہوں یا دنیا میں اس حقیقت سے متعارف ہوں۔

اس کے بعد کی صدیوں میں یہ دروازہ پاؤں پاٹ کھل ہی گیا تھا۔ چنانچہ اب تو مناظرہ کے میدان کا یہ بہت ہی عام تھیا بن گیا کہ جب نجح البلاغہ کا کوئی کلام پیش ہوتا سے غلط کہہ دیا جائے۔ اسکے بعد پھر موجودہ دور میں تو اور بھی بہت سے جذبات کا رفرما ہو گئے ہیں۔ مثلاً تجدوں سند طبقے کا یہ روحان کہ عورت ہربات میں مرد کے برابر ہے، جب نجح البلاغہ کے مندرجات سے محروم ہوتا ہے تو اس جذبہ کے تحفظ کے لیے یہ ثابت کرنے کی کوشش کی جاتی ہے کہ یہ حضرت علیؓ کا کلام نہیں ہے۔ اس لیے کہ اس میں عورتوں کی تنقیص ہے اور موجودہ سائنس سے اس کے نظریات کو نکراتے ہوئے دیکھا جاتا ہے تو سائنس کو اصل قرار دے کر اس کا انکار کر دیا جاتا ہے کہ یہ حضرت علیؓ کا کلام ہو۔ کبھی اس جذبہ کے ماتحت کہ اس میں ان علوم و فنون کی حقیقوں کا اظہار ہے جسے بعد والے اپنے وقت کا کارنامہ سمجھتے ہیں یہ کہا جاتا ہے کہ یہ کلام بعد کی پیداوار ہے۔ اس لیے کہ اس وقت عرب میں یہ علوم و فنون تھے ہی نہیں۔ یہاں تک کہ کسی لفظ مثلاً سلطان بعین بادشاہ کو حادث قرار دے کر اس لفظ کے استعمال کو نجح البلاغہ میں اس کی دلیل بنایا جاتا ہے کہ یہ جناب امیرؓ کی زبان سے نہیں نکل سکتا۔ حالانکہ یہ سب باقی صرف اپنی خواہشوں کے تکمیل کا ایک بہانہ ہیں اور اپنے مزاعومات کو اصل قرار دے کر حقیقوں کو ان کا تابع بنالینے کا کرشمہ ہے۔ قرآن مجید میں درج حلقائی کب ایسے ہیں جو اس وقت کے عربوں کو معلوم ہوں اور احادیث رسولؐ کے بہت سے معارف کب اس وقت کی دنیا کو معلوم تھے جو باب مدینۃ العلم کے اقوال میں کچھ ایسے علوم و فنون کے اکشاف پر تجھ کیا جائے، جن کو اس وقت کی دنیا کو خبر نہ تھی۔ ہر لفظ جس کے لئے کسی قدیم عربی شعر کو سند میں پیش کیا جاتا ہے۔ ظاہر ہے کہ اس شعر سے پہلے اس کے ماذک کا ہمیں علم نہیں ہوتا۔ ورنہ اس شعر کو ہم سند ہی قرار دینے کی کیوں زحمت محسوس کرتے، تو کیا اس تصور کو حقیقت قرار دے کر اس کے پہلے یہ لفظ کہیں نہیں ہے، ہم اس شعر کا انکار کر دیں گے یا صحیح طریقہ یہ ہوگا اور یہی اصول معمول ہے کہ اس شعر میں اس لفظ کے وجود سے ہم خود یہ نتیجہ نکالتے ہیں کہ اس لفظ کا زبان عرب میں رواج تھا۔ اسی طرح ہم آخر لفظ سلطان میں یہ اصول کیوں اختیار کرتے ہیں کہ ہم اپنے اس مزعومہ کو وہی منزل

قرار دیں کہ یہ لفظ حادث ہے اور کلام عرب میں موجود نہ تھی۔ خود جناب امیر علیہ السلام کے کلام میں اس کا وارد ہونا اس کا ثبوت کیوں نہ ہو کہ یہ لفظ چاہے عام اکثریت کی زبان پر جاری نہ ہو، لیکن وہ کلیّہ مفقود نہیں تھی اور اس کا شاید یہی کلام امیر المؤمنینؑ کیوں قرار نہ پائے۔ پھر السلطان کو لفظی طور پر بمعنی ملک قرار دینے کی ضرورت ہی کیا ہے جبکہ وہ بمعنی مصدری یعنی حکومت و اقتدار اور غلبہ یعنی موجود تھا اور قرآن مجید میں بھی اس کے ظائز موجود ہیں۔ ذریعہ غلبہ ہونے ہی کی بنا پر دلیل کو سلطان کہا گیا ہے جس طرح اسی اعتبار سے اس کو جدت کہا جاتا ہے اور یہی معنی مصدری بعد میں اسی شکل اختیار کر کے بمعنی ملک ہو گے ہیں تو اس میں کیا دشواری ہے کہ اذانیغیر السلطان تغیر الزمان میں ہم السلطان کو حاکم کے معنی میں نہیں، بلکہ حکومت و اقتدار کے معنی میں لیں، جو ہماری زبان میں بھی بمعنی حاکم برابر راجح ہے۔ لفظی طور پر یہ معنی نہ کہیں کہ جب بادشاہ بدلتا ہے تو زمانہ بدلتا ہے بلکہ یہ معنی کہیں کہ جب اقتدار بدلتا ہے تو زمانہ میں بھی تغیر ہو جاتا ہے۔ نتیجہ وہی ایک ہے مگر وہ ہمارا مزاعمہ بھی اگر ہمیں بہت عزیز ہو تو اس صورت میں محفوظ رہتا ہے۔ غرض یہ سب بے بنیاد باقی ہیں، جو کسی اصول روایت و درایت پر منطبق نہیں ہوتیں۔ خلفاء کے بارے میں نجح البلاغہ میں ہرگز کوئی ایسی سخت بات نہیں ہے جو دوسری کتابوں میں موجود نہ ہو اور جناب امیر علیہ السلام کے ان روحانیات کے مطابق نہ ہو، جو مسلم الشہوت حیثیت سے دوسرے کتب اہل سنت میں بھی موجود ہیں۔ ایسی صورت میں اس قسم کے الفاظ کا حضرت کی زبان پر آنا تو اس کا ثبوت ہے کہ وہ آپ کا کلام ہے۔ ہاں اگر آپ کے واقعی روحانیات کے خلاف اس میں الفاظ ملتے تو اس پر تو غور کرنے کی بھی ضرورت ہوتی کہ وہ کس بنا پر ہیں یا انہیں کسی مجبوری کا نتیجہ قرار دینا پڑتا جیسے بعض علماء کے خیال کے مطابق لله بلاد فلان والا خطبہ یہی نوعیت رکھتا ہے۔ مگر وہ کلام جو اپنے متکلم کے خیالات کا نمایاں طور پر آئیہ بردار ہوا سے کسی حیثیت سے اس متکلم کی طرف نسبت صحیح مانتے میں تامل کا کوئی سبب ہی نہیں ہے۔ یہی وجہ ہے کہ باوجود این خلakan کے اس اظہارِ تذبذب اور ذہبی کے اس جسارت انکار کے پھر بھی منصف مزاج اور حقیقت پسند علماء و محققین بلا تفریق مذہب ملت نجح البلاغہ کے مندرجات کو کلام امیر المؤمنینؑ مانتے رہے اور اس کا اظہار کرتے رہے جن میں سے کچھ افراد کا جو سر دست پیش نظر ہیں ذیل میں تذکرہ کیا جاتا ہے۔

۱۔ علامہ شیخ کمال الدین محمد ابن طلحہ قریشی شافعی متوفی ۶۵۲ھ اپنی کتاب ”مطلوب السؤل فی

مناقب آل الرسول“ میں جو کھنڈ میں بھی طبع ہو چکی ہے۔ علوم امیر المؤمنین کے بیان میں لکھتے ہیں:

و رابعہا علم البلاغة والفصاحة و كان فيها اماما لا يشق غباره ومقدما لا تلحق اثاره ومن وقف على كلامه المرقوم الموسوم بنهج البلاغة صار الخبر عنده عن فصاحة عيانا والظن بعلو مقامه فيه ايقاناً.

جو تھے علم فصاحت وبلاغت آپ اس میں امام کا درجہ رکھتے تھے جن کے قدم تک بھی پہنچنا ناممکن ہے اور ایسے پیشو و تھے، جن کے نشان قدم کا مقابلہ نہیں ہو سکتا اور جو حضرت کے اس کلام پر مطلع ہو جو نجح البلاغہ کے نام سے موجود ہے اس کے لیے آپ کی فصاحت کی سماں خبر مشاہدہ بن جاتی ہے اور آپ کی بلندی مرتبہ کا اس باب میں گمان یقین کی شکل اختیار کر لیتا ہے۔

دوسری جگہ لکھتے ہیں:

النوع الخامس في الخطب والمواعظ مما نقلته الرواية وردته الثقات عنه عليه السلام قد داشتمل كتاب نهج البلاغة المنسوب اليه على انواع من خطبه ومواعظه الصادعة باوامرها ونواهيه المطلعة انوار الفصاحة والبلاغة مشرقة من الفاظها ومعانيها الجامعة حكم عيون علم المعانى والبيان على اختلاف اساليبها.

پانچویں فتحم ان خطب اور مواعظ کی شکل میں ہے، جس کو راویوں نے بیان کیا ہے اور ثقات نے حضرت سے ان کو نقل کیا ہے اور نجح البلاغہ کتاب جس کی نسبت حضرت کی طرف دی جاتی ہے وہ آپ کے اپنے ادامر و نواہی کو مکمل طور پر ظاہر کرتے اور فصاحت وبلاغت کے انوار کو اپنے الفاظ و معانی کے اصول اور اسرار کو اپنے مختلف ادراز بیان میں ہمہ گیر صورت سے ظاہر کرتے ہیں۔

اس میں مندرجات نجح البلاغہ کو معترض و ثقہ راویوں کے بیانات کا حوالہ دیتے ہوئے یقینی طور پر کلام امیر المؤمنین تلمیم کیا ہے۔ ایک جگہ جو منسوب کی لفظ ہے۔ اس سے کوئی غلط فہمی نہیں ہونی چاہیے۔ وہ بحیثیت مجموعی کتاب بخش کتاب سے متعلق ہے اور یہ ظاہر ہے کہ کتاب امیر المؤمنین کی جمع کردہ نہیں ہے۔ کتاب تحقیقاً سیدریضی ہی کی ہے مگر عوام مجازی طور پر یا ناواقفیت کی بناریوں کی کہتے ہیں کہ یہ امیر المؤمنین کی کتاب ہے۔ یہ نسبت اس کلام کے لحاظ سے دی جاتی ہے جو اس کتاب میں درج ہے اور اسی لیے اس محل پر علامہ ابن طلحہ نے منسوب کی لفظ صرف کی ہے جو بالکل درست ہے اس سے اصل کلام کے بارے میں ان کے وثوق واطینیاں کو کوئی دھچکا نہیں پہنچتا۔

۲- علامہ ابوحامد عبدالحمید ابن ہبہ اللہ المعروف بابن ابی الحدید مدائی بغدادی متوفی ۶۵۵ھ جنہوں نے اس کتاب کی مبسوط شرح لکھی ہے وہ حضرت امیر علیہ السلام کے فضائل ذاتیہ میں فصاحت کے ذیل میں لکھتے ہیں۔

اما الفصاحة فهو امام الفصحاء و سيد البلغاء وعن كلامه قيل دون كلام الخالق و فوق كلام المخلوقين ومنه تعلم الناس الخطابة والكتابة.

آپ کی فصاحت کا یہ عالم ہے کہ آپ فصحاء کے امام اور اہل بلاغت کے سرگروہ ہیں، آپ ہی کے کلام کے متعلق یہ مقولہ ہے کہ وہ خالق کے کلام کے نیچے اور تمام مخلوق کے کلام سے بالاتر ہے اور آپ ہی سے دنیا نے خطابت و بلاغت کے فن کو سیکھا۔

اس کے بعد عبدالحمید بن حیجہ اور ابن باتتہ کے وہ اقوال درج کئے گئے ہیں، جن کا تذکرہ ہم پہلے کرچکے ہیں پھر لکھا ہے:

و لما قال محقن ابن ابی محقن لمعاوية جنتک من عند اعمی الناس قال له ويحك كيف يكون اعمی الناس فو الله ما سن الفصاحة لقریش غيره و يكفي هذا الكتاب الذى نحن شارحوه دلالة على انه لا يجاري في الفصاحة ولا يجاري في البلاغة.

اور جب محقن بن ابی محقن (خوشامدیں) نے معاویہ سے کہا کہ میں سب سے زیادہ گنگ شخص کے پاس سے آیا ہوں معاویہ نے کہا کہ وائے ہو تم پر وہ گنگ کیونکر کہے جاسکتے ہیں حالانکہ خدا کی قسم فصاحت کا راستہ قریش کو سوا ان کے کسی اور نہیں دکھایا ہے اور یہی کتاب جس کی ہم شرح لکھ رہے ہیں اس امر کو ثابت کرنے کے لیے کافی ہے کہ حضرت فصاحت میں وہ بلند درجہ رکھتے ہیں کہ کوئی آپ کے ساتھ نہیں چل سکتا اور بلاغت میں آپ کا مقابلہ نہیں کیا جاسکتا۔

علامہ مذکور دوسرے موقعہ پر لکھتے ہیں:

ان کثیرا من فصوله داخل فی باب المعجزات المحمدیۃ لاشتمالها علی الاخبار الغیبیۃ و خروجها من وسع الطبیعة البشریہ.

اس کتاب کے اکثر مقامات حضرت رسول اللہ صلی اللہ علیہ وآلہ وسلم کا مجرہ کہے جاسکتے ہیں۔ اس لیے کہ وہ غیبی خبروں پر مشتمل ہیں اور انسانی طاقت کے حدود سے باہر ہیں۔

حالانکہ علامہ ابن ابی الحدید اپنے معتقدات میں جو شیعیت کے خلاف ہیں پورے رائخ ہیں اور

اس لیے نجح البلاغہ میں جہاں جہاں ان کے معتقدات کے خلاف چیزیں ہیں ان کو کافی زحمت درپیش ہوئی ہے، مگر اس کے باوجود کسی ایک مقام پر بھی وہ اس شک و شبہ کا اظہار نہیں کرتے کہ یہ شاید امیر المؤمنینؑ کا کلام نہ ہو۔ بلکہ خطبہ شفیقیہ تک جو سب سے زیادہ ان کے جذبات کے خلاف مضامین پر مشتمل ہے وہ اس امر کو بقوت تسلیم کرتے ہیں کہ یہ علی بن ابی طالب علیہ السلام کا کلام ضرور ہے اور وہ اس کے خلاف ہر تصور کو دلائل کے ساتھ روکر دیتے ہیں، انہوں نے خطبہ ہی میں قدم المفضول علی الفاضل خدا نے (معاذ اللہ) کسی مصلحت سے غیر افضل کو افضل پر مقدم کر دیا اور اسی طرح خطبہ شفیقیہ وغیرہ کے تشریحات میں انہوں نے اپنے معتقدات کا اظہار کر دیا ہے اور امیر المؤمنینؑ کے الفاظ کو معاذ اللہ آپ کے بشری جذبات کا تقاضہ قرار دیا ہے۔ یہ امور اس تصور کو ختم کر دیتے ہیں کہ انہوں نے اس کتاب میں اس شیعہ ریس کی خوشامد مذہب نظر رکھی ہے جس کے نام پر انہوں نے یہ شرح معنوں کی تھی۔ ابن اعلقی شیعہ ضرور تھے، مگر وہ سلطنت بنی عباس کے وزیر تھے اور یہ کتاب دولت عباسیہ کے سقوط سے پہلے ان کے دور وزارت میں لکھی گئی ہے۔ اذل تو اگر خوشامد مذہب نظر ہوتی تو وزیر کے بجائے خود خلیفہ وقت کے جذبات کا لحاظ کرنا زیادہ ضروری ہوتا۔ دوسرے ظاہر ہے کہ سلطنت عباسیہ کے وزیر ہونے کے بنا پر خود ابن اعلقی بھی کھل کر ایسے شخص کے خلاف کوئی اقدام نہیں کر سکتے تھے جو حکومت وقت کے مذہب کے موافق کوئی بات کہے نہ وہ خود ہی ایسے جذبات کا اعلانیہ اظہار کرتے تھے۔ پھر اگر ان کی خوشامد ہی پیش نظر ہوتی تو ابن ابی الحدید اسی کتاب میں شیعیت کا رد کیوں کرتے اور خلافت ثلاثہ کو شروع سے لے کر آخر تک بقدر امکان مضبوط کرنے کی کوشش کس لیے کرتے۔ ان کا یہ طرزِ عمل صاف بتارہا ہے کہ انہوں نے اس کتاب میں اپنے حقیقی خیالات اور جذبات کو برابر پیش نظر رکھا ہے۔ وہ اگر نجح البلاغہ کی صحت میں ذرا سا شک و شبہ کا بھی اظہار کر دیتے تو وہ اس سے زیادہ ابن اعلقی کے لیے تکلیف دہ نہیں ہو سکتا تھا۔ جتنا خدا کی طرف اس غلط کلام کو منسوب کرنا کہ وہ مفضول کو فاضل پر ترجیح دے دیتا ہے یا امیر المؤمنینؑ کے احوال کو معاذ اللہ نفسانیت پر محمول کرنا جو خطبہ شفیقیہ وغیرہ کے شروع میں انہوں نے لکھ ڈالا ہے بلکہ ایک شیعہ کے لیے ان الفاظ کے کلام امیر المؤمنینؑ ہونے سے انکار کر دینا اتنا صدمہ نہیں پہنچا سکتا اور حضرت علی بن ابی طالب کی اتنی بڑی توہین نہیں ہے جتنا یہ تصور کرنا کہ حضرت نے معاذ اللہ حقیقت کے خلاف صرف اپنی ذاتی رنجش کی بنابر یہ الفاظ فرمادیئے ہیں۔ اس سے صاف ظاہر ہے کہ ہرگز ابن ابی الحدید کو ابن اعلقی کی کوئی

خاطرداری اظہار خیالات میں پیش نظر نہ تھی اور اس کتاب پر ابن الحلقی نے اگر کوئی انعام دیا ہوتا ہے صرف ان کے وسعتِ صدر اور وسعتِ نظر اور تکمیل کا ثبوت ہے کہ انہوں نے ایک مخالفِ مذهب کے ایک علمی کارنامے کی صرف علمی کارنامہ ہونے کی بنا پر قدر کی جو کہ ان کے خود عقائد و خیالات سے متفاہد مضافین پر بھی مشتمل تھا۔

۳۔ ابوالسعادات مبارکہ مجدد الدین ابن اثیر جزیر متوفی ۶۰۶ھ نے اپنی مشہور کتاب ”نهایہ“ میں جو احادیث و آثار کے لغات کی شرح کے موضوع پر ہے۔ کثیر التعداد مقامات پر نجع البلاغہ کے الفاظ کو حل کیا ہے۔ ابن کثیر کی حیثیت فقط ایک عام لغوی کی نہیں ہے بلکہ وہ محدث بھی ہیں۔ اگر صرف ادبی اہمیت کے لحاظ سے ان کو ان الفاظ کا حل کرنا ہی ضروری تھا تو وہ اس کو نجع البلاغہ کا نام لکھ کر درج کرتے پھر واقعہ تو یہ ہے کہ اگر اس کو وہ کلام امیر المؤمنین سمجھتے ہیں، تو انہیں اس کتاب میں جو صرف احادیث اور آثار کے حل کے لیے لکھی گئی ہے ان لغات کو جگہ ہی نہ دینا چاہیے تھی کیوں کہ اصطلاحی طور پر اثر صرف صحابہ اور ممتاز تابعین کی زبان سے نکل ہوئے اقوال کو کہتے ہیں۔ کسی متاخر عالم کی کتاب کے الفاظ نہ حدیث میں داخل ہیں اور نہ اثر میں۔ ان کا ان الفاظ کو جگہ دینا ہی اس کا ثبوت ہے کہ وہ اس کو سید رضی کا کلام نہیں سمجھتے بلکہ کلام امیر المؤمنین قرار دیتے ہیں۔ پھر یہ کہ ان لغات کو درج کرنے میں ہر مقام پر تصریحاً و حدیث علی لفظ کا استعمال کرتے ہیں، جیسے لغت جوئی میں منہ حدیث علی یونہی فتنق الاجواء و شق المارجاء میں زیادہ تر ان الفاظ کا تذکرہ حدیث علی کی لفظوں کے ساتھ ہے اور کہیں پر خطبہ علی ہے، جیسے لغت لوط میں فی خطبة علی ولاطها بالبلة حتی لزبت ایک جگہ لغت ایم میں یہ الفاظ ہیں: کلام علی مات قیہا و طال تایمها۔ اسی طرح لغت اسل میں فی کلام علی کے الفاظ ہیں اور ایسے ہی دو ایک جگہ اور باقی تمام مقامات پر حدیث علی لکھا ہے اور جو مکاتیب کے الفاظ ہیں، انہیں کتاب علی کہہ کر درج کیا ہے۔ ان تمام مقامات کو استقاء کے ساتھ ہم نے اپنی کتاب ”نجع البلاغہ کے استناد“ میں درج کیا ہے جو امامیہ مشن لکھنؤ سے شائع ہوئی ہے۔

۴۔ علامہ علاء الدین قویشی متوفی ۵۷۵ھ ”شرح تحریی“ میں قول محقق طوسی ”افصحهم لسانا“ کی شرح میں لکھتے ہیں علی ما یشهد به کتاب نهج البلاغہ و قال البلاغاء ان کلامہ دون کلام الخالق و فوق کلام المخلوق جس کی شاہد ہے۔ آپ کی کتاب نجع البلاغہ اور اہل بلاغت کا

قول ہے کہ آپ کا کلام خالق کے نیچے اور تمام مخلوق کے کلام سے بالاتر ہے۔

۵- محمد بن علی بن طباطبائی معروف بہ ابن طقطقی اپنی کتاب ”تاریخ الفخری فی آداب السلطانیہ والدول الاسلامیہ“ مطبوعہ مصر و میں لکھتے ہیں:

عدل ناس الی نهج البلاغة من کلام امیر المؤمنین علی ابن ابی طالب فانه الكتاب الّذی  
يتعلّم منه الحكم و الموعظ و الخطب و التوحيد و الشجاعة و الزهد و علوّ الهمة و ادنی  
فوائد الفصاحة و البلاغة.

حضرت علی ابن ابی طالب علیہ السلام کا کلام ہے۔ کیوں کہ یہ وہ کتاب ہے کہ جس سے حکم اور  
موععظ اور توحید اور زہد اور علوّ ہمت، ان تمام باتوں کی تعلیم حاصل ہوتی ہے اور اس کا سب سے ادنی  
فیض فصاحت و بлагت ہے۔

۶- علامہ محدث ملا ظاہر فتنی گجراتی، انہوں نے بھی ”جمع الانوار“ ”نهایہ“ کی طرح احادیث  
و آثار کے لغات ہی کی شرح میں لکھی ہے اور انہوں نے بھی الفاظ نجح البلاغہ کو کلام امیر المؤمنین تسلیم  
کرتے ہوئے ان کی شرح کی ہے۔

۷- علامہ احمد بن منصور کا زردی اپنی کتاب مفتاح الفتوح میں امیر المؤمنین کے حالات میں لکھتے ہیں:  
و من تامل فی کلامه و کتبه و خطبه و رسالاته علم ان علمه لا یوازی علم احد و فضائله  
لاتشاکل فضائل احد بعد محمد صلی اللہ علیہ وسلم و من جملتها کتاب نهج البلاغہ.  
جو حضرت کے کلام اور خطوط اور خطبویں اور تحریروں پر غور کی نگاہ ڈالے اسے معلوم ہو گا کہ حضرت  
کا علم کسی دوسرے کے علم کی طرح اور حضرت کے فضائل پیغمبر کے بعد کسی دوسرے کے فضائل کے  
قبيل سے نہیں تھے۔ (یعنی بد رجہ ازیادہ تھے) اور انہیں میں سے کتاب نجح البلاغہ ہے (اس کے معنی یہ  
ہیں کہ مصنف کے پیش نظر یہ حقیقت تھی کہ حضرت کے کلام کا ذخیرہ نجح البلاغہ کے علاوہ بھی کثرت  
کے ساتھ موجود ہے اور یہ صرف اس کا ایک جز ہے۔

و ایم اللہ لقد وقف دونہ فصاحة الفصاحة و بلاغة البلاغاء و حکمة الحکماء۔  
اور خدا کی قسم آپ کی فصاحت کے سامنے تمام فصحاء کی فصاحت اور بلیغوں کی بлагت اور حکماء  
روزگار کی حکمت مفلوج و مظلوم ہو کر رہ جاتی ہے۔

۸- علامہ یعقوب لاہوری ”شرح تہذیب الكلام“ میں اُفحٰ کی شرح میں لکھتے ہیں:

و من ازاد مشاهدة بلاغة و مسامعة فصاحتہ فلینظرالى نهج البلاغة ولاينبغى ان يتسب  
هذا الكلام البليغ الى رجل شيعي.

جو شخص آپ کی فصاحت کو دیکھنا اور آپ کی بلاغت کو سننا چاہتا ہو وہ نجح البلاغہ پر نظر کرے اور ایسے فصح  
و بلغ کلام کو کسی شیعہ عالم کی طرف منسوب کرنا بالکل غلط ہے۔

۹- علامہ شیخ احمد ابن مصطفیٰ معروف بہ طاشکیری زادہ اپنی کتاب ”شقائق نعمانیہ فی علماء  
دولۃ عثمانیہ“ قاضی قوام الدین یوسف کی تصانیف کی فہرست میں لکھتے ہیں۔ و شرح نهج  
البلاغة للامام الهمام علی بن ابی طالب کرم اللہ تعالیٰ و جہہ

۱۰- مفتی دیار مصریہ علامہ شیخ محمد عبدہ متوفی ۱۳۲۳ھ جن کی اس سعی جمیل کے مشکور ہونے سے  
انکار نہیں کیا جاسکتا کہ انہوں نے مصادر بیروت وغیرہ اہل سنت کے علمی مرکزوں کو نجح البلاغہ کے  
فیوض سے بہرہ مند بنانے کا سامان کیا اور وہاں کے باشندوں کو ان کے سبب سے اس جلیل القدر  
کتاب کا تعارف ہو سکا۔ انہوں نے نجح البلاغہ کو اپنی تفسیر حوشی کے ساتھ مصر میں چھپوا یا۔ جس کے  
بہت سے ایڈیشن اب تک شائع ہو چکے ہیں وہ اپنے اس مقام میں جو شروع تکمیلت میں درج  
کیا ہے، اپنی اس وہشت و حریت کا اظہار کرتے ہوئے جو نجح البلاغہ کے حقائق آگین عبارات سے  
ان پر طاری ہوئی ہے، تحریر کرتے ہیں: کان یخیل الی فی کل مقام ان حربو باشبیت و غارات  
شنت و ان للبلاغة دولۃ وللفصاحة صولة و ان الاوهام عرامة وللریب دعاۃ و ان جحافل  
الخطابة و کتابیں الذراۃ فی عقود النظام وصفوف الانتظام تنافح بالصفیح الابلج والقویم  
الاملج و تمثیل المهج بروائع الحجج فتفل من دعاۃ الوسادس وتصیب مقاتل الخوانس فما  
انا الا و الحق منتصر والباطل۔

”ہر مقام پر (اس کے اثنائے مطالعہ میں) مجھے ایسا تصور ہو جاتا تھا کہ جیسے لڑائیاں چھڑی ہوئی  
ہیں۔ بزرد آزمائیاں ہو رہی ہیں۔ بلاغت کا زور ہے اور فصاحت پوری قوت سے حملہ آور ہے۔  
توہمات شکست کھار ہے ہیں۔ شکوک و شبہات پیچھے ہٹ رہے ہیں۔ خطابت کے شکر صفح بستہ ہیں۔  
طلاقت لسان کی فوجیں شمشیر زنی اور نیزہ بازی میں مصروف ہیں، وسوسوں کا خون بھایا جا رہا ہے اور  
توہمات کی لاشیں گردی ہیں اور ایک دفعہ یہ محسوس ہوتا ہے کہ بس حق غالب آگیا اور باطل کی  
شکست ہو گئی اور فتح و نصرت کا سہرا اس کے علمبردار اسد اللہ الغالب علی اہن ابی طالب کے سر ہے۔

بلکہ اس کتاب کے مطالعہ میں جتنا میں ایک جگہ سے دوسری جگہ منتقل ہوا۔ میں نے مناظرہ کی تبدیلی اور موافق کے تغیر کو محسوس کیا۔ کبھی میں اپنے کو ایسے عالم میں پاتا تھا جہاں معانی کی بلند رو جیں خوشنما عبارتوں کا جامہ پہنے ہوئے پاکیزہ نفوس کے گرد چلگدگاتی اور صاف دلوں کے نزدیک آ کر انہیں سیدھے راستے پر چلنے کا اشارہ کرتی اور نفسیاتی خواہشوں کا قلع قع کرتی اور لغزش مقامات سے منتظر بنا کر فضیلت و کمال کے راستوں کا سالک بناتی ہیں اور کبھی ایسے جملے سامنے آ جاتے ہیں جو معلوم ہوتا ہے کہ تیوریاں چڑھائے ہوئے اور دانت نکالے ہوئے ہولناک شکلوں میں آ گے بڑھ رہے ہیں اور ایسی رو جیں ہیں جو چیزوں کے پکروں میں اور شکاری پرندوں کے پنجوں کے ساتھ حملہ پر آمادہ ہیں اور ایک دم شکار پٹلوٹ پڑتے ہیں اور دلوں کو ان کے ہوا و ہوس کے مرکزوں سے جھپٹ کر لے جاتے ہیں اور ضمیروں کو پست جذبات سے زبردستی علیحدہ اور غلط خواہشوں اور باطل عقیدوں کا قلع قع کر دیتے ہیں اور بعض اوقات میں میں یہ مشاہدہ کرتا تھا کہ ایک نورانی عقل، جو جسمانی مخلوق سے کسی حیثیت سے بھی مشابہ نہیں ہے، خداوندی بارگاہ سے الگ ہوئی اور انسانی روح سے متصل ہو کر اسے طبیعت کے پردوں سے اور مادیت کے جباووں سے نکال لیا اور اسے عالمِ ملکوت تک پہنچا دیا اور تجلیات ربیٰ کے مرکز تک بلند کر دیا اور لے جا کر عالمِ قدس میں اس کو ساکن بنا دیا اور بعض لمحات میں معلوم ہوتا تھا کہ حکمت کا خطیب صاحبین اقتدار اور قوم کے اہل حل و عقد کو للاکار رہا ہے اور انہیں صحیح راستے پر چلنے کی دعوت دے رہا ہے اور ان کی غلطیوں پر متنبہ کر رہا ہے اور انہیں سیاست کی باریکیاں اور تدبیر و حکمت کے دقيق کلتے سمجھا رہا ہے اور ان کی صلاحیتوں کو حکومت کے منصب اور تدبیر و سیاست کی الہیت پیدا کر کے مکمل بنانا ہا ہے۔“

اس میں علامہ محمد عبده نے جس طرح لیقینی طور پر اس کو کلام امیر المؤمنین تسلیم کیا ہے۔ اسی طرح اس کے مضامین کی حقانیت اور اس کے مندرجات کی سچائی کا بھی اعتراف کیا ہے وہ کہہ رہے ہیں کہ اس کتاب کے مضامین حق کی فتح اور باطل کی شکست اور شکوک و اوہام کی فتا اور توبہات و وساوس کی تیخ کرنی کا سبب ہیں اور وہ شروع سے آخر تک انسانی روح کے لیے روحانیت و طہارت اور جلال و کمال کی تعلیمات کے حامل ہیں۔

علامہ محمد عبده کو نجح البلاغہ سے اتنی عقیدت تھی کہ وہ اسے قرآن مجید کے بعد ہر کتاب کے مقابلہ میں ترجیح کا مستحق سمجھتے تھے اور انہوں نے اپنایہ اعتقاد بتایا ہے کہ جامعہ اسلامیہ میں اس کتاب کی

زیادہ سے زیادہ اشاعت ہونا اسلام کی ایک صحیح خدمت ہے اور یہ صرف اس لیے کہ وہ امیر المؤمنینؑ ایسے بلند مرتبہ مصلح عالم کا کلام ہے۔ چنانچہ وہ لکھتے ہیں:

”لیس فی اهل هذه اللغة الا قائل بان کلام الامام على بن ابی طالبؑ هو اشرف الكلام وابلغه. بعد کلام الله تعالى و کلام نبیه و اغزرہ مادة و ارفعه اسلوبا و اجمعه لجلائل المعانی فاجدر بالطلابين لنفائس اللغة و الطامعين في التدرج لمراقيها ان يجعلوا هذا الكتاب اهم محفوظهم و افضل مؤثرهم مع تفهم معانیة في الاغراض التي جائت لاجلها و تامل الفاظه في المعانی التي صيغت للدلالة عليها ليصبووا بذلك افضل غایہ و ینتہوا الى خیر نهایۃ.“

”یعنی اس عربی زبان والوں میں کوئی ایسا نہیں جو اس کا قائل نہ ہو کہ امیر المؤمنین علی ابن ابی طالب علیہ السلام کا کلام خداوکلام رسول کے بعد ہر کلام سے بلندتر، زیادہ پرماعانی اور زیادہ فوائد کا حامل ہے لہذا زبان عربی کے نفس ذخیروں کے طالب کے لیے یہ کتاب سب سے زیادہ مستحق ہے کہ وہ اسے اپنے محفوظات اور متنقولات میں اہم درجہ پر رکھیں اور اس کے ساتھ ان معانی و مقاصد کے سمجھنے کی کوشش کریں جو اس کتاب کے الفاظ میں مضمون ہیں۔

یہ واقعہ ہے کہ علام محمد عبدہ کی یہ کوشش پورے طور پر بار آور بھی ہوئی۔ ایسے نگن نظری کے ماحول میں جب کہ علمی دنیا کا یہ افسوسناک رویہ ہے کہ خود اہل سنت کی وہ کتابیں جو اہل بیت معصومین سے یا حضرت علی ابن ابی طالبؑ سے متعلق ہیں۔ انہیں زیادہ تر ایران کے شیعی مطبوعوں نے شائع کیا ہے۔ مگر مصر، بیروت وغیرہ کے علمی مرکزوں نے انہیں کبھی قابل اشاعت نہ سمجھا۔ مثلاً سبط ابن جوزی کتب سیر میں پوری علمی جلالت سے یاد کئے گئے ہیں مگر ان کی کتاب تذکرہ صرف اس لیے سوادِ اعظم حافظ نسائی کی ”خصائص“ وغیرہ مگر نجع البالغ اپنے تمام مندرجات کے باوجود جن سے سوادِ اعظم کو اختلاف ہو سکتا ہے۔ پھر بھی مصر اور بیروت کے علمی حلقوں میں پوری پوری مقبولیت اور مرکزیت رکھتی ہے۔ اس کے مسلسل ایڈیشن شائع ہوتے ہیں اور مدارس اور یونیورسٹیوں کے نصابوں میں داخل ہے۔ یہ صرف ہندوستان یا پاکستان کی مناظر انہے ذہنیت اور اس کی مسموم فضائے کہ یہاں کے مدارس میں اکثر اس کے ساتھ وہ سلوک کیا جاتا ہے جو خالص شیعی کتاب سے ہونا چاہیے۔ علامہ شیخ محمد عبدہ نے

نہ صرف اس کتاب پر حواشی لکھ دیئے اور اسے طبع کر دیا بلکہ وہ اپنی گفتگوؤں میں برابر اس کی تبلیغ کرتے رہتے تھے۔ چنانچہ مجلہ ”الہلال“ مصر نے اپنی جلد نمبر ۳۵ کے شمارہ اول بابت نومبر ۱۹۲۶ھ کے صفحہ ۷۸ پر چار سوالات علمی طبقہ کی توجہ کے لیے شائع کئے تھے۔ جن میں پہلا سوال یہ تھا کہ: ما ہو الکتاب او الکتب النى طالعتموها فی شبابکم فافادتکم و كان لها اثرفى حياتکم۔ یعنی وہ کونسی کتاب یا کتابیں ہیں جن کا آپ نے دور شباب میں مطالعہ کیا تو انہوں نے آپ کو فائدہ پہنچایا اور ان کا آپ کی زندگی پر اثر پڑا۔

اس سوال کا جواب جو استاد شیخ مصطفیٰ عبد الرزاق نے دیا ہے، وہ شمارہ دوم بابت نومبر ۱۹۲۶ھ کے صفحہ ۱۵۰ پر شائع ہوا ہے، اس میں وہ لکھتے ہیں:

طالعت بارشاد الاستاذ المرحوم الشیخ محمد عبدہ دیوان الحماسة و نهج البلاغة۔ میں نے استاد مرحوم شیخ محمد عبدہ کی بدایت سے دیوان حماسہ اور نجح البلانم کا مطالعہ کیا۔ عبد ایسیع انشا کی نے بھی جن کی رائے اس کے بعد آئے گی، اس کا ذکر کیا ہے کہ علامہ محمد عبدہ نے مجھ سے فرمایا کہ تم چاہتے ہو کہ انشاء پردازی کا درجہ حاصل کرو تو امیر المؤمنین حضرت علیؑ کو اپنا استاد بناؤ اور ان کے کلام کو اپنے لیے چراغ قرار دو۔

موصوف کا یہ عقیدہ نجح البلانم کے متعلق کہ وہ تمام و کمال کا کلام ہے، اتنا نمایاں تھا کہ ان کے تمام شاگرد جوان کے بعد سے اب تک مصر کے بلند پایہ اساتذہ میں رہے، اس حقیقت سے واقف تھے۔ چنانچہ استاد محمد محی الدین عبدالحمید مدرس کلیتہ نعتِ عربیہ، جامعہ ازہر جن کے خیالات خود ان کی عبارت میں اس کے بعد پیش ہوں گے۔ وہ اپنے شائع کردہ ایڈیشن کے مقدمہ میں لکھتے ہیں:

”عسیت ان تسأل رأى الاستاذ الامام الشیخ محمد عبدہ فی ذلك وهو الذی بعث الكتاب من مرقدہ و لم يكن احد اوسع منه اطلاعاً و لا ادق تفکیر او الجواب علی هذا تساؤل انا نعتقد انه رحمة الله كان مقتنعاً باـن الكتاب كله للامام على رحمة الله۔“

یعنی ممکن ہے تم اس بارے میں استاد امام شیخ محمد عبدہ کی رائے دریافت کرنا چاہتے ہو جنہوں نے اس کتاب کو خوب گنایی سے بیدار کیا اور ان سے بڑھ کر کوئی وسعت اطلاع اور بار کی نگاہ میں مانا بھی نہیں جاسکتا تو اس سوال کا جواب یہ ہے کہ ہم یقین کے ساتھ کہہ سکتے ہیں کہ وہ اس کتاب کو تمام و کمال امیر المؤمنینؑ کا کلام سمجھتے تھے۔

علام محمد عبدہ کا یہ مقدمہ جس کے اقتضات ہم نے درج کئے ہیں، خود دنیاۓ ادبیت میں کافی اہمیت رکھتا ہے۔ چنانچہ سید احمد ہاشمی نے اپنی کتاب ”جوہر الادب“ حصہ اول میں صفحہ ۳۱۸، ۳۱۷ پر اسے تمام و کمال درج کر دیا ہے اور اس پر عنوان قائم کیا ہے وصف فتح البلاغہ للامام المرحوم الشیخ محمد عبدہ المتوفی ۱۳۲۲ھ۔

۱۱- ملک عرب کے مشہور مصنف، خطیب اور انشاء پرداز شیخ مصطفیٰ غالینی استاذ الشفیر و الفقہ و الادب العربیہ فی الكلیۃ الاسلامیہ، بیروت، اپنی کتاب ”اریج الزہر“ میں زیر عنوان نهج البلاغہ واسالیب الكلام العربی ایک مبسوط مقالہ کے تحت میں تحریر کرتے ہیں:

”من احسن ما ینبغی مطالعته لمن یطلب الاسلوب العالی کتاب نهج البلاغہ للامام علی رضی اللہ عنہ و هو الكتاب الذى انشأت هذا المقال لاجله فان فيه من بلیغ الكلام و الاسالیب المدهشة و المعانی الرائقة و مناحی الموضوعات الجلیلة ما يجعل مطالعه اذا زاویه مزاولة صحیحة بلیغا فی کتابته و خطابته و معانیہ.“

یعنی بہترین چیز جس کا مطالعہ بلند معیار ادب کے طلب گاروں کو لازم ہے وہ امیر المؤمنین علی علیہ السلام کی کتاب فتح البلاغہ ہے اور یہی وہ کتاب ہے جس کے لیے خاص طور پر یہ مقدمہ لکھا گیا ہے۔ اس کتاب میں بلیغ کلام اور شدید کردینے والے طرز بیان اور خوش ناماضا میں اور مختلف عظیم الشان مطالب اپنی انشا پردازی اپنی خطابت اور اپنی گفتگو میں بلاغت کے معیار پر پورے اترتکتے ہیں۔ اس کے بعد لکھتے ہیں کہ اس کتاب سے کثیر التعداد افراد بلکہ اقوام نے استفادہ کیا ہے جن میں سے ایک کاتب الحروف بھی ہے۔ میں ان تمام افراد کو جو عربی کے بلند اسلوب تحریر کے طالب اور کلام بلیغ کے جویا ہوں۔ اس کتاب کے حاصل کرنے کی دعوت دیتا ہوں۔

۱۲- استاذ محمد کرد علی ریسیں مجمع علمی دمشق نے ”الہلال“ کے چار سوالات کے جواب میں جن میں سے تیسرا سوال یہ تھا کہ ماهی الکتب الی تتصحون الشبان الیوم بقرأتها۔ وہ کوئی کتابیں ہیں جن کے پڑھنے کی موجودہ زمانہ کے نوجوانوں کو آپ ہدایت کرتے ہیں۔ اس سوال کے جواب میں لکھا ہے:

”اذا طلب البلاغة فی اتم مظاهرها و الفصاحة التي لم تشبهها عجمة فعلیک بنھج البلاغة دیوان خطب امیر المؤمنین علی بن ابی طالب و رسائله الى عماله بریجع الى فصل

الانشاء والمنشئين في كتابي ”القديم والحديث“ طبع بمصر ۱۹۵۰ء

اگر بلاغت کا اس کے مکمل ترین مظاہرات کے ساتھ مشاہدہ مطلوب ہو اور اس فصاحت کو جس میں ذرہ برابر بھی زبان کی کوتاہی شامل نہیں ہے۔ دیکھنا ہوتوم کو نجح البلاغہ کا مطالعہ کرنا چاہیے، جو امیر المؤمنین علی ابن ابی طالب کے خطب و مکاتیب کا مجموعہ ہے۔ تفصیل کے لیے ہماری کتاب ”القديم الحديث“۔ مطبوعہ مصر ۱۹۲۵ء فصل الانشاء والمنشئون دیکھنا چاہئے۔ یہ جواب ”الہلال“ کی جلد نمبر ۳۵ کے شمارہ نمبر ۵ بابت ماہ مارچ ۱۹۲۷ء میں صفحہ ۵۷۲ پر شائع ہوا ہے۔

۱۳- استاد محمدی الدین المدرس فی كلية العربية بالجامع الازهر جنہوں نے نجح البلاغہ پر تعلیقات تحریر کئے ہیں اور علامہ شیخ محمد عبدہ کے حاشی برقرار رکھتے ہوئے بہت سے تحقیقات و شرح کا اضافہ کیا ہے اور ان حاشی کے ساتھ یہ کتاب مطبع استقامة مصر میں طبع ہوئی ہے۔ انہوں نے اس اڈیشن کے شروع میں اپنی جانب سے ایک مقدمہ بھی تحریر کیا ہے، جس میں نجح البلاغہ کے استند اور اعتبار پر ایک سیر حاصل بحث کی ہے۔ اس کے ضروری اجزاء یہاں درج کئے جاتے ہیں۔

”و بعد فہذا کتاب نهج البلاغة و هو ما اختاره الشریف الرضی ابوالحسن محمد بن الحسن الموسوی من کلام امیر المؤمنین علی بن ابی طالبُ الذی جمع بین دفتیه عيون البلاغة و فنونها و تهیائت به للناظر فيه اسباب الفصاحة و دنا منه قطانها اذ کان من کلام افصح الخلق بعد الرسول صلی اللہ علیہ وسلم منطبقا و اشدہم اقتدار او ابرعہم حجه و املکہم لغة یدیرها کیف شاء الحکیم الذى تصدر الحکمة عن بیانه و الخطیب الذى یملأ القلب سحرسانه العالم الذى تھیا له من خلاط الرسول و کتابة الوحی و الكفاح عن الدين یسیفه و لسانه منذ حداثته ما لم یتهیا لاحد سواه هذا کتاب نهج البلاغة و انا به حفی منذ طرائی السن و میعة الشباب فلقد كنت اجد والدى کثیر القراءة فيه و كنت اجد عمی الاکبر یقضی معه طویل الساعات یردد عباراته و یستخرج معانیها و یتقبل اساویه و کان لهما من عظیم التأثیر علی نفسی ماجعلنی اتفوا اثرهما فاحله من قلی المحلّ الاول و اجعله سمیری الذى لا یمل و انیسی الذى اخلوا اليه اذا عزّ الانیس۔“

یہ کتاب نجح البلاغہ امیر المؤمنین علی بن ابی طالب علیہ السلام کے کلام کا وہ انتخاب ہے جو شریف

رضیٰ ابو الحسن محمد بن حسن موسوی نے کیا ہے۔ یہ وہ کتاب ہے، جو اپنے دامن میں بлагت کے نمایاں جوہر اور فصاحت کے بہترین مرقعے رکھتی ہے اور ایسا ہونا ہی چاہیے۔ کیوں کہ وہ ایسے شخص کا کلام ہے جو رسول اللہ صلی اللہ علیہ وآلہ وسلم کے بعد تمام خلق میں سب سے زیادہ فتح البیان سب سے زیادہ قدرت کلام کا مالک اور قوت استدلال میں زیادہ اور الفاظ لغت عربی پر سب سے زیادہ قابو رکھنے والا تھا۔ کہ جس صورت سے چاہتا تھا انہیں گردش دے دیتا تھا اور وہ بلند مرتبہ حکیم جس کے بیان سے حکمت کے سوتے پھوٹتے ہیں اور وہ خطیب جس کی جادو بیانی دلوں کو بھر دیتی ہے۔ وہ عالم جس کے لیے پیغمبر صلی اللہ علیہ وآلہ وسلم خدا کے ساتھ انتہائی روابط اور وحی کی کتابت اور دین کی نصرت میں شمشیر و زبان دونوں سے جہاد کے ابتدائی عمر سے وہ موقع حاصل ہوئے جو کسی دوسرے کو ان کے سوا حاصل نہیں ہوئے۔ یہ ہے کتاب فتح البلاغہ، اور میں اپنے عحفوان شباب اور ابتدائے عمر ہی سے اس کا گرویدہ رہا ہوں، کیوں کہ میں اپنے والد کو دیکھتا تھا کہ وہ اکثر اس کتاب کو پڑھتے تھے اور اپنے بڑے چچا کو بھی دیکھتا تھا کہ وہ گھنٹوں پڑھتے رہتے اس کے معانی کو سمجھتے رہتے اور اس کے انداز بیان پر غور کرتے رہتے اور ان دونوں بزرگواروں کا میرے دل پر اتنا بڑا اثر تھا، جس نے مجھے بھی ان کے نقشِ قدم پر چلنے کے لیے مجبور قرار دیا جو ہمیشہ میرے لیے لبستگی کا باعث ہے۔

اس کے بعد علامہ مذکور نے ان اشخاص کا ذکر کیا ہے جن کا رجحان یہ ہے کہ وہ اسے خود شریف نقش کا کلام قرار دیتے ہیں ان کے خیالات کا جائزہ لیتے ہوئے موصوف قم طراز ہیں کہ سب سے اہم اسباب جو اس کتاب کے کلام امیر المؤمنینؑ نہ ہونے سے متعلق پیش کئے جاتے ہیں، صرف چار ہیں۔ پہلے یہ کہ اس میں اصحاب رسول کی نسبت ایسے تعریفات ہیں جن کا حضرت علی علیہ السلام سے صادر ہونا تسلیم نہیں کیا جاسکتا۔ خصوصاً معاویہ، طلحہ، زیبر، عمرو بن عاص و ان کے اتباع کے بارے میں سب وثقہ تک موجود ہے۔ دوسرے اس میں لفظی آرائش اور عبارات میں صنعت گری اس حد تک ہے جو حضرت علی علیہ السلام کے زمانے میں مفقود تھی۔ تیسرا اس میں تشبیہات واستعارات اور واقعات و مناظر کی صورت کشی اتنی کامل ہے جس کا پتہ صدِ اسلام میں اور کہیں نہیں ملتا۔ اس کے ساتھ حکمت و فلسفہ کی اصطلاحیں اور مسائل کے بیان میں اعداد کا پیش کرنا، یہ باتیں اس زمانے میں راجح نہ تھیں۔ چوتھے اس کتاب کی اکثر عبارتوں سے علم غیب کے ادعاء کا پتہ چلتا ہے، جو حضرت علیؑ ایسے پاکباز انسان کی شان سے بعید ہے۔

موصوف ان خیالات کو رد کرتے ہوئے لکھتے ہیں:

خداؤہ ہے کہ ہمیں ان اسباب میں سے کسی ایک میں اور ان سب میں مجموعی طور پر بھی کوئی واقعی دلیل، بلکہ دلیل نما شکل بھی اس دعوے کے ثبوت میں نظر نہیں آتی جو ان لوگوں کا مدد عاہے بلکہ انہیں تو ایسے شکوک و شبہات کا درجہ بھی نہیں دیا جاسکتا جو کسی حقیقت کے مانے میں تھوڑا سا دغدغہ بھی پیدا کر سکتے ہوں اور جن کے رفع کرنے کی ضرورت ہو۔ پھر انہوں نے ایک ایک کر کے ہربات کو رد بھی کیا ہے۔ پہلی بات کے متعلق جو کچھ انہوں نے کہا ہے اس کا خلاصہ یہ ہے کہ رسولؐ کے بعد مسئلہ خلافت میں طرزِ عمل ہی ایسا اختیار کیا گیا جس سے فطرتاً حضرت علی علیہ السلام کو شکایت ہونا ہی چاہیئے تھی اور آپؐ کی خلافت کے دور میں اہل شام نے آپؐ کے خلاف جو بغاوت کی، اس سے آپؐ کو تکلیف ہونا ہی چاہیے۔ ہر دور کے متعلق آپؐ کے جس طرح کے الفاظ ہیں وہ بالکل تاریخی حالات کے مطابق ہیں۔ اس لیے اس میں شک و شبہ کیا جعل ہے۔

دوسری اور تیسری دلیل کا یہ جواب ہے کہ حضرت علی اہن ابی طالبؑ کا سامرتباً فصاحت اور حکمت دونوں میں کسی اور شخص کو حاصل نہیں تھا، تو پھر آپؐ کے کلام کی خصوصیتیں اس دور میں کسی اور کے یہاں مل ہی کیونکر سکتی ہیں۔ رہ گیا سچ و قافیہ کا التزام، وہ آپؐ کے یہاں اس طرح نہیں جس سے آور دن ظاہر ہو یا معانی پر اس کا اثر پڑے اور اس حد تک قافیہ وغیرہ کا التزام اس دور میں عموماً رائج تھا۔ چوتھی دلیل کے جواب میں علامہ مذکور نے جو کہا ہے، وہ ہمارے مذہبی عقائد کے بے شک مطابق نہیں ہے، مگر وہ خود ان کے نقطہ نظر کا حامل ہے، وہ کہتے ہیں کہ جسے علم غیب سے تعبیر کیا جاتا ہے اسے ہم فراست اور زمانہ کی نبض شناسی کا نتیجہ سمجھتے ہیں جو حضرت علیؓ ایسے حکیم انسان سے بعید نہیں ہے۔ جیسا کہ ہم نے کہا، یہ جواب انہوں نے مادی ذہنیت کے مطابق دیا ہے اور حقیقت یہ ہے کہ اگر خدا کے دیے ہوئے علم غیب کا مظاہرہ باعثِ انکار قرار دیا جائے، تو اکثر احادیث نبویہ بھی اس زد میں آجائیں گی اور خدا کی طرف سے علم غیب کا مظاہرہ تو اکثر قرآن کی آیات سے نمودار ہی ہے۔ پھر قرآن کی آیتوں کا بھی انکار کرنا چاہیے اور اگر علم الہی کی بنابر ان آیات کو تسلیم کیا جائے تو اس کے عطا کردہ علم سے علیؓ جیسے عالم ربّانی کے کلام میں اس طرح کی باتوں کے تذکرہ پر بھی کسی حرف گیری کا موقع نہیں ہے۔

۱۳۔ استاد شیخ محمد محسن نائل المرصفی نے بھی نجح البلاغہ کی ایک شرح لکھی ہے، جو دارالكتب العربیہ

سے شائع ہوئی ہے: اس کے مقدمہ میں کلمہ فی اللغة العربية کا عنوان قائم کر کے لکھتے ہیں:

ولقد كان المجلی فی هذه الحليله علی صلوات الله عليه و ما حسبنى احتاج فی اثبات هذا الى دليل اکثر من نهج البلاغة ذلك الكتاب الذى اقامه الله حجة واضحة على ان علياً رضى الله عنه قد كان احسن مثال حی لنور القرآن و حكمته و علمه و هداية و اعجازه و فصاحته اجتمع علی فی هذا الكتاب مالم يجتمع لكبار الحكماء و افذاذ الفلاسفه و نوابغ الربانيین من ايات الحکمة السامیہ و قواعد السیاسیۃ المستقیمة و من کل موعظة باهرة و حجه باللغة تشهدله بالفضل و حسن الاثر خاض علی فی هذا الكتاب لجهة العلم و السیاست و الدین فکان فی کل هذه المسائل نابعة مبرزاً.

اس میدان میں سب سے آگے حضرت علی ابن الی طالب تھے اور اس دعویٰ کا سب سے بڑا ثبوت نهج البلاغہ ہے، جسے اللہ نے ایک واضح جگت اس کی بنایا ہے کہ علی ابن الی طالب قرآن کے نور اور حکمت اور علم اور ہدایت اور اعجاز اور فصاحت کی بہترین زندہ مثال تھے ان میں حضرت علیؑ کی زبان اور اتنی چیزیں کیجا ہیں، جو بڑے علماء اور کیمیائے زمانہ فلاسفہ اور شہرہ آفاق علمائے ربانیین ان سب کی زبان ملکر بھی کیجا نہیں ملتیں۔ حکمت کی بلند نشانیاں اور صحیح سیاست کے قواعد حیرت خیز موعظ اور موثر استدلال اس کتاب میں علی ابن الی طالب نے علم سیاست اور دین کے ہر دریا کی غواصی کی ہے اور یہ ثابت ہوتا ہے کہ آپ ان میں سے ہر شعبہ میں کیتائے روزگار تھے۔

۱۵۔ استاد محمد الزہری الغمر اوی جنہوں نے مرصفي کی مذکورہ بالشرح پر ایک مقدمہ تحریر کیا ہے۔ اس میں طبقات الفصیاء کے عنوان کے تحت وہ لکھتے ہیں:

”و لم ینقل عن أحد من اهل هذه الطبقات مانقل عن امير المؤمنين على ابن طالب كرم الله وجهه فقد اشتملت مقالاته على المواقع الزهدية والمناهج السياسية والزواجر الدينية و الحكم النفسية والاداب الخلقية والدرر التوحيدية والاشارات العيبية الردود على الخصوم و النصائح على وجه العموم وقد احتوى على غرر كلامه كرام الله وجهه كتاب نهج البلاغة الذى جمعه و هذبه ابوالحسن محمد بن طاهر المشهور بالشريف الرضي رحمة الله و اثابه و ارضاه۔“

یعنی ان تمام طبقات کے لوگوں میں سے کسی ایک سے بھی وہ کارنامہ نقل ہو کر ہم تک نہیں

پہنچا۔ امیر المؤمنین علی ابن ابی طالب علیہ السلام کی زبانی پہنچا ہے۔ آپ کے مقالاتِ زابداۃ مواعظ، سیاسی مسلک اور دینی ہدایات، نفسی فلسفی بیانات، اخلاقی تعلیمات، توحید کے جواہر، غلبی اشارات، منافقین کی رو و قدح اور عمومی نصائح پر مشتمل ہے جو آپ کے کلام کے روشن اقتباسات پر مشتمل کتاب نجح البلاغہ ہے۔ جسے ابو الحسن محمد بن طاہر مشہور بہ شریف رضی رحمۃ اللہ نے جمع کیا ہے۔

۱۶- الاستاذ عبدالوهاب حمودہ استاذ الادب والحدیث بكلیة الاداب جامعہ فواد الاول مصر نے اپنے مقالہ الآراء الاجتماعیہ فی نهج البلاغة میں جو رسالتہ الاسلام، قاہرہ کے جلد ۳، عدد ۳ بابت ماہ رمضان ۷۰ھ مطابق جولائی ۱۹۵۱ھ میں شائع ہوا ہے لکھا ہے کہ ولو اجتمع له رضی اللہ عنہ فی کتاب نهج البلاغة ما یجتمع لکبار الحكماء و افذاذ الفلاسفة و نوابغ الربانیین من ایات الحکمة السامیة، قواعد السياسة المستقیمة ومن كل موعدة باهرة، و حجۃ بالغة و آراء اجتماعية، و اسس حریۃ، مما یشهد للایام بالفضل و حسن الاثر۔“

ترجمہ: حضرت علی ابن ابی طالب علیہ السلام کی زبان سے کتاب نجح البلاغہ میں تن تہا وہ تمام چیزیں اکٹھا ہو گئی ہیں جو اکابر علماء اور یکتائے روزگار فلسفہ اور سر برآورده علمائے ربانیین سے مجموعی طور پر کیجا کی جاسکتی ہیں۔ بلند حکمت کی نشانیاں اور صحیح سیاست کے قواعد اور ہر طرح کا حیرت خیز موعظ اور موثر استدلال اور اجتماعی تصورات یہ سب امیر المؤمنین کی فضیلت اور بہترین کارگزاری کا بین گواہ ہیں۔

۷- علامہ ابو نصر پروفیسر یروت یونیورسٹی نے اپنی کتاب علی ابن ابی طالب کی فصل ۳۱ میں امیر المؤمنین کے آثارِ عربی میں نجح البلاغہ کا ذکر کیا ہے اور اس ذیل میں لکھا ہے کہ یہ کتاب علی ابن ابی طالب کی عظیم شخصیت کی مظہر ہے۔

۱۸- قاضی علی ابن محمد شوانی صاحب نیل الادطار نے اپنی کتاب "اتحاف الکاابر باسانید الدفاتر"۔ طبع حیدر آباد (باب النون) میں نجح البلاغہ کے لیے اپنی سند متصل درج کرتے ہوئے لکھا ہے نهج البلاغہ من کلام علی رضی اللہ۔ یہ وہ حقیقت ہے، جس کا متعدد عیسائی محققین نے بھی اعتراف کیا ہے۔

۱- عبدالحکم انطا کی صاحب جریدہ "ال عمران" مصر، جنہوں نے امیر المؤمنین کی سیرت میں اپنی مشہور کتاب "شرح قصیدہ علویہ" تحریر کی ہے اور وہ مطبع عمسیس فیالہ، مصر میں شائع ہوئی ہے وہ اس

## کے ص ۵۳ پر تحریر کرتے ہیں:

”لاجدال ان سیدنا علیاً امیرالمؤمنینٰ هو امام الفصحاء و استاذ البلغاء و اعظم من خطب و كتب فى حرف اهل هذه الصناعة الالباء و هذا الكلام قد قيل فيه بحق انه فوق كلام الخلق و تحت كلام الخالق قال هذا كل من عرف فنون الكتاب و اشتغل فى صناعة التحبير و التحرير بل هو استاذ كتاب العرب و معلمهم بلا مرأء فما من اديب لبيب حاول اتقان صناعة التحرير الا دين يديه القرآن و نهج البلاغة ذاك كلام الخالق وهذا كلام اشرف المخلوقين و عليهمما يعول فى التحرير و التحبير اذا اراد ان يكون فى معاشر الكتبة المجيدين ولعل افضل من خدم لغة قريش الشريف الرضى الذى جمع خطب و اقوال و حكم و رسائل سیدنا امیرالمؤمنین من اقوال الناس و امثالهم و اصحاب كل الاصابة باطلاقه عليه اسم ”نهج البلاغة“ و ما هذا الكتاب الا صراط المستقيم لمن يحاول الوصول من معاشر المتأدبين.“

یعنی اس میں کوئی کلام نہیں ہو سکتا کہ سیدنا حضرت علی امیرالمؤمنینؑ فصیحون کے استاد اور عربی زبان میں خطابت اور کتابت کرنے والوں میں سب سے زیادہ عظیم المرتبت ہیں اور یہ وہ کلام ہے جس کے بارے میں بالکل صحیح کہا گیا ہے کہ یہ کلام مخلوق سے بالاتر اور کلام خالق سے نیچے ہے۔ یہ ہر اس شخص کا قول ہوگا جس نے انشاء پردازی کے فنون سے واقفیت حاصل کی ہو اور تحریر کا مشغله رکھا ہو بلکہ آپ بلاشبہ تمام عرب انشاء پردازوں کے استاد اور معلم ہیں۔ کوئی ادیب ایسا نہیں ہے جو تحریر کے فن میں کمال حاصل کرنا چاہے، مگر یہ کہ اس کے سامنے قرآن ہوگا۔ اور نجع البلاعہ کہ ایک خالق کا کلام ہے اور دوسرا اشرف المخلوقین کا اور انہیں پر اعتماد کرے گا ہر وہ شخص جو چاہے گا کہ اپنے لکھنے والوں میں اس کا شمار ہو، غالباً زبان عربی کی خدمت کرنے والوں میں سب سے بڑا درجہ شریف رضی کا ہے جنہوں نے امیرالمؤمنینؑ کے یہ خطبے اور اقوال اور حکیمانہ ارشادات اور خطوط لوگوں کے لئے محفوظات اور مخطوطات سے کیجا کیے ہیں، اور انہوں نے اس کا نام ”نجع البلاعہ“ بھی بہت ٹھیک رکھا۔ بلا شبہ یہ بلاغت کا صراط متنقیم ہے ہر اس شخص کے لیے جو اس منزل تک پہنچتا چاہے۔

اس کے بعد انہوں نے شیخ محمد عبدہ کی رائے بیان کی ہے اور اس کے بعد لکھا ہے کہ ایک مرتبہ شیخ ابراہیم یازجی نے جو اس آخری دور میں متفقہ طور پر عربی کے کامل انشاء پرداز اور امام استاذہ لغت مانے گئے ہیں مجھے اس فن میں جو مہارت حاصل ہوئی ہے، وہ صرف قرآن مجید اور

نجح البلاغہ کے مطالعہ سے یہ دونوں عربی زبان کے وہ خزانہ عامرہ ہیں جو کبھی ختم نہیں ہو سکتے۔

۲- فواد افراام البستانی، استاذ الآداب العربية فی كلية القدس یوسف (بیروت) انہوں نے ایک سلسلہ تعلیمی کتابوں کاروان کے نام سے شروع کیا ہے جس میں مختلف جلیل المرتبہ مصنفوں کے آثار قلمی اور تصانیف سے مختصر انتخابات، مصنف کے حالات، کمالات، کتاب کی تاریخی تحقیقات وغیرہ کے ساتھ چھوٹے مجموعوں کی صورت میں ترتیب دیئے ہیں اور وہ کیتھلک عیسائی پریس (بیروت) میں شائع ہوئی ہیں۔ اس سلسلہ کا پہلا مجموعہ امیر المؤمنین اور نجح البلاغہ سے متعلق ہے جس کے بارے میں مولف نے اپنے مقدمہ میں تحریر کیا ہے:

”اننا نبدأاليوم بنشر منتخبات من نهج البلاغة للامام على ابن ابي طالب أول مفكري الاسلام.“

یعنی ہم سب سے پہلے اس سلسلہ کی ابتدا کرتے ہیں نجح البلاغہ کے انتخابات کے ساتھ جو اسلام کے سب سے پہلے مفکر امام علی ابن علی طالب کی کتاب ہے۔

اس کے بعد وہ سلسلہ شروع ہوا ہے جو سلسلہ رواع کی پہلی قسط ہے۔ اس کا پہلا عنوان ہے۔ ”علی ابن ابی طالب“، جس کے مختلف عنادیں کے تحت میں امیر المؤمنین کی سیرت اور ان کی خصوصیات زندگی پر روشنی ڈالی گئی ہے۔ جو ایک عیسائی کی تحریر ہوتے ہوئے پورے طور سے شیعی نقطہ نظر کے موافق نہ ہیں لیکن پھر بھی حقیقت و انصاف کے بہت سے جوہ را پنے دامن میں رکھتی ہے۔ دوسرا عنوان ہے ”نجح البلاغہ“ اور اس کے ذیلی عنادیں میں ایک عنوان ہے ”جمعۃ“ دوسرا عنوان ہے۔ ”صحۃ نسبتہ“۔ اس کے تحت میں لکھا ہے۔ ”نجح البلاغہ“ کے جمع و تالیف کو بہت زمانہ نہیں گزرا تھا کہ بعض اہل نظر اور مؤرخین نے اس کی صحت میں شک کرنا شروع کیا جن کا پیشوں اہن خلakan ہے جس نے اپنی کتاب کو اس کے جامع کی طرف منسوب کیا ہے اور پھر صفتی وغیرہ نے اس کی پیروی کی اور پھر شریف رضی کے بسا اوقات اپنے دادا مرتضی کے لقب سے یاد کئے جانے کی وجہ سے بعض لوگوں کو دھوکا ہو گیا۔ اور وہ ان میں اور ان کے بھائی علی بن طاہر معروف بہ سید مرتضی متولد ۹۶۶ء متوفی ۱۰۴۳ء میں تفرقہ نہ سمجھ سکے اور انہوں نے نجح البلاغہ کے جمع کو ثانی الذکر کی طرف منسوب کر دیا۔ جیسا کہ جر جی زیدان نے کیا ہے اور بعض لوگوں نے جیسے مستشرق کلیان نے یہ طرہ کیا کہ اصل مصنف کتاب کا سید مرتضی ہی کوقرار دے دیا۔ ہم جب اس شک کے وجود و اسباب پر غور کرتے ہیں تو وہ ہر پھر کے پانچ

امروہوتے ہیں۔

اس کے بعد انہوں نے شک کے تقریباً وہی اسباب تحریر کئے ہیں جو ان کے پہلے محبی الدین عبد الحمید شارح نجح البلاغہ کے بیان میں گزر چکے ہیں اور پھر انہوں نے ان وجہ کو رد کیا ہے۔

۳۔ بیروت کے شہر آفاق مسیحی ادیب اور شاعر پوس سلامہ اپنی کتاب ”اول ملحمہ عربیہ عیدالغدیر“ میں جو مطبوعۃ النسر بیروت میں شائع ہوئی ہے۔ صفحہ ۱۷۲، ۱۷۳ پر لکھتے ہیں۔

”نجح البلاغہ“ مشہور ترین کتاب ہے، جس سے امام علی علیہ السلام کی معرفت حاصل ہوتی ہے اور اس کتاب سے بالاتر سوا قرآن کے اور کسی کتاب کی بالغت نظر نہیں آتی۔ اس کے بعد حب ذیل اشعار نجح البلاغہ کی مدح میں درج کئے گئے ہیں:

هذه الكهف لل المعارف بباب	مشروع من مدينة الاسرار
تنشرالدر في كتاب مبين	سفر نهج البلاغة المختار
هورووض من كل زهرجنى	اطلعته السماء في نوار
فيه من نمرة الورد العذاري	والخزامي و الفد و الجنار
في صفاء النبيوع يجري زلالا	كوا ثرايائقا بعيد القرار
تلمع الشط والضفاف ولكن	بالعجز العيون في الاغرار

یہ معارف و علوم کا مرکز اور اسرار و رمز کا کھلا ہوا دروازہ ہے۔ یہ نجح البلاغہ کیا ہے ایک روشن کتاب میں بکھرے ہوئے موتی ہیں۔ یہ پنے ہوئے پھولوں کا ایک باغ ہے جس میں پھولوں کی لاطافت چشموں کی صفائی اور آب کوڑ کی شیرتی جس نہر کی وسعت اور کنارے تو آنکھوں سے نظر آتے ہیں گرتہ تک نظریں پکنچنے سے قاصر ہیں۔

## نجح البلاغہ کے ترجموں اور تبصروں کا اجمالی خاکہ

سید قنبر علی رضوی، رائے بریلی

کتابوں اور مقالوں کی ترتیب و تالیف کا بنیادی مقصد قاری کو علمی حقائق و معارف سے آگاہ کرنا ہوتا ہے اور اگر غور سے دیکھا جائے تو خداوند عالم نے بنی نوع انسان کی ہدایت و رہنمائی کے لئے آسمانی صحیفوں اور مقدس کتابوں کے نزول کا سلسلہ جاری کیا اور قرآن کریم خداوند عالم کی طرف سے نازل ہونے والی کتابوں کی آخری کڑی ہے اور قرآن میں مندرج احکامات الہیہ سے دنیا و الوں کو آگاہ کرنے کے لئے پیغمبر اکرم اور ان کے اہلبیت واصحاب صالح کی سنت و سیرت کا بہترین نمونہ بھی دنیا والوں کے سامنے پیش کر دیا۔ کتاب نجح البلاغہ درحقیقت قرآن مجید میں موجود الہی حقائق و معارف اور احکام خداوندی کی وضاحت کا بہترین وسیلہ ہے لیکن افسوس کی بات ہے کہ عالمی سامراجی پروپگنڈوں کی وجہ سے دنیا قرآنی حقائق اور علوی ارشادات و معارف کی طرف متوجہ نہیں ہو سکی اور دنیا کو انسانی والہی حقائق کی طرف متوجہ کرنا ہر ذی شعور کا فریضہ ہے۔ (ایڈیٹر)

نجح البلاغہ کی عظمت و بزرگی اس کی گہرائی و گیرائی اس کی فصاحت و بلاغت اس کے موضوعات کی تشخیص اس کی جمع و ترتیب اس کی تحقیق و استناد پر عربی و فارسی زبان میں ہر چھوٹے سے چھوٹے اور بڑے سے بڑے مسئلے پر (قطع نظر اس کے حضرت علی علیہ السلام کے کلام کی نسبت سے یہ کچھ بھی نہیں) اتنا کام ہو چکا ہے کہ مجھ ایسے طالب علم کیلئے کسی نئی کوشش و کاوش یا تحقیق کرنے کا دعویٰ تحصیل حاصل ہوگا۔ اس لئے کہ نجح البلاغہ سے متعلق اردو میں ہونے والے بعض کاموں کو دیکھا گیا کہ جس کو تحقیق کے نام پر پیش کیا گیا لیکن وہ زیادہ تر عربی و فارسی کا ترجمہ ہے نہ کہ تحقیق۔ اس لئے کہ نجح البلاغہ کی جمع آوری اس کے استناد، نجح البلاغہ کے مختلف زبانوں میں ہونے والے ترجموں، نجح البلاغہ پر اب تک کی گئی تفصیلی و مختصر شرحوں سے قطع نظر میں نے ایران میں اپنے زمانہ طالب علمی (۱۹۹۳ء۔ ۱۹۹۷ء) میں وہ کتابیں اور مقالات دیکھے جو نجح البلاغہ کی تالیف کے ایک ہزار

سال پورے ہونے پر ۲۰۱۱ء ہجری میں ہزارہ نجح البلاغہ عالمی کانفرنس اور ہزارہ سید شریف رضی علیہ الرحمہ کے موقع پر منظر عام پر آئے ( واضح رہے کہ سید شریف رضی علیہ الرحمہ ۲۰۱۱ء ہجری ۳۵۹-۲۰۱۱ء ہجری) نے ۲۰۰۰ ہجری میں مولائے کائنات حضرت علی علیہ السلام کے منتخب خطبات، مکتوبات و کلمات حکمت کو جمع کر کے اس کا نام نجح البلاغہ رکھا اس اعتبار سے ۱۳۰۱ ہجری میں نجح البلانم کی جمع آوری کو ایک ۱۰۰۰ ہزار سال ہوئے اور ۱۳۰۲ ہجری میں سید رضیؒ کی وفات کو ۱۰۰۰ ارسال پورے ہوئے اس مناسبت سے ایران میں دونوں موقعوں پر ہزارہ نجح البلاغہ و ہزارہ سید رضیؒ منایا گیا)

ان چھ برسوں میں نجح البلاغہ اور سید رضیؒ پر متعدد کتابیں منتظر عام پر آئیں۔ اس سلسلے میں ایران اور دمشق وغیرہ میں بڑی بڑی نجح البلاغہ کانفرنسیں ہوئیں اور نجح البلاغہ پر بہت سے بڑے کاموں کا آغاز ہوا جن میں کی دو کتابیں ”آیات قرآن در نجح البلاغہ“، آقا محمد محمدی اشتہار دی) اور ”سید رضی مؤلف نجح البلاغہ“ (چوتھا ایڈیشن از آقا علی دوانی) ہمارے سامنے ہیں اگر انہیں دو کتابوں کا ترجمہ ہو جائے تو اجمالی طور پر پہنچے چلے گا کہ ۱۳۰۲ء ہجری تک نجح البلاغہ پر کتنا کام ہو چکا تھا اور اب جب کہ اس کو ۲۵ سال گزر چکے ہیں ان بڑے کاموں کا جائزہ لیا جائے جو اس وقت شروع کئے گئے تھے تو پہنچے چلے گا کہ نجح البلاغہ پر اب تک عربی و فارسی و دیگر زبانوں میں کتنا کام ہو چکا ہے۔ اس لئے کہ ہزارہ نجح البلاغہ کے موقع پر ایران میں ادارہ ”بنیاد نجح البلاغہ“ کا قیام عمل میں آیا تھا جس کے زیر نگرانی نجح البلاغہ پر بڑے کام ہوئے۔ نجح البلاغہ پر کسی بھی زبان میں کام کرنے والوں کو اس سے واقفیت نہایت ضروری ہے۔

جهاں تک اردو میں نجح البلاغہ پر ہونے والے کاموں کی بات ہے تو بات ترجیع اور مختصر تشریح سے آگے نہ بڑھی، ہاں بس اردو والوں کے لئے فخر کی بات ہے کہ اگر عربی میں علامہ بیت الدین شہرستانی نے ”ماہو نهج البلاغہ“، لکھ کر نجح البلاغہ کے مستند ہونے پر ۱۳۵۲ ہجری میں عظیم کارنامہ انجام دیا تو اسی طرح اردو میں ادیب شہیر عالم اہلسنت امتیاز علی خاں عرشی نے ”استناد نجح البلاغہ“، لکھ کر وہ سارے حوالے پیش کر دیئے جو سید رضیؒ سے قبل کی کتابوں میں حضرت علی علیہ السلام کے خطبات و مکتوبات و کلمات حکمات کی شکل میں پہلے سے موجود تھے۔

یقیناً اردو والے استناد نجح البلاغہ پر جتنا بھی فخر کریں وہ کم ہے لیکن اردو میں فارسی و عربی کی بہت نجح البلاغہ کے حوالے سے بالکل کام نہیں ہوا، یا ہوا تو بہت کم ہوا۔ اردو میں نجح البلاغہ پر کام کی بہت

گنجائش ہے اگر صرف عربی و فارسی میں ہونے والے کاموں کا ترجمہ ہی کیا جائے تو اردو میں بہت بڑا کام ہو سکتا ہے۔ اس لئے کہ ”سید رضی“ مولف نجح البلاغہ، نامی کتاب میں آقا علی دوائی نے ”الذریعہ الی العصانیف الشیعہ“ (تالیف آقا بزرگ تہرانی) کے حوالے سے جو تعارف کرایا ہے وہ اس طرح ہے۔ ”علامہ تہرانی فرماتے ہیں کہ چونکہ نجح البلاغہ عظمت و بزرگی اور فصاحت و بلاغت میں انتہائی درجہ میں پیچھی ہوئی ہے لہذا اس کا سمجھنا سب کے لئے آسان نہیں ہے پس ضرورت ہوئی کہ اس کی توضیح و تشریح کی جائے اور اس کا ترجمہ مختلف زبانوں میں کیا جائے تاکہ سبھی اس سے استفادہ کر سکیں“۔

خداوند عالم نے عرب وغیر عرب سنی و شیعہ و دیگر اکابرین کو یہ توفیق عطا کی کہ اپنی استطاعت بھر اس کام کو انجام دیں۔ چنانچہ بعض نے پوری تشریح کی، بعض نے پوری نجح البلاغہ پر حاشیہ لگایا بعض نے مشکل الفاظ کو حل کیا، کچھ نے صرف خطبوں کا ترجمہ کیا، کچھ نے صرف مکتبات کا، کچھ نے صرف کلمات حکمت کا ترجمہ کیا یا شرح کی۔ اس طرح سے بعض نے اس کا منظوم ترجمہ کیا۔ اس طرح سے مولف ”الذریعہ“ نے تقریباً ۱۵۰ رترجموں و شرحوں کا ذکر کیا ہے جس کی تفصیل ”الذریعہ“ کی چودھویں جلد میں دیکھی جاسکتی ہے جہاں انہوں نے تقریباً پچاس صفحوں میں عربی و فارسی گجراتی و ترجموں کی بنیاد پر نجح البلاغہ کی شرحوں و دیگر کتابوں کا ذکر کیا ہے۔

واضح رہے کہ آقا علی دوائی فرماتے ہیں اس سے پہلے علامہ نوری نے ۲۶ رترجموں کا اور علامہ شہرتانی نے ۲۵ شرحوں کا اور علامہ عبد الرحمن حسینی نے ۱۰۱ شرحوں کا ذکر کیا تا جس کو علامہ تہرانی نے ۱۵۰ تک پہونچا دیا اور ۲۳۲ تک بھری میں یہ تعداد ۳۰۰ تک پہونچ چکی ہے جو نجح البلاغہ کی مختلف زبانوں مثلاً فارسی، اردو، ترکی، گجراتی، جمنی و انگریزی وغیرہ میں شرحوں ترجموں اور نجح البلاغہ سے متعلق دیگر کاموں پر مشتمل ہے۔

یہ ساری گفتگو ۲۰۰۶ء ہجری کی ہے اس سے اندازہ لگایا جاسکتا ہے کہ اب تک ایمان وغیرہ میں نجح البلاغہ پر کتنا کام ہو چکا ہوگا اس سلسلے میں ایک بڑا کام نجح البلاغہ مصحح کا ہے جو بنیاد نجح البلاغہ کے زیر اہتمام انجام پایا ہے جس میں نجح البلاغہ کے سارے مطبوعہ اور خطی نسخوں کا قابل اور الفاظ کی شرح و موضوعات کی تشخیص ہے۔

اسی طرح سے اردو میں بھی نجح البلاغہ کے اردو ترجموں کا مقابل کر کے کم از کم خطبوں کی تعداد کے فرق کو بتانے کی ضرورت ہے اس لئے کہ علامہ مفتی جعفر حسین مرحوم کے ترجمے میں تعداد کچھ اور ہے

سلسلیں فصاحت میں تعداد اور ہے اور علامہ ذیشان حیدر جوادی مرحوم کے ترجمہ میں تعداد مختلف ہے جس کی وجہ سے سامع کو حوالہ کے باوجود حوالہ ڈھونڈنے میں پریشانی ہوتی ہے۔

جبکہ تک اردو میں ہونے والے ترجموں کی بات ہے عام طور پر مفتی جعفر حسین مرحوم کا ترجمہ راجح ہے جس کے مقدمہ میں انہوں نے اپنے سے پہلے کے اردو ترجموں کا ذکر کیا ہے۔ دوسرا قدیم ترجمہ علامہ ظفر مہدی گہر جائی مرحوم کا ”سلسلیں فصاحت“ کے نام سے ہے جو صرف چند خطبوں کا ترجمہ ہے۔ پاکستان میں ایک مشترکہ ترجمہ ہے اگر ان سارے ترجموں کو سامنے رکھا جائے تو کہا جاسکتا ہے کہ صرف ترجموں پر بھروسہ نہیں کیا جاسکتا۔ اب عربی وفارسی بالکل نہ جانتے والوں کی تو مجبوری ہے کہ وہ صرف ترجموں پر بھروسہ کر سکتے ہیں۔ لیکن مسئلہ نازک تب ہو جاتا ہے جب ترجموں کا ترجمہ ہوتا ہے مثلاً نجح البلاغہ کا گجراتی ہندی و انگریزی ترجمہ جو راجح ہے وہ اردو سے ترجمہ ہے یعنی عربی سے ترجمہ نہیں ہوا ہے اس لئے اردو میں ہونے والے ترجموں کی تحقیق اور کم از کم تقابلی مطالعہ ضروری ہو جاتا ہے۔ کاتبوں کی غلطیوں کے ساتھ ساتھ خود متن اور ترجمہ کو بھی دیکھنا ضروری اس لئے ہے کہ یہ دوسرے ترجموں کا بھی مأخذ بنتے ہیں۔

اب آئیے اشارۃ چند موارد کو دیکھتے ہیں جس سے تقابلی مطالعہ کی اہمیت کا اندازہ ہو گا۔

نجح البلاغہ کا تیرا خطبہ طلبہ شقائقیہ ہے جو اہم ترین اور مشہور ترین خطبہ ہے، جس میں مولاۓ کائنات حضرت علی علیہ السلام نے اپنے سے پہلے کے حاکموں کا ذکر کیا ہے اور اپنے دور میں ہونے والی بغاوتوں کا ذکر کیا ہے وہاں اپنی بیعت کا ذکر کرتے ہوئے ارشاد فرمایا حتیٰ لقد وطی الحسنان بیعت کے وقت لوگوں کا اتنا ہجوم تھا کہ میرے پیروں کے انگوٹھے کچل گئے یہاں اکثر فارسی و اردو مترجمین نے اور گجراتی ہندی، و انگریزی مترجمین نے ترجمہ کیا ہے کہ بیعت کے وقت امام حسن وحسین کچل گئے حالانکہ سید رضی علیہ الرحمہ کے بھائی سید مرتضی علم الہدمی نے وضاحت کی ہے کہ اس سے مراد پیروں کے انگوٹھے ہیں جس کا حوالہ ”سلسلیں فصاحت“ میں علامہ ظفر مہدی گہر جائی نے دیا ہے (”سلسلیں فصاحت“، ترجمہ نجح البلاغہ ص ۱۷) جو بات زیادہ سمجھ میں آتی ہے اس لئے کہ جب حضرت علیؑ کی بیعت ہوئی وہ ۳۵ ہجری کی بات ہے جب امام حسن و امام حسین علیہما السلام کا سن مبارک ۳۲/۳۳ رسال بنتا ہے اور اگلا جملہ وشق عطفاً میری ردا کے کنارے پھٹ گئے اس بات کا قرینہ بھی بن رہا ہے اس لئے کہ ردا کے کنارے پیروں کے انگوٹھے ہی پر آتے ہیں۔

اسی طرح فتح البلاغہ کے دوسرے جز مکتوبات ووصایا میں ۷۲ نمبر پر حضرت علی علیہ السلام کی وصیت ہے جہاں آپ ارشاد فرماتے ہیں صلاح ذات البین افضل من عامۃ الصلوۃ والصیام اس کا ترجمہ یہ کیا ہے کہ آپس کی کشیدگیوں کو مٹانا عام نماز روزے سے افضل ہے (ترجمہ مفتی جعفر حسین مرحوم ص ۳۸۷) اسی طرح سے تقریباً سارے اردو مترجمین اور اس سے انگریزی و ہندی مترجمین نے بھی اس کا ترجمہ عام نماز روزہ کیا ہے حالانکہ فارسی ترجموں میں یہ ترجمہ ہے۔

”من از جد شاشنیدم کمی فرمود اصلاح میان مردم یک سال نماز روزہ بر تراست“  
یعنی آپس کا میل ملا پ وکشیدگی کو دور کرنا ایک سال کے نماز روزے سے افضل ہے (فروع ولایت استاد آیت اللہ جعفر سبحانی ص ۲۹۹) یہ ترجمہ زیادہ سمجھ میں آتا ہے اس لئے کہ عام نماز روزہ اور خاص نماز روزہ سمجھ میں نہیں آتا۔

اسی طرح سے پیغمبرؐ کی رحلت کے حوالے سے آپ نے جو خطبہ دیا اس میں ارشاد فرمایا کہ لقد قبض رسول اللہ صلی اللہ علیہ وآلہ وسلم وان راسہ لعلی صدری ولقد سالت نفسہ فی کفی فامر تھا علی و جهی۔ جب رسول اللہ ﷺ نے رحلت فرمائی تو ان کا سر اقدس میرے سینے پر تھا اور جب میرے ہاتھوں میں انکی روح طیب نے مفارقت کی تو میں تم کا اپنے ہاتھ منہ پر پھیر لئے (ترجمہ فتح البلاغہ خطبہ ص ۱۹۵ مفتی جعفر حسین مرحوم) یہاں پر سارے اردو مترجمین نے سالت نفسہ کا ترجمہ روح کی مفارقت کیا ہے۔

حالانکہ علامہ بحرانی اور شارح فتح البلاغہ مفتی مصر محمد عبدہ نے اسی طرح عالم اہلسنت ابن ابی الحدید مقتولیؑ (جن کی شرح ۲۰ جلدوں پر مشتمل ہے) اور علامہ حبیب اللہ خوئیؑ نے جن کی شرح ۲۱ رجلدوں پر مشتمل ہے) سمجھی نے وضاحت کی ہے کہ سالت نفسہ کا ایک مطلب یہ بھی ہے کہ جب پیغمبر ﷺ نے وقت آخر میرے ہاتھوں پر خون کی قی تو میں نے تم کا اس خون کو اپنے چہرے پر مل لیا اور اسی روشنی میں شارح فتح البلاغہ مفتی مصر عالم اہلسنت نے خون رسولؐ (مخصوص) کی طہارت پر استدلال کیا ہے۔ اسی طرح علامہ حلیؑ نے ”ذکرۃ العقہ“ میں طہارت خون مخصوص پر استدلال کیا ہے میں یہ نہیں کہتا کہ ان مقامات پر یہی ترجمہ کیا جائے لیکن ایک محقق کے لئے ان موارد سے واقف ہونا ضروری ہے بالخصوص جب شارحین نے اس کی وضاحت بھی کی ہو۔  
یہ تو میں نے بعض موارد کی نشاندہی کر دی ورنہ اگر تحقیق کی جائے تو بہت سے متون اور عربی

عبارتوں کو پیش کیا جاسکتا ہے جس سے تقابی مطالعہ کی اہمیت کا اندازہ لگایا جاسکتا ہے۔ بہر حال ابھی اردو میں نجع البلاغہ پر کام کرنے کی بہت گنجائش ہے۔ ابھی ہم اردو والے نجع البلاغہ کو جانے کے مرحلے کو بھی پورا نہیں کر سکیں ہیں پچھانا تو بہت دور ہے۔

## حوالے:

- ۱۔ سید رضی مولف نجع البلاغہ ص ۲۳۰ و ۲۳۱
- ۲۔ الذریعہ جلد ۱۳ ص ۱۱۱۔ ۱۶۱
- ۳۔ شرح نجع البلاغہ ابن ابی الحدید معتری جلد ۱۰ ص ۱۸۲۔ ۱۸۳
- ۴۔ منهاج البر امام شرح نجع البلاغہ علامہ جبیب اللہ الخوئی جلد ۱۲ ص ۲۳۰
- ۵۔ ترجمہ حضرت فاطمہ زہراً بضعہ الرسول۔ تالیف آیت اللہ شیخ احمد رحمانی ص ۳۲۸ و ۳۲۹

## نجح البلاغہ میں علم و دانش کا تذکرہ

ڈاکٹر گلزار احمد خاں

اللہ تعالیٰ کے نزدیک علم و دانش کی اہمیت بہت زیادہ ہے اور یہی وجہ ہے کہ کائنات کے خالق نے اپنے حبیب حضرت محمد پر وحی کے ذریعہ جو کلام نازل کیا اس کی پہلی آیت "اقراؤ بِاسْمِ رَبِّكَ الَّذِي خَلَقَ" اپنے پالنے والے کے نام سے پڑھو، جس نے پیدا کیا ہے۔ اور اس آیت کا پہلا نفرہ "اقراؤ" ہے جو پڑھنے کی تاکید اور علم کی ترغیب دے رہا ہے۔ اس کے علاوہ سورہ مبارکہ "رحمن" میں، جو اللہ کی نعمتوں کے ذکر سے لبریز ہے۔ اور جسے حضرت امام جعفر صادقؑ نے "عروس القرآن" قرار دیا ہے، خالق کائنات نے اپنا تعارف بھی علم ہی کے حوالے سے فرمایا۔ ارشاد قدرت ہے۔

الرَّحْمَنُ - عَلَمُ الْقُرْآنِ (رَحْمَنُ وَهُوَ ہے جس نے قرآن کی تعلیم دی) مرسلِ عظیم نے خود اپنے بارے میں سبھی لوگوں کے سامنے یہ اعلان فرمایا کہ  
آنا مَدِینَةُ الْعِلْمِ وَ عَلَىٰ يَابُهَا (میں شہرِ علم ہوں اور علیؑ اس کا دروازہ ہیں)  
اس کے علاوہ پیغمبرؐ نے فرمایا:

"علم کا حاصل کرنا ہر مسلمان کے لئے ضروری ہے اور جان لو کہ خدا صاحبان علم کو دوست رکھتا ہے۔ اگر تمہیں علم حاصل کرنے کے لئے چین تک جانا پڑے پھر بھی جاؤ۔ جو اپنے گھر سے علم حاصل کرنے کے لئے نکلتا ہے اس کا ہر قدم عبادت ہوتا ہے اور فرشتے اس کے قدموں کے نیچے اپنے پر بچھادیتے ہیں۔"

اور مومنوں کے امیر حضرت علیؓ کا فرمان ہے کہ "ہم کائنات کے پالنے والے کی تقسیم پر خوش ہیں کہ اس نے ہمارے لئے علم اور دشمنوں کے لئے مال رکھا۔ کیوں کہ مال تو بہت جلد ختم ہو جانے والی چیز ہے جبکہ علم وہ دولت ہے جو باقی رہنے والی ہے اس کے لئے زوال نہیں ہے۔"  
اہلیتؓ نے اپنے چانہ والوں کو علم کے حصول کی طرف بڑی رغبت دلائی ہے اور جس طرح مند علم پر بیٹھ کر تشکان معرفت کو سیراب کرتے رہے ہیں اس کا ذکر اپنوں نے بھی کیا ہے،

غیروں نے بھی، مسلمان مورخین نے بھی اور غیر مسلم انصاف پسند انوروں نے بھی۔ چنانچہ فرانس سے شائع ہونے والی و مشہور کتاب جسے ”۲۵“ مشہور محققین نے مرتب کیا ہے اسی کا فارسی زبان ترجمہ ”مفتر مقنکر جہان“ اور اردو ترجمہ ”اسلام میں مرد کامل، ہندی ترجمہ امام صادق اور دیگیا نک آوشکار“ اور انگریزی ترجمہ ”امام صادق“ دی گریٹ سائنسٹ“ کے نام سے موجود ہے۔ اس کتاب کے لکھنے والوں نے تصریح کی ہے کہ حضرت امام جعفر صادقؑ کو اس وقت کے سیاسی حالات کی وجہ سے علم کی تبلیغ و اشاعت کا بہترین موقع ملا اور معاشرہ کی جو علمی ضرورت تھی، اور لوگوں کے اندر علم کی جو تشنگی نظر آ رہی تھی، اسی کی بنا پر آپ نے اپنے والد محترم حضرت امام محمد باقرؑ کے حلقة درس کو آگے بڑھایا، اور پھر اسے اس قدر وسعت عطا کی کہ درحقیقت مدینہ منورہ میں آپ کی درسگاہ نے ایک عظیم الشان یونیورسٹی کی حیثیت اختیار کر لی جہاں مختلف علوم و فنون اور عقلی و نقیٰ مباحث کے سلسلہ میں تشنگان علم و معرفت آپ سے کسب فیض کر رہے تھے۔

قرآن کی آیتوں اور رسول خداؐ کی حدیثوں سے معلوم ہوا کہ علم و دانش شرف و بزرگی کا باعث ہے۔

آئیے اب دیکھتے ہیں سیر اللہ فی العالمین علی ابن ابی طالبؑ نے علم و دانش کے بارے میں کیا ارشاد فرمایا ہے۔

”غرا الحکم“ کی روایت کے مطابق حضرت علیؓ فرماتے ہیں ”جب تم سوال کرو تو سمجھنے کی غرض سے پوچھو الجھنے کے لئے نہ پوچھو کیونکہ جو جاہل سیکھنا چاہتا ہے مثل عالم کے ہے اور جو عالم الجھنا چاہتا ہے وہ مثل جاہل کے ہے۔“

”جو احسن طریقہ سے پوچھتا ہے وہ عالم بن جاتا ہے اور جو اچھے طریقہ سے علم حاصل کرتا ہے وہ احسن طریقہ سے سوال کرتا ہے۔“

نجع البلاغہ کے باب حکمت میں لکھا ہے کہ ”اللہ تعالیٰ جب کسی بندہ کو ذلیل کرنا چاہتا ہے اسے علم و دانش سے محروم کر دیتا ہے۔“<sup>۳</sup>

کمیل بن زیاد کہتے ہیں کہ امیر المؤمنین علی بن ابی طالبؑ نے میرا ہاتھ کپڑا اور قبرستان کی طرف لے چلے جب صحرائیں پہنچے تو ایک لمبی آہ بھری اور فرمایا:

”اے کمیل! علم مال سے بہتر ہے کیونکہ علم تمہاری غنہداشت کرتا ہے اور مال کی تمہیں

حافظت کرنی پڑتی ہے اور مال خرچ کرنے سے گھٹتا ہے لیکن علم صرف کرنے سے بڑھتا ہے اور مال دولت کے نتائج واثرات مال کے فنا ہونے سے فنا ہوجاتے ہیں۔<sup>۱</sup>

باب حکمت شمارہ نمبر ۳۳۸ میں حضرت علیؓ نے فرمایا۔ علم کی دو قسمیں ہیں ایک وہ ہوتا ہے۔ جو طبیعت میں ڈھل جاتا ہے اور ایک وہ ہوتا ہے جو صرف سن لیا جاتا ہے اور سنانا یا ہو علم اس وقت تک کام نہیں آتا ہے جب تک مزاج کا جزو نہ بن جائے۔ نجع البلاغہ میں علم و دانش کے بارے میں متعدد مقامات پر ذکر ہے جس میں علم کی اہمیت اور بلندی کا بیان ہے۔ جیسے باب حکمت میں مختصر حکیمانہ کلمات درج ہیں۔

وہ علم بہت بے قدر و قیمت ہے جو زبان تک رہ جائے اور وہ علم بہت بلند مرتبہ ہے جو اعضاء و جوارح سے نمودار ہو۔<sup>۲</sup>

علم عمل سے وابستہ ہے لہذا جو جانتا ہے وہ عمل بھی کرتا ہے اور علم عمل کو پکارتا ہے اگر وہ لبیک کہتا ہے تو بہتر، ورنہ وہ بھی اس سے رخصت ہو جاتا ہے۔<sup>۳</sup>  
اپنے علم کو جہل اور اپنے یقین کو شک نہ بناؤ جب جان لیا تو عمل کرو اور جب یقین پیدا ہو گیا تو آگے بڑھو۔ علم و یقین کا تقاضہ یہ ہے کہ اس کے مطابق عمل کیا جائے اور اگر اس کے مطابق ظہور میں نہ آئے تو اسے علم و یقین سے تعبیر نہیں کیا جاسکتا۔<sup>۴</sup>

”بہت سے پڑھے لکھوں کو (دین سے) بے خبری تباہ کر دیتی ہے اور جو علم ان کے پاس ہوتا ہے انہیں ذرا بھی فائدہ نہیں پہنچاتا۔<sup>۵</sup>“

اور اسی طرح عالم کی فضیلت کو بیان کرتے ہوئے ذکر کیا ہے کہ ”پورا عالم و دانا وہ ہے جو لوگوں کو رحمت خدا سے مایوس اور اس کی طرف سے حاصل ہونے والی آسائش و راحت سے نامیدنہ کرے اور نہ انہیں اللہ کے عذاب سے بالکل مطمئن کر دے۔<sup>۶</sup>“ نیکی یہ نہیں ہے کہ تمہارے مال اولاد میں فراوانی ہو جائے بلکہ خوبی یہ ہے کہ تمہارا علم زیادہ ہو اور علم بڑا ہو۔<sup>۷</sup>

ہر طرف اس سے کہ جو اس میں رکھا جائے تگ ہو جاتا ہے مگر علم کا ظرف وسیع ہوتا جاتا ہے۔<sup>۸</sup>

تمہارے جاہل دولت زیادہ پا جاتے ہیں اور عالم آئندہ کی توقعات میں بتلا رکھے جاتے

علم شریف ترین میراث ہے اور علمی و عملی اوصاف بالکل نئی خلعت ہیں اور فکر صاف و شفات آئینہ ہے ۱۲۔

جو داشت و آگئی حاصل کرے گا اس کے سامنے علم عمل کی راہیں واضح ہو جائیں گی اور جس کے لئے علم و عمل آشکار ہو جائے گا وہ عبرت سے آشنا ہو گا اور جو عبرت سے آشنا ہو گا وہ ایسا ہے جیسے وہ پہلے لوگوں میں موجود رہا ہو۔ ۱۳۔

جس نے غور و فکر کیا وہ علم کی گھر ایوں سے آشنا ہوا اور جو علم کی گھر ایوں میں اترادہ فیصلہ کے سرچشموں سے سیراب ہو کر پلٹا اور جس نے علم و برد باری اختیار کی اس نے اپنے معاملات میں کوئی کمی نہیں کی اور لوگوں میں نیک نام رہ کر زندگی بسر کی۔ ۱۴۔

تفکر و پیش نیتی سے بڑھ کر کوئی علم نہیں اور علم کے مانند کوئی بزرگی و شرافت نہیں۔ ۱۵۔  
”لوگ اسی چیز کے دشمن ہوتے ہیں جسے نہیں جانتے۔ انسان جس علم و فن سے واقف ہوتا ہے اسے بڑی اہمیت دیتا ہے اور جس علم سے عاری ہوتا ہے اسے غیر اہم قرار دے کر اس کی تنقیص و مذمت کرتا ہے۔“ ۱۶۔

”دوا یسے خواہشند ہیں جو سیر نہیں ہوتے طالب علم و طلبگار دنیا۔“ کے  
حضرت علیؑ سے دریافت کیا گیا کہ نیکی کیا چیز ہے؟ تو آپ نے فرمایا کہ نیکی یہ نہیں کہ تمہارے مال و اولاد میں فراؤ نی ہو جائے، بلکہ خوبی یہ ہے کہ تمہارا علم زیادہ اور حلم بڑا ہوا۔ ۱۷۔  
ایک موقع پر جناب کمیل سے فرمایا۔ اے کمیل! یہ دل اسرار و حکم کے ظروف ہیں۔ ان میں سب سے بہتر وہ ہے جو زیادہ نگہداشت کرنے والا ہو۔ لہذا جو میں تمہیں بتاؤں اسے یاد رکھنا۔ دیکھو! تین قسم کے لوگ ہوتے ہیں۔

ایک عام ربانی دوسرا متعلّم کہ جو نجات کی راہ پر بقرار رہے اور تیسرا عوام النّاس کا وہ پست گروہ ہے کہ جو ہر پکارنے والے کے پیچھے ہو لیتا ہے اور ہر ہوا کے رخ پر مژا جاتا ہے نہ انہوں نے نور علم سے کسب ضیا کیا نہ کسی مضبوط سہارے کی پناہ لی۔

اے کمیل! علم کی شناسائی ایک دین ہے کہ جس کی اقتدا کی جاتی ہے اس سے انسان اپنی زندگی میں دوسروں سے اپنی اطاعت منوata ہے اور مرنے کے بعد نیک نامی حاصل کرتا ہے۔ یاد رکھو کہ علم حاکم ہوتا ہے اور مال مخلوق ہے۔

اے کمیل! مالِ اکٹھا کرنے والے زندہ ہونے کے باوجود مردہ ہوتے ہیں اور علم حاصل کرنے والے رہتی دنیا تک باقی رہتے ہیں۔ بیشک ان کے اجسام نظروں سے اوجھل ہو جاتے ہیں مگر ان کی صورتیں دلوں میں موجود رہتی ہیں۔ اس کے بعد حضرت علیؓ نے اپنے سیدنا قدس کی طرف اشارہ کیا اور فرمایا دیکھو! یہاں علم کا ایک بڑا ذخیرہ موجود ہے کاش! اس کے اٹھانے والے مجھے مل جائیں۔ ایک موقع پر جابر ابن عبد اللہ انصاری سے فرمایا اے جابر! چار قسم کے آدمیوں سے دین و دنیا کا قیام ہے۔ ۱۔ عالم جو اپنے علم کو کام میں لاتا ہو۔ ۲۔ جاہل جو علم کے حاصل کرنے میں عار نہ کرتا ہو۔ ۳۔ جنی جو داد و دہش میں بخل نہ کرتا ہو۔ ۴۔ فقیر جو آخرت کو دنیا کے عوض نہ پیچتا ہو۔ تو جب عالم اپنے علم کو بر باد کرے گا تو جاہل اسی کے سیکھنے میں عار سمجھے گا۔ اور جب دولت مند یتیک واحسان میں بخل کرے گا تو فقیر اپنی آخرت دنیا کے کے بد لے بیچ ڈالے گا۔ ۲۰

حضرت نے فرمایا:

جو لوگوں کا پیشوائے تو اسے دوسروں کو تعلیم دینے سے پہلے اپنے کو تعلیم دینا چاہئے اور زبان سے درس اخلاق دینے سے پہلے اپنی سیرت و کردار کے ذریعہ تعلیم دینا چاہئے۔ اور جو اپنے نفس کی تعلیم و تادیب کرے وہ دوسروں کی تعلیم و تادیب کرنے والے سے زیادہ احترام کا مستحق ہے۔“ ۱۱

ایک دوسرے موقع پر حضرت نے فرمایا  
”ہر شخص کی قیمت وہ ہنر ہے جو اس شخص میں ہے۔“

سید رضی فرماتے ہیں کہ یہ ایک ایسا انمول جملہ ہے کہ نہ کوئی حکیمانہ بات اس کے ہم وزن ہو سکتی ہے اور نہ کوئی جملہ اس کا ہم پایہ ہو سکتا ہے۔

انسان کی حقیقی قیمت اس کا جو ہر علم و مکال ہے۔ وہ علم و مکال کی جس بلندی پر فائز ہو گا اس کے مطابق اس کی قدر و منزلت ہو گی۔ چنانچہ جو ہر شناس لگائیں شکل و صورت بلندی تدوینات اور ظاہری جاہ و حشمت کو نہیں دیکھتیں بلکہ انسان کے ہنر کو دیکھتی ہیں اور اسی ہنر کے لحاظ سے اس کی قیمت ٹھہراتی ہیں۔ مقصد یہ ہے کہ انسان کو اکتساب فضائل و تحصیل علم و دانش میں جدوجہد کرنا چاہئے۔

حوالہ:

۱۔ بخار الانوار جلد۔ ۱

## ٢- فتح البالغ باب حکمت کلمات قصار شمارہ ٢٨٨

٣- ايضاً شمارہ ١٣٧

٤- شمارہ ٩٢

٥- ايضاً شمارہ ٣٢٢

٦- ايضاً شمارہ ٢٧٣

٧- ايضاً شمارہ ١٠٧

٨- ايضاً شمارہ ٩٠

٩- ايضاً شمارہ ٩٦٥

١٠- ايضاً شمارہ ٢٠٥

١١- ايضاً شمارہ ٢٨٣

١٢- ايضاً شمارہ ٣

١٣- ايضاً شمارہ ٣٠

١٤- ايضاً شمارہ ٣٠

١٥- ايضاً شمارہ ١١٣

١٦- ايضاً شمارہ ١٧٢

١٧- ايضاً شمارہ ٣٥٧

١٨- ايضاً شمارہ ٩٦٥

١٩- ايضاً شمارہ ١٣٧

٢٠- ايضاً شمارہ ٣٧٢

٢١- ايضاً شمارہ ٢٣

## ”نجع البلانہ کی عصری معنویت“

از: پروفیسر الحاج سید مجاور حسین رضوی

علماء کہتے ہیں کہ اس کا کلام تمام مخلوق کے کلام سے بالاتر اور خالق کے کلام کے نیچے ہے۔ فقهاء لکھتے ہیں کہ نازک مسئلہ درپیش ہوتا ہے تو سیرت علیؑ اس کا جواب دیدیتی ہے۔ مورخ بیان کرتا ہے کہ آج تک تاریخ نے کسی ایسی شخصیت کو جنم نہیں دیا جس میں بے یک وقت متضاد صفات ہوں یعنی شجاعت کے ساتھ صبر، سخاوت کے ساتھ فقر، تقریر کے ساتھ شمشیر اور عبادت کے ساتھ خوش مزاجی۔

دور حاضر کے دانشور اس بات پر حیران ہیں کہ ہم نے تو علیؑ کو نہیں دیکھا لیکن جو کلام علیؑ سے منسوب ہے اسے چودہ سو برس پرانا کیوں کہا جاتا ہے۔ اسے پڑھتے تو ایسا معلوم ہوتا ہے جیسے معاصر دور کا ایک ایماندار مگر بہترین نظم علیؑ جلیل القدر ماہر سیاست داں، معاشیات کا ماہر، عدیلہ یا (Judiciary) کا نباض اور ان سب سے بالاتر ایک عظیم عالم نفسیات ہے جو آج کے لوگوں کے درمیان بیٹھا ہوا نہیں ایک صحیح مند معاشرے کی تشکیل کے آداب سکھا رہا ہے۔ ہر لفظ کے معانی ان کے حدود کے تعین کے ساتھ سمجھا رہا ہے۔ نہیں سے وہ کائنات کا عظیم ترین انسان بن جاتا ہے۔ کسی خطیب نے آپ کے اقوال و ارشادات، ملفوظات، خطبات و مکتوبات کے پیش نظر کیا خوب بات کہی تھی کہ فلاں اگر سجدہ نہ کرتا تو کافر قرار دیا جاتا۔ علیؑ اگر سجدہ نہ کرتے تو لوگ نہیں خدا کہتے۔ سچ یہ ہے کہ آپ کی ذات ستوہ صفات ایک انسان کامل کا تصور پیش کرتی ہے اردو کا طالب علم جب اقبال کا یہ شعر پڑھتا ہے۔

ہاتھ ہے اللہ کا بندہ مومن کا ہاتھ

غالب و کار آفرین کار گشا کار ساز

تو اس کی سمجھ میں آ جاتا ہے کہ علیؑ کو ”ید اللہ“ کیوں کہا جاتا ہے اور عقائد کی دنیا میں بھی اور تعقل پسندی اور ایماندا رانہ شعور کے ساتھ غور کرنے پر یہ بھی احساس ہوتا ہے کہ علیؑ کی جتنی بھی صفات بیان کی جائیں اور جتنی بھی مدح کی جائے الفاظ کی کمی کا شدید احساس ہوتا ہے البتہ میر تقی

میر حسیا شاعر ہوتا وہ کہہ سکتا ہے۔

ہم علیٰ کو خدا نہیں جانا = پر خدا سے جد انہیں جانا

آج اگر آتش فشاں کے دہانے پر کھڑی ہوئی ظلمتوں میں گمراہیوں کے اندر ہیروں میں تاریکیوں میں گھری ہوئی دنیا کو نجات مل سکتی ہے تو علیٰ کے ارشادات منارة نور کی طرح اپنا رہنمایا کر دنیا نجات حاصل کر سکتی ہے۔

یوں تو نجع البلاغہ کے شارحین متوجین، جامعین کی ایک طویل فہرست ہے لیکن رقم الحروف اپنی کم علمی کی وجہ سے صرف تین نسخے دیکھ سکا ہے۔ (۱) مفتی جعفر حسین صاحب کا ترجمہ (۲) سید ریس احمد جعفری اور عبد الرزاق ملیح آبادی کا ترجمہ (۳) علامہ سید ذیشان حیدر جوادی کا ترجمہ۔ سرہست عنوان کے سلسلے میں علامہ سید ذیشان حیدر مرجم کے ترجمے سے استفادہ کیا گیا ہے۔

سب سے پہلا سوال، استناد نجع البلاغہ کا سامنے آتا ہے۔ اس سلسلے میں اردو کے کلاہ افتخار کا یہ طرہ امتیاز ہے کہ مشہور ماہر غالبات اور اردو تحقیقیں کے بیانی دیواری ستون امتیاز علی خان عرشی را پوری مرحم نے اپنے گران قدر مضمون ”نجع البلاغہ کا استناد“ میں ۲۷ دلائل دئے ہیں ۲۹ خطوط کے ماغذ اور حکم و امثال کے ۱۵ ماغذ اور جامعین خطب کی ۲۲ مثالیں دیں ہیں۔ جس کے بعد یہ سوچنے کی بھی گنجائش نہیں رہ جاتی کہ نجع البلاغہ کا استناد کسی طرح کے شک و شبہ کا شکار ہو سکتا ہے۔ اس سلسلے میں مولانا ذیشان حیدر نے بھی دور حاضر کے سائنسیں مزاج کے مطابق ایک چارٹ تیار کیا ہے۔ جس میں ۲۱ حوالے ہیں۔ جن کے بعد کسی بھی علمی موہنگانی کی گنجائش نہیں رہ جاتی ہے۔ چارٹ درج ذیل ہے۔

نمبر شمار	کتاب	مؤلف	وفات	کیفیت
۱	كتاب اثبات الوصيه	مسعودي	۱۴۰۳ھ	۵۰ سال قبل ولادت سید رضیؒ
۲	الاخبار الطوال	ابوحنفیہ دینوری	۱۴۹۰ھ	۲۹ سال قبل ولادت سید رضیؒ
۳	الاشتقاق	ابن درید	۱۳۲۱ھ	۳۸ سال قبل ولادت سید رضیؒ
۴	اعجاز القرآن	باقلانی	۱۴۷۲ھ	۲۸ سال قبل تالیف نجع البلاغہ
۵	كمال الدین	صدوقؓ	۱۳۸۱ھ	۲۰ سال قبل تالیف نجع البلاغہ
۶	اغانی	ابوالفرح اصفہانی	۱۳۵۶ھ	۳ سال قبل ولادت سید رضیؒ

۷	امالی			
۸	الامامة والسياسة	ابن قتيبة	زجاجی	۲۰ سال قبل ولادت سید رضی
۹	الامتناع والموانسة	ابو حیان توحیدی	۵۳۸۰	۵۳ سال قبل ولادت سید رضی
۱۰	انساب الاشراف	بلاذری	۵۲۷۹	۸۰ سال قبل تایف نجح البلاغہ
۱۱	الاواتل	ابو هلال العسكری	۵۳۹۵	۵ سال قبل تایف نجح البلاغہ
۱۲	الخلاء	ابو عثمان الباحظ	۵۲۵۵	۱۰۲ سال قبل ولادت سید رضی
۱۳	البدیع	ابن المعتز	۵۲۹۶	۸۳ سال قبل ولادت سید رضی
۱۴	بصائر الدرجات	الصفاء	۵۲۹۰	۲۵ سال قبل ولادت سید رضی
۱۵	البلدان	ابن الفقيہ	۵۲۰۰	۵۹ سال قبل ولادت سید رضی
۱۶	البيان والتبیین	الباحث	۵۲۵۵	۱۱۲ سال قبل ولادت سید رضی
۱۷	التاریخ	یعقوبی	۵۲۸۲	۷۵ سال قبل ولادت سید رضی
۱۸	تحف العقول	ابن شعبہ حرانی	۵۳۸۰	۲۰ سال قبل تایف نجح البلاغہ
۱۹	البصائر والذخائر	ابو حیان توحیدی	۵۳۸۰	۲۰ سال قبل تایف نجح البلاغہ
۲۰	تفسیر	العیاشی	۵۳۰۰	۵۹ سال قبل ولادت سید رضی
۲۱	توحید	صدوق	۵۳۸۱	۱۹ سال قبل تایف نجح البلاغہ
۲۲	ثواب الاعمال	صدوق	۵۳۸۱	۱۹ سال قبل تایف نجح البلاغہ
۲۳	اجمل	مدائی	۵۲۲۵	۱۳۲ سال قبل ولادت سید رضی
۲۴	اجمل	واقدی	۵۲۰۷	۱۵۲ سال قبل ولادت سید رضی
۲۵	جريدة الانساب	الکھمی	۵۲۰۳	۱۵۵ سال قبل ولادت سید رضی
۲۶	جريدة الامثال	ابو هلال عسكري	۵۳۹۵	۵ سال قبل تایف نجح البلاغہ
۲۷	خصائص	نسائی	۵۳۰۳	۵۶ سال قبل ولادت سید رضی
۲۸	خطب المربات	ابراهیم بن ہلال ثقیقی	۵۲۸۳	۷۶ سال قبل ولادت سید رضی
۲۹	خطب امیر المؤمنین	زید بن وہب چنی	۵۹۶	۲۶۳ سال قبل ولادت سید رضی
۳۰	خطبة الزهراء لامير	ابی محفوظ بن سلیم ازوی	۱۵۷	۲۰۲ سال قبل ولادت سید رضی
۳۱	خطب امیر المؤمنین	واقدی	۵۲۰۷	۱۵۲ سال قبل ولادت سید رضی

٣٢	خطب على	نصر بن مزاحم	٥٢٠٢	١٥٢ سال قبل ولادت سیدر ضی
٣٣	خطب على کرم اللہ وجہ	ابومنذر بن الکھی	٥٢٠٥	١٥٣ سال قبل ولادت سیدر ضی
٣٤	خطب على وکتبہ الی	المدائی	٥٢٢٥	١٣٣ سال قبل ولادت سیدر ضی
	عمالہ			
٣٥	خطب امیر المؤمنین	ابن الحالد الخراز الکوفی	٥٣١٠	٣٩ سال قبل ولادت سیدر ضی
٣٦	خطب امیر المؤمنین	القاضی نعماں المصری	٥٣٢٣	٣٨ سال قبل ولادت سیدر ضی
٣٧	دعائم الاسلام	القاضی نعماں المصری	٥٣٢٣	٣٨ سال قبل ولادت سیدر ضی
٣٨	دلائل الامانۃ	الطبری	٥٣١٠	٢٩ سال قبل ولادت سیدر ضی
٣٩	روضۃ اکافی	الکلینی	٥٣٢٥	٣٧ سال قبل ولادت سیدر ضی
٤٠	الرواہ جر المواعظ	ابن سعید الحسکری	٥٣٨٢	١٨ سال قبل تالیف نجح البلاغہ
٤١	کتاب صفين	احبودی	٥٣٣٢	٢٧ سال قبل ولادت سیدر ضی
٤٢	کتاب صفين	ابراهیم بن احسین	٥٢٨١	٢٧ سال قبل ولادت سیدر ضی
٤٣	کتاب صفين	نصر بن مزاحم	٥٢٠٢	١٥ سال قبل ولادت سیدر ضی
٤٤	الطبقات الکبری	ابن سعد	٥٢٣٠	١٢٩ سال قبل ولادت سیدر ضی
٤٥	العقد الفريد	ابن عبد ریہ	٥٣٢٨	٣١ سال قبل ولادت سیدر ضی
٤٦	غريب الحدیث	ابن قتیبه	٥٢٢٣	١٣٦ سال قبل ولادت سیدر ضی
٤٧	غريب الحدیث	ابن قتیبه	٥٢٧٢	٨٣ سال قبل ولادت سیدر ضی
٤٨	الفاضل	المبرد	٥٢٨٥	١٠١ سال قبل ولادت سیدر ضی
٤٩	الفتح	ابن عثیم	٥٣١٣	٣٥ سال قبل ولادت سیدر ضی
٥٠	فتح البلدان	بلاذری	٥٢٧٩	٨٠ سال قبل ولادت سیدر ضی
٥١	الفرج بعد الشدة	التوخی	٥٣٨٢	١٦ سال قبل ولادت سیدر ضی
٥٢	قوۃ القلوب	ابوطالب الکھی	٥٣٨٦	١٣ سال قبل تالیف نجح البلاغہ
٥٣	الکامل	الازدی البصری	٥٢٨٥	٧٢ سال قبل ولادت سیدر ضی
٥٤	المجالس	الشعاب	٥٢٩١	٦٨ سال قبل ولادت سیدر ضی
٥٥	المحاسن	البرقی	٥٢٧٣	٨٥ سال قبل ولادت سیدر ضی

۵۶	المحسن والاضداد	الباجخط	۱۰۳ سال قبل ولادت سیدر رضی	۱۰۳ سال قبل ولادت سیدر رضی
۵۷	المونقيات	الزیر بن بکار	۲۳ سال قبل ولادت سیدر رضی	۲۳ سال قبل ولادت سیدر رضی
۵۸	الموفق	المرزبانی	ابو جعفر محمد بن عبد اللہ	۱۱۹ سال قبل ولادت سیدر رضی
۵۹	نقض العثمانیة	الاعترلی	الوزراء الکتاب	۲۸ سال قبل ولادت سیدر رضی
۶۰	الولاۃ والقصۃ	الکندی		۹ سال قبل ولادت سیدر رضی

ان دلائل وبرائین کے پیش نظر جب یہ بات حتی طور پر ثابت ہو جاتی ہے کہ یہ امیر المؤمنین کا کلام ہے تو یہ سوچنا پڑتا ہے کہ چودہ سو برس قبل کوفہ کے نواح میں ایک شخص دنیا کو وہ تصورات دے رہا ہے جو آج کے دور میں بھی اتنے ہی اہم ہیں جتنے اس دور میں تھے بلکہ اس سے پہلے لوگ تو بہت سارے گوشنوں کو سمجھ بھی نہیں سکتے تھے جو دور حاضر میں زیادہ معنویت رکھتے ہیں۔

ظاہر ہے کہ راقم الحروف کونہ تو ابن ابی الحدید کے زور استدلال کا ایک شمشہ میسر ہے نہ سید شریف رضی کے علم کی پر چھائیں مجھ پر پڑی ہے، نہ علامہ سعد الدین تقیازانی یا ابن عبدربہ یا ڈاکٹر علی شریعتی جیسے حضرات کی دانش و آگہی وبصیرت کا ایک ذرہ بھی مجھے میسر ہے۔

لیکن ایک شرف و افتخار میرا ہے اور وہ یہ کہ میں خود کو امیر المؤمنین کے غلاموں کا ایک غلام سمجھتا ہوں اور یہی سمجھ یا فکر میرے جذبہ عقیدت کو مہیز کرتی ہے کہ علیؑ کے ایک مانے والے کی حیثیت سے بنیادی بصیرت اور نجات آخرت کے لئے کچھ لکھوں چنانچہ نجح البلاغہ کے بارے میں تفصیل سے لکھنا تو ناممکن ہے صرف ایک فرمان کے کچھ نکات کو دور حاضر کے حالات کی روشنی میں دیکھنے اور سمجھنے کی کوشش کی ہے۔

نجح البلاغہ میں مالک اشترؓ کے نام جو فرمان ہے اور جو ذیشان صاحب کے ترجمہ میں مکتوب نمبر ۵۳ ہے اس کے کچھ نکات کو دور حاضر کی روشنی میں پیش کرنے کی جرأت کی جا رہی ہے۔ اس مکتوب میں جن گوشنوں کی طرف متوجہ کیا گیا ہے ان کے صرف کچھ حصے پیش کئے جا رہے ہیں جس میں سب سے اہم نکتہ شعبہ سیاست سے متعلق ہے۔ اس میں آپ نے سیاست کے اصول، مسلمانوں کے حاکم کے لئے قوانین و اصول زندگی، اسلامی مملکت کے دستور کی ستائش،

مسلمانوں اور غیر مسلموں سے رویہ اور برداشت اور اس کے حدود، احکام نظام حکومت میں ملکہ جات کی تقسیم، عدالت، تجارت، اطلاعات، حکام (بیورو کریئی) فوج (ڈیفینس) (طبقاتی تعلقات کی نوعیت، حکومت کا مالیاتی نظام، رقوم کی وصولی اور سب سے بڑھ کر اس کی منصافت تقسیم پر روشنی ڈالی ہے۔ یہ ہیں وہ چند نکات جو اس فرمان میں ہیں ان میں سے بھی صرف دو یا تین گوئے پیش کرنے کی سعادت حاصل کر رہا ہوں۔

اس فرمان میں حضرت نے واضح الفاظ میں تاریخ سے سبق لینے کا حکم دیا ہے۔ یہ حق ہے کہ تاریخ واقعات کا قبرستان نہیں ہوتی بلکہ اس لئے ہوتی ہے کہ جو حکومتیں گذر جگی ہے ان کے طرز عمل کو پرکھا جائے۔ ان کی خرابیوں سے گریز کیا جائے اور ان کی خوبیوں کو اختیار کیا جائے۔ ذیشان صاحب نے ترجمہ میں اس کا لحاظ رکھا ہے کہ بات گنجک نہ ہو بلکہ واضح ہو چنانچہ حضرت علیؓ کا ارشاد ہوتا ہے۔

”مخلوقات خدا کی دو قسمیں ہیں بعض تمہارے دینی بھائی ہیں اور بعض خلقت میں تمہارے جیسے بشر ہیں جن سے لغوشیں بھی ہو جاتی ہیں اور انہیں خطاؤں کا سامنا بھی کرنا پڑتا ہے اور جان بوجھ کر یا دھوکے سے ان سے غلطیاں بھی ہو جاتی ہے لہذا انہیں دیسے ہی معاف کر دینا جس طرح تم چاہتے ہو کہ پروردگار تمہاری غلطیوں سے در گزر کرے“

اس ارشاد کی روشنی میں سیکونڈم کا وہ سچا تصور سامنے آتا ہے جبکہ بنیاد لامہ بہیت پر نہیں بلکہ سماجی انصاف کے اصولوں پر ہے۔ حکومتوں کا فرض ہے کہ وہ اپنی رعایا کے تمام افراد کے ساتھ یکساں سلوک کرے۔ سیکولر کا مطلب یہ نہیں ہے کہ مذہب چھوڑ دیا جائے بلکہ اس کا مطلب دوسروں کے جذبات کا احترام ہے جس کی تقلیدیں امیرالمؤمنینؑ نے کی ہے اور جس کے سلسلے میں علامہ ذیشان حیدر جوادی نے تصریح کی ہے اور حاشیہ میں لکھتے ہیں:

یہ اسلامی نظام کا امتیازی نکتہ ہے کہ اس نظام میں مذہبی تعصب سے کام نہیں لیا جاتا ہے بلکہ ہر شخص کو برابر کے حقوق دئے جاتے ہیں۔ مسلمان کا احترام اس کے مسلمان ہونے کی بنا پر ہوتا ہے اور غیر مسلم کے بارے میں انسانی حقوق کا تحفظ کیا جاتا ہے اور ان حقوق میں بنیادی نکتہ یہ ہے کہ حاکم ہر غلطی کا مواغذہ نہ کرے بلکہ انہیں انسان سمجھ کر ان کی غلطیوں کو برداشت کرے اور ان کی خطاؤں سے در گزر کرے اور یہ خیال رکھے کہ مذہب کا ایک مستقل نظام ہے۔ ”رحم کروتا کہ تم پر حم

کیا جائے، اگر انسان اپنے سے کمزور افراد پر رحم نہیں کرتا تو اسے جبار سموات وارض سے توقع نہیں کرنی چاہئے۔ قدرت کا اٹل قانون ہے کہ تم اپنے سے کمزور پر رحم کروتا کہ پروردگار تم پر رحم کرے اور تمہاری خطاؤں کو معاف کر دے جس پر تمہاری عاقبت اور بخششیں کا دار و مدار ہے۔ ارشاد ہوتا ہے۔

”خبردار! اللہ کی عظمت سے مقابل نہ ہونا اور اس کے جبوت سے تشابہ کی کوشش نہ کرنا کہ وہ ہر جبار کو ذلیل کر دیتا ہے اور ہر مغرور کو پست بنا دیتا ہے۔“

اس ارشاد گرامی پر آج کے دور کا انسان جب غور کرتا ہے تو اسے یہ خیال آتا ہے کہ ابھی برش سامراج کا یہ حال تھا کہ اس کے اقتدار کا سورج کبھی نہیں ڈوبتا تھا آج اس کی حکومت کمپیوٹر کا ماوس نہیں بلکہ انگریزی کا لفظ ماوس بمعنی چوہا ہو کر رہ گئی ہے۔ دنیا نے کچھ دن پہلے ہتلر اور مولینی کا انجام بھی دیکھا ہے اور عظیم الشان انقلاب کے بانیان اور اسٹالن کی لاشوں کا سفر بھی دیکھا ہے۔ ابھی شاید کچھ زمانہ گزرا ہے کہ صدام حسین کی بت شکنی بھی ہوئی ہے اور اسے چنانی کے پھندے کو گلے لگانا پڑا ہے تو یہ نیشا میں اقتدار پھسل گیا اور حسنی مبارک کو راہ فرار اختیار کرنی پڑی ہے اور ابھی نہ جانے کتنے ملکوں کے ”جبارین“ کے ایوانوں میں لرزہ ہے اور تخت شاہی متزل۔ ہے کچھ ہیں جو اکثر رہے ہیں کہ ہمارے اوپر کون ہے جو انگلی اٹھانے والا ہے لیکن امیر المؤمنین نے کلیہ بیان کر دیا ہے کہ جبارین کا انجام ایک ہے اور وہ تاریخ نمرود فرعون سے گذرتی ہوئی دور امیر المؤمنین کے بعد یہ زید، عباسی سلاطین سے ہوتی ہوئی دور حاضر تک آئی ہے یہ بلیغ فقرہ عروج وزوال کی مکمل تاریخ ہے۔ آج کسی جابر کو اسے فراموش نہیں کرنا چاہئے کہ

دریائے آب درنگ کا ڈیرا قریب ہے

تارے لرز رہے ہیں سوریا قریب ہے۔

آج کا دور جمہوریت کا نعرہ بلند کرتا ہے کہ کونسا ملک ایسا ہے جہاں عوام کی دہائی نہیں دی جاتی ”عام آدمی“ کی سب بات کرتے ہیں ہر جگہ نظام جمہوری کا نعرہ لگایا جاتا ہے اگر عوام کی فلاح کے لئے کچھ اقدامات کئے جاتے ہیں تو یہ کہہ دیا جاتا ہے کہ یہ POPULIST ہے لیکن امیر المؤمنین نے کلیہ بیان کر دیا۔ ارشاد فرماتے ہیں:

”تمہارے لئے پسندیدہ کام وہ ہونا چاہئے جو حق کے اعتبار سے بہترین ، انصاف کے

اعتبار سے سب کو شامل اور رعایا کی مرضی سے اکثریت کے لئے پسندیدہ ہو کہ عام افراد کی ناراضگی خواص کی رضامندی کو بھی بے اثر بنا دیتی ہے اور خاص لوگوں کی ناراضگی عام افراد کی رضامندی کے ساتھ قابل معافی ہو جاتی ہے۔“

ذیشان صاحب نے اس پر جو حاشیہ لکھا ہے وہ ملاحظہ ہو:

دنیا کے ہر سماج میں دو طرح کے افراد پائے جاتے ہیں خواص اور عوام۔ خواص وہ ہوتے ہیں جو کسی نہ کسی بنیاد پر اپنے لئے امتیازات کے قائل ہوتے ہیں اور ان کا منشاء یہ ہوتا ہے کہ انہیں قانون میں زیادہ مراعات حاصل ہوں اور ہر موقع پر ان کی حیثیت کو پیش نظر رکھا جائے اگرچہ مصالubs اور آفات کے موقع پر ان کا کوئی مصرف نہیں ہوتا ہے اور نہ یہ کسی میدان حیات میں نظر آتے ہیں اس کے برخلاف عوام الناس ہر مصیبت میں سینہ پر رہتے ہیں۔ ہر خدمت کے لئے آمادہ رہتے ہیں اور کم سے کم حقوق کا مطالبہ کرتے ہیں۔

مولائے کائنات نے اسی نکتہ کی طرف متوجہ کیا ہے کہ حاکم کا فرض ہے کہ عوام الناس کے مفادات کا تحفظ کرے اور انہیں خوش رکھنے کی کوشش کرے کہ یہی دین کا ستون اور اس کی قوت ہیں اور انہیں سے اسلام کی طاقت کا مظاہرہ ہوتا ہے۔ اس کے بعد خواص ناراض بھی ہو گئے تو ان کی ناراضگی کا کوئی اثر نہیں ہوگا اور امت کے کام چلتے رہیں گے لیکن اس کے برخلاف اگر عوام الناس ہاتھ سے نکل گئے اور وہ بغاوت پر آمادہ ہو گئے تو پھر اس طوفان کا کوئی علاج نہیں ہو سکتا ہے اور سیلا بڑے بڑے تخت و تاج کو اپنے ساتھ بہالے جاتا ہے۔ ۲

آج کی دنیا نے vested interest یا مفاد پرست طبقہ کی اصطلاح وضع کی ہے مگرچہ پوچھئے تو دور حاضر میں خواص میں اجارہ دار، سرمایہ دار گھلپے بازا اور زیادہ سے زیادہ لوٹ کھوٹ کرنے والے لوگ ہیں جن کی طرف ایک لفظ سے امیر المؤمنینؑ نے اشارہ کر دیا ہے وہ اس نفسیاتی نکتہ کی طرف متوجہ کرنا چاہتے ہیں کہ وہ افلاطون کی مثالی ریاست رہی ہو یا میکاولی اور کوٹلیہ کا تصور اقتدار۔ بہر حال سماج میں دو طبقے ہوتے ہیں ایک وہ جو Haves کا ہوتا ہے اور ایک Have nots کا ہوتا ہے انہیں چاہے نادر کہہ لیجئے چاہے طبقاتی نظام کی اصطلاح استعمال کر کے بورڈ والی اور پولٹری کہہ لیجئے۔ طبقہ دو ہی ہوتے ہیں۔ اور امیر المؤمنینؑ نے اپنے ارشاد میں اسی طرف توجہ دلائی ہے کہ حقیقی جمہوریت وہی ہے جہاں عوام کے ہونٹوں پر مسکراہٹ ہو اور ان کی آنکھوں میں

حکومت کے لئے رضامندی۔

اس سلسلے میں ذیشان صاحب کا حاشیہ درج کیا جاچکا ہے جنہوں نے بڑے مستحکم انداز میں اس مسئلے پر روشنی ڈالی۔

ایک جگہ ارشاد ہوتا ہے:

”اور دیکھو تمہارے وزراء میں سب سے زیادہ بدتر وہ ہے جو تم سے پہلے اشرار کا وزیر رہ چکا ہوا اور ان کے گناہوں میں شریک رہ چکا ہو۔ لہذا خبردار ایسے افراد کو اپنے خواص میں شامل نہ کرنا کہ یہ ظالموں کے مددگار اور خیانت کاروں کے بھائی بند ہیں اور تمہیں ان کے بدلتے بہترین افراد میں سکتے ہیں جن کے پاس انہیں کے جیسی عقول اور کارکردگی ہو اور ان کے جیسے گناہوں کے بوجھ اور خطاؤں کے انبار نہ ہوں۔ انہوں نے کسی بھی ظالم کی اس کے ظلم میں مدنہ کی ہو اور نہ کسی گناہگار کا اس کے گناہ میں ساتھ دیا ہو یہ وہ لوگ ہیں جن کا بوجھ تمہارے لئے ہلاکا ہوگا اور یہ تمہارے بہترین مددگار ہوں گے اور تمہاری طرف محبت کا جھکاؤ بھی رکھتے ہوں گے اور اغیار سے انس والفت بھی نہ رکھتے ہوں گے انہیں کو اپنے مخصوص اجتماعات میں اپنا مصاحب قرار دینا اور پھر ان میں بھی سب سے زیادہ حیثیت اسے دینا جو حق کے حرفاً تلخ کو کہنے کی زیادہ ہمت رکھتا ہو اور تمہارے کسی ایسے عمل میں تمہارا ساتھ نہ دے جسے پروردگار اپنے اولیاء کے لئے ناپسند کرتا ہو چاہے وہ تمہاری خواہشات سے کتنی زیادہ میل کیوں نہ کھاتی ہوں۔“<sup>۱۱</sup>

اس طرح آپ نے یہ واضح کر دیا کہ وہ افراد جو ذاتی مفادات کے لئے وفادار یاں بدلتے ہیں انحراف کرتے ہیں۔ عام زبان میں دل بدلو کہلاتے ہیں ان سے محتاط اور ہوشیار رہنا چاہئے۔ یہ وہ مال ہوتا ہے جو کسی بھی وقت خریدا جاسکتا ہے اور ایسے بن قیس کی طرح وفادار یاں بدلتا ہے وزیر وہ ہو جسے دولت یقین حاصل ہو، جو تشكیل کا شکار نہ ہو بلکہ جس کے پاس عزم و ثبات و استقلال ہو اور جو مالک اشتہ، عمار یا سر اور ہاشم بن عتبہ بن ابی وقار اور حضرت محمد ابن ابی بکر کی طرح پہاڑ کے چٹانوں جیسی وفاداری کا تصور رکھتا ہو۔

دور حاضر کے لئے یہ بہت بڑا اثاثہ اور سرمایہ ہے جو امیر المؤمنینؑ کے ارشاد میں ہے۔ اور اسی روشنی میں عوام کو بھی اپنے نمائندوں کا انتخاب کرنا چاہئے۔ اور یہ بھی دیکھنا چاہئے کہ ایسے لوگ نہ ہوں جو کرسیوں میں گوندگا کے اقتدار کی خاطر چپک جائیں۔

وزراء یعنی منظمه پا عاملہ کے لئے امیر المومنینؑ کے ان ارشادات کو پیش کرنے کے بعد ایک پہلو اور پیش کرنا ہے اور وہ عدیہ سے متعلق ہے۔

کسی ملک میں اگر اپنا نظام درکار ہے جہاں ہر بے راہ روی پر لگام کسی جاسکتی ہے اور مطلق العنایت یعنی ڈیٹھر شپ اور بدعوانی کا خاتمہ کیا جاسکتا ہے تو اس کے لئے ایک ایماندار اور کارگر عدیہ ضروری ہے۔ عدیہ کے افراد کا انتخاب اور ان کے صفات کیسے ہوں اس پرروشنی ڈالتے ہوئے امیر المومنینؑ کا ارشاد ہوتا ہے:

”اس کے بعد لوگوں کے درمیان فیصلہ کرنے کے لیے ان افراد کا انتخاب کرنا جو رعایا میں تمہارے نزدیک سب سے زیادہ بہتر ہوں۔ اس اعتبار سے کہ نہ معاملات میں تنگی کا شکار ہوتے ہیں اور نہ جھگڑا کرنے والوں پر غصہ ہوتے ہیں۔ نہ غلطی پر اڑ جاتے ہوں اور حق کے واضح ہو جانے کے بعد اس کی طرف پلٹ کر آنے میں تکلف کرتے ہوں اور نہ ان کا نفس لائچ کی طرف جھکتا ہو اور نہ معاملات کی تحقیق میں ادنی فہم پر اکتفا کر کے مکمل تحقیق نہ کرتے ہوں۔ شہبات میں توقف کرنے والے ہوں اور دلیلوں کو سب سے زیادہ اختیار کرنے والے ہوں۔ فریقین کی بحثوں سے اکتا نہ جاتے ہوں اور معاملات کی چھان میں میں پوری قوت برداشت کا مظاہرہ کرتے ہوں اور حکم کے واضح ہو جانے کے بعد نہایت وضاحت سے فیصلہ کردیتے ہوں۔ نہ کسی کی تعریف سے مغروف ہوتے ہوں اور نہ کسی کے ابھارنے پر اوپنے ہو جاتے ہوں۔ ایسے افراد یقیناً کم ہیں لیکن ہیں۔

پھر اس کے بعد تم خود بھی ان کے فیصلوں کی نگرانی کرتے رہنا اور ان کے عطا یا میں اتنی وسعت پیدا کر دینا کہ ان کی ضرورت ختم ہو جائے۔“

اس مقام پر قاضیوں کے حسب ذیل صفات کا تذکرہ کیا گیا ہے:

(۱) خود حاکم کی نگاہ میں قضاوت کرنے کے قابل ہو (۲) تمام رعایا سے افضلیت کی بنیاد پر منتخب کیا گیا ہو (۳) مسائل میں الجھنہ جاتا ہو بلکہ صاحب نظر و استنباط ہو (۴) فریقین کے جھگڑوں پر غصہ نہ کرتا ہو (۵) غلطی ہو جائے تو اس پر آکڑتا اور اڑتا نہ ہو (۶) لاچی نہ ہو (۷) معاملات کی مکمل تحقیق کرتا ہو اور کالی کاشکار نہ ہو (۸) شہبات کے موقع پر جلد بازی سے کام نہ لیتا ہو بلکہ دیگر مقررہ قوانین کی بنیاد پر فیصلہ کرتا ہو (۹) دلائل کو قبول کرنے والا (۱۰) فریقین کی طرف مراجعاً کرنے سے اکتا نہ ہو بلکہ پوری بحث سننے کی صلاحیت رکھتا ہو (۱۱) تحقیقات میں بے پناہ قوت صبر و تحمل کا مالک

ہو (۱۳) لوگوں کے ابھارنے سے کسی کی طرف جھکاؤ نہ پیدا کرتا ہو۔

ایسے نہ جانے کتنے امور ہیں جو دور حاضر کے لئے اور دور حاضر کے لئے ہی کیوں بلکہ ہر دور کے لئے معنویت رکھتے ہیں اس سلسلے میں مولانا ذیشان حیدر کا مفید حاشیہ درج کیا جا چکا ہے۔ اب تک جتنے مسائل کی طرف متوجہ کیا گیا ان سب کا تعلق سیاست سے تھا دور حاضر میں ایک عجیب و غریب بیماری نے وباً ہیجان کی شکل اختیار کر لی ہے یہ بیماری تجد دپندی کے نام پر ہر پرانے رواج کو دقیانویسیت یا بدعت کی سند دینے کی قائل ہے۔ امیر المؤمنینؑ ارشاد فرماتے ہیں:

”دیکھو کسی ایسی سنت کو مت توڑنا جس پر امت کے بزرگوں نے عمل کیا ہے اسی کے ذریعہ سماج میں الفت قائم ہوتی ہے اور رعایا کے حالات کی اصلاح ہوتی ہے اور کسی ایسی سنت کو راجح نہ کر دینا جو گذشتہ سنتوں کے حق میں نقصاندہ ہو۔“

ذیشان صاحب نے اس کے حاشیے میں لکھا ہے کہ اس سنت سے مراد وہ اجتماعی طریقے ہیں جو ہر سماج میں پائے جاتے ہیں اور جن کے ذریعے سماج کے نظام کی اصلاح کی جاتی ہے اس کا سنت پیغمبرؐ سے کوئی تعلق نہیں ہے اور نہ اس میں مضر اور مفید کی تقسیم کا کوئی امکان ہے۔

یہ پہلو دور حاضر میں جو مباحث تقریبات ہوتی ہیں یعنی نذر و نیاز میں لوگ ایک دوسرے کے گھر جاتے ہیں اور جس سے باہمی میل جوں اخوت اور ربط خاص پیدا ہوتا ہے اتحاد بین اُلمسلمین کو فروغ ہوتا ہے۔ کچھ لوگ اپنے ذاتی محل کی وجہ سے اسے دقیانویسیت یا بدعت کہنے لگے ہیں جبکہ بہسا بر س سے یہ دستور یا یہ اجتماعیت ہم آہنگی باہمی احترام اور وسیع النظری پیدا کرتی ہے اور اس سے سماج میں ایسی صحت مندرجہ روایات قائم ہوتی ہیں جن سے بھائی چارے کو فروغ ملتا ہے۔

یہ ہیں کچھ نکات جنہیں پیش کرنے کی سعادت حاصل کی گئی۔ یہ وہ کتاب ہے جس میں بلاغت کا جوش ہے فصاحت کی مستی ہے۔ کبھی معلوم ہوتا ہے کسی مجاہد کی آنکھیں میدان محاрабہ میں شرارے بر ساری ہیں۔ کبھی یہ احساس ہوتا ہے کہ کوئی ہمارے زخم دل پر مرہم رکھ رہا ہے۔

کاش..... ہمارے اندر اتنی فہم پیدا ہو سکے کہ ہم اسے پڑھ سکیں نہشان راہ بنائیں اس لئے کہ یہ ایسی کتاب ہے جس کے بارے میں یہ کہنا غلط نہ ہوگا کہ ہوا نہیں چاہے کتنا ہی اپنارخ بدليس موسم تبدیل ہو جائے، سورج کی روشنی بدلتے، سراب سے جباب پیدا ہو لیکن یہ وہ کتاب ہے جو ہر قید زمان و مکان سے بالاتر ہے۔ اس کا جلال و جمال مرد خدا کے کمال کی دلیل ہے۔ شاید یہ شعر کسی

حد تک اس کی بلند یوں کی طرف متوجہ کرتا ہے۔

جس سے جگر لالہ میں ٹھنڈک ہو وہ شنبم

دریاؤں کے دل جس سے دل جائیں وہ طوفان

حوالے:

۱۔ ترجمہ نجح البلاغہ از علامہ سید ذیشان حیدر جوادی مرحوم ص ۵۷۳

۲۔ ترجمہ نجح البلاغہ از علامہ سید ذیشان حیدر جوادی مرحوم ص ۵۷۵

۳۔ ترجمہ نجح البلاغہ از علامہ سید ذیشان حیدر جوادی مرحوم ص ۵۷۷

۷۴۰۴۰

نجح البلاغہ کے ترجموں کا اجمالی تجزیہ

تبصرہ:

مولانا سید محمد جابر جوراسی

”.... اردو زبان میں نجح البلاغہ کے کئی ترجیے شائع ہوئے اور ہر ترجمہ کسی نہ کسی انفرادی حیثیت کا حامل تھا، غالباً سب سے پہلے جناب مولوی حکیم ذاکر حسین صاحب اختر بھرت پوری مر جوم نے ”نیرنگ فصاحت“ کے نام سے اس کا اردو ترجمہ کیا تھا، اور غالباً یہ پہلی کتاب تھی جس میں نجح البلاغہ کے پورے متن کا اردو ترجمہ شائع ہوا۔ مگر اس میں اختصار کو اس حد تک ملحوظ رکھا گیا تھا کہ اصل عبارت ہی نہیں شامل کی گئی تھی۔ جناب مترجم مر جوم نے سید رضیٰ کی ان عبارتوں کا ترجمہ بھی ترک کر دیا تھا جو سید نے جا بجا امیر المومنینؑ کے بعض کلمات کی تشریع میں درج نجح البلاغہ کی تھیں یہ ترجمہ بہت عرصہ ہوا مقبول پریس دہلی سے شائع ہوا تھا۔ پھر چھپنے کی نوبت نہیں آئی۔“

دوسرा ترجمہ جناب علامہ ظفر مہدی صاحب گہر جائی مرحوم مدیر ”سہیل“ یعنی کالے ہے جو ترجمے کی لاطافت و شگفتگی اور سیر حاصل تحریکی حواشی کی وجہ سے بہت ہی فائق اور ممتاز تھا مگر مولانا موصوف صرف بائیں خطبوں کا ترجمہ کر سکے یا یہ کہا جائے کہ صرف اتنے ہی شائع ہو سکے تھے جب علامہ مر جوم کی علاالت پھر انتقال نے تکمیل کار کا ہر امکان ہی ختم کر دیا۔

ان دو ترجموں کے علاوہ حال ہی میں پاکستان سے دونوں ترجیے شائع ہوئے ہیں ایک ترجمہ شیخ غلام علی اینڈ سنس لاهور نے بڑے اہتمام سے شائع کیا ہے اور اس کے ترجمہ، اور تشریع میں شیعہ اور سنی دونوں مکاتب خیال کے ارباب علم و دانش اور صاحب ادب قلم سے مددی گئی ہے اور بہت سے مفید مطالب کے اضافے بھی کئے گئے ہیں۔ دوسرा ترجمہ جناب مولانا مفتی جعفر حسین صاحب قبلہ مجتہد کا ہے جسے ادارہ علمیہ لاهور نے شائع کیا ہے۔ ۲ یہ دونوں ترجیے اپنی خوبیوں کے لحاظ سے بیحد قابل قدر ہیں لیکن ملکی تقسیم اور اس کے نتیجہ میں پیدا ہونے والی دشواریوں کے سبب ان کا حصول ہندوستان کے شیدایاں لسان اللہ کے لئے آسان نہیں ۳

ان ترجموں کے علاوہ ایک ترجمہ حضرت جنتۃ الاسلام جناب مولانا سید علی حیدر صاحب قبلہ طاب ثراه سابق مدیر ماہنامہ اصلاح کجھوہ بہار جیسے یگانہ روزگار عالم و محقق کے قلم سے تھا جن کے علمی خدمات اور مذہبی احسانات سے بر صغیر کا شاہید ہی کوئی شیعہ گھرانہ ناواقف ہو، یہ ترجمہ ہی نہیں بلکہ مختصر سی شرح بھی ہے اور محققانہ انداز سے کہ اگر اسی انداز سے پوری کتاب مکمل ہو گئی ہوتی تو پھر کسی

ترجمہ اور شرح کی احتیاج نہ ہوتی مگر افسوس کہ جناب مرحوم کا قلم صرف ایک سو سات خطبوں تک اپنی منزل طے کر سکا تھا کہ کسی ناگہانی افتاد کے سبب اس کا سلسلہ مقتضع ہو گیا اور یہ کتاب پایہ تکمیل تک نہ پہنچ سکی۔ ہم نے اس کتاب کا آغاز جناب مرحوم ہی کے ترجمے اور شرح سے کیا ہے تاکہ حقائق و معارف کا یہ بہترین ذخیرہ جو عرصے سے نایاب تھا پھر ایک مرتبہ منظر عام پر آجائے جس قدر خطبات کے ترجمے ہمیں دستیاب ہو سکے وہ ہم نے ابتدا میں دیئے ہیں اس کے بعد یقینہ کتاب مفتی جعفر حسین صاحب قبلہ اور شیخ غلام علی ایڈنس لاهور کے شائع کردہ ترجموں سے مکمل کی ہے۔ اس طرح ہم یہ ترجمہ مسلم الشیوٰۃ ارباب قلم کی کاؤشوں کا شمرہ اور گلہائے رزگا رنگ کا دل آؤز گلدستہ بنانے کا پیش کر رہے ہیں۔

آخر میں ہم نے صاحب سلوانی کا وہ نادر روزگار خطبہ بھی شامل کر دیا جس میں امیر المؤمنین نے ایک جگہ بھی الف کا استعمال نہیں کیا ہے۔ یہ خطبہ اگرچہ جناب سید رضیؒ نے نجح البلاغہ میں درج کیا گئی محققین اور علمائے اسلام نے اسے اپنی اپنی کتابوں میں بڑے اہتمام سے نقل کیا ہے۔ اس خطبے کا ترجمہ ۵ حضرت جنتۃ الاسلام الحاج مولانا سید ظفر الحسن صاحب قبلہ مجتهد صدر مدرسہ جوادیہ بخاری کے سحر کا قلم سے ہے۔<sup>۱</sup>

عرض ناشر کے بعد جامع نجح البلاغہ علامہ شریف رضیؒ کی مختصر سوانح حیات ہے یعنی سوانح حیات کے بعد مولف نجح البلاغہ علامہ شریف رضیؒ علیہ الرحمہ کا تحریر کردہ دیباچہ مع ترجمہ و تشریح کے ہے۔<sup>۲</sup> اس کے بعد باب المختار میں امیر المؤمنین کے منتخب خطبات و احکام ہیں۔ خطبہ نمبر ۱ سے لیکر خطبہ نمبر ۰۷ تک ترجمہ و تشریح جنتۃ الاسلام مولانا سید علی حیدر نقوی مدیر اول ماہنامہ اصلاح کھوجہ بہار کے قلم سے ہے۔<sup>۳</sup> حصہ دوئم میں خطبہ نمبر ۱ سے خطبہ ۲۳۸ تک ترجمہ و تشریح علامہ مفتی جعفر حسینؒ کے قلم سے ہے۔<sup>۴</sup> حصہ سوم میں مکتوبات و رقعات ہیں جن کا ترجمہ مولوی عبد الرزاق خاں ملتی آبادی کے قلم سے ہے۔<sup>۵</sup> اس حصہ کا آغاز ”پہلا بول“ کے عنوان سے ہے۔ اس میں ترجمہ کے سلسلہ میں انہوں نے تحریر کیا ہے کہ:

”ترجمہ جیسا بھی ہے آپ کے سامنے ہے، اس میں خامیاں بھی ہو سکتی ہیں، لیکن یہ بات میرے لئے تسلی کی ہے کہ ترجمہ صحیح ہے۔ میں نے اردو زبان کی سلاست بھی کہیں کہیں صحت ترجمہ پر قربان کر دی ہے اور مجھے یقین ہے کہ اس ترجمہ کو سامنے رکھ کر عربی ادب کے شیدائی ”نجح البلاغہ“ کا

مطالعہ کریں گے تو بہت فائدہ اٹھائیں گے ۱۲

فتح البلاغہ کے سلسلہ میں انہوں نے تحریر کیا ہے کہ سید رضیؒ نے ”فتح البلاغہ“ جیسا کہ نام سے ظاہر ہے اس لئے نہیں تیار کیا تھا کہ امیر المؤمنینؑ کا سب کلام جمع کر دیں، بلکہ مقصود یہ تھا کہ زیادہ سے زیادہ فتح وبلغ کلام چن لیا جائے یعنی ”فتح البلاغہ“ امیر المؤمنینؑ کے کلام کا مکمل مجموعہ نہیں ہے بلکہ فتح ترین کلام کا مجموعہ ہے۔ ۱۳ اپنی اس تحریر کے آخر میں انہوں نے اپنے نام کے بعد جگہ اور سنہ کا تذکرہ اس طرح کیا ہے۔ نئی دہلی نومبر ۱۹۵۰ء۔

پہلا بول کے بعد دس صفحات پر مشتمل مترجم عالم ایلسنت مولوی عبد الرزاق صاحب کا مقدمہ ہے۔ ۱۴ مقدمہ کا آغاز انہوں نے اس طرح کیا ہے: ”امیر المؤمنین علیہ السلام خلافت کو اپنا ہی حق سمجھتے تھے مگر قریش کو اندیشہ تھا کہ ایک دفعہ خلافت خاندان رسالت میں چل گئی تو پھر کبھی نہ نکلے گی اور وہ اس سے کھیل نہ سکیں گے۔ اسی لئے قریش خلافت کو اہلیتؑ سے دور رکھنے کی کوشش کرتے رہے ۱۵“

مقدمہ میں تاریخ کے نشیب و فراز کو مجملًا پیش کیا گیا ہے شہادت امیر المؤمنینؑ کے سلسلہ میں انہوں نے تحریر کیا ہے:

”ابن ملجم کی تواریخ حضرت علیؓ کا کام تمام نہیں کیا بلکہ پوری امت مسلمہ کو قتل کر ڈالا۔ تاریخ کا دھارا ہی بدلت ڈالا، ابن ملجم کی تواریخ ہوتی، خلافت منہاج نبوت پر استوار رہتی اور امت مسلمہ سچ مج ”خیر امت“ ہو کر ”شهداء علی الناس“ کے منصب کی مالک بن جاتی لیکن بدجتنت ابن ملجم کی تواریخ بنی امیہ کی شہنشاہی اور اس کی تمام تخریبوں کے لئے راہ صاف کر دی۔ ابن ملجم کی تواریخ خیر امت“ کا خاتمه ہو گیا۔ انا للہ و انا الیہ راجعون ۱۶“

مقدمہ کے بعد اہل کوفہ کے نام حضرتؐ کے کتوپ اور اس کے ترجمہ سے، مکتوبات و رقعات ووصایا کا آغاز ہے۔ ۱۷ حصہ چہارم کا آغاز صفحہ ۷۸ سے ہے، اس حصہ میں ملفونات و کلمات مع ترجمہ و حوالی علامہ سید مرتضیٰ حسین فاضل طاہ ثراه ہیں۔ اس حصہ میں ۲۲ صفحات پر مشتمل زیر عنوان ”کلام علیؓ“ کا عربی ادب پر اثر، علمی و تحقیقی تحریر ہے۔ ۱۸ پھر اس کے بعد ملفونات و کلمات قصار کا اردو ترجمہ ہے۔ جو کلمہ ۷۲ پر تمام ہے۔ ۱۹

آخر کتاب میں خطبہ مجھہ یعنی امیر المؤمنینؑ کے خطبہ بلا اف کا ترجمہ ہے۔ ۲۰ جو ظفر الملکت

مولانا سید ظفر الحسن صاحب قبلہ نے اس رعایت کے ساتھ فرمایا ہے کہ ترجمہ میں بھی الف نہ آنے پائے۔

نجح البلاغہ کے اس زیر نظر نجح کی خصوصیت یہ ہے کہ اس میں پانچ سرکردہ شیعہ و سنی علماء کے تراجم شامل کیے گئے ہیں۔

حوالی:

۱۔ سلسلیں فصاحت:

۲۔ ماضی قریب میں علامہ سید ذیشان حیدر جوادیؒ کا ترجمہ نجح البلاغہ ۱۹۹۸ء میں ادارہ تنظیم المکاتب لکھنؤ نے شائع کیا تھا۔ جس کی ضخامت ۸۰۰ صفحات کی ہے۔

۳۔ اب ان کے حصول میں پہلی جیسی دشواریاں نہیں۔

۴۔ نجح البلاغہ میں امیر المؤمنینؑ کا جو کلام شامل ہونے سے رہ گیا ہے اسے حیدر آباد کے مشہور عالم و خطیب جمۃ الاسلام علامہ سید رضا آقا صاحب قبلہ نے ایک تینیں کتاب میں جمع کیا ہے اور اس کا نام ”نجح الاسرار“ رکھا ہے۔ اسکی ضخامت ۲۲۳ صفحات ہے۔

۵۔ منقول از هفت روزہ سرفراز لکھنؤ، رجب نمبر ۶۵۶ھ۔

۶۔ نجح البلاغہ مع ترجمہ و حوالی صفحہ ۱۹۔ ۲۰۔

۷۔ ایضاً صفحہ ۲۱ تا ۲۳۔

۸۔ ایضاً صفحہ ۲۵ تا ۳۹۔

۹۔ ایضاً صفحہ ۳۰ تا صفحہ ۲۲۲۔

۱۰۔ ایضاً صفحہ ۲۲۹ تا صفحہ ۷۰۔

۱۱۔ ایضاً صفحہ ۱۱ تا ۱۲۔

۱۲۔ ایضاً صفحہ ۷۔

۱۳۔ ایضاً صفحہ ۷۔

۱۴۔ ایضاً صفحہ ۱۳ تا ۲۳۔

۱۵۔ ایضاً صفحہ ۷۔

۱۶۔ ایضاً صفحہ ۷۔

۱۷۔ ایضاً صفحہ ۲۳ تا صفحہ ۲۷۔

۱۸۔ ایضاً صفحہ ۹ تا صفحہ ۸۔

۱۹۔ ایضاً صفحہ ۹۰۱ تا صفحہ ۹۰۳۔

۲۰۔ ایضاً صفحہ ۱۰۰۵ تا صفحہ ۱۰۱۲۔

ارشادات علویہ کی روشنی میں علم و عمل کے

## درمیان باہمی ارتباٹ

سید محمد جواد ہادی

جس طرح قرآن کریم خزانۃ علوم و فنون اور تمام جوانب حیات بشری پر محیط ہے اس طرح نجح البلاغہ جو ” فوق کلام البشر دون کلام اللہ“ کا مصدقہ ہے، ایک مجموعہ گروہ بھاہے، جو اپنے دامن میں انسان کی حیات دنیوی و آخری کے لئے عظیم سرمایہ سمیٹے ہوئے ہے۔ لیکن اس کلام عظیم اور سرمایہ بے نظیر سے عملی زندگی میں جو فائدہ اٹھانا چاہئے تھا مسلمان کما حقہ وہ فائدہ حاصل نہ کر سکے۔ کم و بیش وہی سلوک نجح البلاغہ کے ساتھ ہو رہا ہے۔ جو کچھ کلام اللہ مجید کے ساتھ کیا جا رہا ہے۔ مسلمان قرآن کو کلام اللہ سمجھ کر اس کا بھرپور احترام کرتے ہیں۔ قرآن کے مفہوم کی تشریع میں درجنوں تفسیریں لکھی گئیں، مگر عملی زندگی سے قرآن غائب ہے۔ وہ جس توجہ کا استحقاق رکھتا ہے مسلمانوں نے کبھی بھی وہ توجہ اس کی طرف نہیں کی۔ نجح البلاغہ حیات بشری کی سعادت کا مکمل ضامن ہے علمی و فنی لحاظ سے اگر چہ کم و بیش موردنوجہ رہا ہے اور علماء و محققین نے مفہوم نجح البلاغہ کی تشریع و تفسیر میں قابل قدر اقدام کئے ہیں۔ مگر عملی زندگی میں نجح البلاغہ ویسا ہی مجبور واقع ہوا ہے، جس طرح کلام اللہ، در حالیکہ نجح البلاغہ میں انسانی زندگی کے ہر پہلو کو کما حقہ اجاگر کیا گیا ہے اور انسانی معاشرہ کی سعادت کے لئے ہر میدان میں مکمل ضابطہ حیات دیا ہے۔ انفرادی زندگی سے لے کر اجتماعی زندگی کے پیچیدہ ترین مسائل کا فطری حل اور عملی زندگی سے متعلق ہر اروں مشکلات کے علاج کے لئے نافع ترین نجح موجود ہے۔ لیکن نہایت ہی افسوس کا مقام ہے کہ میدان عمل میں مسلمانوں نے قرآن کے مانند نجح البلاغہ کو بھی نظر انداز کرتے ہوئے اغیار کی طرف دست گدائی بڑھایا اور ایسے معاشرے کے مسائل کا حل جن کے افراد قرآن اور نجح البلاغہ کے روح پرور آیات اور خطبات سے منوس اور اس کا نسخان کے مزاج کے مطابق تھا۔ قرآن و نجح البلاغہ سے حاصل کرنے کے بجائے نامتجانس قوانین سے لینا چاہا جو مسلمانوں کے درد کا ختمہ کرنے کے بجائے اضافہ کا باعث ہوتا رہا ہے۔ اس مقام پر مسلمانوں سے مولا علیؑ کی وہ وصیت یاد آرہی ہے جو آپ نے قرآن کی اہمیت اور عملی زندگی میں اس کی افادیت کے بارے میں مسلمانوں کو متنبہ کرتے ہوئے فرمایا ہے۔

الله الله فی القرآن لا یسبقکم بالعمل به غیر کم  
خدا را خدا را قرآن کو نہ بھولیں، ایسا نہ ہو کہ عملی میدان میں اغیار تم سے زیادہ خدائی نہ سے  
فائدة اٹھائیں۔

جن خطرات کی جانب مولیٰ علیؐ نے اشارہ فرمایا ہے۔ بعضیہ سامنے آچکے ہیں، قرآن کریم نے جو  
کچھ انسانیت کے لئے باعث رشد و ہدایت قرار دیا ہے آج مسلمانوں نے اسے نظر انداز کر دیا ہے۔  
لیکن اغیار اس سے فائدہ اٹھا رہے ہیں۔ اسی طرح نجح البلاغہ نے مسلمانوں کی سعادت و عزت،  
سرفرازی و سر بلندی کے لئے جو ہدایت دی ہیں، مسلمانوں کے پہنچت اغیار نے ان پر زیادہ کاربند  
رہنے کی کوشش کی ہے۔ مسلمانوں نے قرآن اور نجح البلاغہ کا دامن چھوڑنے کے نتیجے میں خسارہ کے  
سو اپکھنے پایا اور خسروں الدین والاخروں ذالک هو الخسروں المبین کے مصدق قرار پائے۔ اس مقالہ  
میں کوشش کی جائے گی کہ اس بحر علوم و فنون اور صحیفہ ہدایت و سعادت یعنی نجح البلاغہ سے وہ نور تلاش  
کریں جس کی روشنی میں مسلم معاشرہ عملی زندگی میں پیدا ہونے والے سائل کا صحیح حل تلاش کر سکے۔  
ہماری کوشش ہے کہ نجح البلاغہ کا ایک تحقیقی موضوعاتی مطالعہ قارئین کرام کی خدمت میں پیش کریں۔

## علم اور عالم

موضوع کے انتخاب کے سلسلے میں معیار کی اہمیت اور ضرورت ہے اسی معیار کے پیش نظر سب  
سے پہلا موضوع ”علم“ انتخاب ہوا ہے۔ لہذا اس مقالے میں علم کے مختلف پہلوؤں پر بحث کی جائے  
گی اس سلسلہ میں جن عنوانوں کو فوقيت حاصل ہے، وہ یہ ہیں۔

- ۱۔ علم اور مومن
- ۲۔ فضیلت و منزلت علم
- ۳۔ علم اور عمل کا باہمی رابط
- ۴۔ علم اور جہل
- ۵۔ علم اور مال کا موازنہ
- ۶۔ اقسام علم
- ۷۔ علم اور تعقل و تفکر
- ۸۔ علم و حلم
- ۹۔ اہل علم کی ذمہ داری
- ۱۰۔ اہل علم و طالبان علم کے لئے رہنمای اصول

## ۱۔ علم اور مومن

علم کی اہمیت نجح البلاغہ کے نقطہ نظر سے سمجھنے کے لئے ضروری ہے کہ مولا امیر المؤمنینؑ کی  
فرمائشات پر غور کیا جائے جو آپ نے علم و حکمت کی تحصیل کے سلسلے میں اہل ایمان کو ترغیب دلانے

کے لئے ارشاد فرمائے ہیں۔ امام عالی مقام اپنے گہر بار کلمات قصار میں ارشاد فرماتے ہیں۔

الحكمة ضالة المؤمن فخذ الحكمه ولو من اهل النفاق

حضرت علیؑ علم و حکمت کو اہل ایمان کی عزیز ترین گم شدہ چیز سے تعبیر فرماتے ہیں۔ اس تعبیر میں ایک خاص لطافت ہے جس کا احساس ان کلمات گہر بار کے عمیق مطالعہ سے ہو سکتا ہے۔ حضرتؐ فرماتے ہیں کہ علم و حکمت درحقیقت مومن ہی کی ملکیت ہے۔ اگر مومن اور اہل ایمان کے بجائے اہل کفر و ضلالت کے پاس نظر آئے تو گویا وہ مومن ہی سے کسی طریقے سے چھینی گئی ہے الہذا مومن کا فرض اولین ہے کہ اس فیقی سرمایہ کو جسے مولا امیر المؤمنینؑ نے ایک جگہ پر ”الحكمة وارثة كريمہ“ سے تعبیر فرمایا ہے فوراً اپس لینے کی کوشش کرے۔ حضرت فرماتے ہیں مومن کو چاہئے کہ اپنی اس عزیز تر گم شدہ ملکیت کو جلد از جلد حاصل کرے اور اگرچہ یہ حکمت گم شدہ ملکیت اس وقت اہل نفاق ہی کے پاس ہی کیوں نہ پائی جائے۔

ہم سب جانتے ہیں کہ جب کسی کی کوئی فیقی چیز گم ہو جاتی ہے تو وہ کس بے قراری کے ساتھ صبح و شام اس کی تلاش میں رہتا ہے۔ اپنا آرام و آسائش، کھانا پینا، سب کچھ چھوڑ کر اس گم شدہ چیز کی تلاش میں نکل جاتا ہے۔ جہاں کہیں ملنے کا شایبہ بھی ہوتا ہے وہاں فوراً پہنچ جاتا ہے۔ سردی، گرمی، سفر کی سختیاں مال و دولت کی بر بادی سب کچھ خل کر لیتا ہے صرف اس لئے کہ کہیں سے اور کسی طرح سے اپنی گم شدہ شئی عزیز کو حاصل کر سکے۔ جب اس گم شدہ چیز کا سراغ مل جاتا ہے تو جہاں اور جس کے پاس بھی ہوا سے فوراً حاصل کر لیتا ہے پھر یہ نہیں دیکھتا کہ وہ جس کے پاس ہے وہ اہل ایمان ہے یا اہل نفاق، کہاں کا ہے اور کس قوم سے تعلق رکھتا ہے۔ یہ چیزیں نظر میں نہیں ہوتیں صرف ایک ہی چیز سامنے ہوتی ہے اور وہ اپنی گم شدہ شئی کا حصول ہے۔ جس کے پاس بھی ہوا سے حاصل کرنے کی کوشش کرتا ہے۔ منت و ماجت سے تغییب و تحویف سے پیار اور محبت سے ہر مناسب طریقہ استعمال کرتا ہے۔ حضرت امیر المؤمنین علیہ السلام کی نگاہ میں مومن اور علم کا وہی رشتہ ہے جو کسی فرد کا اپنی عزیز ترین گم شدہ شئی کے ساتھ ہوتا ہے۔ مولا چاہتے ہیں کہ مومنین علم و حکمت کے لئے محنت و جانشناپی سے کام لیں۔ جہاں اور جس کے پاس ملے اسے حاصل کر لیں۔ اس لئے کہ علم و حکمت مومن کا زیور ہے۔ علم و حکمت وراشت کریمہ ہے۔ علم و حکمت گم شدہ مومن ہے۔ مولا علیؑ ایک دوسری جگہ پر ارشاد فرماتے ہیں کہ:

خذ الحکمة انی کانت فان الحکمة تكون فی صدر المناافق فتلجلج فی صدره حتی تخرج فتسکن الی صعايها فی صدر المؤمن۔

حکمت جہاں ملے لے لو حکمت جب مناافق کے سینے میں ہوتی ہے تو بے قرار رہتی ہے یہاں تک کہ مناافق کے سینے سے مؤمن کے سینے میں منتقل ہو جائے اس وقت اسے قرار ملتا ہے۔

مولانا کے ان کلمات سے واضح ہے کہ آپ علم و حکمت کے کس قدر گہرے تعلق کے قائل ہیں مولا کے ان جملات پر غور کرنے سے بخوبی اندازہ ہوتا ہے کہ ہمارے امام اور پیشواؤ اپنے پیروکاروں کو علم و حکمت کی دولت سے مالا مال ہونے کا کس قدر شوق دلاتے تھے۔ ہم جب خاصان خدا اور انہے معصومین کے کلمات پر غور کرتے ہیں تو یہ نکتہ بخوبی واضح ہو جاتا ہے کہ کبھی ”طلب العلم فریضہ علی کل مسلم و مسلمة“ کی صورت میں تحصیل علم کی طرف ترغیب دلاتے ہیں کبھی ”اطلبوا العلم من المهد الى اللحد“ کی صورت میں مسلمانوں کو ”گھوارہ تا گور داش بجو“ کی تلقین فرماتے ہیں اور کبھی ”اطلبوا العلم ولو بالصین“ کا دستور صادر کر کے دنیا کے دور ترین گوشوں تک تحصیل علم کی خاطر سفر کرنے کا حکم دیتے ہیں۔ اسی طرح طالب علم اور عالم کے مراتب و فضائل اور ان کے اجر اخودی کے ذکر اور انسانی معاشرے میں علماء صالح کے مراتب و فضائل اور ان کے اجر اخودی کے ذکر اور انسانی معاشرے میں علماء صالح کے ثابت آثار و تاثیر کے تذکرہ کا مقصد یہ ہے کہ مسلمانوں کو جہل و ظلمت کی تاریک وادیوں سے نکال کر علم و حکمت کے زیور سے آراستہ کر کے ان کو دنیا میں انسانی معاشرے کی ہدایت اور پیشوائی کا خلعت پہنادیں مگر افسوس آج جب ہم مسلم معاشرے پر نظر ڈالتے ہیں تو یہ تلخ حقیقت سامنے آتی ہے کہ خداوند عالم، مرسل اعظم اور انہے طاہرین کے ارشادات کو پس پشت ڈال دینے کے نتیجے میں آج مسلمان زندگی کے ہر شعبہ اور تمام علوم و فنون میں غیر وہ کے محتاج نظر آتے ہیں جبکہ یہی اسلام تھا جس نے جزیرۃ العرب کے وحشی ترین معاشرے کو تھوڑے ہی عرصے میں علم و حکمت کا گھوارہ بنادیا تھا جبکہ غیر مسلم بالخصوص اہل یورپ جہل و ظلمت بھرے معاشروں میں جیساں و سرگداں تھے اور مسلمانوں کی ترقی و کمالات کو لا ج یعنی بھری نظروں سے دیکھتے تھے۔ اہل یورپ مسلمانوں کے افکار اور علوم سے فائدہ اٹھانے کی غرض سے مسلمان دانشوروں کی تالیفات و تصنیفات کو صدیوں تک اپنی بڑی درس گاہوں میں پڑھاتے رہے۔ نتیجے میں وہ فرزندان اسلام کے افکار عالیہ اور ان کے علوم و فنون کی روشنی میں جہل و ظلمت سے نجات حاصل کرنے میں

کامیاب ہو گئے اور خود مسلمان اسلام کی تعلیمات سے آہستہ آہستہ پیگانہ اور دور ہوتے چلے گئے۔ نتیجے میں ترقی و کمال کے منازل طے کرنے کے بجائے بڑی تیزی کے ساتھ اختطاط وزوال کے شکار ہونے لگے اور آج نتیجہ ہمارے سامنے ہے اگر ہم اسلام اور پیشہ دایان دین کی تعلیمات اور نصائح پر عمل کرتے ہوئے علم و حکمت کے حصول کے لئے جدوجہد کرتے اور اپنے اسلاف کی میراث کی امانت داری سے حفاظت کرتے تو آج ہماری منزل بہت آگے ہوتی۔ آج بھی اگر مسلمانوں کو ہوش آجائے اور اپنی کھوئی ہوئی عظمت کو دوبارہ حاصل کرنے کی کوشش شروع کریں اور علم و حکمت کو اپنی میراث اور عظمت و زینت سمجھ کر اسے حاصل کرنے کی مہم شروع کریں تو کوئی وجہ نہیں کہ مسلمان ایک عظیم قوت بن کر دنیا کو اپنی عظمت کے سامنے سرتسلیم ختم کرنے پر مجبور نہ کر دیں۔

## فضیلت و منزلت علم

علم و دانش جو انسانی معاشرہ کا سب سے عظیم سرمایہ ہے جس سے انسان کی سعادت دنیوی و اخروی وابستہ ہے۔ اسلام نے اس علم کو فضائل و کمالات کے صحیحے میں سرفہرست رکھا ہے۔ جس قدر اسلام نے علم و دانش کی خدمت کی ہے اس کی مثال دنیا کے کسی مذہب اور آئین میں نہیں مل سکتی اسلام نے علماء اور دانشوروں کو معاشرے میں جو عظمت اور برتری دی ہے، علم کی جو قدر کی ہے، طالب علم اور علماء کے لئے جو فضائل و کمالات بیان کئے ہیں کسی آئین میں اس کی نظر نہیں ملتی۔ مولا امیر المؤمنین جو میدان علم و دانش کے یکتہ شہسوار ہیں علم کی عظمت و منزلت کو بیان فرماتے ہوئے یوں ارشاد فرماتے ہیں:

كل وعاء يضيق بما جعل فيه الّأوعاء العلم فانه يتسع به<sup>۲</sup>

حضرت علیؑ یہاں علم کا ایک بہت لطیف موازنہ فرماتے ہیں۔ علم کا دوسرا چیزوں کے ساتھ مقابل کرتے ہوئے فرماتے ہیں کہ ہر ظرف اپنے اندر ایک خاص مقدار تک گنجائش رکھتا ہے۔ اس مقدار میں کے بعد ہر ظرف لبریز ہو جاتا ہے اور اس سے زیادہ مقدار کو اپنے اندر سامونے کی گنجائش نہیں رکھتا، یہ فضیلت تو صرف علم ہی کو حاصل ہے کبھی اس کی فرضیت لبریز نہیں ہوتی کبھی ایسا نہیں ہوا کہ ایک خاص حد تک علم و دانش حاصل کرنے کے بعد مزید علم کی گنجائش نہ رہ گئی ہو۔ علم و دانش ایک ایسا سمندر ہے جس کا کوئی کنارہ نہیں۔ اگر بیک وقت کائنات کی پوری مخلوق اس میں تیرنا شروع

کرے تب بھی اس کے کناروں کا پتہ نہ چل سکے گا۔

علم کی فضیلت بیان فرماتے ہوئے حضرت علیؓ ایک دوسری جگہ ارشاد فرماتے ہیں:

قطع العلم عذر المتعلین ۳

علم نے بہانے بازوں کے تمام بہانوں کے دروازے بند کر دیے ہیں۔ اور اپنی ذمہ داری کو پورانہ کرنے کی صورت میں اہل علم کا کوئی بھی عذر قابل قبول نہ ہوگا۔ حضرت علیؓ اس فرمانش میں اہل علم کو ان کی ذمہ داریوں کے بارے میں نہایت نازک اور لطیف انداز سے متنبہ فرماتے ہیں۔ ہم سب اس حقیقت سے آگاہ ہیں کہ معاشرے کے مختلف مسائل اور مشکلات چاہے وہ انفرادی ہوں یا اجتماعی، اخلاقی ہوں یا سیاسی و معاشی ان کا صحیح اندازہ تعلیم یا فتنہ طبقہ ہی کر سکتا ہے۔ ان مسائل اور مشکلات کے مختلف پہلوؤں اور ان کے اصل اسباب عمل کا صحیح جائزہ اسی دانشور طبقہ کے امکان میں ہے۔ لہذا اگر ان مشکلات و مسائل کا صحیح حل کوئی پیش کر سکتا ہے تو وہ اہل علم و دانش ہی ہو سکتے ہیں اور اسی طبقے سے اس کی توقع بھی کی جاسکتی ہے بلکہ ان کے علمی مدارج کے پیش نظر یہ ان کا اخلاق و اجتماعی فریضہ ہے کہ اپنے معاشرے کے دکھ درد میں شریک ہو کر ان کے مسائل و مشکلات کو حل کرنے میں اپنا پورا کردار ادا کریں۔ اگر انہوں نے اپنے اس فرض کی ادائیگی میں کوتاہی کی یا مختلف تاویلات اور عذر پیش کرنے کی کوشش کی تو ان کا یہ عذر اور درگاہ ایزدی نیز ضمیر کی عدالت میں مقبول نہ ہوگا۔ اگر ایک عام فرد علم و دانش سے بے ہمدرہ انسان اپنے فرائض کی ادائیگی میں پس پوچش کرے تو شاید اسے نظر انداز کیا جاسکے۔ لیکن اہل علم و دانش کو معاف نہیں کیا جاسکتا۔ فضیلت علم و علماء اس بات کی متقاضی ہے کہ وہ دوسروں سے زیادہ بوجھ اٹھانے کے لئے آمادہ ہوں۔ اگر آج ہم اپنے معاشرے میں یہ دیکھتے ہیں کہ اہل علم و دانش کماحقہ اپنے فرائض کا احساس نہیں کرتے اور معاشرے کی بنیادی ضروریات اور مشکلات کو نظر انداز کر کے دوسرے چھوٹے موٹے کاموں میں مشغول رہ کر یہ سمجھتے ہیں کہ ہم نے اپنا فرض ادا کر دیا اور اس کو عذر و بہانہ بنا کر بنیادی مسائل کے حل میں حصہ لینے سے کتراتے ہیں۔ مسلم معاشرے کی ثقافتی و تعلیمی پہماندگی، اخلاقی بدخلی، معاشی استھان، سیاسی استعماں اور مسلمان معاشرہ پر اغیار کی سیاسی، فوجی، معاشی اور ثقافتی یلغار کو بھول کر صرف ایک دو چھوٹے موٹے مسائل میں اپنے کو مشغول کر کے اور پھر اسی کو عذر و بہانہ بنا کر اپنے حقیقی فرائض کی انجام دہی سے پہلو تھی کرتے ہیں۔ تو اس قسم کے افراد مولا امیر المؤمنینؑ کی نظر میں فرض شناس افراد

کے زمرہ سے خارج ہیں اور ان کا علم قیامت کے دن ان پر جوت رہے گا۔

اہل علم کی ذمہ داری دوسروں کی نسبت اس وجہ سے بھی زیادہ ہے کہ اہل علم، عالم اور دانشمند ہونے کی وجہ سے فضیلت و کمال کے اعلیٰ مدارج پر فائز ہیں۔ اس فضیلت و مرتبہ کا تقاضا یہ ہے کہ وہ دوسروں کی نسبت بہتر کردار ادا کریں۔ اس لئے کہ ان سے زیادہ توقعات و ابستہ ہیں لہذا اگر ہم دیکھتے کہ روایات و احادیث میں ان علماء کی مذمت کی گئی ہے جو اپنے فرض کی ادائیگی میں کوتاہی کرتے ہیں تو درحقیقت اس کی یہی وجہ ہے۔

اہل علم کے لئے جو فضائل و مراتب بیان ہوئے ہیں۔ وہ صرف اسی ادائیگی فرض کی خاطر ہے اسی وجہ سے مولا کا ارشاد ہے:

لا خیر فی علم لا ينفع

جس علم کا کوئی عملی فائدہ نہ ہوا س میں کوئی خیر نہیں ہے۔ علم جس سے دوسروں کو فائدہ نہ پہنچے اس کی کوئی فضیلت نہیں۔

### علم و عمل کا باہمی رابطہ:

دین مقدس اسلام نے جو عظمت و منزلت علم کو دی ہے وہ کسی دوسری چیز کو نصیب نہیں ہوئی ہے اور نہ کسی دوسرے نظام و آئین نے علم کو اس حد تک قدر و منزلت کی نظر سے دیکھا ہے۔ لیکن اس کے باوجود اسلام نے علم کو یہ منزلت بطور مطلق اور ہر صورت میں نہیں بخشی ہے بلکہ شرط یہ ہے کہ علم کے ساتھ عمل بھی ہو اگر علم عمل سے جدا ہو تو نہ صرف یہ کہ وہ علم اسلام کی نظر میں بے وقعت ہے بلکہ ایسے علم اور ایسے اہل علم کی سخت مذمت بھی ہوئی ہے اسی نکتہ کو مزید واضح کرنے کے لئے امیر المؤمنین حضرت علیؑ کے چند ارشادات خاص طور پر قابل غور ہیں۔

حضرت ارشاد فرماتے ہیں:

اوضع العم ما وقف على اللسان وارفعه ما ظهر في الجوارح والاركان

ترجمہ: ”پست ترین علم وہ ہے جو صرف زبان کی حد تک محدود ہو اور بلند مرتبہ ترین علم وہ ہے

جو عملاً انسان کے اعضاء و جوارح سے ظاہر ہو۔“

مولانا امیر المؤمنینؒ کے اس جملے سے بخوبی واضح ہے کہ آپ علم کو مطلق اور غیر مشروط طور پر لائق

احترام نہیں سمجھتے بلکہ اس علم کے لئے عظمت کے قائل ہیں جس پر خود صاحب علم عملاً کاربند ہو اور جو صاحب علم میدان عمل میں اپنے علم و دانش پر کاربند نہ ہو اس کے علم کو حضرت علیؓ نے پست ترین علم قرار دیا ہے۔

حضرت علیؓ علم و عمل کا باہمی گہرا رابطہ بیان کرتے ہوئے ایک جگہ پر ارشاد فرماتے ہیں کہ:

العلم مقرون بالعمل والعلم يهتف بالعمل فان اجا به والأرجح عن العمل

علم عمل کے ساتھ ساتھ ہوتا ہے۔ پس جو عالم ہو وہ عمل بھی کرے کیونکہ علم ہمیشہ اپنے ساتھی عمل کو آواز دیتا ہے اگر جواب ثابت ملے تو ٹھیک ہے ورنہ علم بھی ساتھ چھوڑ جاتا ہے۔

جناب امیر علیہ السلام اپنے اس ارشاد میں علم و عمل کا دائیٰ رابطہ اور گہرا تعلق بیان فرماتے ہیں۔

حضرت علیؓ کی نظر میں علم و عمل انسان کے دو بال اور دو پر ہیں کہ ان دونوں کی سلامتی کی صورت میں ہی انسان ترقی و کمال کی منازل طے کر سکتا ہے۔ اگر علم ہو لیکن علم و دانش کے مطابق عمل نہ ہو تو اس علم کا عملی زندگی میں کیا اثر ہو سکتا ہے۔ اس طرح اگر عمل بغیر علم و دانش کے ہو تو یہ نہ فرد اور نہ معاشرہ کسی کے لئے بھی مفید نہیں ہو سکتا علم سے بہرہ صرف عمل ہی کے ذریعے حاصل کیا جاسکتا ہے اگر صاحب علم اپنی دانش کو بروئے کارنہ لائے تو نہ خود اس علم سے فائدہ اٹھاسکتا ہے اور نہ معاشرے کو اس سے کوئی فائدہ پہنچ سکتا ہے۔ آج ہم دیکھتے ہیں کہ بہت سارے اعمال ایسے ہیں جس سے پورے معاشرے کو نقصان پہنچ رہا ہے یہ اعمال یا تو ان لوگوں سے سرزد ہوتے ہیں جو علم و دانش کے بغیر انہا دھن د عمل کرتے ہیں یا پھر ان کے اعمال ان کے علم و دانش کے بالکل خلاف و متضاد ہوتے ہیں۔ مثلاً شراب نوشی، تمبک کنوشی کے مضرات کو طبیب اور ڈاکٹر حضرات سب سے زیادہ جانتے ہیں لیکن عملاً وہ اس کے مرتكب ہوتے ہیں یا دوسرے اخلاقی امراض جس کو اہل علم جانے کے باوجود اس میں مبتلا رہتے ہیں تو ایسے علم کا عملی زندگی میں کوئی ثمرہ نہیں ہوتا۔ جیسا کہ امیر المؤمنین حضرت علیؓ ارشاد فرماتے ہیں۔

فان العامل بغیر علم کا لسائلر علی غیر طریق فلازییدہ بعدہ عن الطریق الواضح الاً بعداً

من حاجته والعامل بالعلم كالسائلر علی الطریق الواضح فینظر ناظر "سائلر هوم راجع کے جو شخص علم کے بغیر عمل کرتا ہے وہ اس کے ماتندا ہوتا ہے جو اپنی منزل مقصود تک جانے والے راستے کے بجائے کسی اور راستے پر پل پڑے نتیجے میں وہ جوں جوں آگے بڑھے گا اپنی منزل سے

دور ہوتا چلا جائے گا لیکن جو شخص علم کی روشنی میں عمل کرے وہ ایسا ہوتا ہے جو مستقیم اور صاف سخنے راستے پر منزل کی طرف جا رہا ہو لہذا یہ دیکھنا چاہئے کہ وہ آگے بڑھنا چاہتا ہے یا پیچے آنا چاہتا ہے۔ امیر المؤمنینؑ کے ان حکمت بھرے کلمات پر غور کرنے سے علم و عمل کے باہمی تعلق و رابطہ کا صحیح اندازہ ہو جاتا ہے۔ حقیقت یہی ہے اور عملاً مشاہدے میں بھی یہی آیا ہے کہ اگر علم و تجربہ کے بغیر کوئی عمل کرنا چاہے تو اس کو کتنی مشکلات اور خسارے کا سامنا کرنا پڑتا ہے۔ لہذا حضرتؐ کے ان کلمات کی روشنی میں ہر کام، ہر مشن اور ہر عمل کے لئے اس سے متعلق معلومات ضروری تربیت اور تجربہ حتمی طور پر حاصل کرنا چاہئے اگر ہم اپنی قوم و ملت کے لئے کسی بھی میدان میں کوئی بھی کام کرنا چاہتے ہیں تو ضروری ہے کہ اس کام سے متعلق مسائل اور امور میں آگاہ و دانا افراد کی دلنش اور ان کے تجربے سے فائدہ اٹھائیں۔ بطور مثال اپنی ملت کو ظلم و طاغوت کا مقابلہ کرنے کے قابل بنانا چاہتے ہیں تاکہ وہ اپنے حقوق، استقلال اور آزادی کے لئے جدوجہد کر سکیں تو اس کے لئے مرحلہ بہ مرحلہ قدم بقدم مضبوط منصوبے صحیح پر گرام علم و تجربے کی روشنی میں آگے بڑھنا ہوگا۔ اگر ہم نے یہ سب چیزیں نظر انداز کیں بلکہ ایک اندھی تحریک شروع کی تو یقیناً ہم حضرت علی علیہ السلام کی اس فرمائش کے مطابق منزل مقصود تک پہنچنے کے بجائے آہستہ آہستہ منزل سے دور ہوتے چلے جائیں گے اور ایک وقت جب دیکھیں گے تو منزل اور ہمارے درمیان بہت زیادہ فاصلہ ہوگا وقت گزر چکا ہوگا۔ ہم ہوں گے اور مسائل و مشکلات کا پہاڑ ہمارے سامنے ہوگا۔

مولانا امیر المؤمنین علیہ السلام اسی مطلب کو دوسرے الفاظ میں بیان کرتے ہوئے فرماتے ہیں:

وَإِنَّ الْعَالَمَ الْعَالَمَ بِغَيْرِ عِلْمِهِ كَالْجَاهِلِ الْحَاكِرِ الَّذِي لَا يَسْتَفِيقُ مِنْ جَهْلِهِ بِالْحَجَةِ عَلَيْهِ  
أَعْظَمُ وَالْحَسْرَةُ لِلزَّمِ وَهُوَ عِنْدَ اللَّهِ الْوَمْ<sup>۵</sup>

وہ عالم جو اپنے علم و دلنش کے مطابق عمل نہیں کرتا اور اس سے فائدہ نہیں اٹھانا وہ ایسے ہی ران و سرگردان جاہل کے مانند ہوتا ہے جو کبھی اپنی جہالت سے ہوش میں نہیں آتا۔ ایسے عالم پر خدا کی جگت تمام ہے اور حضرت و پیغمبرؐ اس کے لئے حتی ہے اور خدا کی بارگاہ میں وہ ملامت کا سب سے زیادہ مستحق ہے۔

ان کلمات پر ذرا غور کریں کہ مولانا علیؐ کس تاکید سے اہل علم و دلنش کو اپنے علم پر عمل کرنے اور اس سے نیک مقاصد کے لئے فائدہ اٹھانے کی تاکید فرماتے ہیں اور جو لوگ ایسا نہیں کرتے انہیں

کس طرح سے سرزنش کرتے ہیں۔ ایسے افراد کو آپ نے ایسے بے ہوش اور غافل سے تعبیر فرمایا ہے جو کبھی ہوش میں نہیں آتا۔ حقیقت یہ ہے کہ اگر ہم مسلمان اپنے امام کے ان کلمات کو اپنے عمل کے لئے راہنماء اصول کے طور پر قبول کریں اور ان کے بتائے ہوئے اصول پر ختنی سے کار بند رہنے کا فیصلہ کریں تو مسلمانوں کی پسمندگی اور قابلہ تمدن و ترقی سے عقب ماندگی بہت جلد ختم ہو سکتی ہے۔ امیر المؤمنین حضرت علیٰ علیہ السلام زندگی کے مسائل حل کرنے کے لئے علم سے فائدہ اٹھانے پر نہایت ہی پر زور الفاظ میں تاکید فرماتے ہیں۔ اسی سلسلے میں آپ کا یہ ارشاد قبل غور ہے:

يَا جَابِرُ قَوْمَ الدِّينِ وَالدُّنْيَا بَارِبَعَةِ عَالَمٍ مُسْتَعْمَلُ عِلْمُهُ وَجَاهِلٌ لَا يَسْتَنْكِفُ ان يَتَعَلَّمُ  
وَجَوَادٌ لَا يَخْلُ بِمَعْرُوفٍ وَفَقِيرٌ لَا يَبِعِّيْعَ آخِرَتَهُ بِدُنْيَا هِيَ فَادْعُوا مُؤْمِنَيَّ الْعَالَمِ عِلْمَهُ اسْتَنْكِفُ الْجَاهِلُ ان  
يَتَعَلَّمُ وَإِذَا بَخَلَ الْعَنِي بِمَعْرُوفٍ بَاعَ الْفَقِيرَ آخِرَتَهُ بِدُنْيَا <sup>۹</sup>

اے جابر دین و دنیا کی بنیاد چار چیزوں پر ہے اول یہ کہ اہل علم اپنے علم کو استعمال کریں اور اس سے معاشرے کے مسائل اور مشکلات کے لئے فائدہ اٹھائیں دوسرا یہ کہ معاشرے میں موجود ناخواندہ طبقہ جہل اور ناخواندگی جیسے کمزوری کو دور کرنے میں کوتایی نہ کرے۔ تیسرا یہ کہ سخا و تمدن اور مالدار حضرات بذل و بخشش میں بذل سے کام نہ لیں چوتھے یہ کہ فقیر اور غریب طبقہ مال و منازل دنیا تک پہنچنے کے لیے ایسے اعمال سے پرہیز کرے جس سے ان کی آخرت خراب ہو سکتی ہے۔

حضرت علیؑ نے دین و دنیا کی بنیاد چار چیزیں قرار دی ہیں جن میں سب سے پہلے وہ عالم ہے جو اپنے علم کو بروئے کار لائے اور اس سے فائدہ اٹھائے اگر ایسا نہ کرے تو بہت سارے تقصیبات کے علاوہ ایک بڑا نقصان یہ ہو گا کہ معاشرے میں جہل و ناخواندگی کا مرض پھیل جائے گا اور لوگ علم و معرفت کی نعمت سے محروم ہو جائیں گے۔

امیر المؤمنین حضرت علیؑ علیہ السلام علم کے ساتھ صرف عمل کا ہونا ضروری نہیں سمجھتے ہیں بلکہ عمل کے بغیر علم کو بے فائدہ اور بے شر سمجھتے ہیں:

الداعی بلا عمل کا الرامي بلا وتر

جو شخص خود عمل نہیں کرتا لیکن دوسروں کو عمل کی دعوت دیتا ہے وہ ایسا ہے جیسے کوئی بغیر تیر کے نشانہ مارنا چاہتا ہو۔

امیر المؤمنین حضرت علیؑ کے ان ارشادات سے یہ بات بخوبی واضح ہو جاتی ہے کہ آپ کی نظر

میں علم و عمل کے اشتراک ہی سے معاشرے کی تقدیر بدل سکتی ہے ورنہ صرف علم و دانش انسانی مسائل کے حل میں کوئی کردار ادا نہیں کر سکتی۔

انشاء اللہ ہم مسلمان اپنے مولا کے ان ارشادات پر بیش از پیش توجہ دیں۔ ایک طرف علمی میدان میں ترقی اور مسلمانوں کی علمی پسمندگی کو ختم کرنے کے منصوبے بنائیں اور دوسری طرف اپنے علم و دانش سے معاشرے کے مسائل کے حل کے لئے صحیح فائدہ اٹھانے کی کوشش کریں تاکہ ہم امیر المؤمنینؑ کی اس ملامت اور سرزنش کے مستحق نہ ٹھہریں جہاں آپ فرماتے ہیں کہ:

جاہلکم مزداد و عالمکم مسوف "کرم کیسے لوگ ہو کہ تمہارا جاہل اور نادان طبقہ "عمل بغیر علم" میں بڑھ چڑھ کر حصہ لے رہا ہے اور تم میں جو دانشور و عالم ہیں وہ عمل سے لتعلق اور بیگانہ ہیں۔"

**حوالے:**

۱۔ کلمات قصار ۸۰

۲۔ کلمات قصار ۳۰۵

۳۔ کلمات قصار ۲۸۳

۴۔ مکتوب ۳۸

۵۔ کلمات قصار علیٰ علیہ السلام ۹۲ نجع البلاغہ

۶۔ کلمات قصار ۳۶۶

۷۔ خطبہ ۱۵۲

۸۔ خطبہ ۱۱۰

۹۔ کلمات قصار ۳۷۲

۱۰۔ کلمات قصار ۷۳۳

۱۱۔ کلمات قصار ۲۸۳

## دور حاضر میں نجح البلاغہ کی اہمیت

پروفیسر سید محمد سیدات نقوی  
امام جمعہ امردہہ

یہ ایک مسلمہ حقیقت ہے کہ دنیا کی قدیم وجدید، مروجہ وغیر مروجہ اور زندہ و مردہ تمام زبانوں میں کوئی زبان ایسی نہیں جس میں کم از کم محدود خطے اور محدود علاقے کے سماج اور معاشرے کی اصلاح اور تہذیب و اخلاق انسانی کے عروج و ارتقاء کو اولین حیثیت نہ دی جاتی رہی ہو۔ چنانچہ ہر زبان میں اس اصلاحی عصر کی اہمیت کے پیش نظر ایسا ماحول بھی تعمیر کیا جاتا رہا ہے جو اس بنیادی مقصد کو پورا کرنے میں معاونت کر سکے اور اس زبان کے لئے عوامی مقبولیت کا ضامن بھی ہو۔ اسی لئے ہر زبان میں زندگی کے اس عظیم موضوع کو ہمیشہ اہمیت حاصل رہی ہے، جسے سماجی اصطلاح کے مطابق وعظ و نصیحت سے تعمیر کیا گیا ہے۔

تاریخ شاہد ہے کہ دنیا کی جتنی بھی قدیم زبانیں ہیں، ان تمام زبانوں میں اس اہم موضوع پر زبردست اثر پھر اور مواد پایا جاتا ہے۔ بلکہ پیشتر زبانوں میں تو بڑا حصہ وعظ و حکمت پر ہی مشتمل ہے، لیکن ان زبانوں کی بنیادی قدامت کا سبب اور ان کی مقبولیت کا راز ہی وعظ و حکمت کی ترویج و تبلیغ میں مضمرا ہے۔

عربی زبان جو دنیا کی قدیم ترین زبانوں میں اپنی لسانی نوعیت کے اعتبار سے ابتداء ہی سے انفرادیت کی حامل رہی ہے۔ جس میں حیات انسانی سے متعلق ان تمام موضوعات پر مفصل و مجمل دونوں حیثیتوں سے مکمل مواد پایا جاتا ہے۔ جو حیات انسانی کے لئے ہر زمانے میں ناگزیر سمجھے جاتے رہے ہیں۔ اس میں بھی وعظ و حکمت کے موضوع کو بطور خاص اہمیت دی گئی ہے۔ جس کا اولین اور لاثانی نمونہ ”قرآن مجید“ ہے، جسے خالق کلام کا کلام ہونے کا شرف حاصل ہے اور دوسرا نمونہ کلام، کلام رسول ہے۔ جو احادیث کی صورت میں ہم تک پہنچا ہے۔ اس کے بعد عربی نثر میں ”نجح البلاغہ“ کے شری انداز و آہنگ اور اسلوب وعظ و حکمت کا جواب باوجود دار ارتقاء علم و ادب آج تک کوئی نہیں لاسکا۔

قرآن مجید اور کتب احادیث کی حیثیت اپنے متکلم کی عظمت کے اعتبار سے بالکل علیحدہ ہے۔ لیکن اس کے بعد ”نجح البلاغہ“ ایک ایسا مجموعہ کلام ہے جس کی مثال دنیاۓ علم پیش کرنے سے

قاصر ہے۔ حقیقتاً کلام خدا اور کلام رسولؐ ہی نجح البلاغہ کی اساس اور سرچشمہ ہیں۔ انہیں کی تشریفات و توضیحات کو نجح البلاغہ میں موضوع کلام قرار دیا گیا ہے۔

نجح البلاغہ کے خطبات و مکتوبات کو منظر عام پر آئے ہوئے ایک ہزار سال سے زائد عرصہ گذر چکا ہے۔ لیکن اس کی لسانی و ادبی اہمیت اور اس کے اثرات نیز اس کے موضوعات و موارد میں آج تک کسی کمی کا احساس نہیں ہوتا بلکہ حقیقت یہ ہے کہ اس طویل عرصے کے لسانی تغیرات و انقلابات کے باوجود یہ ایک ایسا زندہ و پاکنده کلام ہے کہ ارتقاء علم اور ارتقاء بشریت کے ساتھ اس کی مقبولیت اور اثر انگیزی میں روز افروز اضافہ ہوتا جا رہا ہے۔

رفوار زمانہ کے ساتھ جس کے ارتقاء علم و حکمت کے ذریعے روز بروز، نوبہ نو اکتشافات رونما ہو رہے ہیں۔ اسی قدر یہ کلام بلیغِ دل کی دھڑکنوں کو تیزی، احساسات و جذبات کو لاطافت اور آنسوؤں کو رومنی عطا کر رہا ہے اور جب تک انسانیت باقی رہے گی یہ کلام دنیاۓ انسانیت کی رہنمائی کرتا رہے گا اور بشریت کو اس کے نقطہ عروج و ارتقاء کے سلسلے میں محبوب رکھو رکھے گا۔

حقیقتاً نجح البلاغہ کی علمی و لسانی اہمیت کو کما حقہ سمجھنا عام انسان کے دائرہ فکر سے باہر ہے۔ اسی لئے دنیا کے وہ زبردست صاحبان فکر و نظر جن کی علمی بصیرت اور لسانی عظمت دنیاۓ ادب میں مسلمہ حیثیت رکھتی ہے، اس کی لسانی عظمت اور فکری پرواز کو دیکھ کر ”تحت کلام الخالق و فوق کلام البشر“ کہے بغیر نہ رہ سکے اور زندگی بھر اس کے گھر بائے آبدار سے ضیا حاصل کرتے رہے ہیں۔

اس عظیم کلام کا خالق وہ عظیم انسان اور وہ لاثانی شخصیت ہے جسے رسول اکرمؐ نے باب شہر علم و حکمت ہونے کا شرف بخشنا۔ جیسا کہ مرسل اعظمؐ کی متفقہ حدیث ہے کہ ”انا مدینۃ العلم وعلیٰ بابها“، یعنی میں شہر علم ہوں اور علیٰ اس شہر کا دروازہ ہیں۔ یہ قول اس عالم علم لدنی کا ہے، جسے خالق کائنات نے ویعلمهم الكتاب والحكمةؐ کی سند عطا فرمائی ہے۔ کیا کہنا بلاغت کلام رسالت کا کر رسول اکرمؐ نے خود کو شہر علم فرمایا ہے۔ بیت العلم یا دارالعلوم نہیں فرمایا۔ جبکہ بظاہر ”بیت“ اور ”دار“ کی لفظیں زیادہ قرین ذہن و قیاس معلوم ہوتی ہیں۔ لیکن پیغمبر اسلامؐ نے ان دونوں سامنے کے الفاظ کو نظر انداز کر کے ”شہر“ کے لفظ کو منتخب فرمایا۔ اس لئے کہ لفظ ”بیت“ اور ”دار“ اپنے مفہوم و معنی کے لحاظ سے محدود و متعین ہیں جو کسی مخصوص فرد یا مخصوص خاندان سے متعلق ہوتے ہیں۔ لیکن لفظ ”شہر“ کا اطلاق اپنے وسعت مفہوم و معنی کے اعتبار سے ایک ایسے مقام کے لئے ہوتا ہے جسے

بیک وقت مختلف النوع اور مختلف الخيال اقوام وقبائل کی مرکزیت حاصل ہوتی ہے۔

حقیقتاً رسول اکرمؐ نے اس حدیث میں اپنے لئے لفظ ”شہر“ استعمال کر کے اپنی علمی لا محدودیت کی طرف انتہائی بلیغ پیرایہ بیان میں ارشاد فرمایا ہے، یعنی جس طرح ایک شہر میں مختلف النوع اور مختلف الخيال اقوام اپنے علیحدہ علیحدہ طرز حیات کے مطابق نشوونما اور پروش پا کر اپنی شہری نوعیت کے اعتبار سے ایک ہیں اسی طرح رسول اکرمؐ کی ذات والا صفات، مختلف النوع علوم، خواہ معلومہ ہوں یا غیر معلومہ، ان تمام علوم کا بھیتیت مجموعہ ایک مرکز دماوی ہیں اور جس طرح رسول اکرمؐ تمام علوم کا طباوماوی ہیں بالکل اسی طرح علی این ابیطالبؑ کی ذات ان تمام علوم کا منبع و مخرج ہے۔

حقیقتاً تاریخ انسانیت میں رسول اکرمؐ کے بعد مولائے کائنات حضرت علی این ابیطالبؑ کی ذات دنیائے علم و حکمت میں ایک ایسی منفرد ذات ہے کہ تاریخ انسانیت جس کی مثال پیش کرنے سے عاجز ہے۔

دور حاضر جسے ہر اعتبار سے علم و حکمت کے ارتقاء و عروج کا دور تصور کیا جاتا ہے جس میں سائنسی تحقیقات و ایجادات اس طرح تیزی سے اپنی معراج حاصل کر رہی ہیں کہ صحیح کی تحقیق شام تک باسی ہو جاتی ہے۔ اس زبردست ارتقاء عروج کے باوجود خطیب منبر سلوانی کے علمی کمالات کا احاطہ کرنا اور جن حکیمانہ اسرار و رموز کے اکشافات آج سے تقریباً چودہ سو برس پیشتر پیش کئے جا چکے ہیں۔ ان اکشافات کے سلسلے میں شہہ براہ رoshni ڈالنا آج کی علمی دنیا کے بس سے باہر ہے۔ حقیقتاً باب مددۃ العلم کی شخصیت علم و حکمت کا ایک ایسا بحر بیکراں ہے۔ جس کی وسعت، عقق اور حدود کا تصور کرنا ناممکن ہی نہیں بلکہ محال ہے۔ جیسا کہ مولائے کائنات کا وہ خطبہ جو خطبہ شفیقیہ کے نام سے مشہور ہے اس میں آپ نے خود اس طرح ارشاد فرمایا ہے۔

ینحدر عنی السیل ولا یرقی الی الطیر۔<sup>۲</sup>

”علوم و معارف، میرے سرچشمہ فیض سے سیلاپ کی طرح جاری ہوتے ہیں۔ کوئی کتنا بھی تیز پرواز کیوں نہ ہو، علم و دانش کے آسمان میں وہ میری رفت و بلندی کو نہیں پہنچ سکتا۔“

نجح البلانم جو آپ کے فرمودات کا ایک ایسا نایاب و گرانقدر خزانہ ہے جس کے گھر ہائے آبدار اپنی تابش اور تابندگی سے ہر دور میں صاحبان علم و حکمت کی نگاہوں کو خیرہ کرتے رہے ہیں۔ زندگی سے متعلق کوئی موضوع ایسا نہیں ہے۔ جس پر اس گرانقدر علمی سرمایہ میں مختلف انداز سے روشنی نہ ڈالی

گئی ہو۔ چنانچہ تاریخ انسانیت میں کوئی دور ایسا نہیں ملتا جس میں بقدر ظرف اس سے اخذ فیض نہ کیا گیا ہوا اور اس کی علمی برتری اور حکیمانہ عظمت تسلیم نہ کی جاتی رہی ہو۔

جهالت اور علمی کم مایگی کے سبب وہ فطری حقائق جو آج سے تقریباً ایک ہزار سال پیشتر پرداہ خفا میں تھے اس دوران قاء میں جدید تحقیقات اور سائنسی اکتشافات کے ذریعے جس قدر بے ناقاب ہوتے جا رہے ہیں، نجح البلاغہ کی قدر و منزليت میں روز افزود اضافہ ہوتا جا رہا ہے اور اس نایاب علمی سرمائے کی طرف عام طور پر اذہان متوجہ ہو رہے ہیں۔ صاحبان فکر و نظر اس بحر ذخیر میں غوطے لگا کر گہرہ بائے آبدار کی تلاش وجہتو میں مصروف ہیں۔

یہاں انہی فرمودات میں سے چند اقوال پیش کئے جا رہے ہیں۔ تاکہ ہماری نئی نسل کو مولاۓ کائنات کے عالمانہ جاہ و جلال اور ان کی حکیمانہ عظمت کا بلکا ساماندازہ ہو سکے اور اپنی تجرباتی زندگی کو اس گرانقدر علمی خزانے کے ذریعہ کامیابی سے ہمکنار کر سکے۔

چنانچہ ایک مقام پر خلقت انسانی اور اس کے اعضاء و جوارح پر اظہار کرتے ہوئے ان اعضاء کے بنیادی حقائق پر بلیغ اشاریت کے ذریعے اس طرح روشنی ڈالی گئی ہے۔

”اعجبوا لهذا الانسان ينظر بشحمٍ، ويكلم بلحمة، ويسمع بعظامٍ، ويتنفس من خرم۔“

لاقت تعجب ہے یہ انسان کہ چربی سے دیکھتا ہے، گوشت کے لوقٹر سے بولتا ہے، ہڈی سے سنتا ہے اور ایک سوراخ سے سانس لیتا ہے۔

آج جبکہ بھی تحقیقات اپنے نقطۂ عروج کو پہنچ رہی ہیں۔ یہ بات پوری طرح ثابت ہو چکی ہے کہ انسان کا نقطۂ بصارت چربی ہے، جس سے وہ دیکھتا ہے اور کان میں ایک ایسی ہڈی ہے جس پر آواز جا کر ٹکراتی ہے اور اس کے ارتقاش سے قوت ساعت پیدا ہوتی ہے۔ جسے مولاۓ کائنات ایک ہزار سال پیشتر واضح کر چکے ہیں۔

علم و حکمت کے بنیادی حقائق اور اس کی افادیت سے روشناس کرنے کے سلسلے میں نجح البلاغہ میں بڑے اہتمام سے کام لیا گیا ہے۔ چنانچہ جا بجا مختلف انداز سے زندگی میں اس کی اہمیت و ضرورت پر انتہائی بلیغ پیرایہ بیان میں روشنی ڈالی گئی ہے۔ مثلاً ایک مقام پر حیات انسانی میں فلسفہ و حکمت کی اہمیت و عظمت کا احساس بیدار کرنے کے لئے حصول حکمت کے سلسلے میں اس طرح پر زور

انداز اختیار کیا جاتا ہے۔

”خذالحكمة انی کانت فان الحکمة تكون فى صدر المنافق فتلجلج فى صدره حتى

تخرج فتسكن الى صواحبها فى صدر المؤمن۔“<sup>۴</sup>

حکمت جہاں کہیں ہو وہاں سے حاصل کرو۔ اس لئے کہ حکمت منافق کے سینے میں بھی ہوتی ہے لیکن جب تک اس کی زبان سے نکل کر مومن کے سینے میں نہیں پہنچ جاتی ہے اس وقت تک ترقی رہتی ہے۔

یا ایک مقام پر حکمت کو مردمومن کی ملکیت بتاتے ہوئے اس کے حصول کے لئے مومن کے دل میں اس طرح جذبہ آمادگی کو برآ یعنیتہ کرنے کی کوشش کی گئی ہے۔

الحكمة ضالة المؤمن فخذ الحكمه ولو من اهل الفقاق۔“<sup>۵</sup>

حکمت مومن ہی کا گم شدہ مال ہے۔ اسے حاصل کرو۔ چاہے منافق سے لینا پڑے۔

علم کی اہمیت اور اس کی افادیت پر بھی مختلف پہلوؤں سے اظہار خیال کیا گیا ہے چنانچہ کبھی علم کی حقیقت اور اس کی افادیت پر اس طرح روشنی ڈالی گئی ہے کہ:

”العلم علمان مطبوع و مسموع ولا ينفع المسنون اذا لم يكن المطبوع۔“

علم کی دو قسمیں ہیں۔ ایک وہ جو سننے کے بعد قلب کی گہرائیوں میں اتر جائے اور نفس میں رج بس جائے اور دوسرا وہ کہ جو صرف سننے کی حد تک رہے۔

یعنی وہ علم جو سننے کے بعد دل کی گہرائیوں میں اتر جاتا ہے اس کے ذریعے عالم باعمل بن جاتا ہے جو صحیح مقصد علم ہے اور جس علم کا تعلق صرف سننے تک محدود رہتا ہے اور علمی دنیا میں جس کا اظہار نہیں ہوتا وہ نہ خود عالم کے لئے فائدہ مند ہوتا ہے اور نہ سماج کے لئے۔ لہذا علم کے حصول کا مقصد خود کو اور سماج کو فائدہ پہنچانا ہونا چاہئے جو صرف عالم باعمل بننے کے بعد حاصل ہو سکتا ہے۔ اس کے علاوہ اور مقام پر علم عمل کی ایک دوسرے سے وابستگی پر الفاظ بدلت کر اس طرح اظہار خیال کیا گیا ہے جس سے اس حقیقت کی طرف بھی اشارہ ملتا ہے کہ وہ جس کا علمی دنیا میں کوئی وجود نہیں، وہ انسانیت کو تباہ و بر باد کرنے والا ہے اور وہ علم جو باعمل بھی ہے صرف وہی دنیا میں انسانیت کی فلاح و بہبود کا سبب بتا ہے۔ مثلاً

العلم مقرن بالعمل فمن علم عمل والعلم يهتف بالعمل فان اجا به والا ارتحل عنه۔

علم، عمل سے وابستہ ہے۔ لہذا جو یہ جانتا ہے وہ عمل بھی کرتا ہے اور علم عمل کو پکارتا ہے اگر وہ لبیک کہتا ہے تو بہتر ورنہ پھر علم بھی اس سے کوچ کر جاتا ہے۔

یعنی اگر صاحب علم، عمل کی حقیقت کو سمجھتا ہے تو وہ عالم باعمل بنتا ہے اور وہ جتنا باعمل بنتا ہے، اسی قدر اس کے علم میں اضافہ ہوتا رہتا ہے اور سماج کے لئے مفید ثابت ہوتا ہے اور اگر صاحب علم عمل کی حقیقت کو نظر انداز کر کے بے عملی کو اپنا شعار بنالیتا ہے تو رفتہ رفتہ وہ حاصل کیا ہوا علم بھی اس سے رخصت ہو جاتا ہے اور ایک وقت وہ بھی آجاتا ہے کہ وہ بالکل ورق سادہ بن جاتا ہے۔

اس کے علاوہ ایک اور مقام پر علم و عمل کی وابستگی پر روشنی ڈالتے ہوئے علم کی حقیقی اقدار کو اس طرح پیش کیا گیا ہے۔

”وضع العلم ما وقف على اللسان وارفعه ما ظهر في الجوارح والاركان“<sup>۸</sup>  
یعنی وہ علم بہت بے قدرو قیمت ہے جو زبان تک رہ جائے اور وہ علم بہت بلند ہے جو انسان کے اعضاء و جوارح سے نمودار ہو۔

ایک مقام پر علم کی خصوصیات پر روشنی ڈالتے ہوئے اس عطیہ خداوندی کی ایک ایسی منفرد و ممتاز صفت کو جو ہر صاحب علم کے یہاں وسعت طرف پیدا کر دیتی ہے۔ اس طرح موضوع کلام قردا گیا ہے۔

”كل وعاء يضيق بما جعل فيه الوعاء العلم فانه يتسع“<sup>۹</sup>  
یعنی ہر طرف اس چیز سے کہ جو اس میں رکھی جاتی ہے تنگ ہو جاتا ہے۔ مگر علم کا ظرف، جتنا علم بڑھتا ہے وسیع سے وسیع تر ہوتا ہے۔

ایک مقام پر مولاۓ کائنات نے تحصیل علم کے بنیادی مقاصد کو بیان کرتے ہوئے علم کی عظمت و افادیت پر اس طرح روشنی ڈالی ہے جس سے ہر طالب علم مقصود علم سے بخوبی واقف آشنا ہو کر حصول علم کی طرف بھرپور دلچسپی اور لگن کے ساتھ راغب ہو سکے تاکہ علم عالم اور سماج دونوں کے لئے باعث طہانیت و سکون قرار پائے۔ بے چینی اور اضطراب کا سبب نہ بن سکے۔ اس لئے کہ بعض مقامات پر علم عالم اور سماج دونوں کے لئے الجھنوں کا سبب بن جاتا ہے۔ ایسا علم یقیناً لا ق نفرت و بیزاری ہوتا ہے۔ چنانچہ مولیٰ ارشاد فرماتے ہیں۔

”سل تفقها ولا تسئل تعنتا فان الجاهل المتعلّم ، شبيه بالعالم وان العالم المتعسف

شبيه بالجاهل المتعنت<sup>۱۰</sup>

ایک شخص نے آپ سے ایک مشکل مسئلہ دریافت کیا جس کے جواب میں حضرت نے فرمایا  
سمجھنے کے لئے پوچھو۔ الجھنے کے لئے مت پوچھو۔ اس لئے کہ وہ جاہل جو سیکھنا چاہتا ہے مثل عالم کے  
ہے، اور جو عالم الجھنا چاہتا ہے وہ مثل جاہل کے ہے۔

ایک مقام پر عالم کے صحیح مقام سے اس طرح آشنا کیا گیا ہے:

”الفقیه کل الفقیه من لم یقنت الناس من رحمة الله ولم یوسیهم من روح الله ولم  
یومنهم من مكر الله“<sup>۱۱</sup>

یعنی صحیح معنی میں پوری طرح عالم دانا وہ شخص ہے جو لوگوں کو رحمت خدا سے مایوس اور اس کی  
مایوسی سے بالکل مطمئن کر دے۔

اس کے علاوہ ایک خطبے میں عالم بے عمل کے لئے اس طرح ارشاد فرمایا ہے۔

”فَإِنَّ الْعَالَمَ الْعَالَمَ بِغَيْرِ عِلْمٍ كَالْجَاهِلِ الْحَاجِرِ الَّذِي لَا يَسْتَفِيقُ مِنْ جَهْلِهِ بِالْحَجَةِ  
عَلَيْهِ أَعْظَمُ وَالْحَصْرَةُ لِهِ الرَّزْمُ، وَهُوَ عِنْدَ اللَّهِ الْوَمْ“<sup>۱۲</sup>

یعنی وہ عالم جو اپنے علم کے مطابق عمل نہیں کرتا اس سرگردان جاہل کے مانند ہے جو جہالت کی  
سرمستیوں سے ہوش میں نہیں آتا بلکہ اس پر اللہ کی جھٹ زیادہ ہے اور اس کے لئے حسرت و افسوس  
بھی لازم و ضروری ہے اور اللہ کے نزدیک وہ زیادہ قابل ملامت بھی ہے۔

اب آخر میں چند وہ اقوال بھی ملاحظہ ہوں جو تہذیب اخلاق کے سلسلے میں مولائے کائنات نے  
ارشاد فرمائے ہیں۔ مثلاً ایک مقام پر نصیحت کا حکیمانہ انداز ملاحظہ ہو۔

”إذَا تَمَّ الْعُقْلُ نَفَصَ الْكَلَامُ“<sup>۱۳</sup>

یعنی جب عقل مکمل ہو جاتی ہے تو باقی کم ہو جاتی ہیں۔

یا ایک مقام پر خیر الكلام ماقول ودل کی بہترین مثال ملاحظہ ہو۔

”المرء مخبوء تحت لسانه“<sup>۱۴</sup>

یعنی انسان اپنی زبان کے نیچے چھپا ہوا ہے۔

اسی نظریے کو دوسرے مقام پر وضاحت کرتے ہوئے اس طرح بیان کیا گیا ہے کہ

”تَكَلَّمُوا تَعْرِفُوا فَإِنَّ الْمَرءَ مَخْبُوءَ تَحْتَ لِسَانِهِ“<sup>۱۵</sup>

بات کرو تاکہ پہچانے جاؤ اس لئے کہ آدمی اپنی زبان کے نیچے پوشیدہ ہے۔  
یعنی کسی انسان کے عیب و هنر اس وقت تک سامنے نہیں آتے جب تک وہ کچھ بولتا نہیں ہے۔  
اسی بات کو شیخ سعدی رحمۃ اللہ علیہ نے اس طرح بیان کیا ہے۔

تامر دخن نگفتہ باشد عیب و هنر نہفتہ باشد ۱۶

اس حکیمانہ قول سے سماج کو یہ تعلیم دی جا رہی ہے کہ انسان کو معاشرے میں کم سے کم بولنا چاہئے تاکہ وہ کم سے کم غلطی کا مرتكب ہو سکے۔

حقیقتاً انسان کی جرب زبانی اس کی پریشان خیالی کے سبب ہوتی ہے اور پریشان خیالی اس کی عقل کی خامی کا نتیجہ ہوتی ہے۔ جب انسان کی عقل کامل اور فہم میں پختگی آجائی ہے تو اس کے ذہن و نگر اور نظریات و خیالات میں توازن پیدا ہو جاتا ہے۔

دنیائے انسانیت کو اپنے بلغ انداز بیان ولطیف اشاریت کے ذریعے تہذیب اخلاق کا درس اس طرح بھی دیا جاتا ہے جو اپنے مقام پر کلیہ بھی ہے اور تعلیم بھی۔

”من لا ن عودہ کشفت اغضانہ“ کے یعنی جس درخت کی لکڑی نرم ہوتی ہے اس کی شاخیں گھنی ہوتی ہیں۔

علم موسمیات بھی دیگر علوم متداولہ کی طرح انسانی زندگی میں زبردست حیثیت کا حامل ہے۔ ابتدا میں اگرچہ اس علم کی باقاعدہ کوئی شکل نہیں تھی۔ لیکن ترقی علم کے ساتھ جہاں دنیا کے دیگر جدید علوم کا اکشاف ہوا وہیں یہ علم بھی باقاعدہ ایک علم کی صورت میں سامنے آیا۔ اور آج تو قدم قدم پر ہر انسان کے لئے اس علم سے قربت خاص کرنا ضروری ہے۔ چنانچہ مولائے کائنات نے اس وقت کہ جب اس علم کا کوئی تصور بھی نہیں تھا۔ علم موسمیات اور اس کے تغیریں پر اثرات پر طبعی نقطہ نظر سے اس طرح روشنی ڈالی ہے۔

”توقوا البرد فی اوله وتلقوه فی آخره فانه يفعل فی الابدان كفعله فی الاشجار اوله يحرق وآخره يورق“ ۱۸

یعنی شروع سردی میں سردی سے احتیاط کرو اور آخر میں اس کا خیر مقدم کرو۔ کیونکہ سردی ابتدا میں جسموں میں وہی عمل کرتی ہے جو درختوں کے ساتھ کرتی ہے کہ شروع میں درختوں کو جھلسادیتی ہے اور آخر میں سرسبز شادابی عطا کرتی ہے۔

حیات انسانی کا کوئی پہلو ایسا نہیں جسے مولاۓ کائنات نے اپنے خطبات و مکتوبات میں نمایاں طور پر نہ پیش کر دیا ہو۔ نجح البلاغہ جہاں ان تمام علوم و فنون کا ایک ایسا مجموعہ ہے جو رہتی دنیا تک ہر صاحب فکر کو دعوت فکر دیتا رہے گا اور علم و فن کے ہر متلاشی کے لئے مشغل راہ ثابت ہو گا۔ اس کے ساتھ اخلاقیات کا بھی ایسا بے تھاں سمندر ہے جس میں قیامت تک ہر مجسوس ذہن غوطہ زنی کر کے اخلاقیات کے انمول موتی روتا رہے گا۔ مفتی جعفر حسین صاحب نے بھی ایک مقام پر اسی قسم کا اظہار خیال کیا ہے۔

”نجح البلاغہ اخلاقی تعلیمات کا سرچشمہ ہے اس کے مختصر جملے اور ضرب المثلیں اخلاقی شاہستگی، خود اعتمادی حق گوئی اور حق شناسی کا بہترین درس دیتی ہیں۔“<sup>۱۹</sup>

اپنی گفتگو کو ختم کرتے ہوئے قوم کے تمام صاحبان فکر و نظر کی خدمت میں مجھے یہ عرض کرنا ہے کہ علم و حکمت کی پروقار را ہوں اور سلکاخ وادیوں میں نجح البلاغہ ہی ہر سرگردان مسافر کے لئے شع راہ بن کر اپنی تابانیوں سے بہترین رہنمائی کرتی رہتی ہے۔ موجودہ ارتقائی دور میں اس کی علمی حیثیت میں روز افزود اضافہ ہو رہا ہے۔ دنیا کے مفکرین و علماء اس سے اخذ فیض کرنے کی طرف پوری طرح متوجہ ہیں۔ لہذا ہمارا اولین فریضہ ہے کہ اس عظیم سرمائے کی اہمیت و عظمت کو پوری طرح محسوس کرتے ہوئے اس سے فیضیاب ہونے کی کوشش کریں تاکہ ہمیں دنیا کی دوسری اقوام میں سر بلندی حاصل ہو سکے۔

#### حوالی:

۱۔ قرآن کریم سورہ جمعہ

۲۔ ترجمہ نجح البلاغہ، مرزا یوسف حسین لکھنؤی ص ۱۸۸

۳۔ ترجمہ نجح البلاغہ علامہ مفتی جعفر حسین ص ۸۰۵

۴۔ ایضاً ص ۸۲۷

۵۔ ایضاً ص ۸۲۷

۶۔ ایضاً ص ۸۰۵

۷۔ ایضاً ص ۹۲۳

۸۔ ایضاً ص ۸۳۰

- ۹- ايضاً ص ۸۲۷
- ۱۰- ايضاً ص ۹۱۲
- ۱۱- ايضاً ص ۸۳۰
- ۱۲- ايضاً ص ۳۱۲
- ۱۳- ايضاً ص ۸۲۳
- ۱۴- ايضاً ص ۸۵۲
- ۱۵- ايضاً ص ۸۲۳
- ۱۶- حکایت گستان شیخ سعدی
- ۱۷- ترجمہ فتح البانو علامہ مفتی جعفر حسین ص ۸۷۰
- ۱۸- ايضاً ص ۸۲۳
- ۱۹- ايضاً ص ۲۰

## تعلیم و تربیت ارشادات علویہ کی روشنی میں

پروفیسر سید محمد عزیز الدین حسین بہمنی

جامعہ ملیہ اسلامیہ، نئی دہلی

نجح البلاغہ تاریخ کا ایک اہم مأخذ ہے۔ عرب دنیا جب تاریخ کے تصور سے ناواقف تھی اس دور میں مولا علیؑ کے یہ ارشادات تاریخی لحاظ سے بڑی اہمیت کے حامل ہیں۔ آپ کے خطبات و رقعات ساتویں صدی عیسوی کے سیاسی، سماجی، معاشی اور ثقافتی حالات کے مطالعہ کے لئے ایک دستاویز کی حیثیت رکھتے ہیں۔ یہ دور ہے جب قرآن اور احادیث کے علاوہ کچھ اور مطالعہ کے لئے موجود ہی نہیں تھا۔ مولانا ضیاء الدین برلنی صاحب تاریخ فیروز شاہی میں، جو تیرہویں صدی عیسوی کی تاریخ کا ایک شاہکار ہے لکھتے ہیں ”صحابہ میں مرتضیؑ کوئی حیثیتوں سے مسلمہ طور پر شرف حاصل ہے..... پانچویں یہ کہ صحابہ میں وسعت علم کے لحاظ سے ان کی نظر نہ تھی“ یہ، برلنی کا یہ جملہ بڑی اہمیت کا حامل ہے۔ اسی وجہ سے ہم دیکھتے ہیں کہ مولا علیؑ کے علم اور نظام تعلیم سے متعلق ساتویں صدی میں دیے گئے ارشادات بڑی اہمیت کے حامل ہیں۔

علم سے متعلق فرماتے ہیں ”وہ علم بہت بے قدر و قیمت ہے جو زبان تک رہ جائے اور وہ علم بلند پایا ہے جو اعضاء و جوارح سے نمودار ہو“ ظاہر ہے کہ جو علم صرف بیان کیا جاتا ہے اس سے کوئی فائدہ نہیں لیکن جس علم پر عمل کیا جائے وہ فائدہ مند ہے اور ایسا کرنے والے کو ہی عالم باعمل کہا جاتا ہے۔ مولا علیؑ کا ارشاد گرامی یہی ہے کہ علم رکھنے والے کو اس پر عمل بھی کرنا چاہئے۔ سے پھر فرماتے ہیں جب کوئی حدیث سنو تو اسے عقل کے معیار پر پرکھ لو، صرف نقل الفاظ پر بس نہ کرو، کیونکہ علم کے نقل کرنے والے تو بہت ہیں اور اس میں غور کرنے والے کم ہیں جو ہم مذہبی جذبات میں بہہ جاتے ہیں اور مذہبی مسائل کا تجزیہ نہیں کرتے مولا علیؑ ساتویں صدی میں ارشاد فرمارہے ہیں کہ اگر کوئی حدیث سنو تو پہلے اس کو عقل کے معیار پر پرکھو کہ یہ حدیث صحیح ہے۔ ورنہ آج ہم اگر ایسی احادیث کو جگہ دیں گے جس کا کوئی تعلق رسول اللہؐ کے ارشادات سے نہیں ہے تو آنے والے دور میں یہ فساد کا باعث ہو گا لہذا آپ ہدایت فرمارہے ہیں پھر آپ اس دور کے لوگوں کی صلاحیتوں سے بھی واقف ہیں کہ غور و فکر کرنے والے لوگ بہت کم ہیں۔

پھر عالم کے مرتبے اور اس کے مقام کے بارے میں ارشاد فرماتے ہیں ”انبیاء سے زیادہ خصوصیت ان لوگوں کو حاصل ہوتی ہے جو ان کی لائی ہوئی چیزوں کا زیادہ علم رکھتے ہیں۔ پھر آپ نے اس آیت کی تلاوت فرمائی۔ ابراہیمؑ سے زیادہ خصوصیت ان لوگوں کو تھی جو ان کے فرمانبردار تھے اور اب اس بنیٰ اور ایمان لانے والوں کو خصوصیت ہے۔ حضرت محمد ﷺ کا دوست وہ ہے جو اللہ کی اطاعت کرے اور ان کا دشمن وہ ہے جو اللہ کی نافرمانی کرے اگرچہ نزدیکی قربات رکھتا ہو۔<sup>۵</sup>

عالم کو ہدایت فرمار ہے ہیں ”جو لوگوں کا پیشوں بنتا ہے تو اسے دوسروں کو تعلیم دینے سے پہلے اپنے کو تعلیم دینا چاہئے اور زبان سے درس اخلاق دینے سے پہلے اپنی سیرت و کردار سے تعلیم دینا چاہئے اور جو اپنے نفس کی تعلیم و تادیب کرے وہ دوسروں کی تعلیم و تادیب کرنے والے سے زیادہ احترام کا مستحق ہے۔ پہلے خود اپنے علم کو مکمل کرے پھر اپنے اخلاق کو درست کرے تب دوسروں کو تعلیم دے۔ آج تعلیم کے لئے تو بڑی دانشگاہیں ہیں لیکن اخلاق پر توجہ ہی نہیں۔ مولا علیؑ کے مطابق علم بہترین سیرت کے ساتھ ہونا چاہئے تب اس علم کا دوسروں پر اثر ہوگا۔ مولا علیؑ حضرت کمیل سے مخاطب ہو کر فرمار ہے ہیں۔ ”اے کمیل! یہ دل اسرار و حکم کے ظروف ہیں۔ لوگ تین قسم کے ہوتے ہیں۔ ایک عالم ربانی، دوسرا متعلم جو نجات کی راہ پر برقرار ہے اور تیرا عوام انساں کا وہ گروہ جس نے نور علم سے کسب ضیائیں کیا۔ اے کمیل یاد رکھو کہ علم مال سے بہتر ہے کیونکہ علم تمہاری نگہداشت کرتا ہے۔ علم کی شناسائی ایک دین ہے۔ یاد رکھو کہ علم حاکم ہوتا ہے اور مال محکم۔ اے کمیل! مال اکٹا کرنے والے زندہ ہونے کے باوجود مردہ ہوتے ہیں اور علم حاصل کرنے والے رہتی دنیا تک باقی رہتے ہیں بے شک ان کے اجسام نظر و دل سے اوچھل ہو جاتے ہیں مگر ان کی صورتیں دلوں میں موجود رہتی ہیں یہاں علم کا ایک بڑا ذخیرہ موجود ہے کاش! اس کے اٹھانے والے مجھ مل جاتے یے ”کس انداز میں آپ نے علم کی توجیح فرمائی ہے۔ لیکن ساتویں صدی عیسوی میں مسلمانوں اور اپنے شیعوں سے مخاطب ہو کر فرماتے ہیں کہ علم کا ذخیرہ موجود ہے لیکن اس کے حاصل کرنے والے نہیں ہیں۔ یہ ایک بڑا سوالیہ نشان ہے؟ آج بھی دنیا میں اور ہندوستان میں جہاں ہم رہتے ہیں مسلمان اور شیعیان علیؑ تعلیم کے میدان میں ان کی شرح دوسرے لوگوں کے مقابلے میں بہت کم ہے۔ آپ فرماتے ہیں ”جو عبرت حاصل کرتا ہے وہ پینا ہو جاتا ہے اور جو پینا ہوتا ہے وہ باہم ہو جاتا ہے اور جو باہم ہوتا ہے اسے علم حاصل ہو جاتا ہے۔ جنہوں نے علم حاصل کر لیا ہے ان کے بارے میں فرماتے ہیں ”علم نے انہیں ایک دم حقیقت و بصیرت کے انسافات تک پہنچادیا

ہے۔ وہ یقین و اعتماد کی روح سے کھل مل گئے ہیں۔“

علمائے بے عمل کے بارے میں فرماتے ہیں ”مجھ سے رسول اللہ نے فرمایا تھا کہ مجھے تمہارے لئے ہر اس شخص سے اندیشہ ہے جو دل سے منافق اور زبان سے عالم ہے۔ کہتا وہ ہے جسے تم اچھا سمجھتے ہو اور کرتا وہ ہے جسے تم برا سمجھتے ہو۔“<sup>۹</sup>

مولانا علیؒ نے علم تاریخ کی اہمیت کے بارے میں فرمایا ”گذرے ہوئے لوگوں کے واقعات اس کے سامنے رکھنا۔ تمہارے پہلے لوگوں پر جو بیتی ہے اسے یاددا لانا۔ ان کے گھروں اور گھنٹروں میں چنان پھرنا اور دیکھنا کہ انہوں نے کیا کچھ کیا، کہاں سے کوچ کیا، کہاں اترے اور کہاں ٹھہرے ہیں۔“<sup>۱۰</sup> قرآن مجید میں ارشاد باری تعالیٰ ہے کہ گذرے ہوئے لوگوں کے واقعات سے عبرت حاصل کرو۔ یہ علم تاریخ کی بنیاد ہے۔ اسی وجہ سے مسلمانوں نے علم تاریخ پر توجہ دی اور کام کیا۔ اس لئے کہ تاریخ سے ہمیں سبق حاصل کرنا ہے اور پھر اپنے مستقبل کی تعمیر کرنی ہے۔ جس صدی میں مولانا علیؒ نے یہ ارشادات جاری فرمائے۔ یورپ اور ہندوستان اس سمجھ سے قطعی ناواقف تھا۔ قدیم ہندوستان کی کوئی تاریخ ہی نہیں لکھی گئی ہندوستان میں تاریخ نگاری کی صحت مندرجہ روایت مسلمانوں نے شروع کی۔ ہندوستان کے لئے مسلمانوں کا یہ بہت بڑا تحفہ تھا۔ پھر مولانا علیؒ فرماتے ہیں ”ان کے گھروں اور گھنٹروں میں چنان پھرنا ”یعنی آثار قدیمہ کا مطالعہ کرنا۔ تاریخ ہی نہ تھی تو دنیا آثار قدیمہ کے مطالعہ سے قطعی ناواقف تھی ہندوستان میں آثار قدیمہ پر کام کنگا م نے ۱۰ویں صدی عیسوی سے کیا تب وادی سندھ کی تہذیب کی تاریخ لکھی گئی۔ آج مسلمان ان تمام میدانوں میں پیچھے ہے جن کی ہدایت ان کے امام اور خلیفہ چہارم ساتویں عیسوی میں دے چکے تھے۔ وزیر آعظم ہند ڈاکٹر منوہن سنگھ نے ”دہلی کے آثار قدیمہ“ نام کی کتاب کی رسم اجرا کے موقع پر ۲۸ ستمبر ۲۰۱۰ء کو فرمایا کہ دہلی ایک میوزیم ہے۔ لیکن دہلی کو میوزیم بنانے میں تیصویں صدی عیسوی سے اٹھارویں صدی عیسوی تک کا یہ کارنامہ مسلمانوں نے انجام دیا۔ آج ہم اپنی تاریخ سے ہی واقف نہیں تو ہمیں کیا پتہ ہو گا کہ ہمارے بزرگوں نے کیا کارنا مے انجام دئے۔ آج دہلی میں عوام کو تو رہنے دیجئے۔ دہلی کی چار دانشگاہوں دہلی یونیورسٹی، جامعہ ملیہ اسلامیہ، جواہر لال نہرو یونیورسٹی اور جامعہ ہمدرد کے کتنے اساتذہ اور طلباء نے دہلی کے ان آثار قدیمہ کو دیکھا ہے۔ خاص طور سے وہ اساتذہ اور طلباء جن کا تعلق شعبہ تاریخ، شعبہ فارسی، شعبہ عربی، شعبہ اردو، شعبہ اسلامک اسٹیڈیز سے ہے۔ مولانا علیؒ کے نجع البلاغہ میں

ارشاد فرمانے کا کیا اثر ہوا؟ سر سید احمد خاں نے مولاعلیٰ کے ارشادات پر عمل کر کے ان گھنٹروں میں گھوم گھوم کر ”آثار الصنادید ۱۸۳۶“ میں لکھ دی جو دہلی کے آثار قدیمہ پر ایک دستاویز کی حیثیت رکھتی ہے۔ اتر پردیش ہائی کورٹ نے بابری مسجد مقدمہ میں آرکیا لو جیکل سروے آف انڈیا سے وہاں ہوئی کھدائی پر روپورٹ تیار کرائی۔ مولاعلیٰ اس کی بات ساتوں صدی عیسوی میں کر رہے ہیں۔

علم تاریخ کی اہمیت اور اس کے مطالعہ کی اہمیت سے متعلق مولاعلیٰ فرماتے ہیں ”اے فرزند! اگرچہ میں نے اتنی عمر نہیں پائی جتنی اگلے لوگوں کی ہوا کرتی تھی۔ پھر میں نے ان کی کارگزاریوں کو دیکھا، ان کے حالات و واقعات میں غور کیا اور ان کے چھوڑے ہوئے نشانات میں سیر و سیاحت کی، یہاں تک کہ گویا میں بھی انھیں میں کا ایک ہو چکا ہوں۔ بلکہ ان سب کے حالات و معلومات جو مجھ تک پہنچ گئے ہیں ان کی وجہ سے ایسا ہے کہ گویا میں نے ان کے اول سے لے کر آخر تک کے ساتھ زندگی گزاری ہے، ایسا ظاہر ہے کہ کسی بھی دور کی تاریخ کے مطالعہ کے بعد وہ شخص اس عہد میں پہنچ جاتا ہے اور پھر اس مطالعہ سے مستفید ہوتا ہے۔ بھی وجہ ہے کہ مولاعلیٰ تاریخ کے مطالعہ پر زور دے رہے ہیں۔ اکیسویں صدی میں ٹینکالو جی کے دور میں تاریخ کو پس پشت ڈال دیا گیا ہماری نئی نسل اپنی تاریخ ہی سے واقف نہیں۔

تعلیم و تربیت سے متعلق اپنے فرزند حضرت حسنؐ سے مخاطب ہیں۔ فرماتے ہیں۔ چونکہ مجھے تمہاری ہربات کا اتنا ہی خیال ہے جتنا ایک شفیق باپ کو ہونا چاہئے اور تمہاری اخلاقی تربیت بھی پیش نظر ہے لہذا مناسب سمجھا ہے کہ یہ تعلیم و تربیت اس حالت میں ہو کہ تم نو عمر اور بساط دھر پر تازہ وارد ہوئے اور تمہاری نیت کھری اور نفس پاکیزہ ہے اور میں نے چاہتا کہ پہلے کتاب خدا، احکام شرع اور حلال و حرام کی تعلیم دوں اور اس کے علاوہ دوسری چیزوں کا رخ نہ کروں لیکن یہ اندیشہ پیدا ہوا کہ کہیں وہ چیزیں جن میں لوگوں کے عقائد اور مذہبی خیالات میں اختلاف ہے تم پر اسی طرح مشتبہ نہ ہو جائیں جیسے ان پر مشتبہ ہو گئیں باوجود یہ کہ ان غلط عقائد کا تذکرہ تم سے مجھے ناپسند تھا مگر اس پہلو کو مضبوط کر دینا تمہارے لئے مجھے بہتر معلوم ہوا اس سے کہ تمہیں ایسی صورت حال کے سپرد کر دوں جس میں مجھے تمہارے لئے ہلاکت و بتاہی کا خطہ ہے اور میں امید کرتا ہوں کہ اللہ تمہیں ہدایت کی توفیق دے گا اور صحیح راستے کی راہنمائی کرے گا۔“ ۲۱

نظام تعلیم و تربیت پر مولاعلیٰ کے یہ ارشادات بڑی اہمیت کے حامل ہیں۔ یعنی کچھ ایسی چیزیں

بھی تھیں جن پر وہ اپنے فرزند سے بات کرنا نہیں چاہتے تھے لیکن ضرورت کا تقاضہ تھا وہ جو دیکھ کر بھی تھیں جن پر وہ اپنے فرزند سے مجھے ناپسند تھا، انہوں نے اس کو ترجیح دی آج جب کوئی ایسی چیز آتی ہے کہ اسکوں کے بچوں کو بتائی جائے تاکہ وہ اس کے مضرات سے محفوظ رہ سکیں تو ہم لوگ ایسی اخلاقی قدرتوں کی بات کرتے ہیں کہ اسکوں بچوں سے یہ باتیں کیوں کی جائیں؟ لیکن مولا علیؐ نے ان باتوں کو احکام شرع وغیرہ کی تعلیم دینے سے زیادہ اہمیت دی اور پہلے وہی جو ناپسند تھا اس پر اپنے فرزند سے بات کی تاکہ وہ معاملات ان کے ذہن میں صاف ہو سکیں۔

مشارج کا سلسلہ حضرت علیؐ سے وابستہ ہے لہذا مشارج نے بھی حضرت علیؐ کی تقلید کی انہوں نے بھی تحصیل علم پر بہت زور دیا شیخ علی ہجویری صاحب ”کشف الحجب“ فرماتے ہیں کہ ”تمام علوم حاصل کرنا ہر انسان پر فرض ہے۔ سال پھر فرماتے ہیں لہذا چاہئے کہ علم حاصل کیا جائے اور اس پر مجدد وسعت عمل کرنے کی سعی ہو۔ جب بندہ علم میں درجہ کمال حاصل کر لیتا ہے تو وہ علم الہی کے مقابلے میں ایک جاہل کا درجہ پاتا ہے۔ شیخ ضیاء الدین صاحب ”آداب المریدین“ میں فرماتے ہیں ”اگر علم عمل سے خالی ہو تو وہ عقیم ہے اور اگر عمل، علم سے خالی ہو تو وہ سقیم ہے۔“ آگے فرماتے ہیں ”صوفیا فروع علم میں علماء کے اختلاف کو بر انہیں سمجھتے۔ کیونکہ آنحضرت نے فرمایا ”علماء کا اختلاف رحمت ہے“۔ سید شاہ گل حسن قلندر صاحب تعلیم غوشیہ فرماتے ہیں ”صوفیا معلم بھی تھے نہ خود کوئی اور کام کر سکتے تھے نہ طالب علموں کو تعلیم و تربیت کے دوران رزق کمانے دیتے تھے بلکہ توکل اور قناعت کی تلقین کرتے تھے تاکہ دنیاوی جاہ و جلال کے بجائے وہ درویشی کو شیوه بنا کیں اور آگے چل کر اسی بے لوٹی اور بے غرضی سے اپنی اپنی خانقاہوں میں محض توکل علی اللہ پر طالبان راہ خدا کی تعلیم و تربیت میں مصروف ہوں گے۔“ خواجہ امیر خورد صاحب ”سیر الاولیاء“، شیخ فرید الدین گنج شکر اور شیخ نظام الدین اولیاء کے بارے میں فرماتے ہیں ”بیعت ہونے کے بعد میں نے عرض کیا کہ میرے لئے کیا حکم ہے اب میں تعلیم کو جاری رکھوں اور اد و نوافل میں مشغول ہو جاؤں۔ فرمایا کہ میں کسی کو تعلیم سے نہیں روکتا وہ بھی کرو، یہ بھی کرو“۔ مشارج نے ہندوستان میں اپنی خانقاہوں میں مدارس قائم کئے اور ان مدارس میں نصاب کی کوئی قید نہ تھی جو بھی شخص حصول علم کے لئے آتا اس کو تعلیم دیتے۔ مشارج نے ان مدارس کا قیام نہ صرف ہندوستان کے بڑے شہروں دہلی، لاہور، ملتان وغیرہ میں کیا بلکہ قصبات میں بھی اپنی خانقاہیں قائم کیں جیسے کافور، امر وہہ، سیتھل،

کوں، سنبھل، سرسی، جلالی وغیرہ وغیرہ اور وہاں تعلیم و تربیت کا سلسلہ جاری کیا۔ جن ہاتوں کی ہدایت مولا علیؒ نے فتح البلاغہ میں کی تھی اس پر عمل کرتے ہوئے تعلیم کو ہندوستان میں عام کیا اور ایک خاص طریقے سے ارشاد مولا علیؒ ہے ”جو ہم اہل بیت سے محبت کرے اسے جامہ فقر پہننے کے لئے آادہ رہنا چاہئے“<sup>۱۹</sup> انہوں نے جامہ فقر پہنا، سلاطین سے دوری اور مخلوق خدا سے قربت اختیار کر کے تعلیم کو عام کیا۔ علم اور اولیاء اللہ کے بارے میں مولا علیؒ کا ارشاد ہے ”علم نے انہیں ایک دم حقیقت و صیرت کے انسافات تک پہنچا دیا ہے وہ یقین و اعتماد کی روح سے گھل مل گئے ہیں وہ ایسے جسموں کے ساتھ دنیا میں رہتے سہتے ہیں کہ جن کی روحلیں ملائے اعلیٰ سے وابستہ ہیں کبھی لوگ تو زمین میں اللہ کے نائب اور اس کے دین کی طرف دعوت دینے والے ہیں۔ ہائے ان کی دید کے لئے میرے شوق کی فراوانی ہے“<sup>۲۰</sup> مسلمانوں کے خلیفہ چہارم کے تعلیم سے متعلق یہ ارشادات بڑی اہمیت کے حامل ہیں جب تک ہم نے ان ارشادات کی اتباع کی ہم نے ترقی حاصل کی لیکن جب سے ہم نے اس ذخیرے کا مطالعہ بند کر دیا ہم تعلیم کے میدان میں پیچھے رہ گئے اور دنیا ہم سے آگے نکل گئی۔ آج ہندوستان میں مسلمانوں کی ایک بڑی تعداد ایسی بھی ہو گئی جو فتح البلاغہ کا مطالعہ تو دور کی بات ہے کبھی نام بھی نہ سنا ہو گا۔ یہی حال شیعیان علیؒ کا بھی ہے انہوں نے نام تو سنایا ہو گا لیکن اس کے مطالعہ کا سوال ہی پیدا نہیں ہوتا۔ جبکہ فتح البلاغہ کے تراجم یورپیں و انشوروں نے اپنی زبانوں میں کئے تاکہ وہ اس کتاب سے استفادہ کر سکیں۔ کتاب سے استفادہ عقیدہ سے حاصل نہیں ہو سکتا جو پڑھے گا وہ مستفید ہو گا۔

مولا علیؒ کی وسعت علمی کی ایک اور دلیل معاویہ سے متعلق مولانا حافظ شاہ محمد علی حیدر سجادہ نشین خانقاہ کاظمیہ قلندریہ، کاکوری، ضلع لکھنؤ، صاحب ”مناقب المرتضی من مواهب المصطفیٰ“ میں اس طرح بیان فرماتے ہیں۔ ”ابی حازم سے مردی سے کہ ایک شخص نے معاویہ سے ایک مسئلہ پوچھا وہ کہنے لگے کہ علیؒ سے پوچھو وہ بہت عام ہیں۔ اس شخص نے کہا اے معاویہ تمہارا جواب علیؒ کے جواب سے مجھے زیادہ محبوب ہے۔ معاویہ نے اس شخص کو مخاطب کرتے ہوئے کہا تو نے بری بات کہی تو ایسے شخص سے کراہت ظاہر کرتا ہے جس کے ظرف کو آنحضرتؐ نے پورے طور پر علم سے بھر دیا تھا“<sup>۲۱</sup>

مختصر لفظوں میں یہ کہا جاسکتا ہے کہ فتح البلاغہ قرآن مجید کے بعد وہ عظیم کتاب ہے جو باب اعلم حضرت علی ابن ابی طالبؓ کی تخلیق ہے جس میں خالق کائنات کے الہی کلمات یعنی قرآن مجید کی جھلک بخوبی محسوس کی جاسکتی ہے اور اس کی بنیادی وجہ یہ ہو سکتی ہے کہ حضرت علیؒ کو قرآنی علوم

۲۳۹

ومعارف پر جو دسترس حاصل تھی وہ پیغمبر اکرمؐ کے علاوہ رونے زمین پر کسی اور کو قطعی حاصل نہ تھی چنانچہ اکثر دیکھا گیا ہے کہ قرآنی روز تک رسائی حاصل کرنے میں مولای متقیان کے خطبات، مکتوبات، فرائیں اور کلمات قصار پر مبنی نجح البلاغہ بہت مدد و معاون ثابت ہوتی ہے۔

حوالے:

- ۱۔ مولا علیؑ - نجح البلاغہ
- ۲۔ ضیاء الدین برنسی - تاریخ فیروز شاہی۔ صفحہ، ۲۴، ۳۵ ۸۳۰ نجح البلاغہ۔
- ۳۔ نجح البلاغہ ۸۳۰۔ ۸۳۲۔ ایضاً - ۸۳۲
- ۴۔ ایضاً - ۸۳۲
- ۵۔ ایضاً - ۸۲۳
- ۶۔ ایضاً - ۸۵۱
- ۷۔ ایضاً - ۸۲۹
- ۸۔ ایضاً - ۶۷۸
- ۹۔ ایضاً - ۶۹۱
- ۱۰۔ ایضاً - ۶۹۲
- ۱۱۔ ایضاً - ۶۹۳
- ۱۲۔ ایضاً - ۶۹۴
- ۱۳۔ شیخ علی ہجویری - کشف الحجوب، ص، ۸۱، ۸۲
- ۱۴۔ ایضاً - ۹۳
- ۱۵۔ شیخ ضیاء الدین - آداب المریدین، ص ۲۲
- ۱۶۔ ایضاً - ۲۳
- ۱۷۔ سید شاہ گل حسن قلندر - تعلیم غوشیہ، ص ۳۶۱
- ۱۸۔ خواجہ امیر خورد، سیر الاولیاء، ص - ۱۹
- ۱۹۔ نجح البلاغہ - ۷، ۸۳
- ۲۰۔ ایضاً - ۸۵۲
- ۲۱۔ مولانا حافظ شاہ محمد علی حیدر، مناقب المرتفعی من مواهب المصطفیٰ، ص - ۱۶۲

## نجح البلاغہ میں جنگی آداب و اخلاقیات

ڈاکٹر مظفر سلطان حسن ترابی اعظمی، رضا کالج راپور

باطل پرست اور ظلم پسند انتہاری طاقتوں اور استعمالی قوتوں کے ظالمانہ وجارhanہ اور توسعی پسندانہ نظام و نظریہ اور آمرانہ وجابرانہ طرز فکر کے تناظر میں جنگ و جدل اور حرب و ضرب کے حوالے سے اور خصوصاً میدان جنگ کی مجاز آرائی میں موت کی گرم بازاری و بتاہ کاری اور فاتح قوموں اور جماعتوں کی اپنے مفتوح حریقوں اور غنیموں کی املاک کی تاراجی و غارتگری نیز بستیوں اور آبادیوں کی تباہی و بر بادی کے پس منظر و پیش منظر میں جنگی اصول آداب اور حربی تہذیب و اخلاقیات کی بات کرنا اور اس موضوع پر گفتگو کرنا کچھ شدت پسند افراد اور انہا پسند اشخاص خصوصاً مغرب پرست اور یورپ زده اور صہیونیت نواز تشدد پسند و تحریب کار لایوں اور بلاکوں کو عجیب سالگے گا۔ کیونکہ توسعی پسند اور اقتدار پرست قوموں اور قوتوں نے اپنی اقتدار پرستی اور توسعی پسندی کے عزائم و مقاصد کی تکمیل کے لئے دوسری قدر اور ملکوں پر غاصبانہ قبضہ و سلطان کی غرض سے مسلط کردہ تحریکیں جنگوں میں ہمیشہ نہ صرف انسانی قدروں اور اخلاقی اصولوں نیز تہذیبی روایتوں کو پامال کیا ہے بلکہ عالمی اداروں میں متفقہ طور پر مرتب اور منتظر کئے گئے مسلمہ جنگی ضابطہ اخلاق کی بھی مسلسل خلاف ورزی کی ہے اور یہاں الاقوامی قوانین عدل و انصاف کے حدود سے بھی تجاوز کیا ہے۔ اور اپنے اس جابرانہ فعل کے جواز کے لئے ایک نہایت ہی غیر عاقلانہ و غیر عادلانہ اور غیر منصفانہ خود ساختہ و مفروضہ مقولہ ابجاد کر کے مشہور کر دیا ہے کہ everything is fair in love and war (یعنی محبت اور جنگ میں ہر چیز جائز ہے اور پھر اس خود ساختہ و مفروضہ مقولے کا پوری منصوبہ بندی کے ساتھ اتنے وسیع پیانے پر اتنی شدت و کثرت سے اور اتنے شاطر اور موثر طریقے پر پروگنڈہ کیا گیا کہ پورے سماج اور معاشرے کے دلوں، دماغوں اور ذہنوں پر پوری طرح سے چھا گیا اور یہاں تک کہ اہل حکومت اور ارباب اقتدار کے حلقوں میں بھی اس طرح اثر انداز تھا کہ جب حضرت سلیمان پیغمبر نے ملکہ ملک سپا شہزادی بلقیس کو خدائے رحمٰن و رحیم کے نام سے ابتداء کر کے خط لکھ کر دعوت حق دی ہے تو اس کے شعور و لاشعور میں بھی فاتح اور غالب قوموں کے ذریعے مفتوح و مغلوب قوموں کے شہروں اور

علاقوں کی تاریجی و غارنگری اور تباہی و بر بادی کا خوف و ہر اس اس طرح نفوذ کئے ہوئے تھا اور اتنی دہشت و وحشت بیٹھی ہوئی تھی کہ اس نے بھی حضرت سلیمانؑ جیسے نبی خدا کی طرف سے بھی اس قسم کے عمل اور عمل کا خطرہ و خدشہ اور اندریشہ اپنے دربار یوں اور مشیروں کے سامنے ظاہر کرتے ہوئے کہا تھا کہ ”بادشاہوں کا قاعدہ اور طریقہ یہ ہے کہ وہ کسی بستی میں (فتح انداز میں) داخل ہوتے ہیں تو اس میں فساد برپا کر دیتے ہیں (یعنی اسے اجاڑ دیتے ہیں) اور وہاں کے معزز و محترم لوگوں کو ذلیل ورسوا کر دیتے ہیں۔ گویا یہ لوگ یعنی حضرت سلیمانؑ اور ان کے ساتھی ایسا ہی سلوک ہمارے ساتھ بھی کریں گے!

اس خود ساختہ و مفروضہ مقولے کا مطلب یہ ہے کہ نہ جنگ و جدل کے کچھ اصول و آداب ہیں اور نہ ہی حرب و ضرب کی کوئی جنگی تہذیب و اخلاقیات۔ یعنی جنگ کے موقع پر میدان جنگ میں اور مجاز جنگ پر حالت جنگ میں تمام انسانی تقاضوں اور اخلاقی مطالبوں کو بالائے طاق رکھ کر فریق مخالف پر فتح و کامرانی حاصل کرنے کے لئے ہرجائز و ناجائز حربہ و طریقہ اور مناسب و نامناسب حیلہ والسلیح استعمال کرنا جائز ہے اور اسی طرح اپنے حریف پر فتح و پیروزی حاصل کر لینے کے بعد اس کے ملک پر غلبہ و قبضہ حاصل کرنے اور اہل ملک پر اپنا رب و دبدہ قائم کرنے کیلئے شہروں میں ہر طرح کی تاریجی و غارنگری اور فتنہ گری و فساد انگیزی روایہ ہے۔ جبکہ اسلام فتنہ پر دازی و فساد پروری اور ناحق قتل و خون ریزی کا شدید مخالف اور سب سے بڑا ذمہ ہے۔ جیسا کہ قرآن کریم میں اس کا صاف اعلان ہے کہ فتنہ پروری و فساد انگیزی قتل و خون ریزی سے بھی شدید ترین گناہ ہے ۲، اور دوسرا جگہ اس کا فرمان ہے کہ ”فتنه پر دازی و فساد پروری قتل و خون ریزی سے بھی عظیم ترین جرم ہے۔“

اسی طرح ناحق قتل و خون ریزی کی مذمت و مخالفت کے سلسلے میں قرآن مجید کا تاکیدی ارشاد ہے کہ ”جس کسی نے کسی ایک نفس (جان) کو بغیر کسی نفس (جان) کے بد لے یا فساد برپا کرنے کی غرض سے ناحق قتل کیا اس نے گویا تمام انسانوں کو قتل کر دیا۔ ۲۔“ یہاں تک کہ دین اسلام فتنہ خیزی و فساد انگیزی کے خدشے اور اندریشے کی وجہ سے کبھی جنگ کی ابتداء کرنے کی بھی ہرگز اجازت نہیں دیتا۔ بلکہ اگر اس پر فریق مخالف کی طرف سے زبردستی جنگ مسلط ہی کر دی جائے تو بھی تمام جنگی اصولوں اور حربی ضابطوں کے حدود و قیود کے ساتھ انسانی قدرتوں، تہذیبی روایتوں، اخلاقی تقاضوں اور بشری مطالبوں کے دائرے میں رہ کر ہی صرف فتنہ کوئی اور فساد کشی کے مقصد سے ہی

جنگ کی اجازت دیتا ہے۔ چنانچہ اس کا واضح اعلان ہے کہ ”اور دشمنوں سے جنگ کرتے رہو یہاں تک کہ فتنہ و فساد باقی نہ رہ جائے۔“<sup>۵</sup>

جنگ کے اصول و اداب اور جنگی تہذیب و اخلاقیات کے سلسلے میں حقوق انسانی کے عظیم محافظ ، اقتدار انسانی کے علم بردار اور ندائے عدالت انسانی کے نقیب انسان کامل اور امام عادل ، مولائے کائنات حضرت علی ابن ابی طالبؑ نے اپنی ماہِ ناز اور شہرہ آفاق شاہکار ”فتح البلاغہ“ میں جو جنگی آداب اور ضابطہ اخلاق بیان فرمائے ہیں وہ ہر دور میں میدان جنگ میں دونوں متحارب فریقوں کے لئے بہترین و مکمل ترین اور مفید ترین رہنمای اصول و خطوط فرار دئے جاسکتے ہیں۔ ان جنگی اصول و آداب اور ضابطہ اخلاقی اور حرب و ضرب کی تہذیب و اخلاقیات کی خوبیوں اور ان کی عظمت و افادیت کو آج کے ترقی یافتہ دور کی جدید ترین مکمل اسٹری سائنس کے ماہرین بھی تسلیم کرتے ہیں۔ کیونکہ ان اصول و آداب اور قواعد و ضوابط میں دونوں متحارب فریقوں کے افسروں اور سرداروں کے خود اپنے فوجیوں اور سپاہیوں کے ساتھ مطلوبہ و مجوزہ ضروری اقدامات و انتظامات کا بھی ذکر کیا گیا ہے اور فریق مخالف کے شکست خورده اور ہزیت یافتہ فوجیوں اور سپاہیوں اور اہل شہر کے ساتھ برتبے جانے والے انسانی حقوق کی بنیادوں پر مبنی و مشتمل امور و معاملات اور سلوک و برتابہ کو بھی بیان کیا گیا ہے۔ اور اس اعتبار سے حقوق نسوان اور حقوق اطفال کے ساتھ ہی بحیثیت مجموعی کامل طور پر حقوق انسانی کی بھی پاسداری و گہداری کی پوری صفائحہ دی گئی ہے اور ان اصول و آداب اور قواعد و ضوابط نے پوری طرح سے یہ حقیقت واضح کر دی ہے کہ میدان جنگ میں موت کی گرم بازاری کے دوران اور پھر فتح و ظفر کے بعد منقوص و مغلوب فریق مخالف کے ساتھ نفرت و عداوت کے باوجود انسانی حقوق کے پیش نظر جنگی اخلاقیات اور بشری تقاضوں کی تہذیبی روایات کی بھی اہمیت اور قدر و قیمت اپنی جگہ بہر حال مسلم ہے جن کی رعایت بہر صورت ضروری ہے۔

## جنگی حکمت عملی

ملٹری سائنس کے مطابق جنگ کے اصول و اداب میں جنگی حکمت عملی اور حریبی منصوبہ بندی کو بنیادی حیثیت اور اساسی اہمیت حاصل ہے۔ کیونکہ مناسب حکمت عملی اور فوری منصوبہ بندی کے بغیر میدان جنگ میں کامیابی و فتح مندی کے امکانات مخفیوں اور غیر لفیقی ہو جاتے ہیں۔ اسی لئے

جنگی آئین و قوانین کے ماہرین اور میدان جنگ کے مبصرین ہمیشہ موثر حکمت عملی کا نقشہ اور مکمل منصوبہ بندی کا خاکہ تیار کرنے پر بہت زور دیتے رہے ہیں۔ اس سے بخوبی اندازہ ہوتا ہے کہ مجاز جنگ پر فتح و پیروزی کا انحصار بہت کچھ جنگی حکمت عملی اور حرbi منصوبہ بندی پر ہوتا ہے۔

اصول جنگ و جدل اور آئین حرب و ضرب کے تحت میدان جنگ کی حکمت عملی اور سامان حرب کی منصوبہ بندی میں میدان جنگ اور مجاز جنگ کے محل وقوع کے اعتبار سے اور دفاعی اور حفاظتی نقطہ نظر سے لشکر کی معقول و محفوظ قیام گاہ کے مناسب انتخاب میں نہایت ہوشمندی و ہوشیاری اور تجربہ کاری و موقع شناسی کی ضرورت ہے۔ مقام قیام ایسے موقع محل پر واقع ہونا چاہئے جو نہ صرف دشمن کے کسی اچانک اور چو طرفہ حملہ سے محفوظ ہو بلکہ جہاں سے فوج مخالف کی حرکات و سکنات اور لشکر حریفوں کی نقل و حرکت پر اچھی طرح نظر رکھی جاسکے۔ اور لشکر گاہ کے لئے باہمی صلاح و مشورے سے کسی وادی نما دامن کو ہسار کا انتخاب بہت مفید اور سود مند ثابت ہو گا جو آبی ذخائر و منابع وسائل کے قریب کسی نہر کے کنارے حتی الامکان مناسب بندی پر واقع ہو۔ اس سے اپنے لشکر کی تکمیلی اور دشمن کی فوج کی تکمیلی میں بہت آسانی ہوگی اور اس طرح دشمن کو کسی کمین گاہ سے حملہ کرنے کا موقع نہیں ملے گا۔ جیسا کہ سردار لشکر اسلام سپہ سالار فوج خیر الانام، اسد اللہ الغالب حضرت علی ابن بی طالبؑ اسی جنگی حکمت عملی اور حرbi منصوبہ بندی کی طرف متوجہ کرتے ہوئے اپنے لشکر کو نصیحت فرمائے ہیں کہ

”جب دشمن کے سامنے اترنا یا وہ تم پر آئے تو تمہارا پڑا اور قیام بلندیوں یا پہاڑوں کے دامن میں یا نہروں کے کناروں پر ہونا چاہئے تاکہ تمہارے لئے حفاظت اور مدد ہو۔ اور تمہاری جنگ ایک یا دو رخوں سے ہو۔ اور پہاڑوں کی بلندیوں اور سطح دار ہمواریوں پر نگران و نگہبان مقرر کر دوتاکہ دشمن کسی کمین گاہ یا محفوظ اور بے خوف و خطر جگہ سے اچانک حملہ آور نہ ہو جائے۔ اور یہ بھی جان لو کہ فوج کا اگلا ہراول دستے اس کا جاسوس اور ہراول دستے کے جاسوس اس کے فرستادے ہوتے ہیں (اس لئے ان کا انتظام بھی کرو) اور خبردار! تم میں اختلاف اور تفرقہ نہ پڑنے پائے۔ جب بھی کہیں اتر تو سب ایک ساتھ اترو اور جب کہیں سے کوچ کرو تو بھی سب ایک ساتھ، جب رات آجائے تو نیزوں سے اپنے گرد حلقة و حصار بنالو اور اس طرح مختصر نیند سوو جیسے غرارہ یا کی کرتے ہو یعنی ذرا سی جھکی لواور پھر فوراً ہی اٹھ بیٹھو۔“

اپنی فوج کے سپاہیوں کو تازہ دم رکھنے، فوجیوں اور لشکریوں کو چاق و چوبند رکھنے اور سواریوں کو چست و چاک بنائے رکھنے کے لئے انہیں ضروری قیام و آرام کے موقع فراہم کرنا اور کوچ و قیام کے لئے مناسب نظام الاؤقات مرتب کر کے سفر کرنا اور دوران سفر دشمن کی فوج کو نفیساتی طور پر حیران و ہلکا ن اور ذہنی طور پر ہراساں و پریشاں اور سرگردان رکھنے کے لئے ہر منزل پر اس سے ایک مناسب فاصلہ بنائے رکھنے کا فیصلہ بھی جنگی حکمت عملی کا ایک اہم حصہ ہے۔ کیونکہ اس جنگی حکمت عملی اور حرbi منصوبہ بندی سے جہاں اپنی فوج پر ثابت و خوشنگوار اور حوصلہ افزای اثرات مرتب ہوتے ہیں وہیں دشمن کی فوج اس کے منفی اثرات سے دوچار ہو کر نفیساتی فساد اور ذہنی انتشار کا شکار ہو جاتی ہے جس سے اس کا حوصلہ پست کر کے اس کو شکست دینے میں بہت مدد ملتی ہے اور اپنی یقینی فتح و کامرانی میں آسانی ہوتی ہے۔ اس حکمت عملی سے جہاں اپنی فوج کے سپاہی پر سکون و مطمئن رہیں گے وہیں فوج مخالف کے سپاہی فکر و تشویں اور کشمکش و کشاکش میں بیٹلا رہیں گے۔ ان ہی اہم نکات کی طرف توجہ دلاتے ہوئے شاہ مرداد شیر یزدال، اشیع زماں حضرت علی مرتضیٰ اپنے لشکر کو تاکید فرمائے ہیں۔

”ایسی سے لڑنا جو تم سے لڑے، (صحح و شام کے) دونوں ٹھنڈے و قتوں میں سفر کرنا۔ دو پھر قیام کرنا، اور شروع رات میں نہ چلانا کیونکہ خدا نے رات کو قیام و آرام اور سکون کے لئے بنایا ہے۔ سفر کے لئے نہیں، پس رات میں اپنے جسم کو راحت و آرام دو اور اپنی سواری کو بھی۔ پھر جب پوچھئے اور صحح نمودار ہو تو برکت اللہی کے ساتھ کوچ کرو۔ اور جب دشمن کا سامنا ہو تو اپنے ساتھیوں کے نقش ہی میں ٹھہرنا۔ اور دشمن کے اتنے نزدیک بھی نہ ہو جانا کہ معلوم ہو کہ میں اب تم لڑائی شروع ہی کر دو گے اور نہ اتنی دور ہی رہنا کہ یہ شک ہو کہ جنگ سے ڈر کر جی چرا رہے ہو، جب تک میرا حکم پہنچے عداوت تمہیں لڑائی کرنے پر آمادہ نہ کر دے مگر یہ کہ تم انہیں دعوت دے کر عذر کا دروازہ ان پر بند کر چکے ہو۔ یے“

دوران جنگ بعض اوقات کچھ ایسے ناسازگار و ناخوشگوار حالات بھی پیدا ہو جاتے ہیں اور ایسے واقعات سے بھی سامنا ہو جاتا ہے جہاں وقت کا تقاضا ہوتا ہے کہ ضرورت و مصلحت کے پیش نظر خلاف مزاج و طبیعت ایسی مصلحت آمیز عارضی و ظاہری اور دکھاوے کی شکست خور دگی کے مظاہرے کرنے پڑیں جس سے دشمن کی فوج کسی نہ کسی حد تک غلط فہمی یا خوش فہمی میں بیٹلا ہو کر کچھ نہ کچھ

غفلت والا پرواہی سے ضرور دو چار ہو جائے گی اور ایسی حالت میں موقع کو غنیمت جان کر اس پر اچانک حملہ کر دینے سے اس میں افراتفری پیدا ہو جانے اور اس کے تتر بترا ہو کر منتشر ہو جانے کے قوی امکانات ہوں گے اور اس صورت حال میں اس مصلحت آمیز حکمت عملی کو بروئے کار لا کر فوج دشمن کو شکست دینا آسان ہو جائے گا۔ اسی حکمت عملی سے فائدہ اٹھانے کے سلسلے میں مرد میدان شجاعت، شیر کر دگار، حیدر کر ارنے اپنی فوج کی حوصلہ افزائی اس طرح فرمائی ہے کہ

”اگر وقت پڑ جائے تو ضرورتاً مصلحت دوبارہ حملہ کرنے کے ارادے سے پیچھے ہٹ جانا اور فرار کرنے کے بعد پھر آگے بڑھ کر دشمن پر ہجوم کرنا اور دوبارہ حملہ کرنا تم کو ناگوار اور حوصلہ شکن نہ ہو۔ اور تلواروں کو انکا حق اور حصہ یعنی دشمن دے دو اور انہیں ان کی قتل گاہ پر پہنچا دو اور اپنے آپ کو پورے دل و جان سے سخت اور خطرناک نیزہ بازی اور قوی مضبوط شمشیر زنی کے لئے پوری طرح تیار کرو۔ اپنی آوازوں کو دبادو اور خاموش رہو کیونکہ یہ چیز خوف وہ راس اور پریشانی کو دور کرنے والی ہے۔“<sup>۵</sup>

## اصول و آداب جنگ

محاذ جنگ کے لئے ضروری جنگی حکمت عملی تیار کرنے اور مناسب حرbi منصوبہ بنی کرنے کے بعد دوسرا نہایت اہم مرحلہ میدان جنگ میں فوج کی تنظیم اور لشکر کی ترتیب سے متعلق ہوتا ہے کہ کس دستے کو کس جگہ رکھا جائے اور کس جگہ کو کہاں معین کیا جائے۔ ضرورت اور حفظ مراتب کے اعتبار سے فوج کی صفوں کی صحیح تنظیم اور لشکر کے سپاہیوں کی درست ترتیب سے جہاں ان کی عزت کو تسلیم و تقویت حاصل ہوتی ہے وہیں ان کی خود داری و خود اعتمادی بھی مضبوط و مستحکم ہوتی ہے جو ان کی قوت ارادی کی تقویت کے ساتھ ہی ان کے عزم واستقامت کا سبب بھی بنتی ہے۔ جس کی وجہ سے سپاہی نہایت خوش دلی کے ساتھ جذبہ فداکاری و جاں ثاری اور جوش و فاداری و سرفرازی سے سرشار موت سے بے خوف ہو کر میدان کارزار کے آتش بار طوفان خون و آہن میں کوڈ پڑتا ہے۔ فوج کی تنظیم اور لشکر کی ترتیب کے ساتھ ہی پرچم کی تنصیب اور علم کی تقسیم اور حسب مراتب و مناسب سردار و سپہ سالار اور علم دار و پرچم بردار کے تقرر کا معاملہ بھی نہایت مزاج شناسی اور معاملہ فہمی کے ساتھ طے کیا جانا چاہئے۔ کیونکہ لشکر کی جنگی سرگرمی اور حرbi کار کر دگی کا انحصار اور فوج کی جانبازی و سرفرازی کا

دارود مدار بڑی حد تک سردار و سپہ سالار کی با حوصلہ اور جراحت مندان فوجی قیادت اور بر وقت صحیح قوت فیصلہ پر ہوتا ہے۔ اور علم کی سر بلندی سے فوجیوں اور سپاہیوں کے حوصلے اور ارادے بھی بلند رہتے ہیں۔ چنانچہ صاحب ذوالفقار فاتح کارزار حضرت علیؓ نے جنگ کے اصول و آداب تعلیم فرماتے ہوئے ارشاد فرمایا ہے کہ

”میدان جنگ میں جوزہ پوش ہیں انہیں آگے بڑھاؤ اور جوبے زرہ ہیں انہیں پیچھے رکھو اور دانتوں کو مضبوطی سے جمالو، کیونکہ میدان کارزار میں استقامت اور ثابت قدمی کے طفیل تکواریں سر سے دور چلی جاتی ہیں، نیز وہ کے اطراف میں پیچ و خم کے ساتھ لپٹے رہو کیونکہ اس طرح سے نیزہ بازی کرنا زیادہ موثر ہے۔ لگا ہیں پیچی رکھو (گھوم گھوم کر اوہر اوہر ہر طرف نہ دیکھو) کیونکہ آنکھوں کا نیچار کھنا قوت قلب کی زیادتی اور تقویت دل کا باعث ہوتا ہے، آوازوں کو خاموش کر دو (ہنگامہ آرائی نہ کرو) کیونکہ متانت اور سنجیدگی اور سکون و شانگی ہر طرح کے خوف و ہراس کو دور کر دیتی ہے۔ اپنے پرچم کو اپنی جگہ سے حرکت نہ دو اور اس کے دور کو خالی نہ رہنے دو۔ نہ اسے ہر شخص کے ہاتھ میں تھما دسوائے ان بہادروں اور دلاوروں کے جو ہر حادثے کو روکنے کے لئے اپنی جان کی بازی لگا کر ہمیشہ کمر بستہ رہتے ہیں۔ اور جواس کی حفاظت و نگهداری و نگہبانی کو لازم سمجھ کر مصروف دفاع رہتے ہیں کیونکہ جو لوگ (میدان جنگ میں) سختی اور بلا برداشت کرتے ہیں اور صابر رہتے ہیں وہی اپنے پرچبوں کے ارد گرد مستعد رہتے ہیں اور دائیں بائیں آگے پیچھے ہر طرف سے اس کی حفاظت کرتے ہیں۔ نہ یہ پیچھے ہٹتے ہیں کہ گویا اسے دشمن کے حوالے کر دیں اور نہ یوں آگے بڑھ جاتے ہیں کہ پرچم کو تہا چھوڑ دیں۔“<sup>۹</sup>

اسی طرح انسانی فطرت کی ایک نفسیاتی خاصیت و خصوصیت کے حوالے سے انسان کے ضبط نفس اور اس کی قوت برداشت کے اسباب و عمل کے تجربے اور تجربے کی روشنی میں ایک انتہائی اہم نفسیاتی پہلو کی طرف اشارہ کرتے ہوئے جنگ جمل کے موقع پر لشکر کا علم اپنے بیٹھے حضرت محمد خینیہ کو عطا کر کے آپ نے جو اصول جنگ اور آداب حرب تعلیم فرمائے ہیں وہ میدان جنگ کے بہترین اصول و آداب ہیں۔ چنانچہ اس سلسلے میں دورانیشی و انجام بینی اور ثابت قدمی و سرفروشی کی نصیحت کرتے ہوئے فرماتے ہیں کہ

”اے بیٹے! پہاڑ اپنی جگہ سے متزلزل ہو کر ٹھیں جائیں مگر تمہارے پائے عزم واستقلال

واستقامت میں لغزش جبکہ نہ پیدا ہو، اپنے دانتوں کو مضبوطی کے ساتھ ایک دوسرا میں پوسٹ رکھنا۔ اپنا کاسہ سرخدا کو عاریت دے دینا (اور سر بکھ ہو کر خود کو خدا کے حوالے کر دینا) زمین میں اپنے قدموں کو منیخ کی طرح گاڑ دینا۔ تمہاری نگاہوں کی زد اور اس کا نشانہ دشمن کی آخری صاف پر رہے، اور اپنی نظر جھکائے رکھنا۔ اور اے بیٹے! یہ جان لو اور اس پر محکم و مکمل ایمان رکھو کہ نصرت و مدد اور فتح و ظفر صرف خدا کی طرف سے ہے۔

بسیار خوری و بسیار خوابی اور عیش کوشی و عشرت پسندی انسان کو کامیابی و تسامی اور کسل مندی کا شکار بنا کر سوت اور پست ہمت بنا دیتی ہے۔ اور کیفیت خاص طور سے مجاز جنگ پر اور میدان جنگ میں سپاہیوں کو شکست سے دوچار کر دیتی ہے۔ اسلئے جنگ کے موقع پر فوج کو اس کا خاص خیال رکھنا چاہئے اور ہر وقت ہر طرح سے چاق و چوبنڈ اور چست و درست رہ کر جنگ کے لئے تیار اور شکست سے کمر بستہ رہنا چاہئے۔ کیونکہ اس سلسلے میں ذرا سی بھی لاپرواہی اور معمولی سی بھی غفلت کی وجہ سے دوچار اور ہزیت کا شکار ہونا پڑ سکتا ہے۔ ایسی ہی صورت حال سے خبردار و ہوشیار کرتے ہوئے لشکر اسلام کے سردار و سپہ سالار، صندر و جرار جناب حیدر کرار فرمائے ہیں کہ

”اپنے زیر جاموں کو مضبوطی کے ساتھ کس لو (میدان جنگ میں چست و چلاک رہو) عزیت (ایثار و قربانی) اور ولیمہ (عیش و عشرت و کامرانی) ایک ساتھ جمع نہیں ہو سکتے۔ رات کا سونا دن کے خوابوں کو کس (بری) طرح توڑ دیتا ہے اور تاریک راتیں مہمات کی یاد داشت کو کس طرح کمزور کر دیتی ہیں، غفلت کی نیند ہمتوں کو شکست میں تبدیل کر دیتی ہے۔۔۔“

## جنگی اخلاقیات

حقوق انسانی کی بنیاد پر انسان کی عزت و حرمت کی حفاظت اور انسانی قدرتوں کی پاسداری و غمہداری کے لئے جنگ و جدل کی بناہ کاری اور حرب و ضرب کی گرم بازاری میں بھی انسانی عظمت و شرافت کے تقاضوں اور تہذیبی و اخلاقی روایتوں اور ثقافتوں کے مطالے کی بنا پر جنگی اخلاقیات کا بھی بہر حال اپنا ایک اہم مقام ہے۔ اور اس کی اہمیت و افادیت بھی مسلم ہے۔ اور جنگی اخلاقیات کے حوالے سے انسانی اقدار اور اخلاقی و تہذیبی روایات کے تحفظ کا سلسلہ آغاز جنگ سے پہلے ہی فوجوں اور لشکروں کی تنظیم نیز سپاہیوں کے انتخاب اور افسروں اور سرداروں کے تقرر کے وقت ہی سے شروع

ہو جاتا ہے۔ خاص طور سے فوجیوں کے انتخاب اور افسروں کی تقرری اور سرداروں کی تعیناتی کے معاملے میں بہت ہی دور اندریشی، باریک بینی، معاملہ فہمی، حاضر دماغی، نسب شناسی و مردم شناسی اور تجربہ کاری و ہوشیاری کی ضرورت ہوتی ہے۔ چنانچہ سپاہیوں کے انتخاب کے معاملے میں اور افسروں اور سرداروں کے تقرر کے سلسلے میں کسی قسم کے جرودہر اور زور زبردستی یا اقرباً پروری و احباب نوازی سے کام نہ لے کر رضاۓ الہی کی خاطر حق و حقانیت کی سر بلندی کے لئے نہایت خوش اخلاقی و خوش اسلوبی اور سلیقہ مندی و حق پسندی کے ساتھ حفظ مراتب کا خیال رکھتے ہوئے اور عدل و انصاف کو پورا کرتے ہوئے پورے جذبہ صادق کے ساتھ یہ کام انجام دینا چاہئے۔ جہاں سپاہیوں کی تعیناتی میں ان کے پس مظہر اور ذاتی صفات حسنہ اور شخصی شرافت نفس کو پیش نظر رکھنا چاہئے وہیں افسروں اور سرداروں کی نازدگی اور تقرری میں بطور خاص اس بات کو خصوصی اہمیت دینی چاہئے کہ وہ جذباتی و عصباً اور مغلوب الغضب اور عجلت پسند ہوں بلکہ ایسے موقع شناس و مردم شناس و مزاج آشنا اور سنجیدہ و مرد بارہوں۔ وقت کی ضرورت کے لحاظ سے سخت گیر بھی ہوں اور حالات کی نزاکت کے اعتبار سے نرم دل و نرم خواہ خدا ترس و انسان دوست بھی۔ اس سلسلے میں میانہ روی اور غیر جانبدارانہ رویہ اختیار کرتے ہوئے افراط و تفریط سے گریز و پرہیز کریں۔ اور چستی و سکتی اور نرمی و سختی برتنے میں بہت ہی داشمندی و ہوشمندی اور جرأت مندی سے کام لیں۔ چنانچہ امیر المؤمنین، خلیفۃ المسلمين، انسان کامل، امام عادل حضرت علی مرتضیٰ نے جناب مالک اشتتر کے نام تحریر کردہ نہایت جامع اور مکمل ”دستور حکومت“ میں نصیحت وہدایت فرماتے ہوئے تحریر فرمایا ہے کہ

”دیکھو اپنی فوج کے معاملے میں ہوشیاری سے کام لیتا۔ انہیں لوگوں کو افسر بنانا جو تمہارے خیال میں اللہ کے رسول کے اور تمہارے امام کے سب سے زیادہ خیر خواہ ہوں، صاف دل ہوں۔ ہوشمند ہوں، جلد غصے میں نہ آ جاتے ہوں، عذر و مغفرت قبول کر لیتے ہوں، کمزوروں پر ترس کھاتے ہوں، زبردستوں پر سخت ہوں، نہ سختی انہیں جوش میں لے آتی ہو اور نہ کمزوری انہیں بھٹکادیتی ہو۔ فوج کے لئے انہیں کو منتخب کرنا جن کا حسب نسب اور خاندان اچھا ہے اور جن کا ماضی صاف اور بے داغ ہو۔ جو بہت جرأت، شجاعت و شہامت اور جو دوستا سے آرستہ ہوں۔ کیونکہ شرافت و بزرگی اور نیکی و جوانمردی ایسے ہی لوگوں میں زیادہ ہوتی ہے۔ ۲۱“

اسی طرح حقوق انسانی کے تقاضوں کے مطابق فوجیوں اور سپاہیوں کے حقوق کو بھی جنگی

آداب و اخلاقیات میں بہت اہمیت حاصل ہے۔ جن میں حکام و عمال اور افسروں و سرداروں کی طرف سے فوجیوں اور سپاہیوں کے ساتھ پدرانہ و مادرانہ ہمدردی و رحم دلی، دلوسزی و دلجوئی اور خیر اندیشی و خبر گیری نیز کشادہ ذہنی و وسیع الکلی اور فراخ دلی و خندہ پیشانی کا مظاہرہ بھی شامل ہے۔ اس انسانی عدالت و اخوت، الفت و مرقت کے نقیب اور بشری شفقت و محبت اور رحمت و رافت کے علم بردار لطف و عنایت حضرت علیؓ ابن ابی طالبؓ کا ارشاد گرامی ہے کہ:

”ان فوجیوں کے معاملات کی ایسی ہی فکر کرنا جیسی فکر والدین کو اولاد کی ہوتی ہے۔ ان کی تقویت اور درستی حالات کے لئے جو کچھ بھی بن پڑے اور جتنا کچھ بھی ہو سکے کرتے رہنا۔ اور جو کچھ بھی کرنا اسے بہت زیادہ نہ سمجھنا۔ اپنے کم سے کم لطف و احسان کو بھی معمولی نہ سمجھنا کیونکہ اس سے ان کی خیر خواہی بڑھے گی اور ان کے حسن ظن میں اور اضافہ ہو گا۔ ان کی ادنی سے ادنی ضرورتوں سے بھی بے پرواٹی اس بھروسے پر نہ کرنا کہ بڑی ضرورتوں کا خیال رکھ ہی رہے ہو۔ کیونکہ تمہاری معمولی سی رعایت و عنایت بھی ان کے لئے نعمت ہو گی۔ اور بڑی ضرورتوں میں تو وہ سراسر تمہارے لطف و کرم کے ہمیشہ ہی محتاج و نیاز مند رہیں گے۔ وہی فوجی سردار تمہارے سب سے زیادہ مقرب رہیں جو فوجیوں کی سب سے زیادہ خدمت کرتے ہوں۔ اپنے ہاتھ کی دولت سے سپاہیوں کو ان کی ضرورتوں اور بال بچوں کی فکروں سے آزاد کرتے رہو تاکہ پوری فوج ایک دل ہو جائے اور اس کے سامنے صرف ایک ہی خیال ہو۔ بس دشمن سے جنگ فوج کے سرداروں پر تمہاری توجہ فوج کے دلوں کو تمہاری طرف متوجہ کر دے گی۔ ۳۳“

حقوق انسانی کے حوالے سے جنگی اخلاقیات اور حرbi ضابطہ اخلاق کا ایک بشرنو از و معاف شرہ ساز پہلویہ بھی ہے کہ جنگ سے غیر متعلق شہری اور معصوم و بے قصور افراد متاثر نہ ہوں۔ لوگوں کو جراوا کراہ کے ساتھ جنگ میں ملوث کر کے میدان جنگ میں لا کر معرکہ آرائی اور نبرد آزمائی کے لئے مجبور نہ کیا جائے اور انہیں جرا جنگ میں شریک کر کے اپنے اقتدار و استعمال اور اجبار و استکبار کی قربان گاہ پر اپنی ہوں آمریت کی بھینٹ نہ چڑھایا جائے۔ بلکہ فریقین حتی الامکان آپسی گفت و شنید اور باہمی افہام و تفہیم سے اختلافی معاملات کو حل کر لیں یا پھر بصورت جنگ دونوں خود ہی میدان میں ایک دوسرے کے مقابل آ کر جنگ وجدل اور حرب و ضرب کے ذریعے فیصلہ کر لیں جیسا کہ داعی امن و آشتی اور نقیب صلح و سلامتی مولائے انسانیت امیر المؤمنین حضرت علیؓ نے امیر شام معاویہ ابن ابی

سفیان کے دھمکی بھرے تجویف آمیز خط کے جواب میں اپنے مکتوب گرامی میں اسے تنبیہ کرتے ہوئے تحریر فرمایا ہے کہ

”اور تم نے مجھے جنگ کی دعوت دی ہے تو بہت اچھا سب لوگوں کو ایک طرف کردو اور انہیں ایک طرف الگ چھوڑ کر تم خود میرے مقابلے پر نکل آؤ اور ہم دونوں کی فوجوں کو لڑائی سے معاف کردو۔ ہم دونوں خود اکیلے ہی ایک دوسرے سے نپٹ لیں تاکہ معلوم ہو جائے کہ گمراہی کس کے دل پر چھاچکی ہے۔ (پردہ کس کی آنکھوں پر پڑھکا ہے۔)“<sup>۱۴</sup>

جنگی اخلاقیات اور حرbi تہذیب کے مذکورہ ضابطہ اخلاق کی روشنی میں جنگ انہیں لوگوں سے کی جانی چاہئے جو اپنی خود سری کے زیر اثر سرکشی اور بغاوت کی بنا پر خود اپنی مرضی سے خوش خوشی میدان جنگ میں کوڈ پڑتے ہوں اور اپنی فوج میں بھی انہیں لوگوں کو شامل کیا جانا چاہئے جو بلا جبرو اکراہ برصاد رغبت شریک جنگ ہونے کے لئے خلوص نیت کے ساتھ آمادہ و تیار ہوں۔ چنانچہ سرکشی خود سری سے کنارہ کشی اختیار کر کے خود سپردگی و پسپاندازی کرنے والوں اور بغاوت کو چھوڑ کر اطاعت و فرمان برداری قبول کر لینے والوں سے جنگ نہیں کی جائے گی۔ جنگی اخلاقیات کے اسی ضابطہ اخلاق کا ذکر کرتے ہوئے امام اولیاء مولاۓ کائنات حضرت علی مرتفعی نے ارشاد فرمایا ہے کہ :

”اگر وہ سرکش ہدایت کے ٹھنڈے سائے کی طرف لوٹ آئیں تو ہمیں یہی پسند ہے۔

لیکن اگر شقاں و افتراق اور شقاوت و بغاوت اور عصیان و وعدوں پر ان کے دل جم چکے ہیں تو جو لوگ تمہاری فرمان برداری کا دم بھر رہے ہیں انہیں کو ساتھ لے کرنا فرمانوں کی سرکوبی کے لئے اٹھ کھڑے ہو۔ اور یہ خیال رکھو کہ جو دل و جان سے تمہارے ساتھ ہیں انہیں پر بھروسہ کرنا اور انہیں سے کام لینا۔ جو تم سے بدسلوکی کر رہے ہیں ان کی کچھ پرواہ نہ کرنا۔ جو شخص خوشی اور خوش دل سے تمہارے ساتھ نہیں ہے اس کا نہ ہونا ہونے سے بہتر ہے اور اس کا بیٹھے رہنا کھڑے ہونے سے زیادہ مفید اور سودمند ہے۔“<sup>۱۵</sup>

جنگی اخلاقیات پر بنی مشتمل یہ حرbi ضابطہ اخلاق حقوق بشر کے تحفظ کی علامت اور بقائے حرمت انسانی کی صفات کے طور پر صرف میدان کارزار اور محاذ جنگ ہی تک محدود نہیں رہتا بلکہ جنگ کے آغاز سے لے کر جنگ کے انجام و اختتام تک باقی و نافذ رہتا ہے۔ جس کا سلسلہ جنگ کی ابتداء سے بھی قبل شروع ہو جاتا ہے اور جنگ کی انتہا کے بعد تک بھی جاری رہتا ہے۔ چنانچہ اس میں جہاں

ایک طرف دشمن کی فوج کی طرف سے کسی شر پسندی اور اشتغال آنیزی بغير جارحانہ طور پر پہلے حملہ ہی کر کے جنگ کی ابتدا اپنی طرف سے نہ کرنے کی سخت تاکید کی گئی ہے وہیں دوسری طرف جنگ کے بعد اگر میدان جنگ میں مقتولین کی لاشوں کی بے حرمتی، مجرموں کے قتل، مجاز جنگ سے فرار کرنے والوں کے تعاقب اور قتل، زخمیوں کی خون ریزی، پر اندازی اور خود سپردگی کرنے والوں کے کشت و خون سے منع کیا گیا ہے تو میدان جنگ سے باہر ہوں کی تارابی و غارت گری اور عورتوں بچوں کی ایذاء سانی کی بھی سخت ممانعت کی گئی ہے۔ اس سلسلے میں محافظ حقوق بشر، حامی حرمت انسانی، شاہ لافتی، شیر خدا نے جنگ صفين کے موقع پر امیر شام معاویہ ابن ابی سفیان کی تمام ترجیحاً و کاریوں اور جنایت کاریوں کے باوجود جنگ شروع ہونے سے پہلے اپنی فوج کو سخت تاکیدی نصیحت ووصیت کرتے ہوئے حکم دیا ہے کہ:

”لڑائی میں تم پہل نہ کرو، دشمن کو پہل کرنے دو، دشمنوں سے اس وقت تک جنگ نہ کرو جب تک کہ وہ تمہارے ساتھ جنگ کی ابتدا نہ کریں۔ کیونکہ تم محمد اللہ حق کی ججت و حمایت پر استوار ہو۔ ان کے حملہ کرنے سے پہلے تمہارا حملہ نہ کرنا تمہاری طرف سے ان پر ایک اور اتمام ججت ہو جائے گا۔ پس جب حکم خدا سے دشمن کو شکست ہو جائے تو پیڑھ دکھا کر بھاگنے والوں کو قتل نہ کرنا، نہ ہتھیار ڈالنے والے کو اور نہ ہی کسی زخمی کو مارنا، اور نہ کسی عورت کو ستاناً اگرچہ وہ تمہیں گالیاں دیں اور تمہارے افسروں اور امیروں کو کوئی۔ کیونکہ عورتیں کمزور ہوتی ہیں اپنے اعضاء و جوارح میں بھی، اپنے نفوس میں بھی اور اپنی عقولوں میں بھی ۶۱۔“

اس طرح جب جنگی اخلاقیات کے بارے میں ہم مولاے کائنات کے اقوال و ارشادات اور ہدایات و افادات کا مطالعہ اور ان سے استفادہ کرتے ہیں تو اس نتیجے پر پہنچتے ہیں کہ آپ کا بیان کردہ جنگی شباطہ اخلاق ہر دور میں میدان جنگ کے دونوں مترابر ہر یوں اور گروہوں کے لئے جنگی آداب و اخلاقیات اور حرbi تہذیب و اخلاق کا بہترین اور مکمل ترین اور مفید ترین نمونہ ہے۔

### حوالے:

- ۱۔ قرآن مجید، سورہ نمل، آیت ۳۲
- ۲۔ قرآن مجید، سورہ بقرہ، آیت ۱۹۱
- ۳۔ قرآن مجید، سورہ بقرہ، آیت ۲۱۷

- ۳۔ قرآن مجید، سورہ مائدہ، آیت ۳۲
- ۴۔ قرآن مجید، سورہ بقرہ، آیت ۱۹۳
- ۵۔ نجح البلاغہ حصہ دوم، مکتوبات و رقعات نمبر ۱۱، (لشکر کو نصیحت)
- ۶۔ نجح البلاغہ حصہ دوم، مکتوبات و رقعات نمبر ۱۲،
- ۷۔ نجح البلاغہ حصہ دوم، مکتوبات و رقعات نمبر ۱۲، (نجح کے موقع پر امیر المؤمنین کا اپنے ساتھیوں کو فرمان)
- ۸۔ نجح البلاغہ حصہ دوم، مکتوبات و رقعات نمبر ۱۲، (جنگ کے موقع پر امیر المؤمنین کا اپنے ساتھیوں کو فرمان)
- ۹۔ نجح البلاغہ حصہ اول، خطبات نمبر ۱۲۳ (آداب جگ)
- ۱۰۔ نجح البلاغہ حصہ اول، خطبات نمبر ۱۱ (آداب شجاعت)
- ۱۱۔ نجح البلاغہ حصہ اول، خطبات نمبر ۲۱ (جہاد کی دعوت)
- ۱۲۔ نجح البلاغہ حصہ دوم، مکتوبات و رقعات نمبر ۵۳ (دستور حکومت۔ مالک اشتر کے نام)
- ۱۳۔ نجح البلاغہ حصہ دوم، مکتوبات و رقعات نمبر ۵۳ (دستور حکومت، مالک اشتر کے نام)
- ۱۴۔ نجح البلاغہ حصہ دوم، مکتوبات و رقعات نمبر ۱۰ (معاویہ کے نام مکتب)
- ۱۵۔ نجح البلاغہ حصہ دوم، مکتوبات و رقعات نمبر ۳ (ایک سپہ سالار کے نام مکتب)
- ۱۶۔ نجح البلاغہ حصہ دوم، مکتوبات و رقعات نمبر ۱۳ (جنگ صفين شروع ہونے سے پہلے فوج کو نصیحت)

## نجح البلاغہ میں

### امیر المؤمنین حضرت علی بن ابی طالبؑ کی وصیت

پروفیسر منظہ عباس نقوی، امروہہ

یوں تو نجح البلاغہ میں امیر المؤمنین حضرت علی بن ابی طالبؑ کے سب ہی ارشادات، خواہ وہ بصورت خطبات ہوں، مکتابات ہوں یا اقوال، جا بجا ایسی ہدایتوں اور نصیحتوں سے ملبو ہیں جن پر عمل پیرا ہو کے ہم اپنی دنیاوی اور اخروی زندگی کو فلاح و سعادت سے ہمکار کر سکتے ہیں، لیکن اس کے حصہ مکتابات میں چار ایسی تحریریں بھی شامل ہیں جنہیں مرتب نے بطور خاص وصیت کا عنوان دیا ہے۔ اس مقاٹے کا موضوع یہی وصیتیں ہیں، جنہیں نجح البلاغہ متوجہ علامہ مفتی جعفر حسین صاحب قبلہ طاب ثراه کی جلد سوم کے صفحات نمبر ۲۶۸، ۲۶۹، ۲۹۰ اور ۲۷۳ پر ملاحظہ کیا جاسکتا ہے۔

ان میں پہلی وصیت مولائے کائنات کا وہ ارشاد ہے جو آپؐ نے مسجد کوفہ میں ابن ملجم ملعون کی ضربت سے مجروح ہونے کے بعد فرمایا۔ اس میں ذات باری تعالیٰ میں شرک کے تصور سے بچنے اور جناب رسالتہابؐ کی سنت پر عمل پیرا ہونے کی تلقین کے بعد مولاؐ نے فرمایا ہے کہ ”اگر میں زندہ رہا تو مجھے اپنے خون کا اختیار ہوگا اور اگر مر جاؤں تو موت میری وعدہ گاہ ہے۔ اگر معاف کر دوں تو یہ میرے لئے رضائے الہی کا باعث ہے اور تمہارے لیے (مراد درثا) بھی نیکی ہوگی،“ اس وصیت سے مولاؐ کی کشادہ قلبی، جذبۂ عفو و درگزر اور اشتیاق رضائے الہی کا اندازہ ہوتا ہے۔ اسی قسم کی اعلیٰ انسانی اقدار کا اظہار اس وصیت سے بھی ہوتا ہے جس میں امیر المؤمنینؐ نے اپنے بیٹوں کو تاکید فرمائی تھی کہ ”دیکھو! میرے بعد صرف میرا قاتل ہی قتل کیا جائے، اور دیکھو! جب میں مر جاؤں تو اس میں ایک ضرب کے بدے میں ایک ہی ضرب لگانا، اور اس شخص کے ہاتھ پیرنے کا شنا، کیونکہ میں نے رسول اللہ ﷺ کو فرماتے سنا ہے کہ ”خبردار، کسی کے بھی ہاتھ پیرنے کاٹو اگرچہ وہ کاشنے والا کتنا ہی ہو،“ ۲

دوسری وصیت جو ہمیں نجح البلاغہ کے صفحہ ۲۶۹ پر ملتی ہے، مولاؐ نے صفين سے واپسی کے بعد

کوئے میں قلم بند فرمائی۔ یہ ان اموال یعنی اوقاف کے پارے میں ہے جن کا متولی حضرت امام حسن علیہ السلام کو مقرر کیا گیا تھا۔ امیر المؤمنین علیہ السلام کی زندگی بنیادی طور پر ایک مجاہد عالم اور کاشکار کی زندگی تھی۔ سرکار رسالتِ نبیتؐ کے دور حیات میں حضرت علی علیہ السلام کا بیشتر وقت دشمنان اسلام سے دفاع کرتے ہوئے جہاد میں صرف ہوا تھا۔ وفات رسولؐ کے بعد حضرتؐ کے لئے حالات کچھ ایسے ناساز گار ہو گئے کہ آپؐ کو گوشہ نشینی اختیار کرنا پڑی۔ اب مولا کا سارا وقت قرآن مجید کی جمع و ترتیب اور علوم کے فروغ میں صرف ہوتا تھا، البتہ اسلام کے وسیع ترمذات میں وقتاً فوقاً عند الطلب ارباب حل و عقد کو اپنے مفید مشوروں سے نوازتے رہتے تھے۔ اس چوبیس سال کی مدت میں جب جب علمی کا مول سے فرصت نصیب ہوئی آپؐ نے اپنی فطری دلچسپی کا یہ کام ضرور کیا کہ مدینۃ منورہ کے مضامات میں اور مدینہ سے باہر پہنچ اور سویجہ جیسے مقامات میں زین کھو دکر متعدد چشمے برآمد کیے اور افتادہ زمینوں کو قابل کاشت بنانے کے لئے رہائشیں بنانے کے لئے اپنی دلچسپی کے باعث نصب کیے۔ مدینۃ منورہ کے ان نواحی چشمتوں میں سے مسجد شجرہ کے قریب واقع ابیار علیؐ، آج بھی زیارت گاہ خاص و عام ہیں۔ مولا نے ان اماکن کو اپنی ذاتی جائیداد نہیں بلکہ عامتہ المسلمين کے لئے وقف کر دیا اور ان کا انتظام بھیتیت متولی فرزندان جناب فاطمہ زہرا سلام اللہ علیہا کے پر دفرمایا۔ اس وصیت نامے سے پتا چلتا ہے کہ وہ بھیتیت متولی اس جائیداد سے بس بقدر کفاف روزی حاصل کر سکیں گے۔ باقی سب کچھ امور خیر میں صرف کریں گے۔ ۳

امیر المؤمنینؐ کی بقیہ دو وصیتیں عمومی نوعیت کی ہیں اور ہم سب کے لئے جو نسب یا ارادت و تلقیدت کی بنا پر مولائے کائناتؐ کے دامن عطوفت سے وابستہ ہیں بڑی اہمیت اور معنویت کی حامل ہیں۔ اللہ تعالیٰ ہمیں توفیق عطا فرمائے کہ ان وصیتوں کی تعمیل بجالاتے ہوئے اپنی دنیاوی اور آخری زندگی کو کامیاب بنائیں۔ ان دونوں میں سے ہم تاریخیں کی توجہ اس وصیت کی جانب بطور خاص مبذول کرانا چاہتے ہیں جسے اہن ملجم ملعون کی ضربت سے مجروح ہونے کے بعد ضبط تحریر میں لا یا گیا تھا۔ گویا یہ آخر وقت کی وصیت ہے۔ اس کا نافذی جملہ (OPERATIVE SENTENCE) بڑا غور طلب ہے لازم ہے کہ ہم سب جنہیں ان کی اولاد ہونے کا شرف حاصل ہے یا وابستگان در امامت ہیں اسے یاد رکھیں اور اس کی رو سے جو ذمہ داری ہم سب پر عاید ہوتی ہے اس سے روگردانی نہ کریں:

أُوصيْكُمَا وَجَمِيعَ وَلَدِيْ وَأَهْلِيْ وَمَنْ يَلْعَغُ كِتَابِيْ ۝  
یعنی میں وصیت کرتا ہوں کہ تم کو (مراد حضرات حسین علیہم السلام) اور اپنی سب اولاد کو اور  
اپنے کنبے والوں کو اور ان سب کو جن تک میری یہ تحریر پہنچے۔

اس وصیت نامے کے مشتملات بیشتر دینی نوعیت کے ہیں اور ان میں تقویٰ پر بطور خاص زور دیا  
گیا ہے۔ اور اسی حوالے سے ان فرائض کی جانب ہماری توجہ بتا کید مبذول کرائی گئی ہے جن کا تعلق  
دین اور اخلاقیات سے ہے، مثلاً یہ ہدایت کہ ظالم کے دشمن اور مظلوم کے مددگار بننے رہنا یا باہمی  
تعاقبات کے بارے میں یہ تاکید کہ اپنے معاملات کو درست اور باہمی تعاقبات کو سلبھائے رکھنا حسب  
ارشاد رسول صلاح ذات البین افضل من عامة الصلة والصيام یعنی آپس کی کشیدگی کو مٹانا عام نماز  
روزے سے افضل ہے<sup>۵</sup>

آگے چل کر اس وصیت نامے میں بتکرار اللہ کی طرف متوجہ فرماتے ہوئے جن اہم  
امور کی مولائے ہمیں یاد دہانی کرائی ہے وہ ہیں یہ تیبیوں کی نگہداشت، ہمسایوں سے حسن  
سلوک، قرآن مجید سے وابستگی اور اس کے احکام کی پیروی، نماز، حج بیت اللہ اور راہ خدا  
میں جان، مال اور زبان سے جہاد جیسے فرائض کی بجا آوری نیز امر بالمعروف اور نبی عنده  
المنکر پر عمل درآمد۔

اس وصیت نامے کے حاشیے کی عبارت سے ہمیں پتا چلتا ہے کہ علامہ سید رضی اس کا مخاطب  
حضرت امام حسن علیہ اسلام کو سمجھتے ہیں لیکن مترجم نے اس سلسلے میں جعفر ابن بابوبیہؓ کا یہ قول  
بھی نقل کیا ہے کہ یہ وصیت نامہ محمد ابن حنفیہ کے نام تحریر کیا گیا تھا۔ ہمیں بہر طور فاضل مترجم  
کے اس خیال سے اتفاق ہے کہ ”مخاطب خواہ امام حسنؓ ہوں یا محمد ابن حنفیہ یہ منتشر امامت تمام  
نوع انسانی کیلئے درس ہدایت ہے جس پر عمل پیرا ہونے سے سعادت و کامرانی کی راہیں کھل سکتی  
ہیں۔<sup>۶</sup>

اس مبسوط وصیت نامے میں مولائے کائناتؐ نے ہماری دنیاوی اور اخروی فلاح کے لئے جو  
بیش قیمت نصائح قلمبند فرمائے ہیں، اس مختصر مقالے میں ان سب کا احاطہ کرنا ممکن نہ تھا اس لئے  
جس تہ جتہ انتخاب کر کے تنهیم مطالب کے خیال سے انہیں چار بڑے سے زمروں میں تقسیم کر دیا گیا ہے اور  
ہر ہدایت کو ایک مناسب عنوان دے کر متعلقہ عربی متن کا محوری فقرہ بھی نقل کر دیا گیا ہے تاکہ قارئین

کے ذہنوں میں محفوظ رہے۔ حوالے سب اردو ترجمے کے ہیں۔

### ۱۔ دینی امور:

#### الهیات سے متعلق افکار میں حزم و احتیاط:

لَا تَعْلُمُ فِيْ إِنَّ أَشْكُلَ عَلَيْكَ....

جو چیز اس میں (مراد الہیات) کی تمہاری سمجھ میں نہ آئے اسے اپنی علمی پر محظوظ کروئے  
تقویٰ: أُوصِيكَ بِتَقْوَى اللَّهِ....

اللَّهُ سَدِّرَتْ رَهْنًا، اسَّكَنَهُ ذَكْرَ سَقْبَ كَوَآبَدَ رَكْنَاهُ اور اس کی رسمی کو مضبوطی سے تھامے رہنا۔۸

ترکیب قلب: أَحْيِ قَلْبَكَ بِالْمَوْعِظَةِ....

وعظ وپند سے دل کو زندہ رکھنا، زہد سے اس کی خواہشوں کو مارنا، یقین سے سہارا دینا، حکمت سے پر  
نور بنانا اور دنیا کے حادثات اسے یاد دلانا۔۹

اطاعت رسول: فَارْضِ بِهِ رَائِدًا وَإِلَى النَّجَاهِ قَائِدًا....

رسول خدا ﷺ کو اپنا پیشوایانو اور نجات کا رہبر جانو۔۱۰

امر بالمعروف و نهي عن الممنكر: أَمْرٌ بِالْمَعْرُوفِ وَنَهْيٌ مِّنِ الْمُنْكَرِ....

یکی کی تلقین کرتے رہوتا کہ خود بھی اہل خیر میں شمار ہو۔ ہاتھ اور زبان سے برائی کو روکتے رہو۔

جهاد فی سبیل اللہ: جَاهِدُ فِيِ اللَّهِ حَقًّا جِهَادِهِ....

خدا کی راہ میں جہاد کا حق ادا کرتے رہو اور کسی ملامت کرنے والے کی ملامت کا اثر نہ لوا۔

دعا وسیلہ نعمت: جَعَلَ فِي يَدِيكَ مَفَاتِيحَ خَزَائِنَةِ....

اللہ تعالیٰ نے تمہارے ہاتھوں میں اپنے خزانوں کی کنجیاں دیدی ہیں۔ جب چاہو دعا کے وسیلے سے  
اس کی نعمت کے دروازوں کو کھلوالو۔۱۲

### ۲۔ اخلاقی امور:

صَبَرْ بِعْدَمِ الْخُلُقِ التَّصْبِيرُ فِي الْحَقِّ....

حق کی راہ میں صبر و شکریابی بہترین سیرت ہے۔ ۳۱

**توکل:** بَعْيَ نَفْسَكَ فِي أُمُورِ كُلَّهَا إِلَى الْهُكْمِ....

ہر معاملے میں خود کو اللہ کے حوالے کر دو، کیونکہ ایسا کرنے سے تم خود کو ایک مضبوط پناہ گاہ اور قویٰ محافظ کے سپرد کر دو گے۔ ۳۲

**تجدید سوال:** أَخْلِصْ فِي مَسَأَةِ لِرَبِّكَ....

صرف اپنے پورڈگار سے سوال کرو، کیونکہ دینا نہ دینا بس اسی کے اختیار میں ہے۔ ۳۳

**علم نافع:** لَا خَيْرٌ فِي الْعِلْمِ لَا يَنْفَعُ....

اس علم میں کوئی بھلائی نہیں جو فائدہ رسائی نہ ہو۔ ۳۴

**معاشرتی عدل:** جَعَلَ نَفْسَكَ مِيزَانًا فِيمَا يَبْنَكَ وَبَيْنَ غَيْرِكَ....

اپنے اور دوسروں کے درمیان ہر معاملے میں خود کو میزان قرار دو۔ جو اپنے لیے پسند کرتے ہو تو ہی دوسروں کے لئے بھی پسند کرو اور جو اپنے لیے نہیں چاہتے وہ دوسروں کے لئے بھی نہ چاہو گے۔

**آداب کلام:** لَا تُقْرِنْ مَا لَا تَعْلَمُ....

جو بات نہیں جانتے اس کے بارے میں کچھ نہ بلو اور دوسروں کے لئے وہ بات نہ کہو جو اپنے لیے سننا گوارا نہیں کرتے۔ ۳۵

**نیکوں کی صحبت:** قَارِنُ أَهْلَ الْخَيْرِ تَكُنْ مِنْهُمْ....

نیکوں سے میل جوں رکھو گے تو تم بھی نیک ہو جاؤ گے۔ بروں سے بچو گے تو ان کے اثرات سے محفوظ رہو گے۔ ۳۶

**اكل حرام اور بدترین ظلم:** بَيْسَ اطْعَامُ الْحَرَامُ وَ ظُلْمُ الْقَعِيْفِ أَفْحَشُ اُظْلَمِ...

بدترین کھانا وہ ہے جو حرام ہو اور بدترین ظلم وہ ہے جو کسی کمزور پر کیا جائے۔ ۳۷

**۳۔ معاشی اور معاشرتی امور:**

**کسب معاش:** فَأَسْعَ فِي كَدْحِكَ وَلَا تُكْنِ خَازِفًا لِغَيْرِكُ....  
روزی کمانے میں دوڑھوپ کرو اور دوسروں کے خزانچی نہ ہو۔ ۲۱

**کفایت شعراً:** حِفْظٌ مَافِي يَدِيْكَ أَحِبُّ إِلَيْ مَنْ طَلَبَ مَافِي يَدِ غَيْرِكَ....  
جو کچھ تمہارے ہاتھ میں ہے اس کو محفوظ رکھنا دوسروں کے آگے دست سوال بڑھانے سے مجھے زیادہ پسند ہے۔ ۲۲

**حلال کمالی:** الْحِرْفَةُ مَعَ الْعِفَةِ خَيْرٌ مِنَ الْعِنَى مَعَ الْفُجُورِ....  
پاک دامنی کے ساتھ محنت مزدوری کر لینا فشق و فحور سے آلوہ دولت مندی سے بہتر ہے۔ ۲۳

**اصل ولی نعمت:** إِنَّ الْيَسِيرَ مِنْ اللَّهِ سُبْحَانَهُ أَعْظَمُ وَأَكْرَمُ مِنَ الْكَثِيرِ مِنْ حَلْقِهِ....  
وہ تھوڑا جو اللہ تعالیٰ سے ملے باعث عز و شرف ہے بمقابلہ اس کیش کے جو اس کی مخلوق سے ملے۔

**عزت نفس اکرم نفسک عن كل دنیۃ.....**  
ہر ذلت سے اپنے نفس کو بلند تر سمجھو۔

**بنده آزاد لاتکن عبید غیرک و قد جعلک الله حرم۔**  
دوسرے کے غلام نہ بوجکہ اللہ تعالیٰ نے تمہیں آزاد بنایا ہے۔ ۲۴

**دوستی کارانز لاتتخدون عدو صدیفک صدیقاً....**  
اپنے دوست کے دشمن کو دوست نہ بناؤ ورنہ اس دوست کے دشمن قرار پاوے۔ ۲۵

**حق دوستی امحض آخاك النصيحة حسنة كانت أو قبيحة....**  
اپنے دوست کو اچھی اچھی نصیحتیں کرو چاہے اسے اچھی لگیں یا بری۔ ۲۶

**غصہ پی جاؤ تجرّع الغیظ فإنی لَمْ أرجُوعَةَ أحلى.....**  
غصے کے گونٹ پی جاؤ کہ اس سے شیریں کوئی گونٹ نہیں۔ ۲۷

## ۳۔ ذاتی اور گھریلو امور:

هم سفر اور ہمسائے کا انتخاب سل عن الرَّفِيقِ قَبْلَ الطَّرِيقِ وَعَنِ الْجَارِ قَبْلَ الدَّارِ...

راستے سے پہلے شریک سفر اور گھر سے پہلے ہمسائے کے بارے میں پوچھ چکھ کرو۔ ۲۸

مزاح سے بچوں نَذْكُرُ فِي الْكَلَامِ مَا يَكُونُ مُضِحًا...

اپنی گفتگو میں ہنسانے والی باتیں نہ لاؤ چاہے ان کی حیثیت نقل قول ہی کیوں نہ ہو۔ ۲۹

اپنے مخالف کو کیسے رام کیا جائے خُذْ عَلَى عَدُوٍّ كَ بِالْفَضْلِ ...

اپنے دشمن پر لطف و کرم کر کے اس کا دل جیت لو۔

**عورتوں سے مشورہ نہ کرو۔**

إِيَّاكَ وَمُشَاوِرَةُ النِّسَاءِ...

عورتوں سے اپنے معاملات میں مشورہ نہ کرو کیونکہ ان کی رائے کمزور اور ارادہ سست ہوتا ہے۔ ۳۰

پر دے کی پابندی وَ اكْفُفْ عَلَيْهِنَّ مِنْ أَبْصَارٍ هُنَّ بِحِجَابِكَ...

عورتوں کو پر دے میں بٹھا کر ان کی آنکھوں کو تاک جھانک سے روکو کیونکہ پر دے کی سختی ان کی عزت و آبرو کو برقرار رکھنے والی ہے۔ ۳۱

**عورت کا دائرہ عمل لِأَتْمِلِكِ الْمَرْأَةَ مِنْ أَمْرِهَا مَا جَاءَ رَبْنَسَهَا....**

عورت کو ذاتی امور کے علاوہ دوسرے اختیارات نہ سوپو۔ ۳۲

عورت بمنزلہ پھول ہے، حکمراں نہیں الْمَرْأَةُ رَيْحَانَةٌ وَلَيْسَتْ بِقَهْرَمَانَةٌ....

عورت ایک پھول ہے۔ وہ کار فرما اور حکمراں نہیں ۳۳

خدمت گاروں میں تقسیم کار واجعل لِكُلِّ إِنْسَانٍ مِنْ خَدَمِكَ عَمَلاً تَأْخُذُهُ بِهِ...

اپنے خدمت گزاروں میں ہر شخص کے لئے ایک کام معین کردو، جس کی جواب دہی اسی سے کرسکو۔

اس طریقہ کار سے وہ تمہارے کاموں کو ایک دوسرے پر نہیں ٹال سکیں گے۔ ۳۴

مذکورہ بالا وصایائے امیر المؤمنین علیہ السلام ایسے حکیمانہ اقوال پر مشتمل ہیں جن کی شرح کی جائے تو اریب دینی سماجی اور فلسفیانہ موضوعات پر لکھنے ہی پر مغز مقالات مرتب ہو سکتے ہیں۔ اور کیوں نہ ہو، حضرات محمد وآل محمد صلوات اللہ علیہ وعلیہم اجمعین اللہ تعالیٰ کے وہ منتخب بندے ہیں جن کا ہر قول عمل بلاشبہ کتاب الہی کا آئینہ دار ہوتا ہے۔ اللہم صل علی محمد وآل محمد ان وصیتوں میں مولائے کائنات نے عورتوں کے بارے میں جوارشادات فرمائے ہیں، ہو سکتا ہے کہ آج کی ترقی کے نام پر فریب خورده دنیا کو ان کے قبول کرنے میں قادرے تامل محسوس ہو، لیکن حقیقت یہ ہے کہ آج اندر وون خانہ اور بیرون خانہ نامحرم مرد و عورت کا آزادانہ اختلاط جن بھی انک برائیوں کو جنم دے رہا ہے اور جس طرح جنسی جرام پولیس اور قانون کے ہوتے ہوئے بھی قابو سے باہر ہوتے جا رہے ہیں ان کو دیکھتے ہوئے ہمیں باب مدینۃ العلم امیر المؤمنین حضرت علی ابن الی طالبؑ کے نصائح پر سنجیدگی سے غور و فکر کرنا چاہیے۔ دنیا یاد رکھے کہ آج ہمارے سماج میں عورت کی سر بازار جو بے حرمتی ہو رہی ہے اس کا علاج صرف اور صرف جاپ ہے۔ گھر بیو زندگی کی کامیابی کا راز مرد و عورت کی منفرد اور مخصوص جسمانی توانائیوں ذہنی صلاحیتوں اور جذباتی عوامل کے پیش نظر تقسیم کار اور تخصیص کار میں مضمرا ہے۔ کاش یہ بات ہماری سمجھ میں آجائے جو مساوات کے نام پر فریب خور دگی کا شکار ہیں!

اس مقالے کا اختتام جنتۃ الاسلام علامہ مفتی جعفر حسین صاحب قبلہ مرحوم کے ان الفاظ پر کرنا چاہوں گا:

”اس میں (وصایائے امیر المؤمنینؑ میں) دنیا و آخرت کو سفارنے، اخلاقی شعور کو ابھارنے اور معیشت و معاشرت کو سدھارنے کے وہ بنیادی اصول درج ہیں جن کی نظیر پیش کرنے سے علماء و فلاسفہ کے خنیم دفتر قاصر ہیں۔“<sup>۵۵</sup>

### حوالے:

۱۔ نجح البلاغہ ص ۲۶۹

۲۔ نجح البلاغہ ص ۷۳۹

۳۔ نجح البلاغہ ص ۶۷۰

۴۔ نجح البلاغہ ص ۷۳

- ۵- فتح البلاغہ ص ۷۳۸
- ۶- فتح البلاغہ ص ۷۱۰
- ۷- فتح البلاغہ ص ۶۹۶ (ترجمہ)
- ۸- فتح البلاغہ ص ۶۹۱ (ترجمہ)
- ۹- فتح البلاغہ ص ۶۹۱ (ترجمہ)
- ۱۰- فتح البلاغہ ص ۶۹۷ (ترجمہ)
- ۱۱- فتح البلاغہ ص ۶۹۲
- ۱۲- فتح البلاغہ ص ۶۰۲
- ۱۳- فتح البلاغہ ص ۶۹۲
- ۱۴- فتح البلاغہ ص ۶۹۲
- ۱۵- فتح البلاغہ ص ۶۹۳
- ۱۶- فتح البلاغہ ص ۶۹۳ (ترجمہ)
- ۱۷- فتح البلاغہ ص ۶۹۹
- ۱۸- فتح البلاغہ ص ۶۹۹
- ۱۹- فتح البلاغہ ص ۷۰۵
- ۲۰- فتح البلاغہ ص ۷۰۵
- ۲۱- فتح البلاغہ ص ۶۹۹
- ۲۲- فتح البلاغہ ص ۷۰۵
- ۲۳- فتح البلاغہ ص ۷۰۵ (ترجمہ)
- ۲۴- فتح البلاغہ ص ۷۰۳
- ۲۵- فتح البلاغہ ص ۷۰۷
- ۲۶- فتح البلاغہ ص ۷۰۷
- ۲۷- فتح البلاغہ ص ۷۰۷
- ۲۸- فتح البلاغہ ص ۷۰۹

٢٩-نجع البالغ ص ٥٠٩

٣٠-نجع البالغ ص ٥٠٩

٣١-نجع البالغ ص ٥٠٩

٣٢-نجع البالغ ص ١١٠

٣٣-نجع البالغ ص ١١٠

٣٤-نجع البالغ ص ١١٠

٣٥-نجع البالغ ص ١١٠

**رَاهُ اِسْلَام**

شماره: ٢١٨-٢١٧، جولائی تا سپتامبر ٢٠١٠ء۔ معارف فتح البلانج

۲۶۳

رَاهِ اسْلَام

شماره: ٢١٨-٢١٧، جولائی نومبر ٢٠١٠ء۔ معارف فتح البالغ

۲۲۳



رَاهِ اسْلَام

شماره: ٢١٨-٢١٧، جولائی نومبر ٢٠١٠ء۔ معارف فتح البالغ

۲۲۲

**رَاهُ اِسْلَام**

شماره: ٢١٨-٢١٧، جولائی تا سپتامبر ٢٠١٠ء۔ معارف فتح البلاغہ

۲۶۷

رَاهِ اسْلَام

شماره: ٢١٨-٢١٧، جولائی نومبر ٢٠١٠ء۔ معارف فتح البالغ

۲۲۸



رَاهِ اسْلَام

شماره: ٢١٨-٢١٧، جولائی نومبر ٢٠١٠ء۔ معارف فتح البالغ

۲۷۰

**رَاهُ اِسْلَام**

شماره: ٢١٨-٢١٧، جولائی تا سپتامبر ٢٠١٠ء۔ معارف فتح البانو

۲۷۱

رَاهِ اسْلَام

شماره: ٢١٨-٢١٧، جولائی نومبر ٢٠١٠ء۔ معارف فتح البالغ

۲۷۲



رَاهِ اسْلَام

شماره: ٢١٨-٢١٧، جولائی نومبر ٢٠١٠ء۔ معارف فتح البالغ

۲۷۳

